
Bismillahir Rahmanir Rahim 
0.2 Gabatarwar Baraden Musulunci 

Godiya da yabo sun tabbata ga Allah Madaukakin Sarki a kan ni’imominsa da 
ba su karewa. Tsira da aminci su tabbata ga fiyayyen talikai, wanda fitilar shiriyarsa ta 
haskaka mana rayuwa, muka fita daga dimuwa zuwa shiriya, muka bar duhu zuwa 
haske. Allah ya dada tsira da aminci ga matansa, da zuriyyarsa da sauran iyalansa, da 
Sahabbansa kacokam da wadanda duk suka taimaka masa wajen tsayuwar addininsa 
da gamewar sakonsa har zuwa rana ta karshe. Bayan haka: 

Idan mutum ya yi ma tarihin wanzuwar dan Adam a bisa doron kasa kallon 
basira da nazarin kwakwaf, ya yi masa fidar ragon malam, ma’ana ya duba ciki da 
wajensa, zai gano cewa, a da can farkon zamani, mutane na rayuwa ne a cikin wannan 
sarari na Subham, kara zube kamar dabbobi; babu doka babu oda. A wancan zamani 
babu abin da yake gaban mutum sai neman abin da zai cika masa tumbinsa, ta hanyar 
farautar ruwa da ta tudu, dada halas ce ta samu ko haramiya. Wannan duk bai dame 
shi ba; can ga su gada, zomo ya ji kidan farauta. Dan Adam kenan! Kamar ba ayi wani 
lokaci ba can baya wanda zancen sutura domin rufe al’aura a gurin sa bai taso ba. 
Zuciyar dan Adam a wancan lokaci ita ce a gaba shi ko yana bin ta, ga shi kuwa ita 
zuciya ba abin da take horo da shi sai mugun aiki. Domin canja wannan muguwar 
tafiya ne, irin ta kura, wadda ta yamutsa hazo, ta gur6ata rayuwar gaba dayan halitta, 
kuma domin cfora halittu baki cfaya a kan hanya madaidaiciya, Allah Madaukakin 
Sarki ya za6i dan Adam daga cikin sauran, ya yi masa ni’imar hankali da tunani, ya 
kuma aiko masa da Manzanni daga cikin jinsinsa. Sakonnin da wacfannan Manzanni 
suka zo ma duniyar dan Adam da su, a dunkule, na nufin canja wancan salon tafiya ne 
na farko; dan Adam ya dawo shi ne a gaba zuciyarsa tana bi; ya sa ta, ta so abin da ba 
ta so, ya hana ta, ta ki abin da take so, a matsayinsa na bawan Allah. Isowar sakon 
Allah Subhanahu wa Ta ’alah ke da wuya, sai dan Adam ya wayi gari cikin haske bisa 
haske; hasken hankali da hasken nassi. Watsuwar hasken ayyukan wacfannan 
Manzanni a fadin duniya kuwa shi ya samar da kafuwar Dauloli daban-daban a bayan 
kasa. 

Addinin da Annabi Muhammadu Sallallahu Alaihi wa Sallam ya zo da shi daga 
wurin Allah Subhanahu wa Ta ’alah, wato Musulunci, shi ne addini kwaya daya tal, 
wanda cikin ikon Allah da iyawarsa, bai ci karo da matsalar gur6acewa ko lalacewa a 
sanadiyyar tsawon lokaci ba, matsala irin wadda sauran saukakkin addinai suka yi 
artabu da ita. Alkur’ani mai girma, tun da asubahin saukarsa, ya shafe ga6ar makeken 
gulbin rayuwar halittu baki daya. Ba a ta6a samun irin sa ba a bayan kasa, ta fuskar 
inganci da bunkasa da yado da barbajewa duk da irin sara da sassaka da ya rinka cin 
karo da su daga 6angarorin magabta. 

A bisa wadannan darajoji da addinin Musulunci ya ke6anta da su, babu wata 
Daula da aka kafa a duniya, a karkashin inuwarsa, face ni’imar da dan Adam ya samu 
kansa a cikin ta ta sa ya yi gurin dorewarta har abada. Ka san dalili? Bari ka ji. Allah 
Buwayayye ya halicci mutum ne da abubuwa biyu a tattare da shi; gangar jiki da 
kuma ruhi To, addinin Musulunci shi ne kadai addinin da ya yi ma gaba dayan 
wadannan sassa biyu tanadi da cikakken tsari masu gamsarwa. Ya tsara yadda za a 
nemi abinci na halas don ciyar da gangar jiki, da fatar ta ku6uta daga azabar wuta 
gobe Kiyama. Ya kuma shirya yadda za a ba ruhi kyakkyawar tarbiya don ya tsira 
daga azabar radii da kwan-gaba-kwan-baya a nan duniya. Daulolin Musulunci, a bisa 
wannan dalili sun himmatu wajen ba da cikakkiyar kulawa ga duk abin da ya shafi 
rayuwar jama’a na sha’anin duniya da Lahira. 

Mamayewar da tunani da wayewa irin na Turawan gabashi da yammacin Turai 
suka yi wa duniya, sakamakon Juyin-juya-halin Masana’antu, wanda ya gur6ata tsarin 
rayuwar karkara, ya kuma gurgunta yanayin rayuwar birane, ya rasa gidaje, rasawa 
irin ta badini bayan ya gina su a zahiri, ya cika hanyoyi da lunguna da tituna da sako- 
sako, da ‘ya’ya mata masu yawo tsirara, suna kaiwa da komowa a rana. Wannan 
mamayewa, ita ta haifar da tsame harkokin addini daga cikin harkokin duniya. Aka ce 
addini ya tsaya cikin Masallaci, sauran rayuwa kuma kowa ya yi ta sha’aninsa iya son 
zuciyarsa. Yarda da wannan sabon salo a duniyar musulmi shi ya jefa gaba dayanmu 
cikin fitina da tajin-tajin da halin ni ‘yasu da muke ciki a yau. 

Wannan littafi da yake a hannun mai karatu a halin yanzu, shi ne na farko daga 
cikin jerin littattafan da aka ba wa suna: “Baraden Musulunci.” Babbar manufar 
rubuta su ita ce, kokarin samar da gyara ga wannan hali da muke ciki ta hanyar 
karantar da al’ummar musulmi musamman matasa, rayuwa da ayyukan sadaukai da 
gwaraje; baraden Musulunci maza da mata wadanda suka taka muhimmiyar rawa 
wajen tsayuwar wannan addini da bunkasar sa da yaduwar sa har zuwa yau da addinin 
ya iso a gare mu. Wannan kuwa yana da fa’idoji da dama wadanda suka hada da; 
sanin matsayin wadannan bayin Allah da darajta su, da yi ma su addu’a irin wadda 
Alkur’ani ya karantar da mu. Haka kuma idan muka mayar da rayuwarsu ta zamo 
madubi a gare mu za mu samu abin koyi mai yawa da zai yi mana saiti ga tafiyar da 
tamu rayuwa. A kullum kuma karanta tarihinsu zai kara zaburar da mu wajen ci gaba 
da yada addinin Musulunci kamar yadda su ma suka yi. Za mu kuma gyara da yawa 
daga cikin tunane-tunane da muka yo aro wadanda ba su dace da mu ba, da wadanda 
aka cusa mana dangane da addini alhalin ba haka gaskiyar lamari take ba. Jerin 
wadannan littafai guda bakwai ne kamar haka: 

1. Alkaki da Ruwan Zuma I, II 

A cikin wannan littafi za mu yi bitar rayuwa ma fi tsarki ta dan Adam za6a66e 
wanda Allah ya tsarkake shi, kuma ya sanya rayuwarsa ta zama madubi ga irin 
rayuwar da aka halicce mu domin ta. Wannan za6a66en taliki shi ne Annabinmu 
Muhammad Sallallahu Alaihi wa Sallam. Kashi na farko na littafin zai yi maganar 
rayuwarsa ne daga haifuwa zuwa hijira. Zai kuma ba da haske game da matsayi da 
darajojinsa wadanda Allah ya fifita shi da su a kan sauran talikai. A yayin da kashi na 
biyu zai yi maganar kafuwar daular Musulunci ta farko a bimin Madina bayan hijira 
da yaduwar addinin daga nan zuwa sauran sassan duniya, da irin ci gaban rayuwa da 
Musulunci ya samar wa duniyar wancan lokaci. 

2. Kaddara ta Riga Fata 

Wannan littafi zai ba da cikakken haske ne game da rayuwar Sahabbai da 
gudunmawar da suka bayar wajen yada addinin Musulunci zuwa sassan duniya a 
zamanin halifofi biyar na farko, wadanda suka hada da Sayyidi Abubakar da Umar da 

Usmanu da Aliyu da dansa Al-Hasan, da kuma sarakuna guda biyu da suka biyo 
bayan su, su ne: Sayyidi Mu’awiya da dansa Yazid. Littafin zai tattauna kalubale iri- 
iri da a 1’ urn mar musulmi ta fuskanta a wannan zamani wanda ya hada har da kashe 
halifofi uku da aka yi a jere da juna, musamman juyin mulkin da ya kai karshen 
rayuwar halifa na uku; Sayyidi Usmanu. Sai kuma yakokin cikin gida da aka ingiza 
musulmi zuwa gare su; Jamal da Siffm a zamanin halifa na hudu; Sayyidi Ali. Sannan 
sai rikicin Karbala wanda ya faru a zamanin sarki na bakwai; Yazid wanda Sayyidi 
Husaini ya samu shahada a cikin sa tare da ‘yan uwansa su goma sha bakwai. Za ayi 
maganar fitinun da wannan rikici ya haifar wadanda har yau muna fama da sauran 
6ur6ushin tasirinsu. 

3. Daulolin Musulimcil, II 

Wannan 6angare kuma, da zai kunshi juzu’i biyu, kowanne mai zaman kansa, 
zai ba da cikakken tarihin Musulmi da Musulunci ne a zamanin dauloli biyu; Banu 
Umayya da Banul Abbas wadanda suka zo kai tsaye bayan wucewar hilafa irin ta 
Annabta. Yin haka ya zama wajibi, tilas kuma hatmun ganin yadda tarihin musulmi a 
wadannan zamunan ya gamu da lahani mai yawa a hannun marubuta, musamman 
wadanda suka yi wa fagen shigar sharu ba shanu. Ina nufin malaman Adabin Larabci 
da suka fada gonar tarihi wadda ba tasu ce ba, da kuma wasu marubuta masu son 
zuciya a cikin gida da waje, ‘yan kankajeli masu ba-ni-na-iya, da ‘yan gutsuri-tsoma a 
cikin sha’anin karatu. Za mu yi kokarin yi wa tarihin adalci ta hanyar dora shi a kan 
ma’aunan da amintattun malamai a duniyar ilimi suka kafa, don tantance gaskiya. 
Daga nan littafin zai jero sunaye da tarihin kungiyoyin da suka rika yin tawaye a kan 
sarakuna na wannan lokaci da hujjar cewa, sarauta gadon gidan Annabta ce kawai, 
babu mai hakki a cikin ta sai iyalan Sayyidi Husaini. Kamar tawayen Mukhtar Ath- 
Thakafi (64-67H) da kungiyar tawayen An-Nafs Az-Zakiyya (145H) da kungiyar 
tawayen Musallas da sauransu. A cfaya juzu’in kuma za mu kawo cikakken tarihin 
Daulolin da ‘yan Shi’a suka kafa da sunan Musulunci mu bayyana irin lahani da 

6amar da suka yi ma al’ummar Musulmi. Kamar Daular Idrisawa 1 da ta Hamdanawa 2 
da ta Buwaihawa 3 da Ubaidawa 4 da Karmadawa 5 da Safawiyyawa. 6 

4. Magadan Annabawa I, II, & III 

Wadannan littafai guda uku za su ba da tarihin wasu za6a66un Sarakuna ne, 
nagartattu, irin su Nuruddin Zunki, da Kadaz, da Baibaras, da Muhammad Al-Fatih da 
jikansa Sulaiman Al-Kanuni da ire-iren su, wadanda suka bunkasa addinin Musulunci 
kowanne a lokacinsa, tun daga kami na biyu har zuwa na goma sha biyu bayan hijira. 


1 Ta samo sunanta ne daga Idris dan Abdullahi jikan Sayyidi Al-Hasan wanda ya ku6uta 
bayan yakin “ Fakh ”ya gudu zuwa Masar daga nan ya gangara yamma in da ya kafa wannan 
Daula da ta rayu tsawon shekaru dari biyu a yankin Afrika ta gabas. Zamu kirga wannan 
Daula a cikin Daulolin Shi ’a saboda haka mawallafan tarihi ke lissafa ta tare da bayanin da 
zai gamsar cewa bai dace a kirga ta a cikin su ba sabodadalilan da za mu kawo. 

2 Wanda ya kafa ta shi ne Hamdan dan Hamdun gwamnan Mausil a zamanin Sarki 
Mu’utadhid a cikin kami na uku. 

3 Buwaihi wani Bafarise ne mai kamun kifi wanda ya haifi ‘ya’ya uku; Hasan da Ali da 
Ahmad wadanda suka zama turakun da aka kafa Daular a kan kokarinsu a yankunan da ke 
cikin Iran da Iraki a yanzu. A zamanin gwamnatinsu ne aka canja mazhabar kasar Iran daga 
Sunna zuwa Shi’ a a tsawon mulkin da suka yi na shekaru 113. 

4 Ta samo sunanta ne daga wani Ubaidullahi da ake tambaba game da asalinsa amma ya 
jingina kansa ga gidan Annabta kuma daga karshe ya yi da’awar shi ma Annabi ne. A 
zamanin wannan Daula aka shigar da Shirkoki da Bidi’oi masu yawa a addini, aka hana 
Sallar Tarawihi, aka wajabta azumin wasu kwana biyu na daban, aka hana Assalatu Khairun 
Minan Naum, aka kara Hayya Ala Khair AZ-Amal a cikin kiran Sallah. Shahararren 
Mujahidin nan Salahuddin Al-Ayyubi shi ne ya kawo karshen wannan Daula a shekarar 
567H. 

5 Ta samo sunanta ne daga wani dattijo da aka kira “Kurmut” wanda ya bayyana ibada da 
gudun duniya daga baya ya kafa wata babbar kungiya da ta bunkasa ta kafa gwamnati a kan 
tafarkin Shi’a. Sun kashe Alhazai masu dinbin yawa a shekarar 294H. Tun daga wannan 
lokaci aka daina aikin Hajji har tsawon shekaru da dama. Bayan haka ne daya daga cikin 
sarakunansu - Abu Dahir - ya gina wata Ka’aba ta daban a garin Hajar na kasar Yaman ya so 
ya karkata musulmi zuwa aikin Hajji a can amma bai ci nasara ba. Saboda haka sai ya yi ma 
alhazai afke a shekarar 317H ya yi 6ama wacce ba ta da dadin wasaftawa. Suka 6antale 
Hajarul Aswad suka yi guzuri da shi, ba su dawo da shi ba sai bayan shekaru 22 bayan da 
waccan fatar tasu ta canja wurin aikin Hajji ta kasa tabbata. Sun yi mulki na kusan shekaru 
100 . 

6 Ana jingina ta ne ga Safiyuddin Al-Ardabili wanda ya yada addinin Shi’a a kasar Iran a 
karshen kami na takwas shi da ‘ya’yansa. A zamanin Daularsu aka wajabta bin mazhabar 
Shi’a, aka yanke hukuncin kisa ga duk wanda ya sa6a. 

Da kuma manya-manyan malamai, fitattu. Ina nufin fitilun duniya, irin su Sarkin 
Malamai Sa’idu dan Musayyib da hamshakin malamin nan attajiri Abdullahi dan 
Mubarak da Sayyidi Abdulkadir Al-Jilani da ire-irensu. Ko wannen su za a fade shi a 
layin da ya shahara da shi. Kamar a fagen Hadisi irin su Imamul Bukahri da Muslim, a 
sashen Fikihu irin su Imam Malik da Abu Hanifa, a 6angaren Tasawwufi da Tarbiyya 
irin su Junaidu da Gazali. Sai kuma manyan mujahidai da suka hada alkalami da 
takobi irin su Sarkin Malamai Izzuddini da Salahuddin Al-Ayyubi da Shehun 
Musulunci Ibnu Taimiyya. Daga cikin fitattun mawallafa na fannoni daban daban za 
mu bayyana tarihin Ibnul Kayyim da Ibnul Jauzi da Imam As-Suyudi da dai sauransu. 

5. Kansakali 

Wannan littafi zai yi maganar fitintinu da yakoka ne da aka yi su a zamanin 
Daulolin Musulunci. Zai tattauna mas’alar jihadi; tushensa, manufofinsa da 
ka’idojinsa a addinin Musulunci. Sannan ya amsa wata muhimmiyar tambaya da takan 
taso a ko da yaushe, ita ce, ko gaskiya ne da kaifin takobi addinin Musulunci ya baje 
kolinsa har ya yadu a duniya? A cikin wannan littafi za mu ga kalubale iri daban 
daban da musulmi suka samu kansu a ciki a tsawon tarihi, kamar fitinar Tattar 
wadanda suka cfauki sama da shekaru dari suna yawatawa a duniyar musulmi, suka 
kokkona tare da rurrusa birane masu dinbin yawa kuma suka hallaka miliyoyin 
jama’a daga cikin al’ummar musulmi. Da kuma fitinar “Yakokin Kuros” wadanda a 
lokacinsu An-Nasara suka yi wa musulmi kawanya ta ko ina, suka yaki daulolin 
Musulunci na wancan lokaci suka kwararar da jinin miliyoyin jama’a kamar ba ‘yan 
Adam ne ba. Sai kuma yakin duniya na daya da na biyu 7 da irin yadda suka shafi 
al’ummar musulmi kuma suka zama sanadiyyar faduwar Daular Musulunci ta karshe 
wadda har yau babu wadda ta maye gurbinta. Babban makasudi shi ne fitar da darussa 
da za su amfani musulmi na yau da na gobe daga wadancan fitinu. Bugu da kari kuma 


7 A cikin wadannan yakoka (1914-1939) an yi hasarar sama da mutane miliyan 62 (kashi 2% 
na mutanen duniya a wancan lokaci) ban da rugujewar tattalin arziki da yawan zawarawa da 
marayu da nakasassu da marasa aikin yi da yakin ya bari. Amma kuma duk da haka akwai 
alherori da yakokan suka bari wadanda a yanzu muke cin moriyarsu kamar yadda za mu gani 
idan muka zo kan bayanin su in Allah ya so. 

za mu ga cewa, kusan duk wadannan fitinu Annabinmu Sallallahu Alaihi wa Sallam 
ya ba da labarin su a cikin ingantattun hadisai wasu ma har da sunayensu da na 
garuruwan da za su auku, abin da zai tabbatar mana da gaskiyar Annabtarsa kuma ya 
wajabta mana yin aiki da umuminsa a cikin irin wadannan lokuta, musamman kuma 
mafitar da ya bayar ga duk halin da muka shiga. Allah ya yi ma na gamon katar da 
alheri. 


6. Musulunci a Afirka I, II 

Shi kuma wannan juz’i mai kashi biyu, an ke6e shi ne don ba da tarihin zuwan 
Musulunci a nahiyarmu ta Afirka. Zai soma ne tun daga bayanin kyakkyawar alakar 
da ta shiga tsakanin Manzon Allah Sallallahu Alaihi wa Sallam da wasu sarakunan 
Afirka kamar Najashi Sarkin Habasha da gudunmawar da Sahabban Manzon Allah 
Sallallahu Alaihi wa Sallam suka bayar wajen isar da sakon Musulunci a gabascinta, 
musamman a zamanin Sarkin Musulmi Mu’awiya dan Abu Sufyan wanda ya tura na 
hannun damansa Amru dan Asi ya yada Musulunci a kasar Masar, daga can kuma ya 
bazu zuwa sashen yamma. A nan ne za mu fad! alakar auratayya da ta shiga a tsakanin 
Baraden Musulunci daga cikin Kuraishawa da mutanen wannan yanki, kamar auren da 
Ukbatu dan Nafi’u ya yi da ‘yar Sarki Barmanda na kasar Ghana mai suna Maryam 
wacce aka fi sani da “Bajjo Mango” 8 suka haifi ‘ya’ya shida, cikin su har da Usmanu 
Toro kakan Musa Jokollo; kakan Mujaddidi Usmanu dan Fodiyo. Littafin zai yada 
haske a kan yanayin kasar Hausa kafin bayyanar Mujaddidi, sannan maganar jihadin 
da ya yi na sabunta karantarwar Musulunci da kafa daularsa, da irin gadon da ya bari, 
na gaskiya, da rikon amana, da tsoron Allah, da cika alkawari, da ba kowa hakkinsa, 
har zuwa shekaru dari da suka biyo baya (1804-1903). Haka kuma Juz’in zai kalli irin 
yadda almajiran Shehu na farko - musamman wadanda suka kar6i tuta daga wurinsa - 
suka jagoranci mutanensu, da su ma irin gadon da suka bari, na karatu, da karantarwa, 
da zumunci, da tsare mutuncin dukiyar al’umma, da raya karkaru da Birane, ta hanyar 
gina rijiyoyi, da hanyoyi, da kasuwanni, da masallatai. Hakaza, da inganta 
masana’antu da sana’o’in gargajiya, da samar da kyakkyawan tsaro ta hanyar kafa 

8 Ita kadai ce Allah ya azurta Sarkin da ita, kuma wannan shi ne ma’anar sunan da aka 
lakaba ma ta da Fulatanci “Bajjo Mango”. 

wuraren ribadi da inganta su, har aka wayi gari sun zama Rasaitattun birane a wannan 
nahiya. Wannan littafi, ba zai shafa fatiha ba, sai ya yi tsokaci a kan irin yadda siyasar 
cikin gida da ta waje, a wannan shahararriyar Daula ta Danfodiyo ta kasance. 

7. Sabuwar Duniya 

Littafi na Rarshe a cikin wannan jeri, zai wasafta halin da Turawa suka samu 
wannan Rasa a ciki, lokacin zuwansu, da kuma sauyin da suka kawo da irin sabon 
salon mulkin da suka shimfida. Daga nan zai ci gaba da bin sawun abin da ya kai ya 
komo har aka samu ‘yancin kai, aka kafa Jumhuriyyoyi daban-daban a Najeriya. 
Magabata a Jumhuriya ta farko, irin su Sardaunan Sakkwato Sir. Ahmadu Bello 
(1910-1966), da Firayiminista Sir. Abubakar Tafawa Balewa (1912-1966), da sauran 
abokan aikinsu, yaya suka jagoranci wannan al’umma, kuma wane tarihi ne suka bari, 
a matsayinsu na musulmi ‘yan Arewa? Wane hali ne Da’awa da kira zuwa ga addinin 
Musulunci suka kasance a ciki, a wannan zamani? Sai kuma gudunmawar da Shehin 
Malami Sheikh Abubakar Mahmud Gummi (1922-1991) da almajiransa suka bayar a 
irin wancan aikin na Mujaddidi don gyara abin da aka gur6ata. Kafuwar Rungiyar 
Izala da Jama’atu da sauran lamurra masu kama da alaRa da wadannan, duk littafin zai 
tattauna su cikin yardar Allah. A Rarshen wannan littafi ne kuma sakamakon binciken 
zai fito in Allah ya yarda, wanda shi ne zai ba da mafita ga matsalolin da muke fama 
da su don gina gobe, saboda ‘ya’yanmu, kamar yadda muka tarar iyayenmu sun gina 
yau da muke rayuwa a kan ta. 

Ina godiya ga duk ‘yan uwa da suka bi wannan “Alkaki” a shafinmu na Fesbuk 
suka dancfana shi tare da ni tare da yin ta’aliRai masu ma’ana. Godiya ta musamman 
ga ‘yata Saudatu bisa RoRarin da ta yi na duba da gyara kurakuran cfab’i da aka samu a 
ciki. Allah ya Rara ma ta albarka ya ba ta ‘ya’ya masu albarka irin ta. Shi kam dan 
uwa Aliyu Rufa’i ta sa gudunmawa wajen fito war aikin ba sai mun fade ta ba. Amma 
ladarsa tana wurin Allah. Ni kam nawa bai wuce kawai in jinjina ma sa ba, tare da yi 
ma sa addu’a, Allah ya dayyaba zuri’arsa. 

Allah muke roRo ya yi ma naj agora, ya tsarkake aikinmu daga riya, ya aza mu 
ga sawaba ga duk abin da muke facfa da wanda muke rubutawa da ma kuma wanda 

muke aikatawa. Kamar kullum kofa a bucfe take don gyara kuskure ko tuntu6en 
harshe da za su iya aukuwa a cikin wannan aiki ko wanin sa. 

Tsira da aminci su kara tabbata ga Manzonmu, maigidanmu, masoyinmu; 
badadayin Allah; Muhammadu dan Abdullahi dan Abdulmudcfalabi, wanda kuma shi 
ne dan Aminatu ‘yar Wahabu dan Abdumanafi, tsarkakakke, dan tsarkaka, da iyalansa 
da Sahabbansa da mataimakansa kacokam ba mu cire ko guda ba. 9 

Baban Ramla 

A bimin Sakkwato 

6 ga Zul Ki’ida 1435 (3 1/8/20 14M) 


9 Kamar yadda mai karatu zai iya lura wannan aiki da muka soma mai tsawo ne sosai da zai 
yiwu ya cfauki shekaru da dama, musamman in aka yi la’akari da dinbin ayyukan da 
mawallafin yake fama da su da sauran wallafe wallafe da ba cikin wannan jerin ba. Fatar dai 
ita ce, idan Allah ya tsawaita rayuwa a kammala shi gaba daya kafin shekara ta 2020. Idan 
kuma rai ya yi halinsa to, daga cikin zuri’a da almajirai sai a samu wadanda za su ci gaba. 
Asalin wannan gabatarwa an rubuta ta a shekarar 2005 a bimin Doha na kasar Katar bayan 
rubuta littafi na farko ya yi nisa sosai. Cikin hukuncin ubangiji sai wannan aiki ya gamu da 
mishkilar na’ura mai kwakwalwa. Daga bisani muka fitar da litafi na biyu, sa’an nan muka 
soma sake wallafa na farko ta hanyar shafinmu na Fesbuk. A yanzu za mu mika kashi na 
farko na wannan juzu’i zuwa madaba’a. Yau Lahadi 6 ga Zul Ki’ida 1435 (31/8/2014M) a 
birinin Sakkwato. Godiya ta tabbata ga Allah ubangijijn talikai. 

0.2 Muhimmancin Wannan Tarihi 

Tarihin Manzon Allah Sallallahu Alaihi wa Sallam ya banbanta da sauran 
tarihohi irin na many an mutane da jagorori da ake karantawa ta fuskoki da dama: 

1 . Da farko dai karanta tarihinsa ibada ne. 

2. Madubi ne na rayuwar da Allah Tabaraka Wa Ta’ala yake son mu yi 
kwaikwayon ta. 

3. Babu wata hanyar da take tabbatar ma na da gaskiyar wannan taliki da aka 
aiko kamar karanta tarihin rayuwarsa. 

4. Babu wata hanya da za ta dawwamar da so da kaunarmu a gare shi sama da 
nazarin rayuwarsa mai albarka wadda take cike da ababen girma da wani dan Adam 
bai da irin su. 

5. Sanin wannan tarihi mai albarka na taimaka mana wajen sanin dalilin saukar 
wasu da dama daga cikin ayin Alkurani da kuma munasabar da ta sa Manzon Allah 
Sallallahu Alaihi wa Sallam ya fad! wasu hadisai. Wannan kuwa zai taimaka matuka 
wajen gane hakikanin ma'anar nassi. 

6. A cikin wannan tarihi ne zamu ga irin gudunmawar da Sahabban Manzon 
Allah Sallallahu Alaihi wa Sallam suka ba shi da taimakon sa da suka yi wajen isar da 
sakon Musulunci. Allah Tabaraka Wa Ta’ala da kansa ya fadi cewa, da su ne ya 
karfafe shi har ya samu nasarar kafuwar addini. 10 

7. Kamar yadda a cikin sa ne za mu ga irin tarbiyyar da Manzon Allah 
Sallallahu Alaihi wa Sallam ya yi ma su bisa ga umumin da Madaukakin Sarki ya ba 
shi a cikin Alkur’ani. 11 

Kaicon mutanen da suka yanke alakarsu da wadannan bayin Allah wadanda 
Manzon Allah ya tarbiyyantar da su domin mu koyi tarbiyyarsa daga wurin su. 


10 Suratul Anfal: 62 da Suratut Taybah: 88. 

11 Suratu Ali Imran: 164 da Suratul Jum'ah: 2. 

Mutanen da tarbiyyar Manzon Allah Sallallahu Alaihi wa Sallam ta kama jininsu da 
tsokarsu har ta kai suka sayi aljannar Allah da ayyukansu. Kamar yadda Allah ya ce: 




Cy*j A-iic l^c*j Jaajuj 


jA dlli j Aj n ) jj^/udi (j-Q 6.^ » ) jl 




Ma’ana: 


“HaRiRa, Allah ya sayi rayuRan muminai da duRiyoyinsu 
daga wurin su a Ran suna da aljanna. Suna yaRi saboda 
Allah, sai suna Rashewa Ruma ana Rashe su. Wannan 
alRawari ne na gasRiya daga Allah a ciRin At-Taura da 
Linjila da AlRur’ani. Wane ne ya Re ciRa alRawari Ramar 
Allah? To, Ru yi bushara da cinikinRu da kuka yi da shi. 
Wannan kuma shi ne rabo mai girma ”. 12 

Kuma Allah ya ce: 

j 4 jlx I ^Lal L^)) 

' (go i"'' tSliljlj CjljjiJI 


Ma’ana: 


“Sai dai shi Manzo da wadanda suka yi imani tare da shi 
sun yi jihadi da dukiyoyinsu da rayukansu, kuma 
wadannan suna da alhairai, kuma wadannan su ne masu 
rabauta. Allah ya yi ma su tanadin gidajen aljanna 

12 Suratut Taubah: 111 

wadanda koramu ke gudana a karkashin su suna masu 
dawwama a cikin su. Wannan shine babban rabo ”. 13 

Kuma Allah ya shelanta ya yarda da su. 14 Su ne kuma Allah ya ba da shedar 
abin da ke cikin zukatansu na gaskiya da imani. 15 Kuma Allah ya bayyana cewa 
matsayinsu ya banbanta da na sauran musulmi duka wadanda ba su ba. 16 Wai shin 
akwai wata daraja da ta kai tasu bay an Allah Tabaraka Wa Ta’ala ya ce ya lizimta 
masu Kalimatut Takwa (kalmar shahada), ya ce kuma sun fi kowa cancantar ta, da 
zama ma'abotanta? ! . 1 7 

8. Babu shakka sanin tarihin gwagwarmaya da fadi-tashin kafa addinin 
Musulunci da aka yi tun zamanin farko yana haskaka mana tafarkin da ya kamata mu 
bi wajen tsayar da addinin Allah. Da yawa a yau akwai masu tunanin hanyar gyara ita 
ce, mu kafa gwamnatin Musulunci, sa’annan - da karfi - mu sa gwamnatin ta gyara 
mutane. Sai mu ce masu a koma ga kundin tarihi, mu ga yadda shugaban tafiya 
Sallallahu Alaihi wa Sallam ya yi. Haka lamarin yake ga abubuwa da dama da suka 
shafi siyasarmu ta da'awa da malanta da makamantansu. 

9. Kamar yadda masu kira zuwa ga Musulunci ke samun mikakken tafarki a 
cikin wannan tarihi haka su ma masu tafiyar da mulki da jagororin al'umma da masu 
fatauci da ‘yan kwadago da kungiyoyin sa kai.. Da maza da mata da manya da 
kanana.. Kai, da ma kowa da kowa. 

10. Duk wata matsala da ka shiga a rayuwarka idan ka karanta tarihin Manzon 
Allah Sallallahu Alaihi wa Sallam za ka tarar da wata mai kama da ita da hanya mafi 
sauki ta warware ta. Misali, maraici, talauci, arziki, mulki, matsalolin aure, na 
tarbiyyar 'ya'ya, kalubalen siyasa da fuskantar 'yan adawa da sauran su. 
Hakika, duk musulmin da bai san tarihin Manzonsa ba ya yi ma duniya zuwan zomo a 


13 Suratut Taubah: 88-89 

14 Suratut Taubah: 100, Suratul Ma'ida: 6, Suratul Fathi: 18 da kuma Suratul Mujadila: 22 

15 Suratul Anfal: 63, Suratul Fathi: 18-19. 

16 Suratul Hujurat: 7. 

17 Suratul Fathi: 26. 

kasuwa. 


0.3 Wasu Ababen da Wannan Tarihi ya Ke6anta da su 

Allah Tabaraka Wa Ta’ala ya fifita tarihin ma'aikinsa a kan na sauran 'yan 
Adam da duniya take ji da su ta fuskoki da dama. 

1 . Manzon Allah Sallallahu Alaihi wa Sallam shi kadai ne wanda aka haifa 
a cikin hasken rana, kamar yadda nazarin kwakwaf ga tarihin ‘yan 
Adam yake tabbatarwa. Abin nufi, babu wani abin da zaka so ka sani 
game da rayuwarsa wanda ma'abotansa ba su sanar da mu ba. Tun daga 
rayuwarsa ta cikin gida har zamantakewarsa da masoyansa da magabta. 
Kai, har abin da mutane ke 6oyewa na sirrin rayuwarsu, shi Manzon 
Allah Sallallahu Alaihi wa Sallam an bayyana nasa domin shi abin koyi 
ne ga musulmi fai da boye. 

Dubi yadda aka sifaita mana jikinsa kamar kana zaune a gabansa. Hatta 
da farin gashin da yake a gemunsa an kirge mana yawansa. Motsinsa ko 
wane iri an bayyana shi a cikin tarihinsa. Tun daga yadda yake zama da 
tafiya da cin abinci da sa sutura da kawaici da magana da komai da 
komai. Tambayi mabiyan Annabi Isah Alaihis Salam me suka sani game 
da rayuwarsa? Ballantana duk sauran addinai irin na gargajiya da 
makamantansu! 1 8 

2. Sai kuma ingancin da kaffatanin wannan tarihi yake da shi. Saboda babu 
na-ji-na-ji a cikinsa. Kome aka fada an san wanda ya cirato shi kuma ta 
ina ya cirato shi. Don haka in ka ga ana rigima kan wata magana da ta 
danganci rayuwar Manzon Allah Sallallahu Alaihi wa Sallam to, 
ma'abota sani ne ba su zo ba. Yanzu suna fayyace maka kowa ce ruwaya 
da matsayinta. 


18 Dubi "As-Shama 77 A I-Muhammadiyyah " na Imam Abu Isa At-Tirmidhi ko kuma Zad Al- 
Ma ’ad na Ibnul Kayyim misali ba abin da ba zaka gani ba wanda ya danganci nasa salo na 
rayuwa wanda shi ne samfurin rayuwar da Allah yake so bani Adama su koya. 

3. Ga shi kuma wannan tarihi ya cika ya batse ta kowace fuska. Rayuwar 
kowa akwai a cikinsa. Karamin yaro, maraya, matashi, dattijo, maigida, 
talaka, malami, basarake, dan kasuwa, j agora, soja, farar hula, liman.. 
Kai har da dan gudun hijira bai rasa abin koyi a cikin wannan 
tsarkakakken tarihi. 

4 . Tsaftataccen tarihi ne da ba abin yasuwa a cikin sa. Ko sau cfaya ba zaka 
ji wani sharri ko zalunci ko duk wani abin da lafiyayyen hankali yake 
kyama ba a cikin sa. Rayuwa ce ta wanda Allah ya aiko shi don ya zama 
rahama ga talikai. Dubi duk kaifin adawar mutanen Makka, kai har da 
algungumai; Yahudawan da suka yi makwautaka da shi a Madina. Ka 
ta6a jin wanda ya tuhumce shi da wata magana ko aiki mai zubar da 
mutunci? 

5. Tare da haka kuma rayuwarsa mai saukin koyi ce. Ba ta wuce iya ikon 
dan Adam da aka halicce shi a kai ba. In ban da mu'ujizoji - kamar Isra'i 
da Mi'iraji - mene ne dan Adam ba zai iya kwaikwayon Manzon Allah 
Sallallahu Alaihi wa Sallam ba a cikin sa? 

Fasali Na Farko: 

1.1 Halin da Duniya Take Ciki Kafin Bayyanar 
Manzon Allah Sallallahu Alaihi wa Sallam 


An samu yankewar isowar sakon Allah zuwa ga mutane tun bayan cfauke 
Annabi Isa Alaihis Salam daga duniya da aka yi. Domin kuwa sai da aka yi sama da 
shekaru dari shida ba wani Annabin da aka aiko ma jama'a ya yi gargadi a cikin su. 
sa6anin inda aka fito sa’ad da Annabawa suke zuwa a jere; wani bayan wani. Kai, 
wasu ma Annabawan a lokaci daya ake aiko su ko dai zuwa ga mutane daban daban 
ko kuma zuwa ga al'umma daya kamar yadda aka aiko Annabi Musa da wansa Haruna 
Alaihis Salam zuwa ga Banu Isra'ila. Annabi Ibrahim ya kasance Annabin Allah a 
lokaci daya tare da Annabi Ludii Alaihimas Salam. Haka kuma 'ya'yan Annabi 
Ibrahim; Isma'ila da Ishaka suka yi lokaci guda da shi ga Annabta. Shi ma Annabi 
Ya'akub ya yi lokaci daya da dansa Annabi Yusuf (Amincin Allah ya tabbata a gare 
su gaba daya). Wannan yankewa ta zuwan wahayi da aka samu ta sanya duniya a 
cikin duhu dib; babu haske ko kadan a cikin ta. Bari mu dan yi maganar kasashen 
duniya na wancan lokaci don mu ga halin da suka shiga: 

1.1. 6 Kasar Farisa: 

Kasa ce da ta samu ci gaba sosai ta fuskar lamarin duniya. Amma ta fuskar 
addini kasar gaba dayanta fanko ce. Suna da addinai guda biyu; 
Zaradishtiyya da Mazdakiyya. Babu na tsinta a cikin su. Abin bautar su 
babba shine wuta. Ba wanda ya san Allah a kasar, balle ya ce yana bautar 
sa. Kuma mata halas ne ga kowa a wurin su. Mutum zai iya auren uwar da 
ta haife shi ballantana kanwarsa ko kuma 'yar cikinsa. Banbancin addininsu 
na biyu da wancan na farkon shine su 'yan Mazdakiyya ban da mata ma ko 
kudi kayan kowa ne ba mai mallakar abin kansa, domin a matsayin ruwa da 
iskan shaka suke a wurin su. 

1 . 1.7 Kasar Ruma 

Wannan kuma Rasa ce da suka ce suna bin addinin Nasara; kiristanci 
kenan. Amma ina su ina addinin Annabi Isah Alaihis Salam bayan duk 
an canja addinin an sanya wasa a cikinsa! Littafm ma da Allah ya saukar 
masa an canja shi an shigar da son zuciya da tatsuniyoyi a cikinsa. Sun 
maye gurbin Tauhidi da Shirkar nan ta "Allah uku" da aka sani. Ga 
kuma rikici na cikin gida da ya dabaibaye al'ummar da ke cikin wannan 
daula na yawan mazhabobin addini marasa sassauci ga junansu. 
Mahukuntan wadannan manyan Rasashe biyu da muka fada sun shahara 
da zalunci da shan jinin talaka. Akwai wasu Rananan Rasashe kuma da 
ya dace mu yi magana a kan su. 

1 . 1.8 Kasashen Turawa 

Ban da wacfancan Rasashe da muka facfa a baya akwai Rasashen turawa 
da kuma Japan, da Rasar Sin, da Indiya. Su kuma wadannan Rasashen 
rayuwarsu ta fi kama da ta dabbobin dawa a wancan lokaci. Ba abin da 
ba sa bauta ma, tun daga rana da wata da ruwa da taurari har su shanu da 
makamantansu. Kai, har Farji ma akwai masu bauta a cikin su. Wai, 
saboda shi ne mafitar kowa, don haka shi ne Allan! Babu kasuwar da ke 
ci a cikin su sai ta almara da tatsuniya. Kuma dukan su sun yi imani 
cewa, ba a tashin Riyama. Amma sun yi amanna cewa, duk wanda ya 
mutu zai sake dawowa duniya a wata sifa daban ba ta mutum ba. 
Ya'allah kare ko biri ko mage ko dai wani abu daban. 

1 . 1.9 Akwai kuma Yahudawa wacfanda suka yi kaka-gida musamman a Rasar 
Sham (Syria) da IraRi da kuma Hijaz (yankin da Saudia take ciki a yau). 
Su ma dai kamar Nasara sun dacfe da canja addininsu. Kuma sun 
musanya littafm da Allah ya saukar ma Annabi Musa Alaihis Salam da 
wasu surori da suka Rago suna karantawa, inda suka mayar da Allah a 
matsayin ubangijinsu su kadai ba da sauran mutane ba. Suna da wani 
littafi da suka kira Talmud wanda suka fifita shi a kan At-Taurah. A 
cikin sa sun za6a ma kansu irin rayuwar da suke ganin ta dace da su a 

matsayin za6a66un bayi wacfanda Allah ya yi kowa don ya bauta ma su. 
Haka kuma sun kitsa labarai iri daban daban na cin mutuncin Annabawa 
da manzannin da Allah ya aiko masu. Sa'annan sun yi fice wajen cin 
rashawa da algussu a cikin kasuwanci, da kuma kudi da ruwa. 

1.1. 1C Sai kuma kasashen larabawa wadanda suke a tsallaken tekun Fasha. Su 
kuma sun cfauka cewa addinin Annabi Ibrahim Alaihis Salam suke a kan 
sa. Kuma haka abin yake can da farko. Amma daga bisani wani basarake 
daga kabilar Khuza'ah 19 ana ce ma sa Amru dan Luhayyu ya yi wata 
tafiya a yankin Balka'a ta cikin kasar Jordan don neman magani, sai ya 
ga mutanen kasar sun dukufa ga bautar gumaka. Daga nan shi ma ya 
nemi a ba shi izini ya kai wannan bakar dabi’a zuwa yankinsu, sai aka 
ba shi gunkin "Hubal" ya je ma su da shi suka fara bautar sa. 20 
Daga nan kuma abin ya ci gaba har aka samar da gumaka da yawa, ta 
yadda ko wace kabila ta yi nata gunki, ko wace zuri'a tana da nata. Kai, 
duk ma wani dutse sai da ya zame ma su abin bauta. Aka cika cfakin 
Allah makil da gumaka wadanda adadinsu ya kai gunki dari uku da 
sittin (360). Ba kuma abin da za su yi sai sun nemi izinin gumakan nan 
ta hanyar yin kuri'a a gaban su. Wani dalili kuma da ya karfafi bautar 
gumaka a wajen mutanen Makka shi ne wata bidi'a da suka kago ma 
kansu wacce Ibnul Kalbi ya ruwaito mana in da yake cewa: "Mutanen 
Makka sun kasance duk wanda zai yi tafiya a cikin su saboda girmama 
haramin Makka sai ya nemi wani dutse daga cikin bimin ya yi tafiya da 
shi. Duk kuwa inda ya sauka sai ya kafa shi ya rinka zagayar sa kamar 
yadda ake dawafin Ka'aba". Daga kan wannan bidi'ar ne Shecfan ya ja su 
zuwa bautar duwatsu. Wal iyadhu billah , 21 


19 Khuza'ah su ne kabilar da suka kori Jurhumawa - wadanda suka kafa garin Makka - daga 
cikin ta, suka kuma shigo da bautar gumaka. Daga baya Allah ya kawo dangin annabinsa a 
zamanin Kusayyu suka kar6i ragamar tafi da garin na Makka, suka raya shi, kuma suka kula 
sosai da masu zuwa aikin Hajji. 

20 Al-Asnam, na Ibn Al-Kalbi, shafi na 6. 

21 Al- Asnam, shafi na 8. 

Wani abin da yake da muhimmanci a sani shi ne cewa, larabawa da suka 
shigo da bautar gumaka sun gauraya addinin su ne da wannan sabon addini 
da suka kwaikwaya. Saboda haka, ba sa bautar gumakan a matsayin 
Iyayengiji. Sai dai a cewar su don su kusantar da su zuwa ga Allah 
mahalicci. Suna cewa: "Mu ba mu bautar su don kome sai don su kusantar 
da mu zuwa ga Allah". 22 Haka kuma ba su neman kome a wurin su na 
alkiyama sai dai abin duniya. Ba su kuma kiran su a lokacin tsanani da 
matsuwa, kamar idan sun shiga jirgin ruwa. Ga abin da Allah ya ce: 

"Kuma idan suka hau jirgin ruwa sai su kira Allah suna 
masu tsarkake ma sa addini 23 . A lokacin da ya kubutar da 
su sai ga su suna masu yima sa tarayya ", 24 

Kenan sun yi imani da Allah, kuma suna girmama dakinsa. Amma 
saboda jahilci suka riki gumaka a matsayin wani tsani zuwa ga Allah wajen 
biyan bukatun duniya. Ya Allah ka raba mu da jahilci. 

1.1.6 Nahiyarmu ta Afirka: 

Ba wani addini saukakke da aka ta6a jin duriyarsa a wannan nahiya 
dai dai lokacin da muke magana a kan sa. Tsafe-tsafe da canfe-canfe da 
bukukuwan gargajiya su ne addinin mutanen wannan sashe na duniya a 
lokacin. 

A takaice dai muna iya cewa, duniya ta koma dulum shekaru sama 
da dari biyar bayan dauke Annabi Isah Alaihis Salam da mahaliccinsa ya yi 
zuwa sama. Duniya ko ina ta cika da zalunci. A yayin da jin dadi da 
sakewa na neman kashe mahukunta, yunwa da fatara garni da nauyin haraji 
su kuma sun ci zarafin sauran jama'a bayin Allah. Yaki ya game ko ina. 


22 Suratuz Zumar: 3. 

23 Kiran Allah a nan an kira shi addini. Kiran Allah tare da wani kuma an kira shi Shirka. Shi 
ya sa tsantsar Tauhidi yake nufin kada a kira kowa tare da Allah a wajen neman bukata. 

24 Suratul Ankabut: 65. 

Dokar dawa ita ce tsarin tali da kasashe; mai Rarfi ya cinye maras Rarfi 
babu mai cewa Rala. Ta fuskar zamantakewa tsakanin jama'a kuwa, mace 
ba ta da wani matsayi a duniyar wancan lokaci. A Rasar Indiya sau da yawa 
mace kan Rone kanta idan mijinta ya riga ta cikawa don kauce ma irin 
baRin ciki da Runcin rayuwar da za ta iya shiga a bayan sa. A Rasashen 
turawa har jayayya ake yi a kan "ko ita ma mace mutum ce?!!!". A Rasar 
larabawa ma ba wani banbanci ke akwai ba. Domin kuwa mutum ya fl son 
kadade dubin sa sannan ka kwashe shi mari a kan ka yi masa albishir an 
haifa ma sa 'ya mace . 25 Namiji kuma yana iya auren ko mace nawa ya ga 
dama. Sannan da rana tsaka balarabe yakan iya rafe 'yarsa ta cikinsa a 
RarRashin Rasa da ranta da laflyarta saboda tsabar jahilci. Dalili wai, kada 
ta girma ta janyo ma sa abin kunya! Ko kuma ya kashe ta kawai saboda 
tsoron talauci domin ita 'ya mace ci-ma-kwance ce ba ta noma ba ta yaRi 
balle ta nemo abinci. Kai, in ban da shan giya da dara da caca ba abin da 
larabawa suka sa gaba. 

A daidai wannan lokacin ne Allah cikin rahamarsa ya kalli banu 
Adama da idon rahama, ya yada ma su haske wanda zai tsamar da su daga 
dimuwa da gigita ya mayar da su cikin hayyacinsu, ya aza su ga godabe 
miRaRRe da zai samar ma su jin dadin rayuwa a duniya da kyakkyawar 
makoma a gobe Riyama. A nan ne Allah ya Raddara haifuwar Manzon 
Rarshe Muhammadu dan Abdullahi Sallallahu Alaihi wa Sallam. 


25 AlRur'ani mai girma, Suratun Nahl:58 da kuma Zukhruf: 17. 

1.2 Muhammadu Za6en Allah 

A daidai wannan lokacin da muke magana a kan sa labari ya fara game 
kasashen larabawa cewa, wani Annabi ya kusa bayyana wanda zai ceto mutane daga 
halin la-haula da suka shiga cikin sa. Don haka, sai aka samu wasu bayin Allah suna 
gurin cim ma wannan matsayi kuma har suna yunkurin kiran mutane zuwa ga gyara. 
Daga cikin su akwai Umayyatu dan Abus-Salti wanda Annabi Sallallahu Alaihi wa 
Sallam ya ce kadan ya rage ya musulunta saboda irin kalaman tauhidi da kushe Shirka 
da ke fita bakinsa. 26 Akwai kuma Amru dan Nufailu wanda ya rinka hana mutane rufe 
'ya'yansu mata suna ji suna gani da rayuwarsu. Akwai Kussu dan Sa'idata wanda aka 
ce Manzon Allah Sallallahu Alaihi wa Sallam ya saurari jawabinsa a kasuwar baje 
kolin fasaha da ake yi shekara shekara a Ukaza. Duka wadannan ko wanen su ya yi 
fatar kasancewa shi ne Manzon karshe da Allah zai aiko. Wannan daga 6angaren 
larabawa kenan. 

Yahudawa, musamman mazauna Madina daga cikin su, su ma sun yi irin 
wannan hasashen na bayyanar sabon Manzo, dogaro da abin da suke karantawa a cikin 
At-Taurah. Amma fa a zatonsu lalle ne wannan Annabi ya bayyana daga cikin su 
tunda yake tun bayan wucewar Annabi Ibrahim Alaihis Salam babu wani Annabi da 
aka ta6a aikowa sai daga gidansu. To, sai dai kamar yadda bahaushe ke cewa, ana 
zaton wuta a makera sai ta 6ulla a masaka. A wannan karon Madaukakin Sarki ya 
kauce ma gidan Banu Isra'ila zuwa gidan 'ya'yan baffansu Banu Isma'ila. Daga cikin 
wannan tsarkakakkiyar zuri'a ta Isma'ila ne Allah ya za6i gidan Kinanata. Daga 
zuri'arsa sai ya za6i Kuraishawa. Daga cikin su kuma ya za6i Banu Hashim. A cikinsu 
ne gwanin sarki Allah ya za6o fiyayyen halitta, shi ne Muhammad dan Abdullahi 
Sallallahu Alaihi wa Sallam , bawan Allan da bai ta6a mafarkin samun wannan 
matsayin ba duk da yake shi ne ya cancance shi. Allah Tabaraka Wa Ta’ala yana 
cewa: 


| tiiLj 

Ma'ana: 


"Ba ka kasance kana tsammanin a aiko ma ka wannan 
littafin ba, sai dai jinkayi ne kawai daga ubangijinka. Don 
haka kada ka zama mai goy on bay an kafirai". 27 

Kuma yana cewa: 


^Aj]Lu)J ‘ '' U jllc.1 dill)) 


Ma'ana: 


"Allah shi ne wanda ya fi sanin a ina ne ya ke sanya 
sakonsa " suratul An 'am: 124. 

To, da yake a can baya mun yi maganar halin da duniya take ciki na jahilci da 
son zuciya, tambayar da ya kamata mu mayar da hankali gare ta a nan ita ce, me ya sa 
addini ya 6ulla a yankin larabawa?! Ko kuma mu ce, me ya sa Allah ya za6i labarawa 
da wannan alheri daga cikin sauran bil Adama na kasashen da muka zayyana? 


1.3 Me ya sa Aka Za6i Yankin Larabawa? 

Duk abin da Allah madaukaki ya yi ba za a rasa wata gwaninta ba ko kuma 
wata hikimar da take tattare da shi. Ko dai mu bil Adama mu gano haka ko kuma 
basirarmu ta kasa ganewa. Amma game da lamarin fitar da manzanci daga yankin 
larabawa hikimar a fili take, ba ta ko bukatar wani dogon tunani. Muna iya lura da 
dalilai kamar haka: 

1. Duk da yake duniyar duka ta rikice, babu wasu jama' a da suke kusa da tsarin 
halittar Allah ga dan Adam kamar su larabawa. Ina nufin su mutane ne masu kama da 
farar takarda wacce take jiran a rubuta duk abin da aka ga dama a kan ta. Su dai sun 
yarda cewa ba su sani ba, kuma suna neman a sanar da su. Ba zaka hada wadannan ba 


27 Suratul Kasas: 86. 

da wadanda suke ganin suna kan wani ilimi har suna jayayya a kan sa alhalin ilimin 
nasu na-jabu ne. 

2. Dalili na biyu shi ne irin kyawawan dabi'unsu da suka zarce sauran mutane 
da su a wancan lokaci. Domin kuwa duk da kasancewar su ma'abota shan giya da caca 
da sauransu, amma suna da karimci matuka 28 da kunya da sadaukar da kai da 
jarunta. 29 Sa'annan mutane ne masu kaifi daya; ba sa karya. Ga kuma tsananin cika 
alkawari 30 kuma ba su daukar wulakanci. 31 A wadannan halaye da muka fada ba 
wata al'umma da ta kama kafar su. Haka kuma suna da tsarkin zuciya ga duk abin da 
suka ba da gaskiya da shi. Wannan ya sa suka yaki Manzon Allah Sallallahu Alaihi 
wa Sallam bilhakki sa’ad da ba su fahimce shi ba. A lokacin da kuwa gaskiya ta yi 
halinta sai suka zamo su ne baraden Musulunci. 

3. Ga kuma yanayin kasar tasu ita kan ta, wacce take tsakiyar duniya mai 
dauke da mutane a wancan lokaci. Don haka yacfuwar addinin Musulunci zuwa sauran 
sassan duniya zai fi sauki a nan bisa ga ko ina daga sauran kasashe. 


28 Balarabe kan iya shiga ko wace irin wahala don tara abin duniya, amma bai ta6a jin 
wahalar fitar da shi ya yi kyauta ko ya yi taimako in dai za a yabe shi ko da a bayan 
mutuwarsa. Wannan ya sa sahabbai ba su samu damuwa ba sam wajen taimakon musulunci 
da dukiyarsu tun da yake daman halinsu ne da suka saba. 

29 Al-Alusi ya kawo labarai daban-daban a kan sadaukantaka da jarunta da karimcin larabawa 
a cikin littafinsa "Bulug Al-Arab Fi Ma'arifati Ahwal Al-Arab'\ juzu'i na daya. Sai a duba 
shi. 

30 An ba da labarin Harisu dan Abbad jagoran kabilar Bakar lokacin da suka yaki Taglibawa. 
Harisu ya kama shugaban rundunar Taglib wanda ake ce ma Muhalhil amma bai san shi ba. 
Sai ya ce ma sa nuna min Muhalhil in sake ka. Muhalhil ya ce ma sa, tsakanin ka da Allah in 
na nuna ma ka shi zaka sake ni? Ya ce, eh. Ya ce, to, ni ne Muhalhil! Harisu ya ce, kash! 
Amma ka cuce ni. Haka kuma ya sake shi saboda sa6a alkawari abin kunya ne babba a wurin 
su. Duba: Al-Kamil Fi At-Tarikh, 1/536 

31 Mutuwa ta fiye ma su sauki a kan daukar wulakanci. Labarin sarki Amru dan Hindu - 
sarkin Hiyra - wanda ya rasa ransa a hannun Amru dan Kulsumu - wani talaka - a kan sarkin 
ya sa uwarsa ta nemi uwar Amru ta dauko ma ta faifai. A lokacin da uwar sarki ta umurce ta 
da yin haka sai kawai ta kwala ihu! Tana fadin “Wayyo Allah, an wulakanta ni!”. Jin haka 
kawai Dan Kulsumu sai ya fille kan sarki. Wannan labari ya ishe mu misali a kan yadda 
larabawa suka saba da 'yanci da rashin daukar wulakanci tun kafin zuwan musulunci. 

4. In ka hacfa wannan da kasancewar daman can akwai dakin Allah na farko a 
garin Makka, wanda kuma wadannan bayin Allah suke girmama shi matuka har ba sa 
bari ayi ko wane irin facfa ko tashin hankali a kewayensa. 

5. Larabawa sun kasance suna rike da sauran addinin Annabi Ibrahim Alaihis 
Salam duk da shigar da maguzanci da suka yi a cikin sa. Misali, suna wankan janaba, 
suna jana'iza, suna azumi a ranar Ashura. Idan kuma ka kalli yanayin auratayya da 
hukuncin saki da na diyya a wajen su zaka san lalle suna da sauran abin da ya rage ma 
su na addinin gaskiya. Daga cikin abin da suke a kan sa na addinin Annabi Ibrahim 
Alaihis Salam akwai aikin Hajji da Umra - ko da kuwa sun yi dawafi tsirara a wasu 
lokuta. Ko da kuma kabilar Kuraishawa sun ki fita Arafat don ji-ji-da-kai. 32 

6. Yaren da suke amfani da shi; larabci, shi ne wanda Allah a cikin hikimarsa 
ya sanya shi ya zamo yaren da za a isar da sakonsa na karshe da shi. Masana kuwa a 
fannin harsuna sun tabbatar cewa, babu wani yare da ya kai matuka wajen fito da sako 
a yadda ake son sa kamar shi. 33 

Idan ka kalli wadannan dalilai da muka kawo za ka hango hikimar gwanin 
sarki da ya tashi Manzonsa a wannan waje, kuma a tsakanin wadannan mutane. 
Babu shakka, Allah Ta ’ala ya yi babbar ni'ima ga wadannan bayi nasa; larabawa da ya 
dora ma su wannan nauyi. Suna a cikin halin rauni sai ya karfafa su. Suna jahilai ya 
ilmantar da su. Suna talakawa ya wadatar da su. Suna a rarrabe sai ya hada kansu. 
Suna a matsayin sifili a cikin duniya ya mayar da su su ne kowa. Suka kawar da 
manyan daulolin da ke ci a cikin dan kankanen lokaci. A hankali kuwa sai addinin 
Musulunci ya game sassan duniya baki cfaya. Godiya ta tabbata ga Allah ubangijin 
talikai. 


32 To ka ga bayyanar musulunci a wannan wurin a gyara kurakuransu ya fi tasowar sa daga 
wani wuri domin koya ma mutane addinin da ba su san makamarsa ba. 

33 Idan ka zo fassara wadannan kalmomin daga larabci zuwa Turanci jd tUul tcJ <.cJ\ ba 
abin da zaka samu ban da "You". Ka ga fasahar ba ta zamo daya ba!. 

1.4 Manzon Allah Sallallahu Alaihi wa Sallam ya Samu Gagarumar Nasara 

Tun a lokacin da Mushrikai a garin Makka suka kasance suna nuna tirjiya; suna 
na-£i-na-£i da sa£on Manzon Allah, Allah Madaukakin ya fada masa kada ya karaya, 
ya sani nasara tana nan tafe. Saboda akasarin wadanda suke adawa da shi ba suna yi 
ne bisa kin gaskiya ba, sai dai rashin fahimtar ta, kuma a hankali yau da gobe za su 
gane cikin yardar Allah. Allah Subhanahu wa Ta ’ala yana ce ma Manzonsa: 

jj& ^lj jjjfl iiijA {L ±u J*aj £jt if ^)) 

v ;4 Wi aa l t OjjtM 

Ma’ana: 


Abu mai yiwuwa ne Allah ya sanya soy ay y a a tsakanin ku da 
wadanda kuka ki. Kuma Allah mai cikakken iko ne, kuma Allah 
mai gafara ne, mai jinkai. 

Suratul Mumtahana: 7 

A cikin wannan tarihi da za mu karanta za mu ga karfin tasirin da’awar 
Manzon Allah Sallallahu Alaihi wa Sallam a cikin wadannan bayin Allah. Wani wuri 
za ka ga abin tausayi, wani wuri da ban sha’awa, wani ma sai ya sa ka tuntsure da 
dariya. Bari mu dan ba da ‘yan misalai kadan daga cikin wadanda suka cije da farko a 
kan kafirci, amma kuma Allah cikin rahamarsa ya sauya zukatansu; suka musulunta 
suka da wo cikin Baraden Musulunci: 

1. Kafin musuluntarsa, halifa na biyu na Manzon Allah Sallallahu Alaihi wa 
Sallam ya kasance mai tsananin adawa ga Musulunci da Musulmi. Amma 
kuma a cikin dan kankanin lokaci ya koma daga cikin na hannun daman 
Manzon Allah Sallallahu Alaihi wa Sallam , bayan da Allah ya kar6i addu’ar da 
Sallallahu Alaihi wa Sallam ya yi a kan sa. Babu irin gudunmawar da bai bayar 
ga Musulunci ba a Makka. Haka ma babu yakin da Manzon Allah Sallallahu 
Alaihi wa Sallam ya fita yi ba tare da shi ba. Ya samu albarkar surukuta da 

Manzon Allah Sallallahu Alaihi wa Sallam , sa’annan kuma da Sayyida Fatima 
wacce ya auri ‘yarta Ummu Kulthum a zamanin halifancinsa. 

2. Dubi kuma yadda Abu Sufyana ya kasance a cikin masu gaba da Annabi har 
iyakar zaman sa a birnin Makka. Har a bayan Hijira ma yana cikin wacfanda 
suka jagoranci facfa da Musulunci. Amma Manzon Allah Sallallahu Alaihi wa 
Sallam bai gushe ba yana rarrashin sa har in da aka ci Makka. A wannan ranar 
Manzon Allah Sallallahu Alaihi wa Sallam ya mutunta shi matuka inda ya sa 
aka yi shelar cewa, duk wanda ya shiga gidan Abu Sufyan an amintar da shi. 
Katin haka, Manzon Allah Sallallahu Alaihi wa Sallam ya auri ‘yarsa wacce ta 
musulunta kuma ta yi Hijira tare da mijinta bayan da Allah ya yi ma mijin nata 
cikawa a can Habasha. Daga karshe dai Abu Sufyana ya dawo a sahun 
Musulmi kuma Manzon Allah Sallallahu Alaihi wa Sallam da kansa ya ba shi 
tutar yaki don fada da kafirci. 

3. Khalid bn Walid shi ne wanda ya janyo samun matsalar Musulmi a Uhud 
bayan da ya jagoranci rundunar Mushrikai wadda ta zagayo dutsen Uhud ta yi 
masu kawanya. Daga baya kuma shi ne wanda Manzon Allah Sallallahu Alaihi 
wa Sallam ya umurce shi ya rusa gunkin Lata da Uzza, ya aiwatar da umumin 
Manzon Allah Sallallahu Alaihi wa Sallam yana mai kabbara yana alfahari da 
haka. 

4. Amru bn Al-Ass shi ne jekadan Kuraishawa zuwa ga Sarkin Habasha, inda yaje 
ya yi jayayya mai karfi don kariyar kafirci a gaban Najashi, da manufar a dawo 
da Musulmi ‘yan gudun Hijira zuwa Makka don su ci gaba da azabta su. Daga 
bisani Amru din ne ya zama jakadan Manzon Allah Sallallahu Alaihi wa 
Sallam zuwa ga Sarkin Oman. 

5. Urwatu dan Mas’ud 

6. Suhailu dan Amru shi ne jakadan Mushrikai wajen tattaunawa da Manzon 
Allah Sallallahu Alaihi wa Sallam a Hudaibiyya, kuma shi ne ya gitta ma 
Manzon Allah Sallallahu Alaihi wa Sallam sharudan nan da suka so su raba 

kan Musulmi a wancan lokaci ba domin Allah ya tsare ba. Daga bisani ya 
musulunta. Idan ka ji hudubar da Suhailu ya yi a ranar cikawar Manzon Allah 
Sallallahu Alaihi wa Sallam zai ba ka tausayi matuka. Kuma za ka gane karfin 
tasirin da Musulunci ya yi a cikin zuciyarsa. 

7. Dufailu dan Amru shi ne wanda yake sanya auduga yana like kunnuwansa don 
kada ya ji kiran Manzon Allah Sallallahu Alaihi wa Sallam. Amma daga bisani 
idan ka ji yadda Allah ya daukaka shi a fagen da’awa al’amarinsa zai ba ka 
sha’awa. 

8. ‘Ya’yan Abduyalil wadanda suka sa aka koro Manzon Allah Sallallahu Alaihi 
wa Sallam daga garin Da’ if aka yi masa jifar wulakanci har aka zubar masa da 
jini, duk sun musulunta kuma sun taimaki addini daga baya. 

9. A lokacin Hijirar Manzon Allah Sallallahu Alaihi wa Sallam zuwa Madina, 
Buraidatul Aslami ne ya jagoranci ayarin mutane saba’in da suka fita don bin 
sawunsa da manufar su kama shi su dawo da shi Makka da rai ko matacce! 
Amma daga bisani yana cikin masu shiga gaban Manzon Allah Sallallahu 
Alaihi wa Sallam dauke da tuta a wuraren yaki don kakka6e kafirci. 

10. Haka ma zamu ga sarakuna da dama a wancan lokaci sun kar6i Musulunci, sun 
karfafe shi, kuma sun yacfa shi a cikin jama’arsu. A cikin su akwai As’himatu; 
Najashin Habasha da Ukaidiru; Sarkin Dumatul Jandal da kuma Jafari; Sarkin 
Oman. 


1.5 Matsayin Birnin Makka da Darajarsa 

Kamar yadda Allah ya za6i wasu mutane ya ba su fifiko a kan wasu, haka su 
ma garuruwa da birane Allah ya fifita wasu a kan wasu. Idan kuwa ana maganar 
kasashe da manyan biranensu to, Makka ita ce "Ummul Kura" uwar birane da nassin 
Alkur'ani. 34 Gari ne da Allah ya sanya aminci da kwanciyar hankali a cikinsa. Alkibla 

34 Suratul An'am: 92 da Suratus Shura: 7 

ce ta musulmi a duk inda suke a duniya. Zukatan muminai a ko ina suna karkata zuwa 
ziyarar sa. Kuma idan sun koma gidajensu nan take sai su bukaci komawa. 35 A nan ne 
dakin Allah na farko da aka gina don ibada yake. A jikinsa akwai Hajarul Aswad daga 
cikin duwatsun aljanna. Shi ne kadaitaccen wuri da aka amince ma musulmi ya shafa 
da sunan ibada. Sallah a wannan gari tana da karin matsayi sama da ninki 100,000 a 
kan wani gari duk da ba shi ba. Sai dai masallacin Manzon Allah. Shi ma Makka ta fi 
shi da sama da ninki dari a ladar sallah. 

^ULa cjLuj clAjI 4j3 w j iSjUo aSaj ^ <— jjj (jji cl)'} 

Ma’ana 


Hakika gida na farko da aka gina domin mutane (su yi bautar 
Allah a cikin sa) shi ne wannan da yake a Bakka (Makka), mai 
albarka ne kuma shiriya ga mutane. A cikin sa akwai ayoyi 
bayyanannu ga talikai; matsayin Ibrahim. Wanda duk ya shiga a 
cikin say a zama amintacce. 36 

Ba a zubar da jini a bimin Makka. Ba a farauta ko tada hankalin tsuntsu balle 
bil-Adama. Ba a cire ganye daga bishiya. Ba a daukar tsintuwa sai idan za a cigita. 37 
Bukhari da Muslim sun ruwaito hadisi daga dan Abbas Radhiyallahu Anhu daga 
Manzon Allah Sallallahu Alaihi wa Sallam cewa, Allah ya haramta Makka, bai ta6a 
halalta ma kowa yin yaki a cikin ta ba gabani na, haka ma ba zai halalta ma kowa ita 
ba a baya na. Ni ma awa daya ce daga cikin wuni aka halalta ma ni. Don haka, ba a 
tsinke ganyenta, ba a yanke bishiyarta, ba a korar dabbar farauta a cikinta, ba a daukar 
tsintuwarta sai ga wanda zai yi cigiya". Sai Abbas Radhiyallahu Anhu ya ce "A cire 
ma na Idhkhir, bishiyar da muke yin rini da ita, kuma muke amfani da ita wajen rufe 
matattunmu". Sai Manzon Allah Sallallahu Alaihi wa Sallam ya ce, “To, ban da ita”. 

35 Suratul Bakarah:125 

36 Suratu Ali Imran: 96-97. 

37 Suratun Naml:91. 

Albarkacin addu'ar Annabi Ibrahim Alaihis Salam a kullum ana samun ko wane nau'in 
abinci da kayan marmari a bimin Makka. 38 A karshen zamani kuwa idan Dujjal ya 
bayyana, Allah zai tsare wannan bimin daga kazantar takon kafafunsa kamar yadda ya 
tsare shi daga sharrin mndunar Giwaye. Zamu yi maganar wannan mnduna a nan gaba 
kadan in Allah ya so. 

Bukhari da Muslim sun kar6o hadisi daga Anas dan Malik Radhiyallahu Anhu 
daga Manzon Allah Sallallahu Alaihi wa Sallam cewa, "Babu wani gari da Dujjal ba 
zai shiga ba sai Makka da Madina. A lokacin bayyanar sa babu wata kafa a cikinsu 
(Makka da Madina) sai Mala’iku sun yi sahu a kai suna kare ta. Sa’an nan Madina 
zata yi girgiza uku da mutanen da ke cikin ta. Duk wani munafiki ko kafiri sai ya 
fita". 39 


A wannan tsarkakakken gari ne aka haifi shugabanmu kuma shugaban ma'aika 
Muhammadu dan Amina, Sallallahu Alaihi wa Sallam. 


1.6 Shekarar Giwaye 

Shekarar haifuwar fiyayyen halitta ita ce ake ce ma shekarar Giwaye. Abin da 
ya fam a wannan shekarar kuwa (shekara ta 571Miladiyya) shi ne, an yi wani sarki a 
garin San'a'a ta kasar Yemen wanda ake kiran sa Abrahata Al- Ashram. Ya kuwa 
mulki wannan garin ne a bay an da ya rinjayi Aryacf wani nadacfden sarki daga fadar 
Najashi na kasar Habasha. Wannan juyin mulki da ya yi kuwa ya fusata Najashi 
ainun, al'amarin da ya rikita Abrahata ya sa ya fara 'yan kame-kame don neman 
ku6uta daga sharrinsa. A kan haka ne ya aike masa da sakon cewa, zai gina wani 
babban dakin ibada a bisa tafarkin addininsa mai Kuros (Coci) wanda ba a ta6a jin 
labarin irin sa ba. Ya kuwa dauki alkawarin idan ya kammala wannan Coci zai juya 
hankalin larabawa da suke yin tururuwa suna bi ta kasarsa don ziyartar dakin Allah da 
ke Makka. Abrahata ya gina wannan Cocin ya kuma kawata ta matuka bayan ya kashe 
makudan kudacfe. A zatonsa idan larabawa suka gan ta hankalinsu zai raja'a gare ta su 

38 Suratul Bakarah:126 

39 Sahih Al-Bukhari, Littafin Fitinnu, Babin ambaton Dujjal, Hadisi na 7125. 

bar Ka'aba. Da wannan shi kuma sai ya samu cfaukaka ma kansa da biminsa na 
San'a'a. Ya janyo karin kasuwanci da ciniki ta hanyar 'yar ziyara sai ya bunkasa 
tattalin arzikin kasarsa. Ga shi kuma idan haka ta samu ya ku6uta daga sharrin Najashi 
tun da ya juya hankalin larabawa zuwa bautar Almasihu. Da haka sai ya yi fatar ya jefl 
tsuntsu biyu da dutse day a. 40 To, amma ga alama ko tsuntsu guda bai samu ba. Domin 
kuwa ko da suka ahamo sai ga wannan coci an yi ma ta kaca-kaca da najasa! To, wa 
zai yi ibada a gida maras tsarki, wanda ba shi da alfarma da za ta kare shi daga 
wannan wulakanci?! Ai kuwa gogan naka sai ya shaci fushi ya yi rantsuwa sai ya rasa 
Ka'abar da ke Makka tun da yake larabawa ake tuhuma da yin ta'adi a kan wannan 
Coci. Ya shirya randuna wacce larabawa ba su ta6a jin irinta ba. A cikin ta har da 
Giwaye. Ya kuma jagoranci randunar da kansa. Kafin isowar sa bimin Makka labari 
ya game sassa. Kuma duk wani yunkuri da larabawa suka yi domin yin arangama da 
shi da hana shi isa Makka sai da ya ci tura. Amma fa sun yi amanna cewa, Allah shi 
ne mai wannan dakin kuma ba zai kyale shi ba. 41 Da randunar Abrahata ta iso Da'ifa 
sai suka 6ace hanya. Kuma duk wanda suka tambaya sai ya ki cfora su a kan hanya. 
Sai da suka samu wani shakiyyin mutum mai suna Abu Rigal shi ya yi masu j agora 
zuwa Makka. Ba su yi nisa ba sai Mala’ikan mutuwa ya shar6e shi. Shi ne wanda 
larabawa ke jifar kabarinsa har inda yau ke magana a wani kauye da ake kira 
Mugammas a hanyar Da'ifa zuwa Makka. 42 Allah sarkin sarauta! Ashe dai ko ina 
akwai marasa arziki a cikin duniya. 

A lokacin da Abrahata ya isa Makka sai mutanen garin duk suka tara wurin 
dakin Allah suka makalkale gare shi suna kai kara ga ma'abocinsa. Sa'annan suka fice 
daga garin suna jiran farawar ikon Allah gwanin sarki! A lokacin da ayarin Abrahata 
ya sauka wajen gari, Abdulmuddalib ya samu ganawa da shi in da ya nemi a mayar 
ma sa da rakumansa guda 200 da wannan randuna ta mamaye. A cikin ta'ajjubi 

40 Mausu’at At-Tarikh Al-Islami, na Dr. Ahmad Shalabi, 1/119-120 

41 A kan hanyarsa ta zuwa Makka, kabilun larabawa da dama sun tare Abrahata kuma suka 
yake shi amma ya tarwatsa su. Tun daga kasar Yemen wani sadauki da ake kira Zu-Nafar ya 
ci karo da shi tare da rundunarsa amma tuni giwaye suka tattaka su. Kabilun Khas'am; 
Shahran da Nahis su ma sun tura ma sa wasu jarumawa amma aka fatattake su. 

42 As-Sirah An-Nabawiyyah, na Ibn Hisham 1/58-60. 

Abrahata ya tambaye shi, rakumanka ne suka fi ma ka muhimmanci ko wannan cfaki 
da ka gaji ibada a cikin sa tun daga kaka da kakanni?! Sai Abdulmucfcfalib ya kada 
baki ya ce ma sa: "Ba haka ba ne. Rakuma mallakina ne, shi ya sa nake neman abina. 
Shi kuma wannan daki yana da mai shi kuma zai kare shi. Ba zai bari kome ya same 
shi ba". 43 

Kangara irin ta kafirci ta sa Abrahata duk da jin wannan magana bai karaya ba 
balle ya fasa abin da ya yi niyya. Amma ya mayar ma da Abdulmucfcfalibi duk 
dukiyarsa da aka riga aka kwace can da farko. An ba da labarin cewa, su wadannan 
Giwaye sun turje a bayan garin Makka duk lokacin da aka fuskantar da su zuwa garin. 
Amma idan aka karkata su zuwa hanyar komawa sai su zura da gudu. Kaico! In da 
akwai basira da kafirai sun gane wannan ishara. Amma ina! Da suka ci gaba da 
nacewa a kan shiga garin ne sai Allah ya aiko ma su wasu irin tsuntsaye masu manyan 
kawuna wadanda ba a ta6a ganin irin su ba, suna cfauke da duwatsun wuta suna jifar 
su da su. Duk wanda suka samu kuwa ba shi kai labari. Da haka suka tarwatse 
rundunar kowa ya san in da dare ya yi ma sa. Shi kam uban tafiyar; Abrahata facfuwa 
ya yi a tagayyare duk jikinsa ya lalace. Suka cfauke shi suka koma da shi gida yatsunsa 
na sancewa guda guda, ya cika a nakkashe. Allah ya wulakanta shi. 44 

Faruwar wannan al'amari da muka fada na korar rundunar Abrahata da Mai- 
sama ya yi ya dacfa sanya larabawa su san girman dakin Allah, su kuma mutunta 
mazauna bimin Ma kk a. Har ta kai ma ko ana fashi da makami ayarin Ma kk a zai 
wucewar sa salun alun a cfauke da dukiya mai dinbin yawa ba wanda zai tare su don 
matsayin da suke da shi a zukata. A cikin shekaru arba'in za ka so ka ga irin karin 
kwarjini da muhibba da wannan bimi na Makka yake da shi da yawan alhazai masu 
zuwa girmama shi. Ashe dai akwai abin da Allah ya nufa na jawo hankalinsu zuwa ga 
wannan gari domin a daidai lokacin ne alfijir yake ketowa; fitilar da zata haskaka 
duniya ta bayyana a wannan gari mai tarin kwarjini da albarka. 45 


43 Tafsir Al-Kur’an Al-Azim na Ibn Kathir (8/485). 

44 As-Sirah An-Nabawiyyah, na Ibn Hisham 1/58-60 da Fath Al-Bari 12/210-216 

45 Rasulullah Fi Makka, na Dr. Yahya bn Ibrahim Al-Yahya, shafi na 66. 

Fasali Na Biyu: 

2.0 Tarihin Manzon Allah Sallallahu Alaihi wa Sallam 
Daga Haifuwa Zuwa Manzanci 

2.1 Sunansa da Asalinsa: 

Cikakken sunan Manzon Allah Sallallahu Alaihi wa Sallam shi ne: 
MUHAMMAD 46 dan ABDULLAHI dan ABDULMUDDALIB 47 dan HASHIM. 

Hashim babban mai arziki ne wanda ya sarrafa dukiyarsa gaba day a wajen 
taimakon mutane. Zanannen sunansa ma shi ne Amru, amma an yi ma sa lakabi da 
Hashim ne saboda yawan ciyar da abinci ga bayin Allah da yake yi. Shi ne kuma 
wanda ya tona rijiyoyi a cikin garin Makka don sawwake ma mutanen gari matsalar 
ruwan sha da kuma sawwake aikin da ake yi a gidansu na bin alhazai har a 
masaukansu ana ba su ruwan sha kyauta. Don ci gaban tattalin arzikin jama'arsu, 
Hashim shi ya fadada kasuwancin mutanen Makka daga kasuwancin cikin gida zuwa 
na kasashen waje. Ya kago abin da ake kira Ilaf in da ake hacfa ayari sau biyu a kowa 
ce shekara don kai haja a tallata a kasashen waje da kuma sawo wasu hajojin da ake 
bukata daga can. Allah ya fadi wannan tafiyar tasu a cikin suratu Kuraish. Da haka ne 
Hashim ya zamo jakadan larabawa a kasashen ketare wanda yake kulla duk wata 
yarjejeniya ta taimakon juna ko zaman lafiya da sauran kasashe. 48 

HASHIM dan ABDU MANAFI 49 ne dan KUSAYYU 

Kusayyu ana ce ma sa Zaidu. Shi ne ya gina Mash'arul Haram a Muzdalifa inda 
alhazai ke taruwa in sun sauko daga Arafat domin hutawa da kuma ambaton Allah. 
Sannan kuma shi ne ya hacfa kan Kuraishawa, ya tsara al'amarinsu. Kuma shi ne ya 

46 Ma'anarsa: abin godewa. Ba a ta6a jin wannan suna ba a gabanin sa. Wannan suna yana da 
rassa. Su ne, Mahmood da Haamid da Humaid da Hamdaan. 

47 Sunansa na yanka shi ne SHAIBA. Zamu facfi dalilin kiran sa Abdulmuddalib 

48 Mausu't At-Tarikh Al-Islami, na Shalabi, 1/182. 

49 Sunansa na yanka shi ne MUGHIRA 

fara hidimar baki masu zuwa aikin Hajji har ya samar da wasu ma'aikatu don kula da 
su. A cikin Wadannan ma'aikatun ne ya sanya 'ya'yansa suna hidimar debo ruwan sha 
daga rijiyoyin da ke wajen gari don shayar da alhazai kyauta. Haka kuma suna raba 
abinci ga mahajjata bay an sun tattara shi daga hannayen mutane tun kafin iso war baki 
wurin aikin Hajjin. 50 

KUSAYYU dan KILABU 51 ne, dan MURRATA dan KA'ABU 

Ana ce ma Ka’abu Abu Husais. Yana daga cikin manyan mutane da larabawa 
ke bugun gaba da su. Shi ne ya fara hada jama' a a ranar jum'ah. A lokacin suna kiran 
ta "Yaumul Uruba"; ranar larabawa. 

KA’ABU shi ne dan LU'AYYU dan GALIBU dan FIHIRU. 

FIHIRU shi ake kira Kuraishu, wanda kuma gare shi ake jingina kabilar gaba 
dayanta ana cewa Kuraishawa. Babban barde ne wanda ya ci galaba a kan wani 
gwarzo da ake kira Hassan Al-Himyari a lokacin da ya zo da niyyar ya kwashe 
duwatsun Ka'aba don ya mayar da su kasar Yemen. Wasu kuma suka ce asalin 
wannan sunan na wani mahaukacin kifl ne da ya tare ayarin larabawa suna tafiya a 
cikin jirgin ruwa, saman teku. Sai mutane suka firgita matuka a kan sa. Ba tare da 6ata 
lokaci ba wannan sadauki daga cikin kakannin fiyayyen halitta ya fitar da kibiya ya 
jefa masa. Cikin ikon Allah sai kibiyar ta kafe kifin. Da jirgi ya kusanto wurin da 
Kuraishu yake kafe ba tare da tsoro ba Bayajidan larabawa ya sa takobinsa ya farke 
cikinsa, ya kuma gutsure kansa. Sannan ya nemi taimakon jama'a suka shigar da 
namansa a jirgi suka isa da shi Makka. Daga nan ne aka sa ma sa wannan suna 
Kuraish; sunan kifin da ya hallaka wanda ya tashi hallaka ayarinsu. 52 


50 Duba An-Nasabu Wal Musahara , na Ala'uddin Al-Mudarris, bugun Mu'assasatul Mukhtar, 
Alkahira, 2005, shafi na 59. 

51 Sunansa na yanka shi ne HAKEEM ko kuma URWA, amma lakabinsa ya rinjaye shi. An 
yi ma sa lakabi da Kilabu ne saboda yana zuwa farauta da kamuka 

52 Duba Subh Al-A'asha na Kalkashandi, 1/352 da kuma Ayyam Al-Arab Fi Al-Jahiliyyah , 
na Muhammad Jad Al-Maula. 

FIHIRU dan MALIKU ne, dan NADHRU 53 dan KINANATA dan KHUZAIMATA 
dan MUDRIKATA 54 dan ILYASU 55 dan MUDHARU 56 dan NAZARI dan 
MAADU 57 dan ADNANA. 

Adnana shi ne kaka na 20 ga Manzon Allah Sallallahu Alaihi wa Sallam. Kuma 
iyakacin abin da ake da tabbacinsa kenan dangane da nasabarsa. Amma an tabbata 
cewa, shi Adnana jika ne ga Annabi Isma'il dan Annabi Ibrahim Alaihimas Salam. An 
kuma ce Isma'il Alaihis Salam shi ne kakan Adnana na 38. Shi kuma Isma'il shi ne 
jikan Annabi Nuhu na 11. Idan muka lisafta za mu ga tsakanin Manzon Allah 
Sallallahu Alaihi wa Sallam da Annabi Nuhu Alaihis Salam akwai kakanni saba'in cif 
har da mutum uku. Amma fa inganci da tabbaci yana ga iyaye ashirin na farko da 
muka fada daga mahaifinsa Abdullahi zuwa Adnana. 58 


2.2 Babba Dan Manyan Mutane 

Wannan salsala da muka fada tsarkakakkiya ce; dan halas bayan dan halas. 
Babu wanda aka haifa ta hanya gur6atacciya. Wannan gidan da Manzon Allah 
Sallallahu Alaihi wa Sallam ya fito daga cikin sa kuwa, babban gida ne mai daraja da 
alfarma kamar yadda muka gani. Iyayensa da kakanni duk muhimman mutane ne; 
daga babban sadauki sai cikakken barde, sai wanda ya fara wani aikin ibada kamar 
Hadaya da gina Mash'arul Haram da tufatar da Ka’aba, sai wanda ya hada kan jama’a, 
ko ya gyara ma su tattalin arziki ko ya kago ma su wani aikin alheri kamar hidimar 
bakin Allah da raba ma su ruwan sha da abinci kyauta. Ga shi kuma a gidansu ne 
Kuraishawa suke haduwa domin tattauna mas'alolin ci gaban al'ummarsu. Su kuma ke 


53 Sunansa na yanka shi ne KAISU 

54 Sunansa na yanka AMIR 

55 Shi ne mutum na farko da ya fara Hadaya; sadaukar da dabba a yanka ta don girmama 
dakin Allah. 

56 Mutum ne mai kyakkyawar murya. Shi ya fara Hida'u; irin shewar da ake ma rakuma don 
su samu kuzarin tafiya. 

57 Gwarzo ne, sadauki; da ba a ta6a ka da shi ba a wurin yaki. 

58 Ar-RahiR Al-Makhtum, shafi na 57-58. 

cfaukar tuta idan yaki ya kama da abokan gaba. A dalilin mahaifinsa ne diyya ta tashi 
daga rakumi goma zuwa rakumi dari kuma shari’ ar Musulunci ta zo ta tabbatar da 
hakan kamar yadda za mu gani a nan gaba. 


2.3 Hacfuwar Dare Daya Tarihin Har Abada 

A cikin tafiyar da yake yi ta neman arziki, wata rana Hashim (kakan Manzon 
Allah Sallallahu Alaihi wa Sallam na biyu) ya tasar ma yankin Sham amma sai ya 
yada zango a bimin Madina. 59 Sai ya sauka gidan wani bawan Allah ana ce ma sa 
Amru dan Labid, wanda ya fito daga shahararren gidan nan na Banu An-Najjar. A 
gidan ne kuma Allah ya daidaita kan sa da Salma 'yar wannan gidan kuma aka daura 
ma sa aure da ita. Sun samu wani dan lokaci a tare da amaryarsa sannan ya wuce zuwa 
sana'arsa, inda a can ne ya gamu da ajalinsa a garin Gaza na kasar Falasdmu. Bai sani 
ba ashe ya bar Salma da cikin da namiji wanda ta sa ma shi suna Shaibatu. Wannan ya 
faru a shekarar 497M. 60 Daga bisani dan uwan Hashim wato Mucfdalib wanda aka san 
shi da tsananin ibada da kyawon hali da fada da zalunci ya yanke shawarar zuwa 
Madina domin ya dauko dan kanensa; Shaibatu. A lokacin da suka isa Makka 
Shaibatu ya yi kutut-kutut saboda halin tafiya. Don haka da mutane suka tambaye shi 
ina ka samu wannan yaron? Sai ya ji nauyin ya ce da su "dana ne". Don haka sai ya ce 
mu su "bawana ne". Daga nan aka rinka kiran sa "Abdulmudcfalib"; bawan Mucfdalib. 
Amma asalin sunansa shi ne Shaibatu. Shi ne kuma mahaifm mahaifin Manzon Allah 
Sallallahu Alaihi wa Sallam . 61 

Abdulmudcfalib da ya girma shi ne ya gaji duk ayyukan alheri da baffansa 
Mucfdalib yake yi. Don haka sai ya sake tona rijiyar Zamzam bayan har an manta da 

59 Ana kiran ta Yathrib a wancan lokaci. Manzon Allah Sallallahu Alaihi Wasallam ne ya sa 
ma ta suna Madina da kuma Daiba. 

60 A wata ruwaya an ce ya zo da ita Makka bayan dawowar sa daga bimin Sham in da ta 
samu ciki, sa'annan ya mayar da ita wurin iyayenta a Madina bisa sharadin da ubanta ya 
gindaya ma sa. Amma ruwayoyi sun hadu a kan cewa, an haifi Shaibatu bayan cikawar uban 
nasa, kuma ita ce ta rada ma sa wannan suna. Duba: Filch As-Sirah , na Gazali, shafi na 64. 

61 Ar Rahilc Al-Makhtum, shafi na 58-59 

ita saboda karin sauki ga matsalar ruwan sha musamman a lokacin Hajji. 
Abdulmudcfalib dai ba a nada shi a matsayin sarkin garin Makka ba, ba kuma shi ne 
ya fi kowa hali da zarafl a garin ba, amma saboda yawan karimcinsa da hidimomin da 
yake ma jama' a ya say a wa kansa girma wanda ya sa duk al'amurran garin suka koma 
a hannunsa. Shi ne wanda yake zartar da kome kuma mutane suna yi ma sa da'a. A 
lokacin ma da Abrahata ya zo ya yaki garin Makka shi ne kadai wanda ya tafl ya yi 
magana da shi. An ba da labarin cewa, a lokacin da ya tona rijiyar Zamzam 
Kuraishawa sun nemi ya yi tarayya da su a cikin ta, amma ya ki yarda. Suka kuwa yi 
jayayya da shi har wurin wata bokanya don ta yanke ma su hukunci. Amma kafin su 
kai garin da ita bokanyar take sai wani abin al'ajabi ya faru. Domin kuwa sun gamu da 
matsanancin kishi da karewar guzuri. Ana haka sai suka ga hadari ya kankama, amma 
da ruwa ya sauka bai sami kowa ba sai Abdulmudcfalib. Ganin haka sai suka hakura 
suka ce da shi mun yarda Allah ya za6e ka. Tirkashi! Wannan fa shi ne kakan Manzon 
Allah Sallallahu Alaihi wa Sallam. 

A cikin 'ya'yan Abdulmudcfalib, Abu Dalib shi ne ya gaji daukar nauyin 
hidimar alhazai bayan mutuwar Mahaifinsu. Dalilin da ya sa da kudi suka gaza ma sa 
sai ya ranci Dirhami dubu goma daga dan uwansa Abbas. Ya kuma kashe kudin gaba 
daya wajen hidimar alhazai. Bayan da ya kasa biyan su ne ya zame ma sa tilas ya 
amince ya bar wannan matsayi da aiki mai daraja na hidima ga kanen nasa Abbas dan 
Abdulmudcfalib. 


2.4 Watan Bakwai Makarar Rani 

Shaibatu (wanda aka fi sani da Abdulmudcfalib) ya haifi 'ya'ya goma sha shida; 
Goma maza, shida mata. Ga jerin sunayensu: 

1. 'Ya'ya maza 

- Harisu 

- Zubairu 

- Abu Dalib 

- Abdullahi 

- Hamza 

- Abu Lahabi 

- Gaidaku 

- MuRawwamu 

- Safari 

- Abbas 
2. 'Ya'ya mata: 

- Ummu Hakim 62 

- Barratu 

- Atika 

- Safiyya 

- Arwa 

- Umaima 

An ba da labarin cewa, a lokacin da Abdulmucfdalib ya tona rijiyar Zamzam ya 
sha wahala matuka. Ba domin ma hakuri da juriyar da ya yi ba da aikin bai kammala 
ba. Saboda haka ya yi ma Allah alkawari cewa, idan ya samu 'ya'ya goma mazaje 
kuma duk suka girma suka isa taimakon sa zai sadaukar da cfaya daga cikin su ya 
yanka shi saboda Allah. Allah kuwa cikin hikimarsa sai ya ba shi abin da ya yi guri na 
samun 'ya'ya maza goma har da karin 'ya'ya mata guda shi da don ya jarraba shi. Da 
mazajen suka girma sai ya tara su gaba cfaya ya sanar da su wannan alwashi da ke 
kansa, suka ce ma sa to, bismillah. Abdulmucfdalib ya dauke su gaba cfaya ya je da su 
wurin da suke kuri'a domin a fitar da wanda za a sadaukar da shi a yanka. Kuri'a kuwa 
sai ta fada kan Abdullahi. Don haka ya dauki wuka ya janyo dan nasa zuwa wurin 
Ka'aba. Abinka da fitaccen mutum mai halin kirki, ganin haka sai duk mutanen Makka 
suka fito suka ce sam ba su amince ba. Ya za ka dubi dan da ya fi kowa biyayya gare 
ka, ya fi sanyaya ma mutane sannan ka ce za ka yanka shi? Abdulmucfdalib ya ce to, 

62 Ana ce ma ta Baidha'u. Ita ce tagwan Abdullahi mahaifin Manzon Allah Sallallahu Ala ih i 
Wasallam kuma kakar Sayyidi Usmanu dan Affana; mahaifiyar uwarsa Arwa ‘yar Kuraizu. 

ya zan yi da alwashina?! Ala tilas aka nemi fatawa daga wurin wata bokanya (kamar 
yadda shi ne al'adarsu a zamanin jahiliyya) sai ta ce, a je ayi kuri'a a tsakanin 
Abdullahi da adadin rakuman da ake bayarwa diyya idan an yi kisan kai bisa kuskure. 
Idan kuri'a ta fada a kan rakuma shikenan sai a yanke su a madadinsa. 
Abdulmudcfalib kuwa ya ba da rakuma goma cif aka yi kuri'a sai ta fada kan wannan 
bawan Allah; Abdullahi. Aka ce a kara wasu goma, ta sake fadawa a kan sa. Ba su 
gushe ba suna kara rakuma goma goma har sai da suka kammala rakuma dari cif 
sannan kuri'a ta fada a kan su. To, ka ji yadda aka yi diyya ta tashi daga rakumi goma 
zuwa rakumi dari tun kafin bayyanar Musulunci. Addinin Musulunci kuwa da ya zo 
sai ya sa hannu a kan haka. 


2.5 Aure Mafi Albarka 

Bayan da Allah cikin ikonsa ya ku6utar da Abdullahi daga kaifin wuka ne sai 
tauraruwarsa ta fara cfagawa. Mahaifinsa kuma ya ga ya dace ya nema ma sa aure. 
Take aka yi matsaya a kan hada aurensa da wata mata 'yar babban gida, mai kwarjini, 
irin wacce ake ce ma "son kowa, kin wanda ya rasa". Sunanta Aminatu 'yar Wahabu 
dan Abdumanafi. Ta fuskar dangantaka ta fi shi kusa da gwarzon kabila. Domin 
kakanta na farko Abdumanafi, shi ne kakan mahaifinsa. Bayan da aka yi baikon ta ne 
da wani dan lokaci sai Abdullahi ya kama hanyarsa ta zuwa fatauci; sana'ar da ya gada 
daga iyayensa. A kan hanyarsa ne kuma ya gamu da ajalinsa a bimin Madina gurin 
kawunnen mahaifinsa, kuma a can aka yi ma sa jana'iza. 

Allah sarkin sarauta! Abdullahi ya tafi amma ya fitar da ajiyar Allah da ke 
cikin jikinsa wacce aka kaddara zata fito da dan Adam ma fi daraja da girman matsayi 
a bayan kasa. Abdullahi ya tafi ya bar amaryarsa cfauke da cikin fiyayyen halitta 
Sallallahu Alaihi wa Sallam . 63 


63 ZadAl- Ma'ad, na fbn Al- Kayyim 1/17. 

2.6 Alfijir ya Keto 

An haifi fiyayyen halitta Muhammadu dan Abdullahi bisa ga mafi rinjayen 
zaton masana tarihi a ranar litinin wadda ta zo daidai da 8 ga watan Rabi' Al-Awwal, 
shekara ta 53 kafin hijira, ranar 20 kenan ga watan Afrilun shekarar 571M. 64 

An haife shi ne a wani wuri kusa da Ka'aba, wata biyu kacal bayan faruwar 
wannan abin al'ajabi da muka fadi a baya wanda Allah Madaukakin Sarki ya ba da 
labarinsa a cikin Suratul Fil. A lokacin da Aminatu ta haife shi sai ta ga wani irin 
haske ya fito daga jikin ta wanda ya haskaka benayen kasar Sham. Shakka babu! 
Haske ne ta haifo ma duniya wanda aka dade ana jiran sa. 65 

Maccen da ta kar6i bikinsa ita ce "Ummu Aiman" kuyangar mahaifinsa. Nonon 
farko kuma da ya tsotsa daga jikin Suwaiba ne; kuyangar baffansa Abu Lahabi. 66 


64 A wani kauli an ce 2 ko kuma 12 ga watan na Rabi’ Al-Awwal ne aka haife shi. To sai dai 
2 ga watan Talata ne, 12 kuma Jum'ah. Manzon Allah Sallallahu Alaihi Wasallam kuwa da 
kansa ya fadi cewa, a ranar litinin aka haife shi. Daya daga cikin dalilan da suka sa yake 
azumtar wannan rana ta kowane sati. Duba: Sahih Muslim 1 162. Haka shi ma ra'ayin da ke 
cewa, a cikin watan azumi aka haife shi ba ya da karfi sosai. Don haka dai abin da muka fada 
a sama (8 ga Rabi'ul Awwal) shi ne mafi kusa da inganci. Duba: Al-Mawahib Al- 
Ladunniyyah, na Kasdalani, 1/25 da Al-Bidayah Wan-Nihaya na Ibn Kathir, 2/260 da Al- 
Mi'yar A 1-Mu 'rib na Wansharisi 7/100. 

12 ga Rabi’ Al-Awwal ita ce ranar da Sallallahu Alaihi Wasallam ya isa Madina tare da 
rakiyar sayyidi Abubakar. Ita ce kuma ranar da ya cika kamar yadda za mu gani a nan gaba in 
Allah ya so. Amma ba ita ce ranar haifuwarsa ba. Duba: Sahih As-Sirah An-Nabawiyyah na 
Ibrahim Al-Ali, shafi na 191 da kuma 714. 

65 Al-Musnad na Imam Ahmad dan Hambali, 5/262 da Al-Mustadrik na Imam Al-Hakim, 
2/600 da Majma ' Az-Za wa 'id na Haithami, 8/222. 

66 Manzon Allah ya 'yanta ta bayan da ya girma, sannan ya aurar da ita ga masoyinsa Zaidu 
dan Haritha wanda ya yi shahada a yakin Mu'utah. Kuma ita ce uwar Usamatu; fitaccen 
harden nan daga cikin sahabbai. Ta rasu bayan cikawar Manzon Allah Sallallahu Alaihi 
Wasallam da wata biyar. Sahih Muslim, Kitab Al- Jihad, Babu Raddil Muhajirin Ila Al- Ansar, 
hadisi na 1771. 

Babbar alama mai nuna cewa, shi ne Manzon da ya zo ya 'yanta bayi, ya fitar da 
al'ummar duniya daga kangin bauta. 67 


2.7 Siffar Manzon Allah Sallallahu Alaihi wa Sallam 68 

Ruwayoyi sun bayyana cewa, Manzon Allah Sallallahu Alaihi wa Sallam 
kyakkyawan mutum ne, mai kwarjini. Mutum ne kuma mai matsakaicin tsawo, fari, 
amma ba fari tas ba. Yana da fadin kirji, da kai mai matsakaicin girma, da gashin kai 
mai tsawo. Haka kuma tafin hannayensa da na kafafunsa suna da girma da laushi 
kamar ka shafa al-hariri. Yana da fadin goshi da fuska mai walkiya. Yana da kaurin 
le6ata da wushirya ga hakoransa masu haske. Idan ya yi magana har wani haske yake 
fita daga bakinsa. Idanunsa manya ne, farare tas kamar wata dan sha hudu. Komai a 
jikinsa bai faifaye ba. Cikinsa a sade yake da kirjinsa. Ba zaka ce ma sa kakkaura ba, 
sannan kuma shi ba siriri ne ba. Mai yawan annashuwa ne da murmushi. Idan ka ba 
shi hannu ba zai fara janye hannunsa ba har sai ka janye naka. Yakan kalli mutum 
idan ya hadu da shi a cikin murmushi da fara'a har sai ka yi tsammanin ba shi da 
masoyi kamar ka. A kafadarsa akwai wani hatimin Annabta da ya tsiro daga naman 
jikinsa. Yakan kuma sanya zobensa na azurfa a hannunsa na dama. 

Manzon Allah Sallallahu Alaihi wa Sallam mutum ne mai tausayi ga bayin 
Allah musamman masu rauni. Ba ya rama gayya da fushi. Hakurinsa ya zarce 
kiyastawa. Domin ba ya fushi sai in an keta dokar ubangijinsa. Ga shi da karimci da 
baiwa kamar iskan asubahi. Duk wanda ya gan shi zai cika ma sa fuska. Wanda kuwa 
duk ya zauna da shi zai ce ma ka ban ta6a ganin irin sa ga kyawon hali ko halitta ba. 

Yana da saurin tafiya kamar wanda yake gangarowa zuwa kwari daga jigawa. 
Ba kuma yakan waiwaya idan yana tafiya ba sai dai ya juyo gaba daya. Waiwaye 


67 Ar-Rahmah Al-Muhdah, na abokinmu Sheikh Dr. Ali Muhammad As-Sheikh, bugun 
Tarabulus, Lebanon, na farko, 1434H/2013M, shafi na 22. 

68 Mun tattara wannan fasali ne daga wurare daban daban a cikin littafin: As-Shama'il Al- 
Muhammadiyya na Imam Abu Isa At-Tirmidhi kuma mun takaita matuka. 

41 Alkaki da Ruwan Zuma 


Alkaki da Ruwan Zuma: Tarihin Fiyayyen Halitta 


alamun matsorata ne. Jarumawa sun ba da shedar cewa, idan yaki ya yi zafi a bayansa 
maza ke 6uya. 

Kawaicinsa ya fi kalaminsa yawa. Idan ya buda baki zai yi magana mai ratsa 
zuciya da sanyaya ga66ai kuma wacce kowa yake iya ganewa. Masoyansa da 
makiyansa duk sun sheda cewa, bai ta6a karya ba ko da a cikin wasa. Tare da haka 
yakan saki jiki ya yi raha da iyalansa ko da almajiransa, yana kankan da kansa ta 
yadda har idan bako ya zo yana cikin almajiransa ba zai gane wane ne shi ba sai ya 
tambaya. Yakan nemi labarin wanda bai gani ba a cikin Sahabbansa, ya kai ziyara 
wurin maras lafiya, ya halarci jana'izar wanda ya cika, kuma ya wa iyalansa ta'aziyya 
da kyakkyawar magana wacce take rage ma su radadi da jin zafin mutuwa. 
Yakan kar6i kyauta daga mutanen bimi da na kauye, kuma ya yi godiya a kan ta, 
sannan ya saka da abin da ya fi ta. 

Idan Manzon Allah ya ja mutane sallah ba ya kan tsawaita ba. Amma idan ya 
tsaya yana sallah a cikin gidansa yakan tsawaita matuka, ya dage yana mai kankan da 
kansa ga ubangiji har sai iyalansa sun tausaya ma sa. 

Manzon Allah Sallallahu Alaihi wa Sallam bai damu da abin duniya ba. Kuma 
ba ya zagi, ba ya la'anta, ba wata kalima yasasshiya da take fita daga tsarkakakken 
bakinsa. Idan ya kyamaci abu sai dai a gani a fuskarsa. Idan ya shiga gidansa abu na 
farko da yake fara yi shi ne amfani da aswaki don ya goge bakinsa. Saboda cikar 
tsaftarsa babu kayan da yake sha'awar sa wa kamar farare. A kullum ba shi rabuwa da 
kanshin turare. 

Ya Allah! Ka dubi kaunarmu ga wannan badadayi naka ka yi mana rabon 
samun cetonsa da kusancin sa ranar alkiyama. 


2.8 Renon sa da Shayarwa a Tungar Banu Sa'ad 

Makka - kamar yadda muka sani - babbar mahacfa ce ta al'ummomi daban 
daban na larabawa a wancan lokaci. Abin da ya sanya mutanen garin suke nisantar da 

kananan yaransu daga garin tun daga haifuwarsu don kada harshensu ya gur6ata da 

yaren baki masu zuwa ziyara daga sassa daban daban. Don haka sai su bayar da su 
reno a cikin kauyuka in da yaren Kuraishawa na asali ba ya canjawa. Wannan yakan 
sa yaro ya tashi da mikakken harshe da gangariyar larabci wanda babu garwaye a 
cikin sa. Daga cikin amfanin tashin yara kanana a kauye kuma akwai nisantar 
cinkoson jama'a wanda sau da yawa yakan haddasa curutoci da annoba sakamakon 
gur6atar yanayi. Samun sarari da iska tatacce da yake a kauye kan sanya kwakwalwar 
yaro ta zamo mai fadi, basirarsa ta zamo mai kaifi, jikinsa kuma ya yi kwari. 

Manzon Allah Sallallahu Alaihi wa Sallam na cikin wadanda suka amfana da 
wannan al'ada kyakkyawa. Domin kuwa Halima 'yar gidan Harisu daga cikin matan 
Banu Sa'ad ita ce wacce ta kar6i renon sa a daidai wannan lokaci. Ta kuwa tafi da shi 
can tungarsu ta Bani Sa'ad in da ya zauna wurin ta har zuwa lokacin yaye. An ba da 
labarin irin albarkoki da alhairai da wannan baiwar Allah ta gani a lokacin zaman sa a 
tungarsu ta Banu Sa'ad. Abin da ya sa ita da kanta ta fahimci cewa lallai wannan yaro 
yana da wani sha'ani na musamman. Halima ta fad! cewa, ba ta da wadataccen nono 
kafin ta dauki Manzon Allah Sallallahu Alaihi wa Sallam. Haka su ma dabbobin da 
suke kiwo suna cikin fatara da bushewa; babu ni'ima ko kadan ga jikinsu. Ta ci gaba 
da cewa, tun daga ranar da ta dauko shi sai yanayi ya canja. Kirjinta ya cika har 
nononta yana darara, haka su ma dabbobinta. Yalwantar arziki ta same su sosai har 
makwauta suka ci albarkacinsu. Wannan ya sa jinjirin - Sallallahu Alaihi wa Sallam - 
ya samu dadin so da kauna da kulawa daga wurin su. A dalilin haka, da ta yaye shi sai 
ta nemi alfarma daga wurin mahaifiyarsa a dan kara ba ta lokaci domin ta ci gaba da 
kula da shi. Fatarta ita ce, ta ci gaba da rikon sa har girmansa domin ta ci gaba da cin 
moriyar albarkokinsa kuma ta gane ma idonta abin da Mai-sama yake nufi da wannan 
nagartaccen taliki. To, sai dai wannan gurin nata ya yanke tun lokacin da wani abin 
al'ajabi ya faru wanda ya sanya ta jin tsoro kuma ala tilas ta hakura ta mayar da shi 
bimi in da mahaifiyarsa da danginsa. Daman kuma haka Mai-sama ya tsara. Lokacin 
zamansa kauye ya zo karshe kenan, duk abin da ake so ya koya daga mutanen karkara 
ya riga ya gama koyon sa. 

Abin da ya faru wanda muka yi nuni zuwa gare shi a sama shi ne, a daidai 
lokacin da Muhammadu Sallallahu Alaihi wa Sallam yake karkashin kulawarta, yana 

kimanin dan shekaru hudii, a wata safiya sai ya fita wajen tunga suna kiwon tumaki 
tare da abokan renonsa. Kawai sai wasu mutane guda biyu suka zo suka kama shi, 
suka kwantar da shi, suka fito da wuka suka fasa kirjinsa, suka fito da zuciyarsa. 
Ganin haka sai abokan kiwonsa suka ruga zuwa wajen iyayen rikon sa suna cewa, an 
kashe Muhammad! An kashe Muhammad!!. 

Bayan fltowa da zuciyarsa sai daya daga cikin mutanen nan biyu ya fizge wata 
bakar tsoka daga cikin ta ya zubar da ita. Ya ce, wannan shi ne rabon Shedan a cikin 
ka. Sa'annan ya dauko wata tasa wacce take cike da kankara ya wanke zuciyar nan 
tas, ya mayar da ita kamar yadda take, ya cfunke. Sannan su biyun suka kama hanya 
suka yi tafiyar su. Ko da mutanen tunga suka rugo domin su ga abin da yake faruwa 
sai suka hadu da shi yana dawowa duk fuskarsa ta canja. Anas dan Malik 
Radhiyallahu Anhu ya ce, na kasance ina ganin alamun zaren da aka yi dinki da shi a 
kirjin Manzon Allah Sallallahu Alaihi wa SaJlam. 69 Ka ji dalilin da ya sa Shedan tun 
asali ba ya da rabo a cikin wannan wankakkiyar zuciya ta Manzon Allah. Don haka 
bai ta6a fushi don an ta6a shi ba sai dai idan an sa6a ma mahaliccinsa. Kuma shi ne ya 
sa bai ta6a yi ma gumaka sujuda ba, bai kuma shiga cikin duk wasu wasanni da suka 
danganci jahiliyya ba. 

Allah gwanin sarki! Wannan tiyata ta sake faruwa bayan haka a lokuta guda 
biyu. Na farko shi ne lokacin samun Annabtarsa. 70 Na biyun kuma shi ne lokacin 
Isra'i da Mi'iraji kamar yadda zamu gani a nan gaba. Kuma labarin wannan tiyata ta 
uku ya tabbata a mafi ingancin littafan ruwaya; littafan Bukhari da Muslim. A wannan 
karon Jibrilu Alaihis Salam shi kadai ya zo ya yi tiyatar kuma ya yi amfani da ruwan 
Zamzam wajen wanke zuciyar. Sannan bayan da ya kare wanke ta karo na uku sai ya 
kwarara ma sa hikima a cikin ta. Malamai suka ce, amfanin yin tiyata karo na biyu shi 
ne sanya rahama da tausayi a cikin zuciyarsa bayan an cire ma sa jin haushi da hasadar 
jama'a wadanda al'adance akwai su a cikin zukatan mutane. A karo na uku kuma, an 
kara tsarkake zuciyar ne daidai lokacin da zai gana da mahaliccinsa in da zai kar6o 

69 Sahih Muslim, Kitab Al-Iman, hadisi na 261. 

70 Imam Al-Bazzar, ya ruwaito haka a cikin Al-Musnad nasa, Hadisi na 4048 kuma Al- 
Hakim ya inganta shi. 

wani muhimmin sako; shi ne sallah wacce ba a yin ta sai an yi alwala. A alwala kuma 
ai sau uku ne ake wanke ga66ai. Don haka zuciyarsa ta bukaci wankewa a karo na 
uku don kai matuka wajen tsarkakewa. Kwarara hikima da aka yi a zuciyarsa a 
wannan lokaci ya sanya shi shi ne mutum na farko da ya iya isar da sakon Allah zuwa 
ga mutane cikin hikima da tsanaki, wanda mutum yakan zo ma sa da nufin ya kashe 
shi saboda kiyayya amma cikin gwanintarsa sai ya dauki matakin da nan take wannan 
mutum zai koma cikin masoyansa, kai ma cikin mabiyansa wadanda ke iya ba da 
rayuwarsu kai tsaye don kariyar sa. Nan gaba zamu ga misalai da dama kan wadannan 
abubuwa cikin yardar Allah. 71 


2.9 Maraya Dan Gatan Ubangiji 

Faruwar wannan abin al'ajabi ya sa Halima ta mayar da yaron zuwa gidan su 
saboda firgici da ya kama ta a daidai lokacin yana da shekaru hudu. Riwayoyin dan 
Ishak - sarkin malaman tarihin ma'aiki - a nan sun dan yi tufka da warwara. Wai an ce 
ya shiga shekara ta uku kenan, kuma an ce ya kai shekara biyar. Mun rinjayar da 
ruwayar ta tsakiya saboda ta fi kusa da inganci. Amma cewar da aka yi a sannan ya 
fara shiga shekara ta uku bai yi daidai da hankali ba. Domin kuwa ya za ayi dan 
shekara biyu da watanni ya je kiwo?. 72 

Shekaru biyu bayan haka, sai Amina ta dauki yaronta domin ta sadar da 
zumuncin sa da danginsa na Madina; kawunnen mahaifinsa da zuri'arsu. Bayan da 
suka kammala wannan zumuncin ne a kan hanyar su ta dawowa gida sai Allah ya 
kar6i baiwarsa a daidai kauyen da ake kira Abwa'u mai nisan kilomita 80 daga 


71 Akwai ruwayar wata tiyata a lokacin da Sallallahu Alaihi Wasallam ya kai shekaru goma. 
To, sai dai duk da yake Imam Ahmad ya ruwaito ta a cikin Musnad (5/139) amma isnadinta 
bai inganta ba kamar yadda Sheikh Shu'aib Al-Ama'ut ya tabbatar a cikin nazarinsa. 

72 A samu Rarin bayani a Ar-RaheeR Al-Makhtum, na Mubarakfuri, shafi na 68 da TalRih 
Fuhum Ahl Al-Athar na Ibn Al-Jauzee, shafi na 7. 

Madina. A can aka yi jana'izar ta. Ita kuma Ummu Aimana ta dauko shi ta dawo da 
shi Makka. 73 

Abdulmudcfalib ya ji zafin mutuwar surukarsa; mahaifiyar Manzon Allah 
Sallallahu Alaihi wa Sallam matuka, kuma ya fito fili ya bayyana haka. 74 Daga nan 
kuma ya ci gaba da kula da jikansa har yana fifita shi a kan 'ya'yan cikin sa saboda 
tausayin sa. Shekaru biyu kacal bay an haka shi ma ajalinsa ya cim ma sa sai ya ce ga 
garinku. 75 

Haka za mu ga Manzon Allah Sallallahu Alaihi wa Sallam ya tashi a cikin 
maraici saboda hikimar da ubangiji gwanin sarki ya tanada ma sa ta hanyar yin haka. 
Tarbiyya da renon ubangiji sun ishi Manzonsa ba sai ya bukaci wata kulawa daga 
mahaifa da kakanni ba. Ashe ba haka Annabi Yusuf Alaihis Salam ya tashi da farko a 
gaban mahaifinsa ba - Annabin Allah Ya'kub Alaihis Salam - a cikin gatanci da ni'ima 
da kulawa? To, amma me ya faru bayan haka? Sai Macfaukakin Sarki ya raba shi da 
shi, kaddara ta ingiza shi zuwa in da bai san kowa ba, kuma ba wanda ya san shi, ya je 
ya fuskanci kalubalen rayuwa iri-iri tun daga jefa shi rijiya, zuwa sayar da shi a 
kasuwar bayi, zuwa fitinar mata da aukawa gidan kaso, sai kuma babbar jarabawa ta 
samun mulki. Kai, a takaice dai ko da mahaifinsa ya gan shi - bayan sama da shekaru 
ashirin - ya ga Annabin Allah. A ina ya samu wannan baiwa? Kuma wa ya yi 
tarbiyyar sa a kan ta? Allah ne da kansa ya ji6inci wannan lamari kuma a kan haka ya 
kakka6e hannun kowa daga gare shi. Babu sauran wani ya yi tunanin cewa, iyayensa 
ne suka horar da shi a kan wannan da'awa da yake yi. Babban darasin da ke cikin 
wannan shi ne, kada mu dauka cewa, yi ma yaro gata da sagarta shi shi ne abin da zai 
daukaka shi ko ya sanya shi a matsayi mai girma. Babu shakka idan iyaye suka kula 
da tarbiyyar dansu, suka koya ma sa ilimi da imani, sannan suka hada da rokon Allah 
to, ana fatar Allah ya shirya ma su shi. Ya Allah ka shirya mana zuri’armu zuwa ga 
hanya managarciya. 


73 As-Sirah An-Nabawiyyah, na Ibn Hisham 1/68. 

74 Sahih As-Sirah An-Nabawiyyah, na Ibrahim Al-Ali, shafi na 56. 

75 As-Sirah An-Nabawiyyah na Ibn Hisham 1/169. 

2.10 Manzon Allah Sallallahu Alaihi wa Sallam a Gidan Baffansa Abu 
Dalib 


A lokacin da ajali ya gabato ma Abdulmucfcfalibi abu na farko da ya fara mayar 
da hankali gare shi shi ne wasicci ga wanda zai kula ma sa da jikansa. Wanda ya dora 
ma wannan muhimmin aiki kuwa shi ne dansa Abu Dalib. To, sai dai a wancan lokaci 
Abu Dalib yana cikin karancin halin rayuwa. Don haka sai Manzon Allah Sallallahu 
Alaihi wa Sallam ya dukufa wajen neman abin hannunsa don ya taimaka ma baffan 
nasa. Ya za6i sana'ar kiwon tumaki wadanda yakan kar6i jinga a kan kiwon su. 
Wannan ba abin mamaki ba ne domin 'yan uwansa Annabawan Allah duk sun yi kiwo 
kamar yadda shi da kansa Sallallahu Alaihi wa Sallam ya fada. 76 Kuma Alkur’ani ya 
labarta ma na cewa, Annabinsa Musa Alaihis Salam ya yi jingar kiwo da surukinsa. 77 
Wasu daga cikin su kuma sun yi karin wasu sana'oi daban daban. Alai misali, Annabi 
Nuhu Alaihis Salam ya yi aikin kafinta. Annabi Idris Alaihis Salam ya yi sakar hannu. 
Annabi Dawud Alaihis Salam ya yi sana'ar kira. Ashe babu abin mamaki idan muka 
ga Annabinmu Sallallahu Alaihi wa Sallam ya yi kiwon tumaki a lokacin kuruciyarsa 
yana kar6ar jinga daga mutanen Makka. 78 Malamai sun zayyana irin dabi’un kirki da 
makiyaya ke samu, musamman kiwon tumaki. Wadannan dabi’u sun hacfa da: 

1 . Hakuri 

2. Natsuwa 

3. Kankan da kai 

4. Jarunta 

5. Tausayi 

6. Kokarin neman abinci. Da sauran su 


76 Sahih Al-Bukhari 2262. 

77 Suratul Kasas 25-29. 

78 Sahih Al-Bukhari, Kitabul Ijara, Bab Ra'yil Ganam Ala Kararit, hadisi na 2262. 

Babu shakka duk wanda ya saba da kiwon tumaki - dabbobin da suka fi ko 
wadanne rashin natsuwa da bin oda - ba zai gaza ba wajen kiwon 'yan Adam duk 
yadda rashin hankalinsu ya kasance. Wani darasi da ya kamata mu koya a nan shi ne, 
neman abinci shi ne rayuwar Annabawa, ba zama ci-ma-kwance ba. Don haka 
Musulunci yana karfafa mu mu tashi tsaye domin samun na kanmu. Yin bara da 
maula da roko da banbadanci duka dabi’u ne na kasa da ba su dace da musulmi 
nagartacce ba. 


2.11 Manzon Allah Sallallahu Alaihi wa Sallam a Lokacin Samartaka 

Saurayi, a ilimin sanin halayyar dan Adam, mutum ne mai wuyar sha'ani. Yana 
da gaggawa cikin al'amari, da ji-ji-da-kai da son jin dadi. Ba kasafai kake samun 
saurayi ba sai ka gan shi da wasu fizge-fizge wadanda dattawa ke kallo a matsayin 
kauce ma hanya. Shi kam Manzon Allah Sallallahu Alaihi wa Sallam ba haka 
samartakarsa ta kasance ba. Ya yi rayuwa tsaftatacciya abin burgewa wadda ba abin 
da dattijai zasu ce ma sa sai mashaallahu! Bari mu dan kawo wasu abubuwa da suke 
nuna mana halayyar sa a irin wannan lokaci. 

2.11.1 Fatauci: 

A daidai lokacin da Manzon Allah Sallallahu Alaihi wa Sallam ya cika shekaru 
goma sha biyu ya fita sau daya a tare da baffansa Abu Dalib zuwa fatauci a kasar 
Sham. A cikin ayarin da suka tafi kuwa akwai dattawa daga cikin manyan 
Kuraishawa. An ba da labarin cewa, sun hadu da wani malami daga cikin malaman 
Nasara mai suna Jarjis, ana kuma kiran sa Bahira wanda ya lura da dukkan alamomin 
Annabta daga fuskar jikan Abdulmucfdalibi, kuma a kan haka ya girmama su, sannan 
ya hane su da tafiya da shi cikin yankin Rumawa. Ya ce, idan Rumawa suka kyalla 
idon su a kan Manzon Allah za su gane shi kuma za su kulla ma sa sharri ko su hada 

shi da wata cuta. 79 Sai dai akwai jayayya mai Rarfi a tsakanin masana dangane da 
ingancin faruwar wannan lamari. Sanin gaibu sai Allah. 

2.11.2 Yakin Rashin Dattaku "Harbul Fijar" 

Kamar yadda muka fadi a can baya kafin bayyanar Musulunci an yi yakoka 
masu yawa a tsakanin kabilun larabawa. Daga cikin fitattun yakokan su kuwa akwai 
jerin yakoka da ake kira "Harbul Fijar" yakin fajirci saboda sun sa6a ma ka'ida don an 
yi su a cikin gari mai alfarma. Wannan yaki ya kai kololuwa ne a lokacin da Manzon 
Allah Sallallahu Alaihi wa Sallam ya ke da shekaru goma sha hucfu (14). Yakin kuma 
ya gudana ne a tsakanin kabilarsa ta Kuraish tare da hadin guiwar kabilar Kinanata da 
kuma kabilar Hawazin wacce ta kawo ma su takakka har a cikin bimin Makka. 
Manzon Allah Sallallahu Alaihi wa Sallam ya shedi wannan karafkiya a tare da 
baffanninsa, kuma bai tsaya a matsayin dan kallo ba wajen kare alfarmar gari mai 
albarka duk da yake a lokacin yana matashi ba za a sa shi a cikin sojoji ba. Duk da 
haka ya ba da tasa gudunmawa domin kuwa shi ya rinka kwashe kibau da abokan 
gaba ke jefowa yana tsara su waje cfaya ya mayar da su ga 'yan uwansa domin su 
kuma su yi amfani da su wajen mayar da martani. Babu shakka wannan yana nuna irin 
jaruntaka da sadaukantakar da ya kasance a kan ta a daidai wannan lokaci. 80 

2.11.3 Kungiyar Tabbatar da Adalci da Kariyar Marasa Galihu 

Bayan gama wancan yakin da muka fada ne aka kafa wata kungiya a garin 
Makka domin agaza ma wadanda suke marasa galihu ne daga cikin mazauna garin 
Makka da kuma baki masu kawo ziyarar kasuwanci ko ta ibada. Dalilin kafa wannan 
kungiya ya samo asali ne daga wani zalunci da Asi dan Wa'il ya yi ma wani bako da 
ya zo da hajarsa daga kasar Yemen. Asi ya sayi kayansa ya ki biyan sa, ya kuma yi 
ma sa barazanar cewa, ya je ya kai kara duk inda yake ganin za a iya kwatar ma sa 
hakkensa. Jin haka da wannan bako ya yi sai ya fashe da kuka, ya koma daidai Ka'aba 
yana kururuwa yana neman mai agaza ma sa. A nan ne baffan Manzon Allah 

79 Al-Jami’u na Tirmidhi, hadisi na 3620 da Sahih As-Sirah An- Nabawiyyah na Ibrahim A1 
Ali, shafi na 58-59. 

80 As- Sirah Al- Halabiyyah, na Ali Al- Halabi, 1/127-129. 

Sallallahu Alaihi wa Sallam Zubairu (fan Abdulmucfcfalib ya tashi yana neman a hacfa 
kai don a taimaka ma sa. Mutanen arziki daga gidaje daban daban suka amsa kiran sa, 
sai suka hacfu a gidan Abdullahi dan Jud'an in da suka sa hannu a wata yarjejeniya 
cewa, daga yau duk wanda aka zalunta za su taimake shi su kwato ma sa hakkensa. 
Ba a wayi gari ba sai da suka je da karfin tsiya suka matsi Asi dan Wa’il suka amsar 
ma wannan bako hakkensa. Daga nan ne kuma suka shiga sa ido ga al'amurran 
manyan gari domin su tabbata sun hana su yin zalunci. Annabi Sallallahu Alaihi wa 
Sallam ya fadi wannan kwamiti da aka yi tare da shi a lokacin yana saurayi. Ya ce bai 
ta6a nadamar an yi wannan aiki da shi ba, kuma da za a sake kafa irin wannan 
kwamiti a Musulunci zai zama memba a cikin sa. 81 

Da wannan ne malamai suka fahimci cewa, aikin alheri a ko ina ake yin sa 
alheri ne. Kuma ya halalta a hada kai da ko wane irin mutum a kan manufar da ke 
kawo ci gaba in dai ba ta ci karo da Shari'ar Musulunci ba. Allah Tabaraka Wa Ta ’ala 
yana cewa: 

Kuma ku taimaki juna a kan ayyukan da'a da tsoron Allah, kuma 
kada ku taimaki juna a kan ayyukan zunubi da ta'adi" Suratul 

Ma'ida: 2. 

Haka kuma muna iya fahimta daga labarin kafa wannan kwamiti cewa, duk 
yadda aka lalace ba za a rasa mutanen kirki ba a koda yaushe, masu mutunci kuma 
masu neman gyara. Tun kafin ya kar6i sakon manzanci, Muhammad Sallallahu Alaihi 
wa Sallam bai ware kansa daga jama' a ba, a'a, yana tare da su ga ayyukan alheri masu 
alfanu da kawo ci gaba. 82 

2.11.4 Ginin Ka'aba 

Annabi Ibrahim Alaihis Salam shi ne kakan Annabawa kuma wanda ya bi 
gumaka duk ya rugurguza su. 83 Haka kuma shi ne wanda Allah ya daukaka shi da 


81 As-Sunan na Baihaki 3/367 da kuma Fikh As-Sirah na Ghazali, shafi na 72. 

82 As- Sira An-Nabawiyyah na Sallabi, shafi na 59-61 . 

83 Suratul Anbiya': 48. 

ginin cfakin Allah na farko a bisa doron kasa. Allah Ta'ala ya umurce shi da yin ginin 
wanda dansa Isma'il - kakan Manzon Allah Sallallahu Alaihi wa Sallam - ya taimaka 
ma sa a kai. 84 

Tsawon ginin Ka'aba a wancan lokaci kamu tara ne. Fadinta kuma kamu 
talatin. A daya gefen kuma kamu ashirin da biyu. Sannan babu rufi a saman ta. Yau da 
gobe ta sa wannan ginin ya samu matsala musamman bayan wata ambaliyar ruwa da 
aka yi wacce ta kusa hadiye dakin, amma saboda kwarjinin da dakin yake da shi aka 
rasa wanda zai iya buge bangayensa don a sabunta shi. Daga bisani Kuraishawa suka 
yanke shawarar sake wannan aiki a lokacin Manzon Allah Sallallahu Alaihi wa Sallam 
yana da shekaru talatin da biyar (35) suka kuma sa sharadi cewa duk wanda zai ba da 
gudunmawa ya tabbatar ya zo da halas. Kada wanda ya kawo kudin sata ko kudi da 
ruwa ko na zalunci ko kudin karuwa. Wannan ne ya sa suka rasa wadatar kayan aiki, 
abin da ya janyo dole suka rage fadin Ka'aba a kasa da kamu shida da rabi bayan sun 
kara ma ta tsawo ninki biyu ta koma kamu goma sha takwas daga kamu tara da take a 
farko. Kuma a da tana da kofofi biyu a kasa masu fuskantar juna, sai suka rufe kofa 
daya, ita kuma dayar suka daga ta ta yadda ba za a iya shiga dakin ba sai da tsani don 
kauce ma ambaliyar ruwa da kuma wata manufa ta siyasa ita ce, kada wanda ya shiga 
a cikin dakin sai da izininsu. Suka kuma yi ma dakin Allah rufi bayan a da a sake 
yake; ruwan sama na kwarara kai tsaye a cikin sa. 

Kuraishawa dai sun raba aikin kashi kashi. Kowa ce kabila aka ware ma ta inda 
ake son ta gina. Manzon Allah Sallallahu Alaihi wa Sallam ya yi ruwa da tsaki a cikin 
wannan aiki na alheri tare da baffanninsa da sauran danginsa. Ya rika dauko duwatsu 
a bisa kansa tare da baffansa - kuma tsaransa - Abbas dan Abdulmuddalib suna kawo 
wa don taimaka ma magina. Wannan ya kara tabbatar da abin da muka fadi a baya 
cewa, ayyukan alheri ko da wa ana hada kai ayi su. Kuma Manzon Allah Sallallahu 
Alaihi wa Sallam bai rayu daban da mutanensa ba ko a lokacin jahiliyyarsu. Kawai dai 
ya kaurace ma su ne ga abubuwan da suke yi na ma'asi da Shirka. A cikin wannan 
aikin na ginin Ka'aba ne Allah Madaukakin Sarki ya bayyana ma Kuraishawa darajar 


84 Suratul Bakarah: 127-129. 

Manzonsa, alama a kan cewa, lokaci ya yi kusa da wannan taliki zai zo ma su da 
hanyar warware matsala da duk wani rikici a tsakanin su. Ba da dacfewa ba zai zo ma 
su da hanya mikakkiya wadda za ta sa su zauna laflya, kuma su ci ni'imar duniya da ta 
lahira idan sun yi ma sa da'a. Abin da ya faru a wannan lokaci shi ne, a lokacin da gini 
ya iso daidai Hajarul Aswad, bakin dutsen da Allah ya sauko ma Annabi Ibrahim 
Alaihis Salam shi daga aljanna 85 sai Kuraishawa suka yi sa6ani a kan wanda zai dora 
shi a wurinsa. Kowa ce kabila tana ganin za a yi ma ta gori idan ba ita ce ta samu 
falalar sanya shi ba. Rikici kuwa ya harde, abu kadan ya rage ya koma yaki. Daman 
da irin haka ne yaki yake somawa a cikin su. Ana haka ne, sai Allah ya jefo ma wani 
dattijo a cikin su tunani cewa, mu sanya alkali da zai yi hukunci a cikin wannan 
sha'ani. Kuma idan ya yi hukunci duk mu amince da abin da ya zartar. To, wane ne za 
a sanya wanda ba zai yi son zuciya ya gabatar da kabilarsa ba? Kawai sai suka amince 
a bar wannan hukuncin ga duk wanda Allah ya jefo shi ya fara shigowa a wannan 
masallaci. Rufe bakinsu ke da wuya sai ga Muhammad (tsira da amincin Allah su kara 
tabbata a gare shi) ya kunno kai bai san abin da ake ciki ba. Sai ya ji gaba daya an 
dauki shewa da tafi ana cewa, mun amince, mun amince! Ga amintacce!! Da suka yi 
ma sa bayanin matsalarsu sai Allah ya jefo ma sa hikima, ya sauke mayafinsa ya 
shimfida shi, ya sa hannayensa masu tsarki ya dauko dutsen ya dora a mayafin nasa. 
Sannan sai ya ce ma su, kowa ce kabila ta ba ni wakili guda cfaya. Sai ya umurci 
wakilan nan da su kama sassan mayafin nan su cira shi daidai wurin da za a dora 
dutsen sannan ya sake sa hannunsa ya dauko Hajarul Aswad ya dora shi a wurinsa. 

Allahu akbar! Ashe tuntuni ga wanda ya san makamar zaman lafiya da adalci a 
cikin su amma ba su sani ba. Da wannan sai ya samu darajoji guda biyu; ga matsayin 
warware rikici da kwantar da tarzoma, ga kuma darajar cfora dutsen a wurinsa wadda 
rigima a kan ta ce ta so ta haifar da yaki. Da wannan ya samu karin kwarjini da 
muhibba a cikin jama' a shekaru biyar kafin Annabtarsa. 


85 Allah ya saukar da wannan dutsen fari tas. Zunuban 'y an Adam ne suka dushe haskensa. 
Al-Jami' na Imam at-Tirmidhi, hadisi na 877, kuma Tirmidhi da Albani sun inganta shi 

2.12 Aure da Gina Iyali 

A daidai lokacin da Manzon Allah Sallallahu Alaihi wa Sallam ya kai shekaru 
ashirin da biyar ya yi fice a wajen sadaukantaka da halin girma. Ba wani gida daga 
cikin gidajen Kuraish face suna farin cikin in da zai nemi aure a gidansu. Ba kuma 
wata mace daga cikin su karama ce ko babba da ba zata yi muma ba idan aka ce 
Muhammad ne Sallallahu Alaihi wa Sallam yake neman auren ta. A daidai wannan 
lokacin ne Sallallahu Alaihi wa Sallam ya nemi aure. To, amma abin sha'awa shi ne 
bai nemi auren karamar yarinya ba. Wacce ya nema bazawara ce 'yar babban gida, 
sunanta Khadijatu 'yar gidan Khuwailid. Ta yi aure kafin haka har sau biyu kuma tana 
da 'ya'ya. 86 

A game da dalilin aurensu, da yawan marubuta sun kawo labarin cewa, 
kasuwanci ne ya fara hada su in da Manzon Allah Sallallahu Alaihi wa Sallam ya je 
bimin Sham tare da bawanta Maisara suka yi fatauci da dukiyarta. Aka ce bayan da ta 
ga albarkokin wannan bawan Allah ne, da kanta sai ta nemi kulla zumuntar aure da shi 
kuma ta aiki kawarta Nafisatu ‘yar Munabbihu wadda ta shirya ma sa maganar kuma 
ya amince da ita. 87 

Babu wani Sa6ani cewa, shekarun Manzon Allah Sallallahu Alaihi wa Sallam a 
lokacin aurensu 25 ne. Amma game da shekarun amaryar tasa ruwayoyi sun yi Sa6ani. 
A lokacin da fitaccen malamin nan Wakidi yake ganin ta kai shekaru 40, shi kuma 
malam dan Ishaka na ganin shekarunta 28 ne. Wannan zancen nasa kuwa babu shakka 
ya fi karfi. Domin ko bayan kasancewar malamai na da shakku wajen kar6ar ruwayar 
Wakidi, maganar dan Ishaka ta fi kusa da hankali. Saboda mawuyacin abu ne - a 
al'adance - maccen da ta kai shekaru 40 ta haifi 'ya'ya har guda 6 bayan haka. 


86 As-Sirah An-Naba wiyyah, na Sallabi, shafi na 59-61. 

87 Asalin wannan ruwaya ta fito ne daga littafin shaihun malamin nan dan Ishaka amma fa 
ba ta da isnadi (madogarar da za ayi hukunci da ita a kan ingancinta ko rashin sa). Don haka 
malaman ruwaya ba su karfafa ta ba. Shi kam zancen auren tabbatacce ne har a mafi ingancin 
littafan ruwaya na Bukhari da Muslim. 

Musamman in muka yi la'akari da cewa ta haifi danta na karshe; Abdullahi ne bayan 
bayyanar Musulunci, shekaru sama da 15 kenan bayan wannan aure. 88 A bisa wannan 
ingantacciyar riwayar Nana Khadija ta girme shi ne da shekaru 3 kacal. Kuma duk 
'ya'yan da Allah ya ba shi ita ce ta haife su in ban da Ibrahim wanda kuyangarsa 
Mariya 'yar asalin kasar Masar ta haifa. A cikin ikon Allah kuwa 'ya'yan nasa gaba 
daya sun riga shi komawa ga Allah in ban da 'yar autar 'ya'ya matansa; ita ce Sayyida 
Fatima. Ita kam ta rayu dan lokaci kadan da bai shige wata shida ba a bayansa. 89 

Nana Khadija mace ce mai hakuri da kaifin hankali da sanin ya kamata. 
Manzon Allah Sallallahu Alaihi wa Sallam da kansa ya kan nemi shawararta a wasu 
al'amurra nasa. Kuma babu shakka cewa, ya ji dadin zama da ita fiye da yadda za a 
misalta. Bayan so da kauna da ke tsakanin su, Nana Khadija ta taimaki maigidanta 
matuka a lokacin da bai da wata madafa in ba tata ba. Shi ya sa ma bai ta6a tunanin 
kara aure ba duk tsawon rayuwarta. Sun yi shekaru 21 tare da ita sannan Allah ya 
kar6i ranta. Kuma yakan fadi alherinta ko bayan mutuwar ta har a gaban iyalansa. 
Abin da Nana A'isha ta ce ya kan motsa kishi a zuciyarta amma ba yadda za ta yi 
domin Manzon Allah Sallallahu Alaihi wa Sallam mutum ne da ba ya manta alheri ko 
kankane ne aka yi ma sa ballantana kuma alherin babbar masoyiyarsa uwar 
'ya'yansa. 90 

Babu shakka wannan uwa ta mummunai ta karantar da mu abubuwa da dama. 
Kuma a dalilin aurenta al'ummar musulmi sun karanci darussa da hukunce hukunce 
masu amfani. Da farko dai mun gano cewa, halas ne ga namiji ya auri matar da ta 
girme shi, ita ma halas ne ta auri wanda bai kai shekarunta ba. Sannan halas ne mace 
ta nuna kanta ga mutumin kirki don neman ya aure ta. Kuma ya halasta namiji ya tare 
da matarsa a gidanta idan shi bai mallaki gida ba. Mun kuma fahimci cewa, auren 
mace mawadaciya ga namiji talaka ba laifi ba ne kuma ba aibi ba, matukar akwai so 
da kauna da mutuntawa. Idan ma har ta taimaka bisa radin kanta ta dauke ma sa wasu 

88 Uyun Al-Atharna Ibnu Sayyid An-Nas 2/363. 

89 Duba: Rasulullahi fi Makka, shafi na 79. 

90 Sahih Muslim, Kitab Fadha'il As-Sahaba, hadisi na 2437. 

nauye-nauyen gida da kudinta kuma a haka ta kyautata ba ta yi laifi ba. 
Mace kuma - bisa ga darasin da Nana Khadija ta koya ma al'umma - ita ce babban 
jigon da namiji managarci. Shi ya sa masu hikima ke cewa, duk in da ka ga namiji ya 
gawurta akwai nagartacciyar mace a bayansa. 91 

Nana Khadija dai ba wani mahaluki da Manzon Allah ya amfana da shi a 
farkon rayuwarsa ta addini kamar ta. Kamar yadda daga bisani babu wata mata da ta 
zame ma sa sanyin ido kamar Nana Aisha. Shi ya sa da aka tambayi shehin Musulunci 
dan Taimiyya game da matsayinsu sai ya sa hikima. Ya ce, a farkon Musulunci 
Khadija ita ce mafificiyar macce wacce ta taimaki Manzon Allah Sallallahu Alaihi wa 
Sallam ta hanyar karfafa shi da taimakon da'awarsa. A karshen Musulunci kuma Nana 
A'isha ita ce mafificiya wacce ta kiyaye ma musulmi daukacin rayuwar Manzon Allah 
Sallallahu Alaihi wa Sallam da irin basirar da Allah ya ba ta. Har ya kasance ba wani 
hukunci da ya danganci rayuwarsa face an samo wani ilmi mai albarka dangane da shi 
a wurin ta. Babban darasi ga malamai magadan Annabawa a cikin wannan lamari shi 
ne su rika yin taka-tsantsan wajen neman aure. A maimakon kyau da kuruciya su 
nemi asuli da tarbiyya da nagarta. 

A cikin mutuwar 'ya'yan Manzon Allah Sallallahu Alaihi wa Sallam tun a 
rayuwarsa akwai darasi babba. Manzon Allah ya dandani zafin mutuwarsu kamar 
yadda ya dandani zafin mutuwar iyayensa tun da wuri. Haka ita ma uwargidan tasa 
Manzon Allah Sallallahu Alaihi wa Sallam ya dandani zafin mutuwar ta wacce ta zo 
daidai da mutuwar baffansa mai kyautata kula da shi da ba shi kariya daga makiya. 
Kada ka ta6a tsammanin idan kana masoyin Allah ba za ka gamu da matsalolin 
rayuwa ba. Ai duniya ba komai ba ce a wurin Allah. Kuma jarabawoyin rayuwa sukan 
kara ma mumini kaifin hankali da sabawa da hakuri da tausaya ma jama'a kamar 
yadda jin dadin duniya idan ya yi yawa yake sa dakilewar basira da karancin hakuri 
da raina mutane. Ga kuma dinbin ladar da Allah ya yi tanadi ga wanda ya yi hakuri da 
dacin rayuwa ya mayar da al'amari ga Allah. Wani muhimmin darasi kuma a nan shi 
ne, lura da cewa, addinin Musulunci ba kayan gado ba ne. Domin kuwa da haka ne 


91 Ar-Rahmah Al-Muhdah, na Sheikh Dr. Ali Muhammad As-Sheikh, shafi na 98. 

abu ne mai sauki ga Macfaukakin Sarki ya raya ma Manzo 'ya'yansa maza domin su 
gaje shi. Allah dai ya yi ma sa ni'imar haifuwa; bai zamo bakarariya ba. Ya jiyar da 
shi dadin haifuwa na wani lokaci sannan ya kar6i abinsa. A cikin wannan akwai 
sanyayawa ga wanda aka ba shi aka amshe, ko kuma wanda ba a ba shi ba ma sam. 
Sai su yi koyi da ma'aiki Sallallahu Alaihi wa Sallam a cikin hakurinsa da juriya. 


2.13 Sanin Matsayin Manzon Allah Sallallahu Alaihi wa Sallam 

A cikin wannan fasali za mu dan tsakuro wasu daga cikin darajojin da 

ubangijinmu madaukaki ya ba Manzonsa a cikin Alkur’ani: 

1. Manzon Allah fitila ne kamar yadda Allah ya kira shi da kansa a Suratul 
Ahzab da Suratul Ma'ida. 92 

2. Kuma kafin Allah ya aiko shi sai da ya wanke masa kirjinsa, ya dauke ma 
sa jin nauyin wahalar kira zuwa ga addini, sannan ya daukaka ambatonsa. 93 

3. Allah da kansa ne ya fara yi ma sa salati, sannan sai Mala’ikunsa. Bayan 
haka ne ya ce mu ma mu sa baki a cikin wannan aiki mai albarka. 94 

4. Babu wani mahaluki da Allah ya rantse da rayuwarsa in ba Manzon Allah 
ba, kamar yadda dan Abbas Radhiyallahu Anhu ya fada. 95 

5. Ban da wannan kuma Allah ya yi ta rantsuwa a kan al'amarinsa. Misali, a 
Suratul Kalam Allah ya rantse cewa Annabinsa ba mahaukaci ba ne. 96 A 
Suratud Dhuha kuma ya rantse cewa bai fita batunsa ba kamar yadda wasu 
suka zata saboda jinkirin wahayi da aka samu. 97 A Suratun Najm Allah ya 
rantse don kare Annabinsa daga kasancewa a kan 6ata ko furuci da son 
zuciya kamar yadda mushrikai suke rayawa. 98 A Suratu Yasin Allah ya 

92 Duba Suratul Ahzab: 45-46 da Suratul Ma'ida: 14-16 

93 Suratus Sharh: 1-4 

94 Suratul Ahzab: 56 

95 Suratul Hijr: 72 

96 Suratu Nun: 1-5 

97 Suratud Dhuha: 1-3. 

98 Suratun najm: 1-5. 

rantse da Alkur’ani cewa Muhammad Sallallahu Alaihi wa Sallam yana 
cikin manzanni." Duk bayan wannan kuma sai da Allah ya rantse har da 
garinsa. 100 

6. Kai, ba wata addu'a fa da Manzo ya daga hannunsa ya yi zuwa ga Allah sai 
ka ga ya yi gaggawar kar6a ma sa. Wani lokacin ma idan ya yi fata tun bai 
roka ba Allah yake ba shi. Kamar yadda ya faru ga labarin sauya Alkibla, in 
da Madaukakin Sarki ya ce: 

jti.i j ilAljJajj Aha eL&xull ^ -v j i . 'Vo - ' 

) £ £ joj . ■' 

"HaRiRa muna ganin jujjuyawar fusRarRa zuwa sama. To, 
za mu juyar da Rai zuwa ga AlRiblar da RaRe so. To, Ra 
juyar da fusRarRa zuwa masallaci mai alfarma.. ", 101 


2.14 Wane Annabi ne ya fi? 

Allah Madaukakin Sarki ya bayyana mana darajar Annabawa a 
matsayin su na fiyayyu kuma za6a66u a cikin bayinsa. Sa'annan kuma ya 
bayyana mana fifikon manzanni a kan Annabawa wadanda adadinsu yana da 
yawan gaske kuma Allah ne kadai ya san yawan nasu. 102 Sai kuma fifikon 
Ulul Azmi guda 5 a kan sauran Manzanni. Su ne: Nuhu da Ibrahim da Musa 
da Isa da cikamakinsu Muhammad amincin Allah ya kara tabbata a gare su 
gaba daya. Babu shakka cewa, Manzon Allah na karshe Muhammad 
Sallallahu Alaihi wa Sallam yana da karin matsayi da fifiko da yawan daraja 
da falala a kan su su duka. Wannan kuwa abu ne da ya fi karfin a bukaci kafa 
masa dalili. Amma dai za mu ba da 'yan misalai gwargwadon yadda wanda bai 
sani ba zai sani, wanda kuwa ya sani zai kara tabbatarwa: 

99 Suratu Ya Sin: 1-3 

100 Suratul Balad: 1-2 

101 Suratul BaRarah: 144. 

102 Majmu' Fatawa Ibn Baz2/66-61 . 

2. Duk lokacin da Allah zai yi maganar Annabawa da sunansa yake 
farawa. Wannan shi ne abin da sarkin musulmi Umar dan Haddabi 
Radhiyallahu Anhu ya fadi a lokacin wafatin Manzon Allah Sallallahu Alaihi 
wa Sallam in da ya gurfana a makwancinsa ya ce, kaicona! Na fanshe ka da 
uwata da ubana ya Manzon Allah. Kai ne wanda matsayinsa ya kai cewa, ka 
zo a karshe amma a kullum idan Allah zai fadi ‘yan uwanka Annabawa da kai 
yake farawa. 103 

3. Allah Tabaraka Wa Ta’ala ya bayyana cewa, duk Annabawa sai 
da Allah ya sanya su suka sa hannu ga wani alkawari; shi ne gaskata Annabi 
Muhammad Sallallahu Alaihi wa Sallam da taimakon sa idan ya riske su. 
Kuma sannan Allah da kansa ya rubuta shedarsa a kan wannan alkawari da ya 
yi da su. Duba Suratu Ali Imran: 81 in da Allah ya ce: 


(J y A j ‘ - jt£ j-o La] (jjjjj]! (jLL-a .411 1 LI 


j»S]L S' ^1 j ^J^)j3ll Jla j Aj ^yLayl] g La] > ■*“' 


J] OJJiU (j-o 6 Uj I Jli iljjjSI Ijlls 


A ] : (j^ac. 

4. A cikin Alkur’ani ba wani Annabin da Allah ya shaya fadin 
sunansa in ba shi ba. Duk Allah ya kira su 6aro 6aro. Kamar yadda ya ce: 

^..Lia pLuiJ JajAl Ll <J^L)) 

" Sai aka ce ya kai Nuhu . . 1 0 4 

^ J aLujL j)) 

"Muka kira shi ya Ibrahim !. . " . 1 0 5 


103 Yana nuni da wurare kamar in da buwayayyen sarki yake cewa: 

V (jjl cAj tillaj LjlLI LIj^ 

A wannan ayar duk Ulul Azmi ne; mafifitan annabawa aka kawo. Amma sai da Allah ya fara 
da shi tukuna. 

104 Suratu Hud: 48 

U <jj ^joj L)) 

"Ya Musa! HaRiRa fa Ni ne Allah buwayayye,mai ciRaRRiyar gwaninta " . 1 0 6 

((..liUc jSil a? ^)) 

"Fa Aa / Isa dan Maryam ka tuna ni'imomina a kan ka..” M 1 

A QjF iA\ -v IjJ 

"Ya Dawud! Hakika mun sanya ka halifa a bayan kasa.. ”. 108 

Duk da haka a wurare 15 Allah ya yi kiran sa amma ba in da ya kira shi da 
sunan yanka kamar yadda ya kira su. Sai dai ya ce masa l$J b) ko kuma ( l$J b 


JjjojjII). Kai, ko a wuraren da sunansa ya zo a tare da na kakansa uban Annabawa 


Ibrahim Alaihis Salam, Allah ya fadi sunan kakan, amma sai ya saya nashi suna. 
Duba Suratu Ali Imran: 68 da Suratul Ahzab: 7 


1 A JT liAj o j*jjI (jjih jUAIjjJj uM JJ u])) 

Ma'ana: 

"Hakika mutanen da suka fi cancantar Ibrahim su ne 
wadanda suka bi shi da kuma WANNAN Annabi da 
wadanda suka yi imani". 109 

Cjj t>J t> ^]j)) 


V ((<^ id 

Ma'ana: 

"Ka tuna lokacin da muka riki alkawari daga Annabawa, 
da kuma wurin ka da wurin Nuhu da Ibrahim da Musa da 
Isa dan Maryam. ,". 110 


105 Suratus Saffat: 104 

106 Suratun Namli: 9 

107 Suratul Ma'ida: 110 

108 Suratu Sad: 26 

109 Suratu Ali Imran: 68. 

110 Suratul Ahzab: 7. 

3 Allah ya aiko Annabawa zuwa ga jama'arsu ne kawai. Nuhu 
zuwa ga mutanensa, Hudu zuwa ga Adawa; mutanensa, Salihu zuwa ga 
danginsa Samudawa, Shu'aibu zuwa ga mutanen garinsu Madyana, Annabi 
Ludu ma haka zuwa ga alkaryun jama'arsa na Sadum. Duk a cikin manzanni 
ba wanda aka aiko shi ga duniya gaba daya sai Muhammad Sallallahu Alaihi 
wa Sallam. Allah Ta'ala ya ce: "Ka ce, ya ku mutane! Hakika ni, Manzon 
Allah ne zuwa gare ku gaba daya "f 11 

4 Kuma an aiko shi ne don ya zama rahama ga kowa da kowa, na 
farko da na karshe. Talikai duka ba yan Adam kawai ba. Kamar yadda 
buwayayyen sarkin ya ce: "Ba mu aiko ka ba face sai don rahama ga 
talikai". 112 

5 Ko a lahira Manzon Allah Sallallahu Alaihi wa Sallam yana da 
karin matsayi a kan sauran 'yan uwansa manzanni da Annabawa. Domin kuwa 
shi ne wanda kabari zai fara tsagewa ya fito, kuma shi ne za a fara bude ma 
kofar aljanna. Duk Annabawa an ba su damar yin addu'a guda daya da za a 
kar6a ma su, amma shi sai ya ajiye tasa sai ranar alkiyama. Don haka shi 
kadai ne zai yi babban ceto (don neman Allah ya yi wa bayi hisabi), shi ke da 
tafkin Alkauthar, shi ne mai Liwa'ul Hamd tutar da duk Annabawa zasu shiga 
a cikin ta. Ga shi kuma duk ya fi su yawan mabiya a ranar alkiyama. Sannan 
zai wanke al'ummarsa ya yi ma ta sheda gaban Allah, cewa al'ummar kirki ce, 
don ita kuma ta yi ma sauran Annabawa sheda cewa, sun isar da manzanci. Sai 
Allah ya kar6i shedun al'ummarsa ya yi hukunci a tsakanin Annabawa da 
wadanda suka karyata su daga cikin mutanen su. 113 

Wadannan dalilai da ire-iren su masu tarin yawa sun tabbatar cewa, 
Manzon Allah Muhammad Sallallahu Alaihi wa Sallam cikamakin Annabawa 
shi ne limaminsu kuma shugabansu, sa'annan mafifici a cikinsu. Kuma ma dai 


1 1 1 Suratul A 'raf: 158 

112 Suratul Anbiy a': 107 

113 Suratul Bakara: 143. 

da bakinsa mafi tsarki da albarka ya fada cewa "Ni ne shugaban mutane a 
ranar alkiyama". 114 

Ya Allah muna godiya da ka sanya mu cikin abummarsa. Ya Allah ka 
sanya mu a cikin cetonsa. Maganar darajojinsa tana da saura. Bari mu kara 
gyara zama. Bismillahi: 


2.15 Mu'ujizojinsa 115 

Ma’anar Mu’ujiza ita ce yin duk wani abin da yake a al’adance dan Adam bai 
iya yin sa don nuna Annabta. 

Mu’ujizojin Annabawa na da yawa, ko wanne Allah yakan ba shi tasa daidai 
yanayi da zamani da mutanensa don sawwake ma su fahimtar cewa, shi jekada ne 
daga wurin Allah. Misali, Annabi Musa Alaihis Salam ya yi amfani da sandarsa wacce 
ta koma macijiya da izinin Allah, ta hadiye macizan da bokaye suka rudi mutane da 
su, sai nan take suka gane shi ba boka ne irin su ba, aikakken Manzo ne daga 
Maisama. Haka kuma ita wannan sandar ita ce wadda ya yi amfani da ita da izinin 
Allah ya tsaga teku ya fita tare da jama’arsa suka ku6uta daga sharrin ayarin Fir’auna, 
a yayin da jama’ar Fir’auna suka nutse, Allah ya halakar da su a tekun Maliya bayan 
wucewar musulmi. Ita dai wannan sandar har wayau ita ce Allah ya ba shi umumin 
amfani da ita don samar da ruwan sha ga Banu Isra’ila; mutanensa. Ya bugi wani 
dutse da ita sai dutsen ya fitar da idanuwan ruwa har goma sha biyu, kowace kabila 
daga cikin su ta rika cfaya suka sha suka koshi. Shi ma Annabi Isa Alaihis Salam 
akwai irin tasa Mu’ujiza wadda ta hada da warakar da makafi da kutare da kuma raya 
wanda ya mutu cikin izinin Allah wanda ya aiko shi. Annabi Salihu Alaihis Salam shi 
kuma Taguwa aka ba shi (Maccen rakumi) wadda take shayar da mutanen garin 
dukkansu daga nononta. 

114 Sahih Al-Bukhari . ' hadisi na 4435 da Sahih Muslim, hadisi na 287 daga Abu Huraira 
Radhiyallahu Anhu. 

115 An wallafa littattafai da dama a kan wannan batu. Dala’il An-Nubuwwa na Baihaki na 
daga cikin mafi kyawonsu da tsaruwarsu. 

Sau da yawa Mu’ujiza takan kasance taimako ga Annabawan Allah don fid da 
su daga wani hali mawuyaci kamar yadda Allah ya taimaki Manzonsa Ibrahim Alaihis 
Salam a lokacin da mutanensa suka yanke shawarar halaka shi, suka tara busasshin 
itatuwa iyakar iyawarsu, suka cinna ma su wuta ta hauhawa sannan suka dora shi a 
kan bindo suka jefa shi cikin ta, amma Allah ya hana wutar ta ta6a kome a jikinsa, ya 
fito lafiya sumul kamar bai shiga cikin ta ba. 

Irin wadannan Mu’ujizoji da aka bai wa Annabawan Allah shi ma Manzonmu 
an ba shi su, kuma an tara ma sa duka na’uoinsu. Babu wata kala ta Mu’ujiza face 
Manzonmu an ba shi irinta. Wasu malamai sun bibiyi yawan Mu’ujizojinsa suka tarar 
sun kai dubu. 116 Kasancewar Mu’ujizoji irin wadannan duk suna wucewa su koma 

labari abin tadi ga wanda bai gane su ba, sai Allah ya ke6anci Fiyayyen Halitta da tasa 
Mu’ujiza wadda ba ta wucewa, ita ce Mu’ujizar Alkur’ani. Don haka da ita za mu 
soma. Amma za mu takaita mu jejjero wasu daga cikin fitattun Mu’ujizojinsa ne kuma 
mafiya inganci. Domin wallafa Mu’ujizojinsa gaba daya sai babban kundi wanda ba 
shi ne makasudinmu ba a wannan littafi. 

1 . Mu’uj izar Alkur’ ani 

Ita dai Mu’ujizar Alkur’ani a fili take, tun da shi tun asali Manzon Allah 
Sallallahu Alaihi wa Sallam ba wanda ya iya karatu ko rubutu ba ne amma ya zo da 
littafi wanda ya gagari duk duniya ta kwaikwayi irin sa, ko ta zo da kwatankwacinsa 
ko ma wani 6angare daga cikin sa. Ga shi kuma ya tara ilmoma wadanda har duniya ta 
kare ba a kai karshensu. 

Wannan littafi mai albarka ya tara labaran Annabawa da Manzanni wadanda 
suka gabata da abin da ya faru ga kowannensu tsakanin sa da jama’arsa, ta yadda kai 
ka san tarihi ne da Annabin Allah bai karanto shi wurin wani mutum ba, bai kuma 
kirkiro shi da tunaninsa ba. Allah ne ya saukar ma sa da shi domin ya zamo darasi ga 
mutane. Duba yadda Madaukakin Sarki ya fayyace labarin Annabi Adamu tun daga 
halittarsa har zuwa gwagwarmayarsa da Iblisu wanda ya samu sa’ar fitar da shi daga 

116 Ba duka suka inganta ba. Amma ingantattun ma suna da yawa matuka. Kuma ya kamata a 
kullum in za mu yi magana mu tsaya ga abin da ya inganta. Ya ishe mu daga wanda ba shi ba. 

cikin aljanna, da tarihin Annabi Nuhu da tsawon shekaru da wahalhalun da ya yi da 

mutanensa har aka yi ma su ruwan Dufana, zuwa ga labarin Annabi Ibrahimu da kiran 

mahaifinsa da ya yi zuwa ga Musulunci da halin da ya shiga na fuskantar kone shi da 

wuta wadda Allah ya tsirar da shi daga gare ta duniya da lahira, zuwa tarihin 

‘ya’yansa Annabi Isma’ila mai hakuri da cika alkawari da Ishaka da zuriyyarsa 

Annabawan Allah; Yakubu da Yusufu da cikakken labarinsu tun daga kuruciyarsa da 

kaunar da mahaifinsa yake yi ma sa da hasadar ‘yan uwansa zuwa matakin da suka 

dauka na jefa shi a cikin rijiya da sayar da shi har zuwa rayuwarsa a gidan sarauta in 

da aka girmama shi da wata manufa da Allah ya bayyana ta, ya ku6uta daga wannan 

makirci zuwa gidan fursuna, da rayuwarsa a can zuwa fitowarsa da samun 

mukaminsa, sannan haduwarsa da ‘yan uwansa da tabbatuwar mafarkinsa. Sai tarihin 

Annabi Musa tun daga haifuwar sa da yadda Allah ya hana Fir’auna ya kashe shi, a 

maimakon haka ya cfauki nauyin renon sa, da hijirarsa daga Masar zuwa kasar 

Madyana da yadda ya yi aure, ya dawo aka ba shi Annabta ya yi arangama da Fir’auna 

har Allah ya tserar da shi kuma ya gadar ma sa da mulki da dukiyoyin Fir’auna da 

jama’arsa. Sai tarihin Annabi Isa da mahaifiyarsa wadda uwarta ta sanya ta a hidimar 

masallaci don neman yardar Allah, da yadda ta haife shi ba tare da uba ba kuma ya yi 

magana yana jariri don ya wanke ta daga zargi da sauran labarinsa har sadda Yahudu 

suka yi niyyar kashe shi ubangiji ya dauke shi zuwa sama. Da tarihin Annabi 

Zakariyya da addu’ar da ya yi Allah ya ba shi da mai cikakkiyar cfa’a da biyayya shi 

ne Annabi Yahya wanda Allah ya ce bai ta6a sa ma wani da irin sunansa ba, kuma ya 

ba shi Annabta tun yana yaro karami. Da tarihin Annabi Yunusa wanda ya yi fushi da 

mutanensa ya yi hijira kafin ya nemi izini sai Allah ya jarabce shi; kifi ya hadiye shi, 

amma albarkacin istigfarin da ya yi Allah ya fid da shi ya sake aikinsa zuwa ga 

mutanensa kuma suka yi imani. Sai kuma Annabawa irin su Dawuda da Sulaimana da 

mulkin da Allah ya ba su, ya sawwake ma wancan sarrafa karfe da hannunsa ya hore 

ma wannan tafiya a cikin iska shi da ‘yan majalisarsa. Da tarihin Annabi Hudu da 

Adawa mutanen kasar Yaman da Annabi Shu’aibu wanda aka aike shi ga mutanen 

Madyana ‘yan kasuwa masu algussu. Da tarihin Annabi Salihu da Samudawa 

mutanensa da na Annabi Ludu da gwagwarmayar isar da sakon Allah da ya yi ga 

kazaman mutanensa da tarihin Annabi Ayyuba da cutar da ta same shi kuma bayan ya 

yi addu’a Allah ya yaye ma sa da sauran Annabawa amincin Allah ya kara tabbata a 
gare su. 

Haka kuma a cikinAlkur’ani akwai labarin matasan nan Ashabul Kahafi 
wadanda suka yi baccin sama da shekaru dari uku a cikin kogo kuma Allah ya tashe 
su, da labarin Zulkamaini wanda ya yawace gabashin duniya da yammacinta kuma 
Allah ya hore ma sa ayyuka har ya gina babban bango tsakanin mutane da Yajuju wa 
Majuju. Da Lukumana da hikimominsa da Karuna da yawan dukiyarsa da Khadir da 
ilimominsa da mutanen Saba’i wadanda Allah ya ni’imta su suka yi butulci sai ya 
tarwatsa su, ya ruguza arzikinsu da labarai na gaskiya iri iri makamantan wadannan 
wadanda babu su a yadda suke a kowane littafi a duniya. Allah Ta’ala ya ce: 

*)lj C- Si cLcd L» y t ry* dJ-h)) 


Ma’ana: 


Wacfancan na daga cikin labaran gaibi wadanda muke 
yin wahayin su gare ka, ba ka kasance kana sanin su ba 
kai da mutanenka a gabanin haka, to, ka yi hakuri, lalle 
karshen kwarai yana ga masu tsoron Allah. 117 

Babbar Mu’ujizar Alkur’ani ita ce kiyaye shi da Allah ya yi; babu mai iya 
canja kome a cikin sa ko ya kara ko ya rage daga ranar da Allah ya saukar da shi kuwa 
har Yaumut-tanadi. Kuma Buwayayyen Sarki ya sawwake shi ta yadda miliyoyin 
mutane suke iya hardace shi daga Bakara har Birabbin Nasi suna karanta shi babu 
tuntu6e babu inda-inda. 118 

2. Akwai abubuwan ban mamaki a cikin halittun Allah wadanda ke nuna 
Mu’ujiza mai tabbatar da Annabtarsa: 

117 SuratuHud:49 

118 Alkur’ani shi kacfai ne littafin da ya kai shafi 600 amma karamin yaro dan kasa da 
shekaru goma yakeiya hardace shi. 

i. Akwai wani dutse da ya kasance yana gai da shi idan ya wuce a Makka 
y ana cewa, “Amincin Allah gare ka ya kai Annabin Allah! ” 

ii. Iccen da yake hawa a kan sa ya yi huduba ya yi kuka a lokacin da aka yi ma 
sa Mimbari ya daina hawa a kan sa, sai da Manzon Allah Sallallahu Alaihi 
wa Sallam ya rarrashe shi sannan ya yi shim. 

hi. Tsagewar wata ya rabu biyu a lokacin da kafiran Makka suka kalubalance 
shi da yin haka. 

iv. A lokacin bayyanar sa an hana aljanu leken asirin da suka saba yi a sama. 

v. Jabir Radhiyallahu Anhu ya gane ma idonsa wani lokaci da Manzon Allah 
Sallallahu Alaihi wa Sallam ya nemi wurin biyan bukatarsa ya rasa sai ya 
kira wasu bishiyoyi guda biyu suka hade suka suturta shi har ya yi 
bukatarsa sa’an nan suka koma wurinsu. 

3. Allah ya sanar da shi wasu abubuwa na gaibi da suka fam wacfanda dan Adam 

bai sanin su sai ta hanyar sanarwar Allah. Ga ‘yan misalai kadan: 

i. A lokacin da aka kama baffansa Abbas, Manzon Allah Sallallahu Alaihi 
wa Sallam ya nemi ya fanshi kansa sai ya raya cewa ba shi da kudi. 
Manzon Allah Sallallahu Alaihi wa Sallam ya ce ma sa: “To, ina kudin 
da kuka rufe kai da Ummul Fadhli ka ce ma ta, idan an kashe ni wannan 
kudin na ‘ya ’yan Fdhlu ne da Abdullahi da Kusam?”. Abbas ya ce, na yi 
amanna kai Manzon Allah ne, domin wallahi ba wanda ya san wannan 
magana bayan ni da ita. 

ii. Ya ba da labarin cikawar Najjashi a lokacin da yake Madina shi kuma 
Najjashi yana Habasha. 

iii. Kamar yadda a Madina ya ba da sanarwar yadda yaki ya kaya a Mu’uta 
da kuma yadda kwamandoji uku; Zaidu da Ja’afar da Abdullahi dan 
Rawahata suka samu shahada sannan Khalid ya ja ragamar yaki Allah 
ya ba shi nasara a ranar da abin ya fam. 

iv. Ya gaya ma Umaim dan Wahabu ganawar da ya yi a Makka tare da 
Safwanu dan Umayyata da yadda suka shirya kisan Manzon Allah 
Sallallahu Alaihi wa Sallam. A dalilin wannan Umaim ya musulunta. 

v. Ya ba da labarin wasikar da Hadibu dan Abu Balta’ata ya aike ma 
kafiran Makka yana sanar da su shirin yakin Manzon Allah Sallallahu 
Alaihi wa Sallam. Manzon Allah ya aiki Ali da Zubairu su kwato 
wasikar daga hannun tsohuwar da Hadibu ya aika da ita. 

4. Haka kuma ya ba da labarin wasu abubuwa da za su faru kuma suka faru 
daidai yadda ya fade su a bay an rayuwarsa. Ga misalai: 

i. A lokacin da Sarki Sabur - wakilin Farisawa - ya ci biranen Sham da sauran 
yankunan Rumawa har zuwa iyakokin Kusdandmiya, Allah Madaukakin Sarki 
ya yi ma musulmi bushara a cikin Alkur’ani da cewa, bay an ‘yan shekaru 
kadan Rumawa za su mayar da martani su ci galaba a kan Farisawa. Kuma 
haka abin ya kasance. 

ii. Manzon Allah Sallallahu Alaihi wa Sallam ya ba da labarin cewa, Umar da 
Usmanu da Aliyu duk za su yi shahada kuma suka yi ta. 

iii. Ya fada ma ‘yarsa Fatima cewa, ita ce ta farkon da za ta cika daga cikin 
iyalansa. Kuma haka lamarin ya kasance. 

iv. Kamar yadda ya yi nuni ga Zainab daga cikin matansa cewa ita za ta riga su 
cikawa kuma haka din Sarkin Sarauta ya hukunta. 

v. Ya sanar da matarsa A’isha cewa za ta halarci yakin basasar rakumi, kuma ba 
ta so ba amma sai da aka yi shi a gaban ta. 

vi. Ya bayyana cewa, Sayyidi Ali zai yaki Khawarij har ya wasafta Dhul 
Khuwaisira wanda za a kashe daga cikin shugabanninsu. Da aka yi yakin sai da 
Sayyidi Ali ya sa aka nemo shi a cikin gawawwaki. 

vii. Ya yi bushara da cewa, jikansa Alhasan zai sasanta rigimar da ke tsakanin 
musulmi. Aka yi wannan a shekara ta arba’in bayan Hijira. 

viii. Ya sanar da Ummu Haram cewa, za ta halarci yakin farko da musulmi za su yi 
a kan teku, amma za ta halarci na biyun ba. Ta je na farkon tare da mijinta a 
karkashin jagorancin Sayyidi Mu’awiya kuma ta cika kafin Yazid ya jagoranci 
na biyun. 

ix. Ya sanar cewa Abu Zarri zai cika shi kadai ba a cikin jama’a ba kuma haka ta 
kasance a shekara ta 32H. Sayyidi Ibnu Mas’ud ya biyo ya yi ma sa sallah. 

5. Albarkacin addu’oinsa abubuwa na alheri da dama suka faru masu ban 
mamaki: 

i. Ya yi ma Sayyidi Ali addu’a a wani ciwo da ya yi wanda ya yi tsammanin 
ajalinsa ne. Nan take ya warke kuma bai sake irin wannan ciwon ba. Kamar 
yadda ya yi ma sa tawada a idonsa mai ciwo a lokacin da za aje yakin Kahibar 
nan take ta warke ya yi ma sa kwamandan kuma ya tafi ya samu nasara da 
izinin Allah. 

ii. Ya mayar da idon Katada dan Nu’umanu da ta fado a yakin Uhud sai ta koma 
daidai har ta fi daya idon tasa lafiya. Haka shi ma Rifa’atu dan Rafi’u idonsa 
day a ta fado a yakin Badar Manzon Allah Sallallahu Alaihi wa Sallam ya 
mayar ma sa da ita ta koma garau. 

iii. Albarkacin addu’arsa Allah ya saukar da ruwan sama mai yawa ba lokaci guda 
ba. 

iv. Albarkacin addu’arsa da ya yi ma Anas Allah ya yawaita dukiyarsa da 
‘ya’yansa har sai da ya yi jana’izar sama da mutum dari daga cikin ‘ya’ya da 
jikokinsa da ransa da lafiyarsa. Haka kuma gonarsa tana ba da amfani rani da 
damana tana kuma fitar da wani kamshi da babu shi a sauran gonaki. 

v. Shi kuma Ibnu Abbas albarkacin addu’arsa ya zama hamshakin malami wanda 
ba a iya karawa da shi ta fagen ilimi. 

vi. Shi kuma Abu Huraira albarkacin addu’ar Manzon Allah Sallallahu Alaihi wa 
Sallam Allah ya azurta shi harda mai karfi a kan Hadisi kuma ya jefa son sa a 
zukatan musulmi duk inda suke. 

vii. A wata kwanciya da Abu Dalha ya yi da matarsa Ummu Salama bayan sun 
rasa yaronsu, Manzon Allah Sallallahu Alaihi wa Sallam ya yi ma su addu’a 
sai suka haifi da mai albarka suka zo da shi ya sa ma sa suna Abdullahi. 
Wannan yaron cikin albarkar Manzon Allah Sallallahu Alaihi wa Sallam sai 
da ya haifi ‘ya’ya tara mahardatan Alkur’ani. 

viii. As-Sa’ibu dan Yazidu ya tsufa sosai har ya zarce shekaru tis’in da hudu amma 
da jinsa da ganinsa na kalau albarkacin addu’ar Manzon Allah Sallallahu Alaihi 
wa Sallam da ya yi ma sa. 

ix. Abu Zaidi dan Akhdabu wanda Manzon Allah Sallallahu Alaihi wa Sallam ya 
shafi fuskarsa ya rayu shekaru cfari da ashirin amma fuskarsa kamar ta matashi; 
babu alamun tsufa ko kadan a cikin ta don tubarrakin hannunsa. 

x. A lokacin da Abdullahi dan Atiku ya kashe Abu Rafi’ wanda yake cutata ma 
Manzon Allah Sallallahu Alaihi wa Sallam bisa ga umuminsa, ya dawo da 
kafarsa a kariye sai Manzon Allah Sallallahu Alaihi wa Sallam ya shafe ta nan 
take ta koma daidai kamar ba ta samu matsala ba. 

6. Ban da wadannan akwai kuma abubuwa da dama da Ma’aikin Allah Sallallahu 
Alaihi wa Sallam ya sa albarka a cikin su ta bayyana kamar hasken safiya ga 
mai lafiyayyen idanu: 

i. Manzon Allah Sallallahu Alaihi wa Sallam ya sa albarka ga ruwa kadan 
Allah ya yawaita shi har ya wadaci mutane masu cfinbin yawa, a Tabuka da 
kuma a Hudaibiya. Akwai ma lokacin da ruwa ya 6ul6ulo ta cikin 
hannayensa mutane da yawa suka sha suka yi alwala suka yi guzuri. 

ii. Haka kuma ya sa albarka ga abinci a wasu lokuta dan kadan ya wadaci 
mutane masu tarin yawa aka ci aka bar shi a yadda yake. 

iii. Ya sanya albarka ga akuya busasshiya wadda take cikin yunwa da wahala 
nan take nononta ya kawo ya cika hantsarta, ya sha daga ciki kuma ya 
shayar da jama’ a. 

7. Allah Madakakin Sarki ya taimake shi da wasu Mu’ujizoji a wurare da dama a 
kan sha’anin da’awarsa: 

i. Allah ya kare shi daga harin mazaje jarumawa a lokuta daban dabankamar 
yadda ya faru ga Abu Jahali da Kindatu dan Asad Ma’amaru dan Yazidu da 
Surakatu dan Malik kuma a lokacin Hijira. Ko wannen su ya yi niyyar halaka 
shi sai Mu’ujiza ta bayyana wadda Allah ya yi ma sa shamaki da ita zuwa gare 
shi. 

ii. Allah ya aiko Mala’iku sun yi yaki don kariyar sa, musulmi da kafirai duk sun 
gan su da fararen kaya suna kisan kafirai a yakin Badar. 

iii. Irin haka ne kuma Allah ya ba shi kariya daga rundunar mushrikai ta hanyar 
korar su da iska mai tsanani wanda ya hana su saka, ya kashe wutar da suka 
hasa, ya tayar da hemominsu a lokacin da suka riski Manzon Allah Sallallahu 
Alaihi wa Sallam a bimin Madina bay an sun yi ma sa taron dangi. Allah 
Tabaraka wa Ta’ala ya ba da labarin wannan a cikin Suratul Ahzab.1 1 9 

iv. Haka kuma Ubangiji Madaukakin Sarki ya taimake shi da halaka gungun ‘yan 
ta’adda masu yi ma sa izgili 120 su biyar a garin Makka: Walid dan Mughira 121 

da Asi dan Wa’il 122 da Aswad dan Abdulmucfdalib dan Harith 123 da Aswad dan 

Abdu Yaguth 124 da kuma Harisu dan Kaisu. 125 Su kuma sauran masu cutata ma 

sa sai Allah ya yi maganin su a Badar da takubban musulmi da na Mala’iku. 
Cikin su har da Abu Jahali da Utbatu da Shaibatu ‘ya’yan Rabi’ata da Walidu 
dan Utbatu da Umayyatu dan Khalaf da Ukbatu dan Abu Mu’aicf. Su ne 
wadanda Manzon Allah Sallallahu Alaihi wa Sallam ya sa aka jefa 
gawawwakinsu suka ru6e a cikin rijiyar Badar. 

8. Tafiyar dare daya wacce aka yi da shi zuwa masallacin Baitul Makdis da ke 
kasar Sham. Daga can kuma ya taka cikin rakiyar Mala’ika Jibrilu ya keta 
sararin samaniya, suka haura har sama ta bakwai. Daga nan ya je fadar 
Ubangiji ya gana da shi. Allah ya ba shi lambar yabo, sannan ya dawo ma na da 
sakon Sallah kamar yadda za mu gani a nan gaba. 


1 1 9 Suratul Ahzab : 9- 1 1 

120 Kamar yadda Allah Ta’ala ya fadi a cikin Suratun Nahli: 95-96. 

121 Su biyar duka sun zo cikin Harami a lokacin da Manzon Allah Sallallahu Ala ih i 
Wasallam yake dawafi, sai Mala’ika Jibril Alaihis Salam ya nuna Walid ga kafarsa. Sai ya je 
wata kibiya ta shiga a kafarsa ta halaka shi. 

122 Shi ma Jibril Alaihis Salam ya nuna kafarsa sai kaya ta shige ma sa a karkashin kafar ta 
zamo ajalinsa. 

123 Shi kuma Jibril Alaihis Salam ya jefa ma sa wani ganye a fuska sai makanta ta kama shi 
da wani matsanncin ciwon kai, ya rinka buga kansa a kan gini har Allah ya kashe shi. 

124 Jibril Alaihis Salam ya nuna cikinsa, sai cikin ya kumbura ya zama ajalinsa. 

125 Jibril Alaihis Salam ya nuna kansa sai ya ru6e har ya fara fitar da wani ruwa mai wari, 
daga karshe ya cika a wulakance. 

9. A ranar Uhud Annabi Sallallahu Alaihi wa Sallam ya bai wa Ukashatu dan 
Muhsan Karen gamba sai ya koma takobi zararre. Daga nan kuma Ukashatu bai 
sake neman takobi ba, ya ci gaba da yaki da wannan kansakali har bayan 
cikawar Manzon Allah Sallallahu Alaihi wa Sallam musamman a lokacin da ya 
halarci yakokin Ridda zamanin halifa Abubakar. 

10. Akwai alamomin tashin alkiyama da yawa da Annabi Sallallahu Alaihi 
wa Sallam ya fada. Kananan daga cikin su duk sun bayyana sai kalilan ake jira. 
Manyan kuma idan lokacinsu ya yi babu shakka za su bayyana. 126 


126 Duba littafin Ashrad As-Sa ’a, na Yusuf Al-Wabil da Sahih Ahdath An-Nihaya wa Fitan 
Akhir Az-Zaman, na Abu Umar Az-Zagbi, bugun Dar Al-Gad Al-Jadid, Alkahira, 
2012M/1433H. 

2.16.0 Daga Cikin Fifikonsa 

Babu wani mahaluki da Allah Tabaraka Wa Ta’ala ya girmama 
matsayinsa kamar wannan bawan Allah da muke cikin tarihinsa. Kuma ya 
ke6ance shi da wasu darajoji da ba shi tarayya da kowa a cikin su. Za mu 
zayyana kadan daga cikin su: 


2.16.1 Fifikon Shiriyarsa 

Daga cikin darajojin Ma'aiki Sallallahu Alaihi wa Sallam akwai 
kasancewar shiriyarsa ita ce mafificiya a kan ta kowa. Kuma duk abin da ya 
sa6a ma umuminsa ko ya kauce daga tafarkinsa sunan wannan abin 6atacce. 
Allah Tabaraka Wa Ta ’ala da kansa ya ba shi shedar cewa, ba shi furuci da 
son zuciya. 127 Haka kuma Macfaukakin Sarki ya shedi harshensa da zuciyarsa 
da ganinsa, ya tabbatar ma sa da mafi kyawo da nagartar halaye. 
Sanin wannan wajibi ne domin shi ne hakikanin ma'anar shedar da muke yi 
Muhammad Rasulullah a cikin kalmar shahada. 

Bisa ga haka, duk wanda yake da wani abin biya wanda yake sa6a ma 
Manzon Allah, ko yake neman raba gardama a wurin wani ba shi ba, ko yake 
tafiya kan wani tafarki da ya yi hannun riga da nasa to, wannan bai darajanta 
Manzon Allah yadda ya dace da matsayinsa ba. Ba ka gani ba, a kullum Allah 
ya ce a yi ma sa biyayya ko a mayar da al'amari gare shi sai ya mayar da mu 
ga Manzon nasa? Wane ne yake tarayya da shi a wannan matsayi? 

Manzon Allah Sallallahu Alaihi wa Sallam shi ne samfurin dan Adam 
wanda Allah yake son ya zame ma na madubi, abin koyi a cikin duk sha'anin 
rayuwa. Kuma a cikin rayuwarsa ba abin da kake bukata da zai shiryar da kai 
sai ka same shi. Da haka ne ya zama addinin Allah ya kammala ba shi bukatar 


127 SuratunNajm: 1-4. 

sabuntawa. Har Allah Madaukakin Sarki ya ba da shelar haka a cikin 
Alkur’ani. 128 

Sanin haka ne ya sa malaman Sunna tuni suka dukufa wajen tattara 
sunnoninsa na addini da na rayuwa. Idan ka samu littafin Zad Al-Ma'ad Fi 
Hadyi Khair Al-Ibad na shaihun malami Al-Hafiz Ibn Kayyim Al-Jauziyya; 
babban almajirin dan Taimiyya, ba abin da zai ku6uce ma ka ta wannan fannin 
in Allah ya so. Za ka samu tafarkinsa na cin abinci, da zama, da tafiya, da 
kwanciya, da magana, da sa tufafi, da alwala, da sallah, da addu'oi da huldodin 
zamantakewarsa da masoya da makiya da ma kome da kome. Haka kuma zai 
yi kyau ka nazarci littafin Shehun Malamin na Alkali Iyadh Al-Yahsubi mai 
suna As-Shifa bi Ta ’rif HuJcuJc Al-Musdafa za ka kara so da sanin fiyayyen 
halitta. Ina gwanin wani? Ga namu!. 


2.16.2 Albarkacin Sawunsa 

Daga cikin darajojin fiyayyen halitta akwai bayyanar albarkacin 
sawunsa. Abin nufi, duk abin da Manzon Allah ya dafa hannunsa a kan sa, ko 
ya ji6ince shi da wata ga6a daga cikin ga66an jikinsa, wannan abin ya zama 
mai albarka kuma wanda ake iya samun albarkaci daga cikinsa. Wannan kuwa 
a rayuwarsa ko bayan cikawarsa. Sahabbai sun nemi albarkar zufansa 
(guminsa) da yawunsa da sauran abincinsa ko ruwan alwalarsa. Haka kuma 
sun nemi tubarraki ta hanyar zobensa da tufan jikinsa da takobinsa da gashin 
kansa da kwaryar ruwansa da takalminsa da sauran abubuwan da suka 
dangance shi. Bari mu ba da wasu 'yan misalai a kan wannan batu daga cikin 
ingantattun hadisai da ruwayoyin magabata don kar a samu mai jayayya: 

i. Sahabbai sun kasance suna neman albarka da waraka ta hanyar 
wasu sassan jikin Manzon Allah Sallallahu Alaihi wa Sallam 
kamar yadda wanzaminsa Abu Talha Radhiyallahu Anhu ya 

128 Suratul Ma'ida: 5. 

rinka ajiye gashin da ya cire daga kansa saboda wannan 
manufa. 129 

ii. Lamarin fa ba na wasa ba ne a wurin Sahabbai. Anas dan Malik 
Radhiyallahu Anhu yana cewa, na fi son a ba ni gashi kwara 
daya daga jikin Manzon Allah Sallallahu Alaihi wa Sallam a kan 
a hacfa min duniya da abin da ke cikinta. 130 

iii. Haka kuma suna neman albarka da sauran ruwan alwalarsa 
kamar yadda Saa'ib dan Yazid Radhiyallahu Anhu ya yi a 
gabansa. 131 

iv. Shi kuma Abu Juhaifa Radhiyallahu Anhu cewa ya yi: "Na ga 
Manzon Allah Sallallahu Alaihi wa Sallam a cikin wata jar hema 
ta kaba, kuma na ga Bilal ya dauko ruwan alwalar Manzon Allah 
Sallallahu Alaihi wa Sallam mutane suna ta goggoriyo don 
samun wannan ruwa. Wanda duk ya samu sai ya shafi fuskarsa 
da shi, wanda kuwa bai samu ba sai ya shafi damshin hannun 
wanda ya samu". 132 

v. Abdullahi dan Mas’ud Radhiyallahu Anhu ya ce, mun kasance 
tare da Manzon Allah Sallallahu Alaihi wa Sallam a wurin tafiya 
sai ruwa ya karanta, sai Manzon Allah Sallallahu Alaihi wa 
Sallam ya ce, ku nemo sauran ruwa. Sai suka zo da wata kwarya 
da 'yan ruwa kadan a ciki. Sai ya shigar da hannunsa a cikin 
kwaryar, sannan ya ce, ku zo ga tsarkakakken ruwa mai albarka. 
Albarka daga Allah take. Mai ruwaya ya ce: Wallahi na ga ruwa 
yana 6u66uga daga yatsun Manzon Allah Sallallahu Alaihi wa 
Sallam. Kuma mun kasance muna jin abinci yana tasbihi a yayin 
da ake cin sa". 133 


129 Sahih Al-Bukhari, hadisi na 171. 

130 Sahih Al-Bukhari, hadisi na 170. 

131 Sahih Al-Bukhari, hadisi na 190. 

132 Sahih Al-Bukhari, hadisi na 376 da Sahih Muslim, hadisi na 1 100. 

133 Sahih Al-Bukhari, hadisi na 3579. 

vi. Manzon Allah Sallallahu Alaihi wa Sallam ya kasance a kan zo 
ma sa da jinjiri sabuwar haifuwa sai ya sa a kawo ma sa dabino 
ya tauna shi sannan ya tofa a bakinsa don ya kasance shi ne 
farkon abin da ya fara shiga a cikinsa. Kamar yadda ya yi wa 
Abdullahi dan Zubair - jinjiri na farko da aka haifa ma musulmi 
a Madina bayan da musulmi suka tare a cikin ta - lokacin da 
mahaifiyarsa Asma'u ta zo da shi bayan ta haife shi . 134 

vii. Sawad dan Gaziyya Radhiyallahu Anhu wani Sahabi ne da ya 
halarci yakin Badar kuma ya yi kwadayin hada jiki da Manzon 
Allah Sallallahu Alaihi wa Sallam don neman tubarraki da yin 
haka. Sai ya samu sa'a bisa kuskure Manzon Allah Sallallahu 
Alaihi wa Sallam ya soke shi da wani karen itace da ke 
hannunsa. Don haka, sai ya nemi Manzon Allah Sallallahu 
Alaihi wa Sallam ya ba shi dama ya rama tun da ya ji ma sa ciwo 
a cewarsa. Mutane suna mamakin irin wannan lamari. Shi kuma 
Manzon Allah Sallallahu Alaihi wa Sallam saboda tawali'unsa 
sai ya amince ma sa. Da samun wannan dama sai Sawad ya 
rungume Manzon Allah Sallallahu Alaihi wa Sallam yana mai 
shafa jikinsa. Manzon Allah Sallallahu Alaihi wa Sallam ya 
tambaye shi, me ya sa ka yi haka? Ya ce, ya Manzon Allah! Ka 
ga halin da ake ciki na yaki. Akwai yiwuwar ko wane lokaci in 
bar duniya. Ni kuma ina sha'awar in tafi lahira da jikin da yake 
danye game da shafar jikinka. Sai Manzon Allah Sallallahu 
Alaihi wa Sallam ya yi ma sa addu'a ya sa ma sa albarka . 135 

134 Sahih Al-Bukhari, hadisi na 3909 da 3910. 

135 Wannan labari na cikin Al-Musannaf na Imam Abdurrazzak 3/184 da kuma Al-Isaba na 
Al-Hafiz Ibn Hajar 3/181 daga ruwayar ja'afar dan Muhammad As-Sadik daga babansa 
Muhammad dan Ali dan Al-Husain dan Ali dan Abu Dalib Radhiyallahu Anhuma. Wannan 
ruwayar ta inganta daga wannan Alami na Ahlulbaiti Muhammad dan Ali amma kuma bai 
fadi isnadinsa ba. Irin wannan ruwaya ita ake kira Mursala. Malaman Hadisi ba su inganta 
irin ta. Amma na kawo ta ne don mai karatu ya sani cewa, akwai ruwayoyin Ahlulbaiti a 
cikin littattafan Sunna. Kuma don tana nuna yadda malaman Ahlulbaiti suke ruwaito 

viii. Irin wannan ta faru ga Usaid dan Hudhair - shugaban kabilar 
Ausu Radhiyallahu Anhu kamar yadda ya zo a cikin As-Sunan 
Al-Kubra na Imam Al-Baihaki. 136 

ix. Manzon Allah Sallallahu Alaihi wa Sallam yakan shafi maras 
lafiya ya yi ma sa addu'a sai ya samu waraka nan take. Misali, a 
wani lokaci da Jabir dan Abdillah ya yi rashin lafiyar da ta 
tsananta har ta gusar da hankalinsa Manzon Allah Sallallahu 
Alaihi wa Sallam ya ziyarce shi tare da Sayyidi Abubakar 
Radhiyallahu Anhu , sai Manzon Allah Sallallahu Alaihi wa 
Sallam ya sa aka kawo ma sa ruwa ya yi alwala sannan ya zuba 
ma sa saura. Take sai Jabir ya farka. Ya ce, ya Manzon Allah! 
Me kake umumi na yi a game da dukiyata? Sai Allah ya saukar 
da ayoyin gado da ke cikin Suratun Nisa'i: 1 1-14. 137 

x. Haka kuma a lokacin yakin Khaibar, Manzon Allah Sallallahu 
Alaihi wa Sallam ya yi tofi a idon Sayyidi Ali Radhiyallahu 
Anhu nan take idonsa suka warke bayan da farko bai ko iya 
fitowa yakin ba saboda ciwon da suke yi ma sa. 138 

xi. Wanda ya fi wannan ma shi ne idon Katada dan Nu'uman da ta 
darare har ana son a cire ta. Amma da Sallallahu Alaihi wa 
Sallam ya sa hannunsa ya mayar da ita kuma ya yi ma sa tofi a 
kai nan take sai ta warke har ta fi dayar karfin gani da lafiya. 139 

xii. Ya isa abin farin ciki ga duk wani Sahabi ya samu tufan Manzon 
Allah Sallallahu Alaihi wa Sallam don ya yi amfani da shi wajen 
neman waraka daga wurin Allah. Sayyida Asma'u 'yar Abubakar 
Siddiku Radhiyallahu Anhu ta ta6a fitar da wata rigar Manzon 


darajojin sahabban Manzon Allah Sallallahu Alaihi Wasallam, sa6anin yadda ‘yan Shi ’a; 
masu da'awar bin su suke yi, na suka da tozartawa a gare su. 

136 As-Sunan Al-Kubra na Imam Al-Baihaki, hadisi na 13292. 

137 Sahih Al-Bukhari. , hadisi na 194 da kuma na 4577. 

138 Sahih Al-Bukhari, hadisi na 2847. 

139 Dala'il An-Nubuwwa na Imam Al-Baihaki 3/251-253. 

Allah Sallallahu Alaihi wa Sallam da ta samu daga wajen 
kanwarta A'isha suka rinka wanke ta ana shayar da ruwan ga 
marasa lafiya. 140 

xiii. Manzon Allah Sallallahu Alaihi wa Sallam ba kawai ya yi 
kawaici a kan neman tubarraki da sawunsa da Sahabbai ke yi ba, 
a'a, ya ma karfafa su a kan haka. Misali, a lokacin da ya 
kammala hajjinsa na bankwana, an yi ma sa aski sannan sai ya 
bayar da gashin kansa aka raba ma mutane. Sannan ya yanke 
kumba ita ma ya sa aka raba ma mutane. 141 

xiv. A wuraren yaki da makamantansu Manzon Allah Sallallahu 
Alaihi wa Sallam yakan karfafa ma Sahabbai neman 
albarkacinsa don razana makiya ta hanyar nuna ma su girman 
matsayinsa a wurin musulmi. A Hudaibiya, lokacin da mushrikai 
suka hana musulmi shiga Makka, jekadan Kuraishawa Urwatu 
dan Mas'ud ya ga abin mamaki matuka da ya zo taron sasantawa 
tsakanin su da Manzon Allah Sallallahu Alaihi wa Sallam. Idan 
ya bas u umumi suna gaggawa wajen cika shi. Idan ya yi alwala 
suna ribibi wajen wasashe ruwan su shanye. Idan kuma ya yi 
kakin majina sai sun yi wuf su shar6e ta su goge jikinsu da ita. 
Idan suka yi magana a gabansa kuwa sukan sassauta murya, 
kuma ba su daga kai su kalle shi saboda girmamawa. Ga abin da 
Urwatu ya ce ma Kuraishawa da ya koma a wajen su: 


i 4 ■>. . A j La AjIaj. A A afkxj Ja3 ' 6 Clul j_jl Jill j ( -al ^ *31 j 

140 Sahih Muslim, hadisi na 53 10. 

141 Al-Musnad na Imam Ahmad, hadisi na 16521, kuma Sheikh Shu'aib Ama'ut ya inganta 
shi. 


g Alkaki da Ruwan Zuma 


Alkaki da Ruwan Zuma: Tarihin Fiyayyen Halitta 


"Ya ku jama'a! Wallahi na je wajen sarakuna. Na 
ziyarci sarkin Ruma da na Farisa da na Habasha. 

Wallahi ban taba ganin sarkin da jama'arsa ke 
girmama shi irin girmamawar da mutanen 
Muhammadu suke yi ma sa ba 1 42 

xv. A lokacin da Salman Al-Farisi ya shirya biyan maigidansa da 
itace 300 na dabino wadanda zai dasa su don ya fanshi kansa 
daga kangin bauta, ba abin da ya cece shi sai sanya albarka da 
Manzon Allah Sallallahu Alaihi wa Sallam ya yi ga wannan 
aiki. 143 

Wannan shi ne Manzon Allah kamar yadda Sahabbansa suka fahimce 
shi. Haka kuma almajiransu na farko da na karshe mabiya Sunna suka kudure 
matsayinsa a cikin zukatansu. Kuma suka rubuta a cikin littafansu. Wannan ne 
kuma suke karantar da almajiransu. Akwai abin da Madaukakin Sarki ya gani 
ya 6atar da wadannan ababe daga al'ummar musulmi bayan can a da ana 
samun su jefi-jefi. A shekarar 656H ne da Tattar suka kona bimin Bagadaza 
tare da hadin guiwar 'yan Shi'a, shugabansu Holaku ya fito da sanda da rigar 
Manzon Allah Sallallahu Alaihi wa Sallam ya kona su, ya warwatse tokarsu 
kamar yadda Imam Suyuti ya fada a cikin Tarikh Al-Khulafa ’ da Bagadadi 
cikin Khizanat Al-Adab da Kirmani a cikin Tarikh Ad-Duwal da sauran su. A 
yau akwai wasu kwarorin gashi da ake jingina su ga Manzon Allah Sallallahu 
Alaihi wa Sallam a Istanbul ta kasar Turkiyya amma malaman tarihi ba su 
tabbatar da sahihancinsu ba. Muna burin da za a samu tabbacin kwayar gashi 


142 Sahih Al-Bukhari, hadisi na 2732 da 2731. Shaihin malami Muhammad Hassan ya bibiyi 
riwayoyin tarihi, ya ce, bai ta6a ganin sahabbai sun yi ma Manzon Allah Sallallahu Alaihi 
Wasallam a wani wuri ba irin abin da suka yi ma sa a wannan ranar, abin da ya nuna cewa, 
sun yi haka ne da gangan don isar da wani sako na musamman zuwa ga Kuraishawa 
musamman bayan da Kuraishawan suka zarge su da cewa, kauyawa ne kawai da za su gudu 
su bar shi idan sun ga abin tsoro. Duba: Al-Fitna Bain As-Sahaba, na Muhammad Hassan, 
shafi na 28. 

143 Musnad Ahmad, hadisi na 23788. Kuma Sheikh Al-Ama'ut ya kyautata shi. 

guda daya ta Manzon Allah Sallallahu Alaihi wa Sallam sai mu neme ta mu 
jika a ruwa mu sha, mu nemi albarkarsa. Matsalarmu da mafiya yawan masu 
jayayya da mu ba a nan take ba. Son suke yi wannan matsayi na Annabi mu 
bai wa wasu Shaihunai da suke girmamawa. Mu kuma sam ba mu ajiye kowa 
a irin wannan matsayin in ba Sayyidul Wara ba Sallallahu Alaihi wa Sallam. 
Domin ba a kiyasta kowa a kan sa. Ba ka ganin duk Khulafa'u guda hudu ba 
su kai kan su a wannan matsayi ba? Ina! Ko alama. Babu wanda ya ce sun yi 
kafada da kafada da fiyayyen halitta a cikin tsaransu ko mabiyansu ko 
almajiransu. Don haka, ba ka samun ingantacciyar ruwaya guda daya da ta 
nuna sun nemi albarkacin rigar dayansu ko shantalinsa ko takalmansa. 
Daga nan ne duk wani zargi ko zagi da ake yi ma malaman Sunna yake samun 
asali ta 6angaren wadanda suke kai wasu a matsayin shugaban halitta, suna ba 
su matsayin jagoranci da jingina kansu zuwa gare su. Suna neman tubarraki 
daga sawunsu, suna neman biyan bukatu daga wurin kaburburansu. Dalili na 
biyu kuma shi ne kin bin umumin shugaban halitta da wasu ke yi sai su sa6a 
ma Ahlus Sunna. A wurin mabiya Sunna babu wanda ya isa ya tsallake 
umumin Manzon Allah Sallallahu Alaihi wa Sallam bisa ga ko wane irin 
dalili. Kuma babu wanda ya isa ya haifar da wani abu na bautar Allah ko 
neman kusanci zuwa gare shi sai shi kadai ma'aikin Allah. Don haka, ba su 
kirkira kome a cikin addini na buki ko muma ko bakin ciki ko zikiri ko ibada 
kowa ce iri sai fa abin da shi farin jakadan ya karantar da su. Sun tsaya ga 
Annabi Muhammadu ba su tsallake shi ba. Shi kadai ne limaminsu, kowa ma 
sai dai ya zama ladan mai jiyarwa. Shi ya sa ba su jinginuwa ga kome sai 
Sunnarsa. Daman kuma shugaban halitta cewa ya yi: " 'Duk wanda ya aikata 
wani aiki ba bisa umuminmu ba, an mayar ma sa da aikinsa". Ma'ana ba zai 
samu lada daga ubangiji a kan wannan aikin ba. 144 

Ya Allah! Ka raya mu a kan tafarkin Manzonka, ka kar6i rayukanmu a 
kan sa, ka tashe mu a karkashin tutarsa. 


144 Duba Sahih Al-Bukhari, hadisi na 2499 da Sahih Muslim, hadisi na 3242 da 3243. 

2.16.3 Matsayin Iyalansa 

Iyalan ko wane mutum su ne adireshinsa. Ma-so-uwa kuwa dole ne ya 
so danta. Ko a lahira mutane na samun karin daraja a cikin aljanna idan suna 
cikin iyalan mutumin kirki. 145 To, ina ga iyalan fiyayyen halitta? Kafin mu je 
ga zancen darajoji da matsayinsu a addini bari mu fara sanin ko su wa ye su. 
Bismillah: 


2.16.3.1 Su Wane ne Iyalansa? 

Su wane ne iyalan Manzon Allah? Amsa mafi sauki ga wannan 
tambaya ita ce, iyalansa su ne matansa da kuma wadanda zumuncinsu da shi 
ya kai a hana su cin sadaka. A maimakon haka sai aka ce a ba su daga cikin 
khumusin ganima. Wacfannan sun hacfa da, 'ya'yansa da duk musulmin da ya 
fito daga zuri'ar Abdulmudcfalib kakan Manzon Allah Sallallahu Alaihi wa 
Sallam. Ga hujjojinmu a kan wannan bayani: 

1. Matan Manzon Allah Sallallahu Alaihi wa Sallam 

Matan aure a ko wane gida su ne asalin iyali. Kamar yadda Allah ya 
kira matar Annabi Ibrahim a matsayin iyalinsa. 146 Ita ma matar Annabi Musa 
ya kira ta a matsayin iyalinsa. 147 Matan Manzon Allah Sallallahu Alaihi wa 
Sallam su ma ayoyin da muka kawo na suratul Ahzab sun tabbatar ma su da 
wannan suna. Kasancewar su cikin iyalansa ya sa ba a ba su sadaka sai dai a 
ba su daga cikin khumusin ganima. Wannan ne ya sa a lokacin da gwamnan 
Madina Khalid dan Sa'id dan Al-Ass ya aika ma Nana A'isha da Sanuwa daga 
cikin Shanun sadaka sai ta maida ma sa, ta ce ai mu iyalan Muhammad 

145 Suratut Tur: 21. 

146 Suratu Hud: 73 

147 Suratul Kasas: 29 

Alkaki da Ruwan Zuma 


Alkaki da Ruwan Zuma: Tarihin Fiyayyen Halitta 

Sallallahu Alaihi wa Sallam sadaka ba ta halalta a gare mu. 148 Ya kuwa za ayi 
daudar dukiyar jama'a ta halalta ga matan Manzon Allah alhalin ko 'yantaccen 
bawan Manzon Allah Sallallahu Alaihi wa Sallam da ya so ya raka wani 
ma'aikacin zakka dan kabilar Bani Makhzum don a raba da shi, Annabi 
Sallallahu Alaihi wa Sallam ce ma sa ya yi “Ka yi hakuri. Ba zaka iya cin 
sadaka ba saboda "’Yantaccen bawan mutane a cikinsu ya ke. Mu kuma 
sadaka "Zakka" ba ta halalta a gare mu". 1 ' 19 Wannan kuma shi ne dalilin da ya 
sa matan Annabi suka shiga a cikin salati kai tsaye kamar yadda ya zo a wasu 
ruwayoyi. 150 

Kuma da Annabi Sallallahu Alaihi wa Sallam ya ce "Ya Allah! Ka 
sanya arzikin iyalan Muhammadu ya zamo sese-da-sese". Ai matansa yake 
nufi. Allah yana cewa: 

"Ya ku matan Annabi! Ba ku kasance kamar kowa daga 
cikin mata ba ". 1 51 

Saboda me ba su daidai da sauran mata? Amsa ita ce, saboda sun zama 
iyalan gida mafi daraja. 

2. Mutanen Kisa'i: 

Su ne mutane hudu da Manzon Allah Sallallahu Alaihi wa Sallam ya 
shigar da su a cikin bargonsa a yayin da Allah ya saukar da waccan ayar kan 
matansa, kuma ya roki Allah ya shigar da su a cikin ta. Su ne, Sayyidi Ali da 
matarsa Nana Fatima da 'ya'yansu biyu; Hasan da Husain Radhiyallahu 
Anhum. Da wannan su ma nassi ya tabbatar da kasancewar su cikin iyalan 
Annabi. 


148 A 1-Musannafn a Ibn Abi Shaiba 3/214. 

149 As-Sunan na Abu Dawud, hadisi na 1650 da As-Sunan, hadisi na 657 da As-Sunan na 
Nasa'i, hadisi na 261 1. 

150 Duba: Jala 'ul Afham na Ibn Al-Kayyim, shafi na 331-333. 

151 Suratul Ahzab: 32. 

3. 'Ya'yansa da Zuri'arsa 

Wacfannan sun hada da; Al-Kasim da Dayyib da Ibrahim da Zainab da 
Rukayya da Ummu Kulthum da kuma zuri'arsu gaba daya. Idan Durratu 'yar 
Abu Lahabi - baffan Manzon Allah Sallallahu Alaihi wa Sallam - tana cikin 
iyalansa kamar yadda Manzon Allah Sallallahu Alaihi wa Sallam da kansa ya 
fada 152 to, ina kuma ga 'ya'yan cikinsa?! 

4. Jikokin Abdulmucfcfalib: 

Sai kuma sauran dangin Manzon Allah Sallallahu Alaihi wa Sallam 
'ya'ya da jikoki da zuri'ar Abdulmucfdalib. Akwai hadisai da dama da suke 
tabbatar da kasancewar su Ahlulbaiti, kamar hadisin Durratu da muka kawo a 
baya. Amma bari mu kara guda cfaya a nan shi ne hadisin 'ya'ya biyu na 
baffannin Manzon Allah Sallallahu Alaihi wa Sallam wadanda suka nemi ya 
sanya su a cikin aikin zakka domin su samu abin yin aure, sai ya ce ma su "Ai 
zakka ba ta halalta ga iyalan Muhammad, domin kazantar mutane ce". Sannan 
ya yi umumi aka ba su kudin aure daga cikin Khumusin ganima. Wacfannan 
matasan kuwa su ne Abdulmucfdalib dan Harith dan Abdulmucfcfalib da kuma 
Fadhlu dan Abbas dan Abdulmucfdalib. 153 

Wannan ya nuna karara cewa, duk dangin Manzon Allah Sallallahu 
Alaihi wa Sallam na kusa, wadanda suka hada kaka da shi suna cikin iyalansa. 
Sharadi babba a wannan babi shi ne kasancewar mutum musulmi bayan 
zaman sa da ko jika ga Abdulmuddalib. Ka ga shi Abu Lahabi bai samu 
wannan falala ba. Ba don kome ba sai don ya kafirce ma dan baffan nasa da 
Allah mahalicci ya aiko. Amma 'yarsa Durratu da ta mika wuya ta bi gaskiya 
kuma har ta yi hijira, sai Annabi Sallallahu Alaihi wa Sallam ya hana a cuta 

152 Majma ' Az-Za wa 'id na Haithami, hadisi na 15402, 

153 Duba Sahih Muslim, hadisi na 1072. 

ma ta ta hanyar yin maganar mahaifinta da ayoyin da suka sauka a kan sa. 
Kuma a kan ta ya hau mimbari ya yi hucfuba yana cewa, "Me ya sa ake cuta 
min a cikin iyalaina "?! Su ma 'yan uwanta guda biyu; Utbatu da Mut'ib duk 
sun musulunta, kuma suna cikin iyalan fiyayyen halitta. Sai dan uwansu guda 
daya shi ne Utaibatu Allah bai yi ma sa rabo ba. Shi ne kuma wanda ya saki 
Ummu Kulthum -'yar Manzon Allah Sallallahu Alaihi wa Sallam - bisa ga 
umumin babansa. 

Yanzu dai, ka ji su wane ne iyalan Manzon Allah Sallallahu Alaihi wa 
Sallam , a mahangar mabiya tafarkin Sunna. Su kam 'yan sha biyu sun jajirce 
ne cewa mutanen Kisa'i su hudu ne kawai iyalan Annabi. Suka fitar da 
matansa da ma sauran 'ya'yansa da duk danginsa daga cikin iyalan babban 
gida. Sa’an nan suka za6i wasu guda tara daga cikin zuri’ar Husaini suka kara 
da su. Sauran dangi kuma duk suka yi watsi da su. A haka kuma suke ganin su 
ne masoyan Ahlulbaiti! Gidan da suke cin zarafin matansa suna yi ma su kage 
da kazafi. Ka samu littafinmu Su Wane ne Masoyan Ahlulbaiti? Za ka sha 
mamaki matuka idan ka ga irin cin zarafin da suke yi ma sauran 'ya'yan 
Annabi da danginsa bayan sun kore su daga zama cikin Ahlulbaiti. Ya Allah 
muna sheda ma ka cewa, mun barranta daga duk wanda ya cutata ma 
Manzonka a game da iyalansa ko almajiransa. 

2.16.4 Darajojin Iyalansa 

Idan muna maganar matsayi da darajojin iyalan Manzon Allah 
Sallallahu Alaihi wa Sallam za mu kasa su kashi biyu ne: 

1 . Darajojin da suka shafi duk membobin wannan babban gida. 

2. Sai kuma darajojin da suka ke6anci wasu daidaiku daga cikin su. 

2.16.4.1 Darajojinsu na Tarayya 

Allah Tabaraka Wa Ta ’ala ya kira iyalan gidan Annabawa da sa albarka 
a gare su. Kamar iyalan Annabi Nuhu 154 da na Annabi Ibrahim 155 da na 
Annabi Musa 156 da na Annabi Isma'il 157 da na Annabi Lut 158 da na Annabi 
Ya'kub 159 da sauransu. Iyalan Annabinmu Sallallahu Alaihi wa Sallam ba a 
bar su a baya ba. Allah Tabaraka Wa Ta’ala ya kira su a cikin Suratul 
Ahzab 160 a tsakiyar magana a kan wasu membobi masu alfarma a wannan 
gida su ne matan Manzon Allah Sallallahu Alaihi wa Sallam. Allah ya ware 
ayoyi 7 a cikin wannan sura don magana a kan su. A cikin su ne Madaukakin 
Sarki yake cewa: 

“Ya ku matan Annabi! Ba ku zama kamar ko wace 
daya daga cikin mata ba, idan kun ji tsoron Allah, 
kada ku sassauta magana sai wanda ke da curuta a 
cikin zuciyarsa ya yi kwadayi ( zuwa gare ku), kuma 
ku fadi magana wadda ta dace. Ku kuma zauna cikin 
gidajenku, kada ku yi tsiraici rin na jahiliyyar farko, 
kuma ku tsayar da salla kuma ku ba da zakka, kuma 
ku yi da ’a ga Allah da Manzonsa. Hakika, kawai, 


154 Suratul Anbiya': 16 

155 Suratu Hud: 73 da Dhariyat: 26 

156 Suratun Naml: 7 da Suratu Taha: 10 da Suratul Kasas: 29 

157 Suratu Maryam: 55 

158 Suratul A'raf: 83 da Suratus Shu'ara': 170 

159 Suratu Yusuf: 62 

160 Suratul Ahzab: 33 

Allah yana son ne ya tafiyar da kazanta daga gare ku 
ya ku mutanen babban gida, kuma ya tsarkake ku 
tsarkakewa. Kuma ku tuna abin da ake karantawa a 
cikin cfakunanku na ayoyin Allah (Alkur’ani) da 
hikima (Hadisi). Tabbas, Allah ya kasance mai ludufi 
ne, mai cikakken sani”. 1 61 

Wacfannan ayoyi sun nuna yadda Madaukakin Sarki yake son tsarki ga 
iyalan Annabinsa gaba daya. A nan gaba za mu yi maganar su wane ne iyalan 
nasa. 


2.16.4.2 Darajojin Daidaikun su 

Akwai darajoji da suka ke6anci wasu daga cikin iyalansa ban da 
wadancan darajoji nasu na tarayya. Za mu ba da misalai daya daya kawai 
saboda takaitawa. 

1. Sayyidi Abbas baffan Manzon Allah Sallallahu Alaihi wa Sallam 
dan uwan mahaifinsa kuma tsaransa (An haifi Abbas shekaru biyu 
kafin Manzon Allah). Manzon Allah Sallallahu Alaihi wa Sallam ya 
kasance tare da kusancin shekarunsu yana darajanta shi a 
matsayinsa na kanen mahaifinsa wanda ya musulunta kuma ya 
taimaka ma sa. A kan sa ne ma Manzon Allah Sallallahu Alaihi wa 
Sallam yake cewa: "Ashe ba ku san baffan mutum irin babansa ne 
ba?" 162 Ma'ana, yadda za ku darajanta mahaifina da Allah ya 
kaddari rayuwar sa zuwa yau, haka ya kamata ku darajanta ma ni 
baffana wanda yake dan uwansa. 

2. Sayyidi Ali dan Abu Dalib. Mahaifinsa shi ne wan mahaifin 
Manzon Allah. Kuma wanda ya kula da shi cikakkiyar kulawa a 


161 Suratul Ahzab: 32-34 

162 Sahih Muslim, hadisi na 983. 

lokacin da ya rasa kakansa da mahaifiyarsa. Darajojinsa suna da 
yawa. Cikin su har da fadin Manzon Allah Sallallahu Alaihi wa 
Sallam cewa, ba mai son sa sai mumini, kuma ba mai kin sa sai 
munafuki. 163 

3. Matan Manzon Allah Sallallahu Alaihi wa Sallam. Ya ishe su daraja 
cewa, Allah ya ce su iyayen mummunai ne. 164 Kuma ba musulmin 
da ke shakka cewa, su matayensa ne a duniya da lahira. A kan haka 
ne ma Allah Tabaraka Wa Ta ’ala ya hana a aure su bayan sa. 165 

4. Nana Fatima: 'Yar autan 'ya'yan Manzon Allah Sallallahu Alaihi wa 
Sallam mata. Daga cikin falalarta akwai cewar Manzon Allah 
Sallallahu Alaihi wa Sallam. "Fatima tsoka ce daga jikina. Abin da 
ya dame ta ya dame ni". A wata ruwaya: "Duk wanda ya fusata ta ya 
fusata ni". 166 Duk da kasancewar sauran 'ya'yan Manzon Allah 
Sallallahu Alaihi wa Sallam duk suna shiga a cikin wannan magana 
amma furta sunanta a nan, da kasancewar maganar an yi ta ne 
saboda ita yana ba ta karin matsayi da daraja. Sai kuma ‘ya’yanta: 

5. Hasan da Husain: Daga cikin falalarsu akwai facfar Manzon Allah 
Sallallahu Alaihi wa Sallam. "Al-Hasan da Al-Husain su ne farin 
cikina na duniya". 167 

6. Abdullahi dan Abbas: Kanen Manzon Allah Sallallahu Alaihi wa 
Sallam ta wajen baffansa Abbas. Manzon Allah Sallallahu Alaihi 
wa Sallam ya yi ma sa addu'a a kan Allah ya ilmantar da shi addini, 
ya sanar da shi fassarar Kur'ani. 168 Babu shakka kuwa wannan 
addu'a Allah ya kar6e ta. Domin kuwa dan Abbas yaro ne karami da 
kalilan ne ilmin da ya dauka daga Manzon Allah Sallallahu Alaihi 


163 Sahih Muslim, hadisi na 113. 

164 Suratul Ahzab: 6. 

165 Suratul Ahzab: 53. 

166 Sahih Al-Bukhari, hadisi na 3437 da 3483 da Sahih Muslim hadisi na 4482. 

167 Sahih Al-Bukhari, hadisi na 3470 da na 5535. 

168 Sahih Al-Bukhari, hadisi na 75. Duba kuma tafsirin Ibn Kathir (1/115). 

wa Sallam , amma ya bibiyi magabatan Sahabbai yana darajanta su, 
yana daukar karatu a wurin su har Allah ya kai shi matsayin da ya 
fice na kowa a bayan rasuwar su. Dubi abin da Imam As-Sha'abi 
yake cewa: "An yi jana'izar mahaifiyar Zaidu dan Thabit 
Radhiyallahu Anhu. Da aka kare sai aka j any o ma sa alfadararsa zai 
hau. Sai dan Abbas ya zo ya rika ma sa linzaminta. Sai Zaidu ya ce, 
haba dan baffan Manzon Allah! Ka saki kawai. Sai dan Abbas ya 
ce, ai haka aka ce mu yi wa malamanmu. Shi kuma Zaidu sai ya 
sauko ya sumbaci hannun dan Abbas ya ce, mu kuma haka aka ce 
mu yi ma iyalan Annabinmu. 169 

Wannan na nuna karara irin mutunta juna da ke tsakanin iyalan Annabi 
da Sahabbansa. Sa6anin tatsuniyoyin da 'yan Shi'ah suka kitsa kuma wasu 
littattafan tarihi na ruwaya suka dauko. Masu raunin imani da karancin sanin 
wadannan bay in Allah su ke gina akidunsu a kan irin wadannan ruwayoyi. In 
da za su koma ga Alkur’ani abin da ya facfi a kan su kawai ya ishe su. 
Mutanen da Allah ya ce, masu jinkan junan su ne, ina zaka gaskata mai cewa 
suna gaba da juna?! 


2.16.4.3 Matsayin Ahlulbaiti a Wurin Musulmi 

Sanin duk mai bibiyar tarihin musulmin farko ne cewa, iyalan Annabi 
Sallallahu Alaihi wa Sallam sun kasance abin girmamawa da darajanta wa 
matuka a tsakanin musulmi, musamman ma dai Sahabban Manzon Allah 
Sallallahu Alaihi wa Sallam. Wannan ya sa al'ummar musulmi ta shiga wani 
hali mawuyaci a lokacin da kaddarar Allah ta gudana, 'yan Shi'a suka gayyaci 
Sayyidi Husaini kuma suka tozarta shi, suka mika shi aka kashe shi a cikin 


169 Duba: A t- T abate at A 1-Kubra na Ibn Sa'ad 2/370 da Siyar A'lam An-Nubala ' na Dhahabi 
2/437. Kuma shaihun malami Ibnu Hajar ya karfafa isnadin wannan labari a cikin Fath Al- 
Bari 1 1/57. 

garinsu tare da danginsa; jikokin Manzon Allah Sallallahu Alaihi wa Sallam. 
Al'ummar musulmi ta girgiza matuka da wannan al'amari. 


2.17 Darajar Sahabbansa 

Babu wani zamani da ya kai alherin na Manzon Allah. Babu kuma 
wasu mutane da suka kai alherin mutanensa, wadanda suka ba da gaskiya gare 
shi, suka taimake shi. Su ne abokan rayuwarsa, abokan huldarsa, 
makwautansa, surukansa, almajiransa, sojojinsa. Da su ne ya yaki duniya har 
ya isar da sakon Allah. Babu yadda za ka iya raba rayuwar Manzon Allah 
Sallallahu Alaihi wa Sallam da ta Sahabbansa. Domin kuwa ba zai kasance 
liman ba in ba don suna bayansa ba. Ba zai zama kwamanda ba in ba don 
sojojinsu suna kewaye da shi suna yaki karkashin tutarsa ba. Ba zai zama 
malami ba in ba don sun gurfana suna daukar karatu a wurinsa ba. 

Idan akwai wani mahaluki wanda zama da shi yake janyo kusanci zuwa 
ga Allah. Idan akwai wani mahaluki wanda hada hannu da shi yake sa a samu 
matsayi a wurin Allah. Idan akwai wani bawan Allah wanda taimakonsa yake 
sa a samu yardar Allah. To, babu shakka duk musulmi sun sani wannan 
mutum shi ne dan Amina fiyayyen halitta. Allah Tabaraka Wa Ta ’ala ya sanar 
da Sahabbai cewa, kasancewar su a zamanin Manzo ba al'amari ne na wasa ba. 
Allah ya ce: 

"Kuma ku sani a cikin ku akwai Manzon Allah. In da zai 
biye ma ra'ayinku a cikin al'amurra da yawa da zaku 
wahala. Amma Allah shi ne ya soyar da imani a gare ku, 
kuma ya kawatar da shi a cikin zukatanku, kuma ya 
kyamatar da kafirci da fasikanci da sado zuwa gare ku. 
Wadancan su ne shiryayyu. Falala ce daga Allah ( wadda ya 

yi ta a gare ku) da ni'ima. Kuma Allah mai cikakken sani 
ne, mai cikakkiyar gwaninta ", 1 70 

To, ka ji fa. Allah yana ba da sheda a kan su kamar haka: 

1. Zama da suka yi da Manzon Allah babbar daraja ce da babu irin ta 

2. Sahabbai masu kokarin bautar Allah ne har sai Annabi ya taka ma su 
birki don gudun wahala ta cim ma su. 

3. Allah ya sanya ma su son imani kuma ya kawata shi a zukatansu, 
babu abin da suke sha'awa kamar sa. Don haka ne ma suke sadaukar da kome 
nasu a kan sa. 

4. Sahabbai ba su son kafirci ko fasikanci ko sa6o. Suna gudun 
wadannan ababe iya kokarinsu. 

5. Wannan kuma aikin Allah ne da ya za6e su don sahibtar Manzonsa 
sai ya sa suka zamo haka. Kuma wata falala ce da ni'ima daga wurin sa. 

6. Allah cikin cikakken saninsa da gwanintarsa ne ya yi haka. Don 
haka, da ya san za su canja ko ba su cancanta ba tun farko ba zai za6e su ba. 
Ya kuwa za ayi mutanen da tun ba a halicce su ba Allah ya ba da bushara da 
su a cikin At-Taura da Linjila, sannan za su canja addini ko su lalace bay an 
shiriyarsu?! 171 

Duk wanda zai zo bayan Sahabbai sai dai ya riski wata falala amma su 
kam sun kwashe kashin farko. Tun da ba zaka iya taimakon Annabi da kariyar 
sa da yin hijira zuwa gare shi da mika masa sadakarka hannu da hannu ba. 
Ballantana ace ka nemi shawararsa ko ka yi fatawa a wurin sa ko kuma ya 
nemi shawara a wurin ka, ko ka auri 'yarsa ko ka aura ma sa taka. Kai, ko ma 
ya shedi daurin aurenka ko ya yi addu'a a gare ka ko ya halarci jana'izarka. 
Wannan duk yana cikin rabon da Sahabbai sun riga sun yi gaba da shi. Ya za 

170 Suratul Hujurat: 7-8. 

171 Duba Suratu Muhammad: 29 ka ga busharar da muka fada ma ka. 

ayi ka cim ma mutanen da fatawoyinsu da amsoshin da Allah ya ba su suna 
cikin Al-Kur’ani? 172 Kuma wadanda suka yi yaki sahu daya da Mala’iku, a 
karkashin jagorancin fiyayyen halitta? 173 Kuma wadanda Allah ya umurci 
Annabinsa ya yi shawara da su? 174 Allah Tabaraka Wa Ta’ala ya kasa 
musulmi kashi uku; Muhajirai da Ansarai da wadanda suka bi su da 
kyakkyawar addu'a. 175 Ashe kenan ba shi a cikin musulmi wanda ke bin 
dugadugansu don ya fito da laifinsu ko kuskurensu. 

Darajar Sahabbai ta kai su keta doka - bisa halayyar 'yan Adam ta 
kasawa - amma a cikin lumana da rarrashi ubangijinmu ya ba da shelar ya yafe 
ma su. Kamar abin da ya faru a Uhud lokacin da baraden Musulunci suka kasa 
jure wahalar da ta kewaye su bayan nasara ta juya zuwa gefen abokan gaba. 
Suka kuwa rinka zurawa da gudu a cikin firgici da tashin hankali. Wannan 
zunubin kuwa - gudu a fagen jihadi - babbar kaba'ira ce da Allah ya yi kyaci 
mai tsanani a kan ta. Kuma ya ce, duk wanda ya yi haka zai gamu da fushin 
Allah, ya dandani kunar azabar wuta. 176 To, amma su da yake 'yan gata ne, 
dubi abin da Allah ya ce mu su: 

"Hakika wadannan da suka juya (suka gudu) daga cikin ku 
a ranar da rundunoni biyu suka hadu (Ranar Uhud) Shaidan 
ne ya ribace su da sashen abin da suka yi na zunubi, kuma 
hakika, wallahi Allah ya yafe ma su. Hakika Allah mai 
yawan gafara ne, mai yawan hakuri" 1 77 

A daya ayar kuma ya ce: 


172 Duba misali a Suratul Bakarah kawai wacfan n an ayoyi: 189, 215, 217, 219, 220 da 222. 

173 Duba Suratu Ali Imran: 124-126 da Suratul Anfal: 12. 

174 Suratu Ali Imran: 159. 

175 Suratul Hashr: 8-10. 

176 Suratul Anfal: 16-17. 

177 Suratu Ali Imran: 155. 

"Sannan sai Allah ya juyar da ku daga gare su domin ya 
jarabce ku. Kuma hakika, wallahi Allah ya yafe ma ku. 

Hakika, Allah mai baiwa ne a kan mummunai". 1 78 

Duk da wannan laifin nasu ga shi dai Allah yana kiran su mummunai 
kuma yana shelanta ya yafe ma su har da rantsuwa da karfafawa. 


2.17.1 Me ya Banbanta Sahabban Annabi? 

Akwai abubuwan da Sahabban Manzon Allah suka ke6anta da su 
wadanda suka flflta su a kan sauran musulmi da ke bayan su: 

1 . Zamantakewarsu da Manzon Allah Sallallahu Alaihi wa Sallam da 

ganin mu'ujizoji da karamomin da Allah ya darajanta shi da su, sun 
sanya ma su tsarkin zuciya game da son Allah da Manzonsa. Duba 
a Suratun Nisa'i yadda Allah yake ba da shaidar kyakkyawar niyyar 
da suke da ita wurin jihadi. Allah ya ce: 

- > o * i ^ > > - o o -o -o > - 

Ma'ana: 

" 'Kuma kada ku yi rauni wajen neman mutanen (kafirai). 

Idan har kuna jin zafi to, su ma fa suna jin sa kamar yadda 
kuke ji, sa'annan kuna da wata fata daga Allah wacce su ba 
su da ita "j 79 

A Suratul Fathi, Madaukakin Sarki ya ba da irin wannan sheda in da 
yake cewa: 

178 Suratu Ali Imran: 152. 

179 Suratun Nisa'i: 104. 

Ma’am: 


"Hakika, Allah yayarda da mummunai a loRacin da suReyi 
ma Ra mubaya'a a RarRashin bishiyar nan, sai ya dubi abin 
da Re cikin zukatansu sai ya saukar ma su da natsuwa kuma 
ya saka ma su da budi kusa-kusa ”. 180 

Ka ga a nan ga yardar da Allah ya yi da su, ga kuma shaidar gaskiyar 
imanin da ke cikin zukatansu. 

2. Suna da gaggawa wajen bin umumin Allah da Manzonsa da kai 
matuka wajen ibada tare da yin ta bisa koyarwar Manzon Allah 
Sallallahu Alaihi wa Sallam. Misali, a cikin 'yan kalilan shekaru ne 
suka kar6i canjin da Manzo ya zo ma su da shi daga ilahirin al'adun 
da suka gada daga iyaye da kakanni. Sai suka koma wata al'umma 
daban bisa samfurin dan Adam da Allah yake so. Kuma a cikin 
shekaru 10 kacal suka yi jihadi da yacfa da'awar Musulunci suka ci 
nasarorin da a shekaru 100 aikin yana da wuya in ba don 
karfafawar Allah da taimakonsa a gare su ba. Don haka ne 
Madaukakin Sarki ya ce: 

..Vi! j jAj I j-IAU. Ajlm 

3. Ga su da cikakkiyar fahimtar Musulunci bisa karantarwar Manzon 
Allah Sallallahu Alaihi wa Sallam. Don haka, ba su faifayewa ba su 
kasawa. Shi ya sa Allah ya ce ma Ahlulkitabi, ”Idan sun yi imani da 

180 Suratul Fath: 18. Duba kuma Suratu Ali Imran: 154 

irin abin da kuka yi imani da shi to fa sun shiriya". 181 Ashe 
imaninsu ma shi ne samfurin imanin da Allah ya amince da shi. Ba 
mamaki, Sahabbai ba su yi bidi'a ba. Duk bidi'oi sun bayyana ne a 
karshen zamaninsu kuma su ne suka yi fada da su, suka kare sunnar 
da baban Kasim ya bar su a kan ta. Har malamai suka sheda cewa, 
babu sunan Sahabi ko daya a cikin mabiyan adidu daban daban da 
suka 6ulla a cikin Musulunci daga baya. 

4. Suna sadaukar da duk abin da suka mallaka tun daga kudi har 

lokaci da karfin jiki zuwa jininsu da rayuwarsu don daukakar 
addini. Dubi irin yabon da Allah ya yi ma su bayan ya kasa su kashi 
biyu; Muhajiruna da Ansar. 182 Ya yabi wadancan a kan hijirarsu da 
hakuri a kan cutarwar mushrikai da tsarkin zukatansu wajen neman 
yardar Allah. Su kuma wadannan ya yabe su da taimakon Allah da 
Manzo da kar6ar bakuncin 'yan uwansu Muhajirai da kaunar su da 
karrama su da fifita su a kan kawunansu. Sannan ya sifaita 
wadancan da "masu gaskiya", wadannan kuma da "masu rabauta". 
A Suratut Taubah 183 kuma sai Allah ya shelanta cewa, ya yarda da 
su duka kuma sun yarda da shi. 

A ranar da Sayyidi Umar dan Haddabii ya musulunta, adadin Sahabbai 
ya cika 40 cif, sai Allah ya ce ma Manzonsa: 

*1 £ || (jjLaydl idajjl igaj dll ^iil! l^jl lj || 

"Ya kai Annabi! Allah ya ishe ka, kuma ya ishi wadanda 
suka bika daga cikin mummunai". 184 

5. Suna da kyawawan dabi'u da suka koya daga Manzon Allah 
Sallallahu Alaihi wa Sallam. Don haka suka fi kowa adalci da 
karimci da gaskiya da jarunta da rikon amana. Ita kam karya ba a 


181 Suratul Bakarah: 137. 

182 Suratul Hashr: 8-10 

183 Suratut Taubah: 100 

184 Suratul Anfal: 64. 

san ta ba ma sam, sai bayan zamaninsu. Domin ko kafin su 
musulunta babbar abin kunya ce a wurin su kamar yadda muka gani 
a can baya. Ba mamaki a samu daya ko biyu daga cikinsu Shedan 
ya samu sa'ar su sun yi karya sannan suka tuba. Amma ba dabi'arsu 
ce ba. Ba ka ji Allah ya yabe su ba da cewa: 

( (u gk A il ji j ^ 

"Wadancan su ne masu gaskiya ,a 85 

Don haka, gaskiya ita ce siffarsu ba karya ba. Da wadannan kyawawan 
dabi’un ne, garni da jihadi da son Allah da Manzo suka zamo "mafificiyar 
al'ummar da aka fitar ma mutane ", 186 


2.17.2 Darajojin Daicfaikunsu: 

1. Akwai wanda Mala’ika Jibril Alaihis Salam yake saukowa a cikin siffarsa. 
Shi ne kuma jekadan Manzon Allah Sallallahu Alaihi wa Sallam Dihyatu dan 
Khalifa Al-Kalbi. 

2. Akwai wanda Allah ya kira shi abokin Manzon Allah. A ranar hijira shi 
Allah ya za6a ma Manzonsa don ya abokance shi. Shi ne Abubakar Siddik. 187 

3. Akwai wanda ya sha nono tare da Manzon Allah Sallallahu Alaihi wa 
Sallam , uwa daya ta yi renon su. Shi ne Usmanu dan Maz'un. 

4. Akwai wadanda suka limanci Manzon Allah Sallallahu Alaihi wa Sallam a 
sallah. Su ne Abubakar Siddik 188 da Abdurrahman dan Auf 189 . 


185 Suratul Hujurat: 15 da Suratul Hashr: 8. 

186 Kamar yadda Allah ya fade su a Suratu Ali imran: 110. 

187 Suratut Taubah: 40. 

188 AS-Sunan na Tirmidhi, hadisi na 362 

189 Sahih Muslim, hadisi na 274 

5. Akwai wanda ya yi aiki da wata aya shi kacfai kafin a shafe hukuncinta. A 
ranar hijira kuma shi ya kwanta a kan gado madadin Manzon Allah Sallallahu 
Alaihi wa Sallam. Shi ne Ali dan Abu Dalib. 

6. Akwai wanda Manzon Allah Sallallahu Alaihi wa Sallam ya ce Allah ya yi 
magana da shi gaba da gaba. Shi ne Abdullahi dan Haram; mahaifln Jabir. 

7. Akwai cikin su wanda Mala’iku suka gaisa da shi; suka yi ma sa sallama. 
Shi ne Imran dan Husain. 

8. Akwai kuma wanda Manzon Allah Sallallahu Alaihi wa Sallam ya ce 
Mala’iku suna jin nauyin sa. Shi ne surukinsa Usmanu dan Affan. 

9. Sai wanda Mala’iku suka yi ma sa wankan janaba bayan ya yi shahada 
yana dauke da ita. Shi ne Hanzalatu dan Abu Amir. 

10. Akwai wanda Manzon Allah ya ce, al'arshin Ubangiji mai rahama ya 
girgiza saboda mutuwarsa. Shi ne Sa'adu dan Mu'azu. 

1 1 . Akwai wanda Manzon Allah ya ce, Allah ya sanya ma sa fukafukai biyu 
cikin aljanna. Shi ne Ja'afar dan Abu Dalib. 

12. Akwai wanda Manzon Allah ya ce, ya ji sawun tafiyarsa cikin aljanna. Shi 
ne Bilal dan Rabah. 

13. Akwai wanda Manzon Allah ya fanshe shi da iyayensa. Shi ne Sa'ad dan 
Abi Wakkas. 

14. Akwai wanda Manzon Allah ya ce, shi ne sakataren wannan al'umma: Abu 
Ubaidata dan Jarrahi. 

15. Akwai wanda Annabi ya ce shi ne farkon wanda zai shiga aljanna daga 
cikin wannan al’umma. Shi ne Abubakar Siddiku. 190 


190 Sunan Abi Dawud, Littafin Sunna, Babin Halifofi, hadisi na 4652 da Al-Mustadrik na 
Hakim (3/73) kuma Hakim da Dhahabi sun inganta shi. 

gg Alkaki da Ruwan Zuma 


Alkaki da Ruwan Zuma: Tarihin Fiyayyen Halitta 

16. Akwai wacfanda Manzon Allah ya ce, su ne shugabannin matasan aljanna: 
Al-Hasan da Al-Husain 'ya'yan Ali. 

17. Akwai wanda Manzon Allah ya ce, zan ba da tutar yaki gobe ga wanda 
Allah da Manzo ke so kuma yana son su, sai ya ba da ita gare shi. Shi ne 
baban wadancan matasa; Ali dan Abu Dalib. 

18. Akwai wanda yawun Manzon Allah ne suka fara shiga cikin sa tun zuwan 
sa duniya. Shi ne: Abdullahi dan Zubair. 

19. Akwai wanda shi ne karshen wanda ya hada jiki da Manzon Allah 
Sallallahu Alaihi wa Sallam a nan duniya. Shi ne Mughira dan Shu’uba. 

20. Akwai wanda Allah ya fadi sunansa karara cikin Alkur’ani. Shi ne Zaidu 
dan Haritha. 191 Shi ne kuma wanda ya raka Manzon Allah Sallallahu Alaihi 
wa Sallam zuwa wajen wa'azi a garin Da’ if aka yi ma su ruwan duwatsu har 
suka yi jina-jina. 

21. Akwai wanda Allah ya fadi imaninsa a cikin Alkur’ani. Shi ne Abdullahi 
dan Salam. 192 

22. Akwai wanda Manzon Allah ya ce, zai shiga aljanna babu hisabi. Shi ne 
Ukasha dan Muhsan. 

23. Akwai wanda Manzon Allah ya ce, Allah yake yi ma sa ilhami. Shi ne 
Umar dan Hadcfabi. Shi ne kuma wanda ya sha ba da shawara sai Allah ya 
saukar da Alkur'ani a kan amincewa da ita. 

24. Akwai wanda Manzon Allah ya ce, shi ne shugaban makarantan Al- 
Kur’ani na wannan afumma: Ubayyu dan Ka'ab. 

25. Akwai wanda ya karanta ma Manzon Allah Alkur’ani bisa ga umuminsa. 
Manzon Allah ya saurare shi har ya yi kuka. Shi ne Abdullahi dan Mas’ud. 

191 Suratul Ahzab: 37 

192 Suratul Ahkaf: 10 

26. Akwai wanda Manzon Allah ya tsaya bay an gidansa yana sauraren 
karatunsa, kuma ya yaba ma karatun nasa, har ya ce, “Lallai an ba ka molo 
daga cikin molayen Annabi Dawud” saboda dadin karatunsa. Shi ne Abu 
Musa Al-Ash'ari. 

27. Akwai wanda Manzon Allah ya dauki shawararsa a yakin Hunain. Shi ne 
Al-Hubab dan Al-Mundhir. 

28. Akwai kuma wanda Manzon Allah Sallallahu Alaihi wa Sallam ya yi aiki 
da ra’ayinsa a yakin Khandak. Shi ne Salman al-Farisi. 

29. Akwai wanda yake abokin sirrin Manzon Allah ne. Shi ne Huzaifa dan Al- 
Yamani. 

30. Akwai wanda Manzon Allah ya amince ma sa a kan iyalansa. Shi ne 
Abdurrahman dan Auf. 

3 1 . Akwai wanda Manzon Allah ya ce, shi ne ya fi kowa sanin ilimin halal da 
haram a cikin wannan al'umma. Shi ne Mu'azu dan Jabal. 

32. Akwai shugabar matan aljanna. Kamar yadda Manzon Allah ya fadi. Ita ce 
'yarsa Nana Fatima. 

33. Akwai wacce Allah ya gina ma ta gida a cikin aljanna. Kuma ya ce 
Manzon Allah ya yi ma ta bushara. Ita ce uwargidansa Nana Khadija. 

34. Akwai kuma wacce Manzon Allah Sallallahu Alaihi wa Sallam ya ce ya 
shiga aljanna sai ya gan ta a ciki. Ita ce Rumaisa'u ‘yar Malhan. 

35. Sai wacce Allah ya daura aurenta a sama. Ita ce, Zainab ‘yar Jahsh. 193 

36. A cikin su akwai wacce Manzon Allah Sallallahu Alaihi wa Sallam ya ce, 
ta yi tuban da, da an raba shi ga mutane 70 daga cikin mutanen Madina ya ishe 
su. Ita ce Al-Ghamidhiyya. 


193 Suratul Ahzab: 37 

37. Akwai wacce a bisa cinyarta Manzon Allah Sallallahu Alaihi wa Sallam ya 
cika. Kuma yawunta ne karshen abin da ya shiga cikin cikinsa kafin ya bar 
duniya. Ita ce babbar masoyiyarsa, budurwar matarsa Nana A'isha. 

38. Akwai a cikin matan Manzo wacce suka samu yamutsi da ita irin wanda 
aka saba har ya yi fushi da ita. Allah ya umurci Jibrilu Alaihis Salam ya ce ma 
sa ya dawo da aurenta, domin tana yawan azumi da sallar dare, kuma matarsa 
ce a duniya da lahira. Ita ce Hafsa ‘yar Umar dan Hadcfabi. 

39. Akwai wacce take ciwon fyarfyadiya Annabi ya ce ta yi hakuri zata shiga 
aljanna. Tarihi bai rike ma na sunanta ba. 

40. Akwai wadanda Manzon Allah ya yi ma su addu’a kamar Mu’awiya da ya 
ce, “Ya Allah ka sanar da shi littafi da lissafi kuma ka kare shi daga azaba ”da 
Ibnu Abbas da Manzon Allah ya roka ma sa Allah ya sanar da shi fassarar 
Alkur’ani. 

Sannan akwai jekadun Manzon Allah 194 da wakilansa 195 da masu 
hidimarsa 196 da bayinsa wadanda ya diyauta 197 da masu gadinsa 198 da 


194 Misali, akwai Amru dan Umayyata jekadansa zuwa ga Najashi da Abdullahi dan 
Huzafata jekadansa zuwa Kisran Farisa da Hadibu dan Abu Balta’ata jekadansa zuwa 
Mukaukis na Iskandariyya da Dihyatu Al-Kalbi jekadansa zuwa Sarkin Ruma da dai 
sauransu. Duba: Sufara’ Ar-Rasul, na Mu’ayyidh bn Muslih Al-Karani a www.manhal.net . 

195 Akwai wakilansa na kar6ar Zakka irin su Abu Huraira, akwai kuma wakilansa wajen 
neman aure kamar Maulansa Abu Raafi’ wanda ya wakilta wajen neman auren Sayyida 
Maimunatu Radhiyallahu Anha. 

196 Suna da yawa matuka cikin maza da mata. Daga cikin su akwai Anas dan Malik da Ibnu 
Mas’ud da Maimun Al’a’raji da Ruzainatu da Khaulatu da Radhwa da Maimunatu ‘yar Sa’ad. 

197 Bayin da Manzon Allah Sallallahu Alaihi Wasallam ya mallaka kuma ya diyauta su 
saboda Allah suna da yawa. Sarkin Musulmi Umar dan Abdulaziz na yawan kula da su har 
ma ya sa an yi ma su rajista ta musamman a zamaninsa. A cikin su akwai Safina da Aslam 
Abu Raafi’ da Aiman Al-Habashi da Thauban. Duba: As-Sirah An-Nabawiyya wa Al- 
Mu’jizaat, na Muhammad dan Ahmad Kan’aan, shafi na 361. 

198 irin su Mughira dan Shu’uba da Kaisu dan Sa’ad 

kwamandojinsa 199 da marubutansa 200 da masu masaukinsa 201 da surukansa 202 
da makwautansa da wanzamansa 203 da ladanansa 204 da sauransu. 

Dubi yadda Allah cikin ikonsa ya daukaka wadannan bayi nasa, ya 
fifita su da darajoji iri-iri ko wacce kana sha'awar ace kai ne ka same ta. 
Amma sai 'yan Shi'a suka sanya wariya a tsakanin su; su yaba ma wannan, su 
kushe ma wannan. Suka kago labarai marasa tushe da inganci suka jingina ma 
su suna yaudarar jahilai da su. Suka yi fatali da duk yabon da Allah ya sha yi 
ma su a cikin Alkur’ani, da cewar da ya yi a kan su “Muhammadu Manzon 
Allah ne. Kuma wadanda ke tare da shi masu tsanani ne a kan kafirai, masu 
jinkayi ne a tsakanin junansu”. 205 Suka sanya wata irin gaba da kiyayya a 
tsakaninsu wadda babu ta sai a cikin kwakwalensu. Ya Allah! Muna godiya 
gare ka da ka ba mu hasken sanin littafinka, muka gano matsayin wadannan 
mutane da ka za6a daga cikin maganarka. Muka so su, muka kaunace su, 
muka yi uzuri ga wadanda ka jarabce su daga cikin su. Muka ce ma su gaba 
daya " Radhiyallahu An hum" kamar yadda ka ce ma su. 206 Allah! Muna 
tawassuli da imanin da muka yi da Alkur’ani ka shiryi masu tsarkin zuciya 
daga cikin ‘yan uwanmu wadanda wancan santsi ya kwashe su, ka hade mu da 
su gaba daya a tafarkin gaskiya don mu hadu a cikin gidan rahamarka. Ya 
Allah! Kai mai ji ne, mai kar6awa. 


199 Suna da yawa matuka kamar yawan yakokinsa. 

200 Irin su Abaan Al’umawi da Mu’awiya dan Abu Sufyan da Ubayyu dan Ka’ab da 
Hanzalatu At-Tamimi daKhalid dan Sa’id da Zaid dan Thabit 

201 Irin su Arkam dan Abul Arkam da Ubayyu dan Ka’ab 

202 Surukansa da ya aurar ma ‘ya’ya su uku ne: Abul Asi dan Rabi’u da Usmanu dan Affana 
da Ali dan Abu Dalib. Surukansa Musulmi wadanda ya auri ‘ya’yansu sun hada da: Sayyidi 
Abubakar - Mahaifin A’isha, da Umar - Mahaifin Hafsa, da Abu Sufyan - Mahaifin Ummu 
Habiba, da Harith dan Abu Dhirar - Mahaifin Juwairiya. Akwai kuma surukai mata irin su 
Sayyida Ummu Ruman ‘yar Amir mahaifiyar A’isha da Hindu mahaifiyar Ramlatu ‘yar Abu 
Sufyan 

203 Irin su Abu Musa Al-Ash’ari 

204 Irin su Bilal da Abu Mahdhura da Ibn Ummi Maktum da Sa’ad Al-Karz 

205 Suratul Fathi: 29 

206 Suratut Tauba: 100 

Za mu rufe wannan magana da kalaman Sayyidi Abdulkadir Al-Jailani 
jikan Sayyidi Al-Hasan dan Ali dan Abu Dalib yardar Allah ta tabbata a gare 
su a cikin littafmsa Jagoran Masu Neman Gaskiya 207 . Ga abin da ya ce: 

"Kuma Ahlus Sunna sun hacfu a kan wajabcin kamewa daga abin 
da ya gudana a tsakanin su, da barin fadin kurakuransu, da 
bayyana kyawawan ayyukansu da darajojinsu, da barin 
lamarinsu ga Allah Madaukakin Sarki, tare da duk abin da ya 
faru a tsakaninsu na sa6ani tsakanin Ali da Dalha da Zubairu da 
Nana A'isha da Mu'awiyah, yardar Allah ta tabbata a gare su 
gaba daya, bisa bayanin da muka gabatar. Kuma wajibi ne a bai 
wa ko wane mai girma girmansa kamar yadda Allah 
Buwayayyen Sarki ya ce: "Kuma wadanda suka zo a bayan su 
suna cewa, ya Ubangijinmu! Ka yi gafara gare mu da kuma ga 
wadanda suka riga mu yin imani, kuma kada ka sanya jin haushi 
a cikin zukatanmu ga wadanda suka yi imani. Ya Ubangijinmu! 
Hakika kai mai jinkayi ne, mai tausayi" Kuma ya ce: 

"Waccan al'umma ce da ta shude, abin da suka aikata nasu ne, 
wanda kuka aikata ku ma naku ne, kuma ba za a tambaye ku 
game da abin da suka kasance suna aikatawa ba Kuma Manzon 
Allah Sallallahu Alaihi wa Sallam ya ce: "Idan aka ambaci 
Sahabbaina ku kame bakinku (daga shiga cikin lamarinsu)". 

A warn lafazin cewa ya yi: 

"Ku yi hattara da fadin abin daya gudana a tsakanin Sahabbaina, 
domin da dayanku ya yi sadakar kimanin dutsen Uhud na zinari 
ba zai kai mudun dayansu ko rabinsa ba ", 208 


207 A larabce sunan 1 ittafin : Al-Gunya li Dalibi Darik Al-Hakk 

208 Duba littafmsa: Al-Gunya li Dalibi Darik Al-Hakk, na sayyidi Abdulkadir Al-Jailani, 
bugun kamfanin Mustafa Al-Babi na kasar Masar, shafi na 79. 

Sannan Shehin malamin ya ci gaba da kawo hadisai masu tarin yawa 
a kan darajojinsu. Ya Allah ka isar da rahamarka da jinkayinka da 
kyautatawarka zuwa ga kabarin Sayyidi Abdulkadir Al-Jailani, ka yi jagora 
ga mabiyansa zuwa ga hanyar gaskiya. 


Daga cikin darajojin fiyayyen halitta akwai: 

2.18 Daukakar Al'ummarsa 

Karara yake a cikin Alkur’ani mai albarka cewa arummar Annabi 
Sallallahu Alaihi wa Sallam ita ce mafificiya a cikin al'ummomi, wacce ta fi 
adalci da gaskiya, wacce kuma a kan haka ita ce zata yi sheda ga Annabawan 
Allah idan jama'arsu sun karyata su bayan ita kuma ta samu sheda daga 
Annabinta na kasancewar ta al'umma adila, mai gaskiya. 209 

Annabi Sallallahu Alaihi wa Sallam ya kasance mai tsananin tausayi da 
kauna da kyakkyawar kulawa ga al'ummarsa. Har ma wani lokaci yakan yi 
kuka saboda sha'anin da ya dame shi na wannan al'umma. Duk wani abin da 
yake wahalar da mu Annabinmu yana kauce ma sa. Allah da kansa ya ba da 
wannan sheda gare shi a cikin La Had Ja 'akum . 2 1 0 

Ba ka lura salloli 50 aka fara faralta mana ba, sai shi ya rika nema ma 
na sauki sai da aka dawo da su salloli 5, kuma aka ce ladar sallah 50 ake rika 
ba mu? 211 

Sau da yawa yakan fasa yin ibada don gudun a wajabta ta a kan mu, 
yana tsoron ta wahalshe mu. Kamar a cikin watan azumi da ya fara sallar 
tarawihi sai mutane suka zo suka yi dafifi a bayansa, abin gwanin ban sha'awa. 


209 Suratul Bakarah: 143, Suratu Ali Imran: 1 10 da Suratul Hajj: 78. 

210 Suratut Taubah: 128. 

211 Duba: Sahih Muslim, hadisi na 162. 

A rana ta hucfu kawai sai aka ga bai fito ba. Saboda me? Ya ce, "Saboda na ji 
tsoron a wajabta ma ku wannan sallah ta zamo nauyi a gare ku". 212 

Haka kuma don irin wannan dalili ne Manzon Allah Sallallahu Alaihi 
wa Sallam ya yi nadamar shigar da ya yi a cikin Ka'aba, kamar yadda ya fada 
ma Nana A'isha uwar mummunai, gudun al'ummarsa ta dora ma kanta shiga 
ciki wahala ta same ta. 213 

Manzon Allah Sallallahu Alaihi wa Sallam ya sassafta umuminsa game 
da yin aswaki wanda ya so mu rika yin sa a lokacin kowa ce sallah, amma sai 
bai wajabta ma na ba don gudun wahala a gare mu. 214 

A game da sallar isha'i ma ya so ya sanya lokacinta a tsakiyar dare sai 
ya ji tsoron wannan ya kuntata ma al'ummarsa. Musamman saboda marasa 
lafiya da masu rauni. 215 

Yakan kuma nema mana sassauci a cikin ibada kuma ya yi addu'a "Ya 
Allah! Ka matsanta ma duk wanda ya matsanta ma al'ummata A lokacin da 
Mu'azu dan Jabal ya tsawaita sallah har aka kawo karar sa Manzon Allah 
Sallallahu Alaihi wa Sallam fusata ya yi, ya yi ma sa fada mai tsanani yana 
cewa, "Mu ’azu kai mai fitinarmutane ne?". 216 

Duk wani 6angare na al'ummar Manzon Allah Sallallahu Alaihi wa 
Sallam da ya sifaita da rauni da gajiyawa zamu tarar Annabi ya ba shi kulawa. 
Shi ya sa ya yi umurni da dubiyar maras lafiya, da taimakon gajiyayye da 
halartar jana'iza da sauran su. 217 

Da farko Manzon Allah Sallallahu Alaihi wa Sallam yakan kaurace ma 
jana'izar duk wanda ake bin sa bashi daga cikin musulmi. Amma saboda 

212 Sahih Al-Bukhan \ hadisi na 924. 

213 Al-Jami’ na Imam Tirmidhi, hadisi na 873, kuma ya kyautata hadisin, ya inganta shi. 

214 Sahih Muslim, hadisi na 252. 

215 Sahih Ibn Majah na Albani, hadisi na 567. 

216 Sahih A-Bukhari, hadisi na 705. 

217 Duba Manhaj Al-kur'an fi Ri'ayat A d-Du 'a fa na Imad Hafiz. 

rahamarsa daga bisani sai ya shelanta cewa: "Na fi muminai cancanta a kan 
kawunansu. Don haka, duk wanda ya cika daga cikin muminai kuma ana bin 
sa bashi, to, ni zan biya ma sa 2 1 8 

Wata alama ta rahama da kauna da Manzonmu yake yi mana ita ce, 
kwadayin da ya nuna na samun ladar layya ga dukkanin arummarsa. Don 
haka, a ranar babbar sallah sai ya zo da raguna biyu, ya yanka na farko ya ce, 
ya Allah! Wannan layyar Muhammadu ce da iyalansa. Ya yanka na biyu ya 
ce, ya Allah! Wannan kuma ta Muhammadu ce da duk wanda bai samu damar 
yin layya ba daga cikin al'ummarsa. 219 

Manzon Allah Sallallahu Alaihi wa Sallam yakan nuna damuwa a kan 
abubuwan da Allah ya kaddara faruwarsu na fitinu da za a jarabci al'ummarsa 
da su. Yana yawan jan kunne a kan duk wata fitina da za ta bayyana a cikin 
al'ummarsa musamman kuma karshen zamani. Yakan lurar da al'ummarsa irin 
matakan da ya kamata su dauka idan fitinun sun faru. Misali, a hadisin Irbad 
dan Sariya, lokacin da Sallallahu Alaihi wa Sallam ya yi ma su wasici cewa ya 
yi, " Duk wanda ya yi tsawon rai a cikinku to, zai ga Sa6ani mai yawa Yana 
nuni zuwa ga rabuwar kan al'umma ta hanyar bayyanar bidi'oi da kungiyoyi 
masu kawar da al'umma daga tafarkinsa. Don haka sai ya ba da maflta: "Ina 
umumin ku da bin Sunnata da Sunnar halifofina shiryayyu". Saboda 
wadannan halifofin nasa sun kwankwadi Sunnarsa kuma ba za su kauce ma ta 
ba ko da taki daya. Sannan ya ce, "Ku yi hattara da fararrin abubuwa. Domin 
duk abin da aka farar a cikin addini bidi'a ne, kuma dukkan bidi'a 6ata ce". 

Jinkayin Manzon Allah Sallallahu Alaihi wa Sallam ga al'umma bai 
tsaya a nan duniya ba. A lahira ma al'ummarsa za ta gamu da shi. Abdullahi 
dan Amr ya ruwaito hadisi cewa, Manzon Allah Sallallahu Alaihi wa Sallam 
ya karanta fadar Annabi Ibrahim Alaihis Salam in da yake cewa: "Ya 


218 Sahih Al-Bukhari, hadisi na 2398. 

219 Sunan Abi Dawud, hadisi na 2810 da Al-Jami’ na Tirmidhi, hadisi na 1521. Al-Haithami 
ya nuna rashin gamsuwa da isnadin wannan hadisi. Majma' Az-Zawa'id 4/22. 

Ubangijina! Hakika wadannan gumaka sun 6atar da mutane da yawa. To, duk 
wanda ya bi ni yana tare da ni, wanda kuma ya sa6a ma ni kai mai gafara ne, 
mai jinkai". Da kuma facfar Annabi Isah Alahis Salam. " 'Idan ka yi ma su 
azaba to, su bayinka ne. Idan kuma ka gafarta ma su to, kai Buwayayye ne, 
mai cikakkiyar gwaninta". Sai Manzon Allah Sallallahu Alaihi wa Sallam ya 
cfaga hannayensa yana cewa, "Ya Allah! Al'ummata! Al'ummata!” Sai ya 
rinka kuka. Madaukakin Sarki sai ya ce da Jibril Alaihis Salam, ka je wurin 
Muhammad - Ubangijinka shi ne ma fi sani - ka tambaye shi me yake yi wa 
kuka? Sai Jibril Alaihis Salam ya zo ya tambaye shi. Manzon Allah Sallallahu 
Alaihi wa Sallam ya ce, sha'anin al'ummata ya dame ni. Jibril Alaihis Salam 
ya koma ya sanar da Ubangiji - Ubangiji kuwa shi ne ma fi sani. Sai ya ce ma 
sa, ka koma ka gaya ma Muhammad Sallallahu Alaihi wa Sallam "Hakika, 
Mu, za mu yardar da kai game da al'ummarka. Ba za mu data ranka ba ". 2 2 0 

Wannan alkawari da Madaukakin Sarki ya yi ma Annabinsa babu 
shakka zai cika shi. Babbar hanyar da Allah zai cika ma sa wannan alkawari 
kuwa ita ce ta hanyar ba shi ceto. Kuma tun a nan duniya Allah ya bai wa 
Manzonsa za6i tsakanin a shigar da rabin al'ummarsa aljanna ko kuma a ba shi 
damar yin ceto. Amma sai ya za6i na biyun don ya tabbatar zai fi zama 
rahama ga al'ummar tasa. Don haka, Manzon Allah Sallallahu Alaihi wa 
Sallam ya ce, duk muminin da ba ya Shirka lalle ne cetona zai riske shi. 221 

A lokacin da kowa yake ta kansa a filin alkiyama, Manzon Allah 
Sallallahu Alaihi wa Sallam zai je ya surmuyar da kansa a gaban al'arshi yana 
sujada ga ubangijin girma da daukaka, ya rinka ganawa da shi yana fadanci. 
Zai yabi Allah da wasu kalmomi da Allah ne zai yi ma sa ilhamar su. Sannan 
idan Allah ya ce ma sa "Ya Muhammad! Ka daga kanka. An yi ma ka izini ka 
nemi duk abin da kake so za a ba ka". Manzon Allah Sallallahu Alaihi wa 
Sallam zai tashi ya yi godiya ga Allah yana mai cewa, "Ya Allah! Ni dai 
al'ummata! Ya Allah! Ni dai al'ummata!!.” Za a ba shi dama ya yi ceto ga 

220 Sahih Muslim, hadisi na 202. Duba kuma sharhin Imam Nawawi 3/79. 

221 Sahih Al-Bukhari, hadisi na 6305. 

kowa daga cikin al’ummarsa sai wanda Alkur’ani ya daure, wanda ya zama 
wajibi ya tabbata a wuta". 222 

Kada mu manta cewa, tun a duniya Allah ya bai wa ko wane Annabi 
addu'a kar6a66iya, sai Manzonmu ya ajiye tasa saboda mu a wannan rana. 
Katin haka, duk Annabawa da manzannin Allah (Amincin Allah ya dada 
tabbata a gare su gaba daya) sun amince ba wanda zai nemi ceton mutanen 
duniya, ya nemi Allah ya yi ma su hisabi sai Annabi Muhammad Sallallahu 
Alaihi wa Sallam , 223 

Katin mu dakata da zancen darajojin fiyayyen halitta zai yi kyau mu 
fadi wasu daga cikin darajojin da ake jingina ma sa bisa jahilci ko son zuciya, 
domin nasiha gare mu da tsarkake addinin Allah daga gur6ata. Bayan haka sai 
mu koma kan sha'anin rayuwarsa mai albarka. Allah ga mu gare ka. 


2.19 Darwaya, Shanya da Nadewa: 

Har Yanzu Dai a Kan Maganar Darajojinsa 

Akwai wasu abubuwan da aka kago na darajoji aka jingina ma fiyayyen 
halitta amma ba su da tushe daga littafin Allah da ingantacciyar Sunna. Kai, 
wasu ma karara sun sa6a Alkur’ani ko kuma Sunna ingantacciya. To, ka ga 
duk da wadannan dinbin darajoji da Madaukakin Sarki ya ke6anci Manzonmu 
Sallallahu Alaihi wa Sallam da su wadanda kuma muka fayyace su a baya, 
wasu masu curuta a zukatansu sai da suka kago wasu darajoji na daban suka 
jingina ma sa. Kamar suna ganin duk wadannan darajojin ba su ishe shi ba, ko 
kuma ba su kammala matsayinsa yadda ya dace ba. Suka kirkiro hadisai na 
karya suka jingina ma sa, wai, don kai matuka ga bayyana darajarsa. Wannan 
ya yi mummunan tasiri wajen gur6ata akidun musulmi musamman in muka yi 

222 Sahih Al-Bukhari, hadisi na 4476. 

223 Duba karin bayani a cikin Fath Al-Bari na Ibn Hajar 12/374-375 da Sharhin Nawawi a 
kan Sahih Muslim 3/75. 

la'akari da jahilci da ya dabaibaye jama'a ya kasance ba a iya rarrabe gaskiya 
da karya daga cikin abin da ake ruwaitowa. Ga wasu daga cikin darajojin 
karya da aka jingina ma sa: 

1. Cewa, shi ne farkon halitta. Ko kuma an halicce shi ne tun kafin 
halittar al'arshi. 

2. Cewa, Allah ya yi duniya domin sa. Ko kuma domin sa ne aka halitta 

kowa. 

3. Cewa ba domin sa ba da Allah bai halicci Annabi Adam ba. 

4. Cewa, an halicce shi daga hasken Allah, sannan aka halicci sauran 
halittu daga cikin haskensa. 

5. Cewa, ya kasance haske ne a gaban Allah kafin a halicci Annabi 
Adam da shekaru dubu goma sha hudu. 

6. Cewa, shi ba mutum ba ne. 

7. Cewa, Annabi Adam ya ga sunansa rubuce a al'arshi har ya yi 
tawassuli da shi wajen neman yafe laifinsa. 

8. Cewa, an aiko shi zuwa ga Annabawan da suka gabata da jama'arsu. 

9. Cewa, duk Annabawa sun yi tawassuli da shi don neman biyan 
bukatunsu daga wurin Allah. 

10. Cewa, ya san gaibi kai tsaye, bay an kuwa Madaukakin Sarki ya 
kore ma sa sanin gaibi a wurare da dama cikin Alkur’ani. Kuma duk 
rayuwarsa tana nuna cewa, bai san gaibi ba sai abin da Allah ya ga dama ya 
sanar da shi kamar yadda muka kawo a wajen maganar Mu’ujizoji. 224 

A dalilin wannan wuce gona da iri, Allah kadai ne ya san irin sakin 
layin da aka yi wanda wani lokaci yakan kai har ga Shirka da sanya Manzon 

224 Alai misali, in da fiyayyen halitta ya san gaibi kowane iri ya za ayi ya rasa gano kazafin 
da aka yi ma iyalinsa har sai bayan kwana arba’in da Allah ya so ya sanar da shi? 

Allah a wurin da Allah ne da kansa ya cancanta kamar yin rantsuwa da shi ko 
daukar alwashi (yin bakance/garawa) a wurin sa ko neman agaji daga wurinsa 
ko kiran sa a lokacin sabkar musiba ko rokon sa biyan bukata idan an je wurin 
kabarinsa. Wadannan kuwa duk sun sa6a ma karantarwarsa da ta zo daga 
Alkur’ani da Sunna. Kamar yadda suka sa6a ma tarbiyyar Sahabbansa. Bisa 
hakikani ma dai, masu wannan azar6a6i suna kara gishiri a kan matsayin 
Manzon Allah Sallallahu Alaihi wa Sallam na gaskiya ne kawai don biyan 
wasu bukatunsu ba domin sa ba. Kuma daga karshe wasu ne ke cin moriyar 
wannan wuce gona da iri. Wadanda suka fi kowa fadawa a wannan tarkon na 
Shedan su ne mawakan yabo wadanda ba su san littafin Allah da Sunnar 
Ma'aiki ba. Kuma sun dauka in dai za ka yabi Manzon Allah, to duk abin da 
ka fadi ba zaka yi laifl ba. Da dai kuwa, abu biyu ne suke halaka bil adama 
cikin sha'anin addini; kasawa ko zurfafawa da sa-ni-in-fi-ka. 

Akwai wani kyakkyawan littafi a wannan fanni da ya kamata mu yi 
nuni zuwa gare shi, shi ne, Khasa ’is Al-Musdafa Sallallahu Alaihi wa Sallam 
Bain Al-Guluwwi wa Al-Jafa * Z2b A cikinsa an kawo Khasa'is na Ma'aiki 
Sallallahu Alaihi wa Sallam ingantattu kuma an ware babi na musamman a 
kan irin wadannan da muka kawo wadanda ba su inganta ba, an yi fashin baki 
na ilmi sosai a kan su. Kuma an facfacfa magana a kan wakokin yabo da yadda 
suke wuce makadi da rawa saboda jahiltar su ga addini da kuma wasu dalilai 
na daban. 

Yanzu kam sai mu koma bisa babban godaben tarihin da muka dauko 
daga zancen aiko fiyayyen halitta har iya in da Madaukakin Sarki zai ba mu 
iko. Gare shi ne muke neman taimako. 


225 Littafin wallafar wani shehin malami ne As-Sadiku dan Muhammad. Asalinsa kundin 
neman digiri na biyu ne da ya rubuta a karkashin kulawar Farfesa Sheikh Ali Abdurrahman 
Al-Hudhaifi babban limamin masallacin Manzon Allah Sallallahu Alaihi Wasallam. Ya 
gabatar da shi ga jami'ar musulunci ta Madina a shekarar 1415H. 

FASALI NA UKU 


3.0 Tarihin Manzon Allah Sallallahu Alaihi wa Sallam 
Daga Farkon Annabta Zuwa Hijira 


3.1 Gari ya Waye 

Kafin cikar shekarun Manzon Allah Sallallahu Alaihi wa Sallam arba'in 
halin da duniya take ciki ya kara rikicewa. Jahilci ya yi kanta a cikin mutane 
domin sun dimauta daga bin mahaliccinsu. Amma shi kam ya kasance mafi 
tsarkin mutane, kuma mafi nisantar su daga aikin assha. Bai taba halartar wani 
buki na addinin gumaka ba. Bai taba sha'awar giya ba balle ya kurba ta. Haka 
kuma bai taba shiga caca ba duk da kasancewar mutane a lokacin ba su ganin 
illar ta. A daidai wannan lokacin ne ya rinka yin mafarki, idan aka tashi da 
safe sai abin da ya gani a cikin mafarki ya faru kamar an kifa kwarya a kan 
'yar uwarta. Daga bisani sai aka sanya ma sa sha'awar ke6anta da nisantar 
jama'a saboda tunaninsa da nasu ya banbanta. Ra'ayinsu ya yi hannun riga. 
Al'adunsu na jahiliyya kuma sam ba su burge shi. Saboda haka sai ya za6i 
wani wuri nesa da mutane, can a kan hanyar garin Da’ if, a kan wani dutse mai 
suna Jabal An-Nur. Ya samu wani kogo ana ce da shi Hira ya ra6a cikin sa 
yana bautar ubangiji mahalicci bisa iya abin da ya sani a wancan lokaci daga 
Hanifiyya\ addinin Annabi Ibrahim Alaihis Salam. Wani abin da ya rinka ba 
shi mamaki a wannan lokaci shi ne, jin gaisuwar girma ta musamman wacce 
bai saba da irin ta ba daga wani dutse da yake shudewa kusa da shi. 226 

Manzon Allah Sallallahu Alaihi wa Sallam ya kan yi wannan khalwa ne 
a cikin ko wane watan Ramadhan shekaru uku a jere kafin samun Annabtar sa. 

Idan ya samu wasu 'yan kwanaki guzurinsa ya kare sai ya dawo gida ya sake 
shirin komawa. A shekarar sa ta uku ne, sa’ad da yake kusan cika shekaru 

226 Sahih Muslim, littafin Fadha'il, babin falalar nasabar Manzon Allah da gaisuwar dutse 
gare shi. Da kuma As Sirah An-Nabawiyyah, na Ibn Hisham 1/234-235. 

arba'in a duniya yana cikin wannan kogo sai bakon arziki, wato (Jibril Alaihis 
Salam ) ya same shi da sakon Allah duk da yake a lokacin bai san abin da 
sakon yake nufi ba. Mu bari Nana Aisha -uwar muminai- ta ci gaba da ba mu 
wannan labari.. 


3.2 Nana Aisha ta Sifaita Yadda Wahayi ya Fara Zuwa 

Kwatsam! Yana a cikin kogon Hira sai Mala’ika Jibrilu Alaihis 
Salam ya 6ullo ma sa, ya ce ma sa: "Yi karatu". Sai ya amsa ma sa da cewa, 
“Ni ban iya karatu ba”. Fadar haka da ya yi sai Jibrilu Alaihis Salam ya kama 
shi ya matse shi da karfi sai da ya sha wahala sosai sannan ya sake shi yana 
cewa: "Yi karatu". Manzon Allah Sallallahu Alaihi wa Sallam ya sake 
maimaita amsarsa "Ni ban iya karatu ba". Jibrilu kuwa sai ya sake damkar sa 
kamar yadda ya yi da farko. Sai da suka yi haka har sau uku sannan ya karanta 
ma sa ayoyin farko na Suratul Alak”. 227 

Wannan lamari ya faru a talatainin daren litinin 21 ga watan Ramadhan 
shekara ta 40 daga yakin Giwaye, wanda ya yi daidai da 6 ga watan Agustan 
shekara ta 610 Miladiyya. 228 Lamarin ya tada hankalin Manzon Allah 
Sallallahu Alaihi wa Sallam matuka. Bai wayi gari ba sai a wurin iyalinsa, 
jikinsa yana 6ari yana cewa, ku lullube ni. Da Nana Khadija ta ga haka sai ta 
bi duk hanyar da za ta iya don ta kwantar da hankalinsa, sannan ta tambaye shi 
labarin abin da ya faru. Ya kwashe duka ya fada ma ta. Sannan ya ce, hakika 
na ji tsoro a kan kaina. Yana nufin ya ji tsoron ko na-6oye ne suka shafe shi. 
Sai ta kada baki ta ce ma sa, ina! Ba zai ta6a yiwuwa Allah ya tozarta ka ba. 
Kai ne fa mai sada zumunta, mai daukar nauyin gajiyayye, mai tufata huntu, 


227 Sahih Al-Bukhari, farkon littafin yadda aka fara wahayi, shafi na 2. 

228 Duba: As-Sira An-Nabawiyyay& Nadwi, shafi na 102 da kuma Ar- Rahik Al- Makhtum, 
na Mubarakfuri, shafi na 80. 

mai karbar baki, mai kuma taimakon wanda ya kasa. Ina zai yiwu aljani ya 
shafe ka?! 229 

Daga nan sai ta yanke shawarar zuwa da shi don neman fatawa da 
taimako wurin wani fitaccen malamin addini da ya karanta Linjila kuma ya iya 
yaren Ibraniyyanci wanda aka saukar da Linjila da shi. Ga shi kuma dan 
uwanta ne na jini, ana ce da shi Warakatu dan Naufal. Da suka je suka same 
shi Manzon Allah Sallallahu Alaihi wa Sallam ya kwashe duk labarin ya gaya 
ma sa. Da Warakatu ya ji wannan labari sai ya yi rantsuwa cewa, Jibrilu ne ya 
zo da manzanci zuwa gare shi. Ya kara da cewa, zan yi fatar Allah ya tsawaita 
rayuwata domin in taimake ka duk ranar da za a kore ka daga garinku. "Kora 
ta?!. Haka kawai za a kore ni?” Manzon Allah Sallallahu Alaihi wa Sallam ya 
tambaye shi. Warakatu ya ce, kwarai kuwa. Ai wannan sakon da ka zo da shi 
ba wanda ya ta6a zuwa da shi ba a cuta mai ba. 230 

Wannan fata da Warakatu ya yi ta taimakon Manzon Allah ta tabbatar 
da kasancewar sa shi ne mumini na farko a cikin wannan afumma. To, sai dai 
Allah bai tabbatar ma sa da fatar ba. Domin ba a dade da yin haka ba Allah ya 
kar6i ransa. Daman dai ya riga ya tsufa har ya makance. Amma ko ba a facfa 
ba mun san shi musulmi ne. Kai, shi ne ma musulmin farko wanda ya bayyana 
imaninsa ga ma'aiki Sallallahu Alaihi wa Sallam. Kuma Manzon Allah ya 
tabbatar da ganin sa a cikin fararen kaya cikin aljanna. 231 

Daga cikin darussan wannan karatu mun gane cewa, hanyar Allah ba 
sumul take da kwalta ba. Hanya ce mai wahala da ake jarabtar masu bin ta, 
ballantana kuma jagorori a cikin ta. Duk yadda ka gane gaskiya ka rungume ta 
wani zai yi maka kallon karkatacce wanda ya cancanta a yake shi. Warakatu 
ya yi hasashen irin jan aikin da ke gaban Manzon Allah ne duba ga irin 
tirjewar da magabatansa suka gamu da ita daga mutanensu tun daga Annabi 


229 Sahih Al-Bukhan \ farkon littafm yadda aka fara wahayi, shafi na 2. 

230 Duba: Sahih Al-Bukhari, a wurin da muka facfa a sama. 

231 Al-Mustadrik na Hakim (2/666) da kuma ZadAl-Ma ’ad na Ibn AlKayyim (3/21). 

Nuhu zuwa su Hudu da Salihu da Shu'aibu da lut da Musa da Isa da sauran 
jekadun ubangiji, amincin Allah ya dada tabbata a gare su baki daya. 


3.3 Wahayi ya Tsinke, Manzon Allah Sallallahu Alaihi zva Sallam ya 
Shiga Damuwa 

Tun daga wancan lokacin da muka fada a baya Jibrilu Alaihis Salam sai 
ya daga kafa bai sake ziyartar Manzon Allah Sallallahu Alaihi wa Sallam ba. 
Har sai da Manzo ya fara shaukin dawowar wannan bakon arziki. Sai bayan 
da watan Ramadhan ya shude ne sannan Jibrilu Alaihis Salam ya sake zuwa 
da Suratul Muddassir wadda a cikin ta Allah ya ke ba Manzonsa umumin ya 
tashi ya fara wa'azi. Zama ya kare kenan, babu sauran hutawa. Zai shiga 
gwagwarmayar kira zuwa ga gaskiya da tabbatar da ita, aikin da ba zai kare ba 
sai ran da rayuwarsa ta kare. Manzon Allah kuwa bai yi kasa a guiwa ba, ya 
tashi tsaye haikan wajen kira zuwa ga Musulunci. Amma fa sai da ya natsu ya 
karanci halayyar mutanensa. Domin kuwa yana sane da cewa, akwai masu 
saukin kai da saurin fahimta da janyuwa zuwa ga gaskiya, akwai matsakaita. 
Sannan akwai masu taurin kai kamar daga kashi aka halicci zukatansu. Don 
haka, sai ya shirya tsarinsa na kira a sirrance da bin daidaikun mutane 
wadanda ya tabbatar za su iya hada sahun farko na muminai. 


3.4 Harsashin Musulunci 

Ba sai mun fada ba, Nana Khadija tayi amanna da abin da mai gidanta 
ya zo da shi. Haka ma 'ya'yanta. A daidai wannan lokacin dai sun haifi 'ya'ya 
biyar da Manzon Allah Sallallahu Alaihi wa Sallam , su ne: Al-Kasim da 
Abdullahi da Zainab da Rukayya da Ummu Kulthum. Biyu na farkon sun cika 
suna kanana. 232 Muna iya cewa kenan, Khadija da 'ya'yanta uku; Zainab da 

232 Ba a haifi sayyida Fatima ba a daidai wannan lokaci. An haife ta ne bayan bayyanar 
musulunci a ranar 20 ga Jimadal Akhira, shekara ta biyar bayan manzanci. Haka shi ma 

Rukayya da Ummu Kulthum sun musulunta daga cikin gidan Manzon Allah 
Sallallahu Alaihi wa Sallam , 233 Sai kuma wasu yara kanana da suka yi 
gaggawar kar6a kira daga cikin wannan babban gida. Su ne: 

1 . Ali dan Abu Dalib wanda yake da shekaru takwas a daidai wannan 
lokaci. Sayyidi Ali dai ya tashi a wannan tsarkakakken gida bayan da Manzon 
Allah Sallallahu Alaihi wa Sallam ya kar6o shi daga mahaifinsa Abu Dalib 
yana kula da shi domin ya taimaka ma sa kamar yadda shi ma ya kyautata ma 
sa sadda yana karami. 

2. Sai kuma Zaidu dan Haritha wanda yake dan asalin kabilar Dayyi' ta 
kasar Yaman. Mahafiyarsa ta mutu tun a zamanin Jahiliyya, ta bar shi yana 
yaro tare da 'yan uwansa Jibilatu da Asma'u. Daga baya wasu mayaka 'yan 
kabilar Fizarata suka kai hari a kauyensu kuma suka ribace shi a matsayin 
fursunan yaki. Yana cikin kangin bautar ne ya facfa a hannun Nana Khadija 
wadda ita kuma ta ba da kyautar sa ga maigidanta Sallallahu Alaihi wa Sallam. 
Daga bisani mahaifinsa ya zo domin ya fanshe shi daga wurin Manzon Allah 
Sallallahu Alaihi wa Sallam tare da baffansa da Jibilatu; dan uwansa. Saboda 
girmama Manzon Allah Zaidu ya kasa tashi ya gaishe su har sai da ya samu 
izinin Manzon Allah. Da suka nemi Manzon Allah fansarsa sai suka ce ya fad! 
duk abin da yake so su ba shi don su fanshi Zaidu. Manzon Allah Sallallahu 
Alaihi wa Sallam sai ya gitta ma su Musulunci ya ce, idan sun musulunta za su 
kar6i dan uwansu amma suka ki. Sai ya ce da su to, ya ba Zaidu za6i idan 
yana so ya bi su an sallame shi. Amma saboda kyakkyawar mu'amalar da 
Manzon Allah yake yi ma sa da yadda yake jin dadin zama wurinsa sai ya ce 
faufau shi ba zai iya rabuwa da wannan gida mai albarka ba. Don haka sai 
Manzon Allah Sallallahu Alaihi wa Sallam ya ‘yanta shi har ma ya jingina shi 


Ibrahim a Madina aka haife shi a cikin watan Dhul Hajji na shekara ta takwas bayan Hijra 
kuma ba ita Nana Khadija ce ta haife shi ba, Mariya ce; kuyangar Manzon Allah, 'yar kasar 
Masar ta haife shi. 

233 Nana Fatima ba ta zo duniya ba a wannan lokacin da muke magana a kai. Su kuma Al- 
Kasim da Abdallah an haife su amma suna cikin kuruciya. 

ga kan sa aka rinka ce ma sa Zaidu dan Muhammad. 234 Allah Madaukakin 
Sarki ya saukar da aya ta 36-40 a Suratul Ahzab domin ya rasa waccan al'ada 
ta mai-da-dan-wani-naka da larabawa suke yi. Don haka aka kira shi da 
sunansa na hakikani Zaidu dan Haritha. Kuma Manzon Allah Sallallahu 
Alaihi wa Sallam ya kasance yana son sa matuka. Ya nada shi daya daga cikin 
kwamandoji uku a yakin Mu'utah inda can ne ya samu shahada kamar yadda 
zamu gani a nan gaba. 

Fara kar6ar kiran Manzon Allah Sallallahu Alaihi wa Sallam daga cikin 
gidansa shi ne babbar nasarar da ya samu wadda ta sawwake ma sa ci gaba da 
isar da sakon Allah a cikin natsuwa da kwanciyar hankali. Dole ne mai da'awa 
ya fara daga gidansa in yana son samun nasara a sauran duniya ta waje. 


3.5 Ayarin Farko 

3.5.1. Musuluntar Sayyidi Abubakar Siddiku 

Bayan da Manzon Allah Sallallahu Alaihi wa Sallam ya isar da sakon 
Allah ga iyalinsa, mutum na farko da ya tuntu6a shi ne amintaccensa kuma na 
hannun damansa Abubakar. Abubakar ya san aminin nasa Sallallahu Alaihi wa 
Sallam fai da 6oye. Domin kuwa fara daya suke rabawa tun a zamanin 
kuraciya. Bai ta6a sanin sa da harkar wasa ba ko a wancan lokaci ballantana 
yanzu da ya tsufa ayi tuhumar ya shara ma Allah karya. Saboda haka da jin 
cewa Allah ya aiko shi, Abubakar bai yi jinkiri ba ya amsa kiransa, kamar 
yadda Manzon Allah da kansa ya bayyana. 235 

Babu shakka cewa, musuluntar Abubakar ta faranta ma Manzon Allah 
Sallallahu Alaihi wa Sallam rai matuka kasancewar sa dattijo ne mai kwarjini 
da muhibba wanda jama'a suke kimantawa kuma suke kauna. Ga shi duk a 
cikin Kuraishawa ba wanda ya kai shi zama malami. Domin ba wani ilmi a 

234 Al-Mustadrik Ala As-Sahihain na Hakim 3/214. 

235 Duba: hadisin Abud-Darda'i a Sahih Al-Bukhari, hadisi na 3461 

wurin su - kafin bayyanar Musulunci - wanda ya wuce tarihi, musamman na 
"Ansab" sanin dangantakar larabawa da gidajensu da kuma tarihin kakanninsu 
da yakokansu da sanin halin girma ko na tsiya da suka aikata. A cikin su kuwa 
babu wanda ya kai Abubakar sanin wadannan tarihohi da muka ambata. Ban 
da haka kuma shi dan kasuwa ne mai wadataccen jari, mai sakin hannu sosai. 
Kuma an shede shi da kamun kai matuka. Yana cikin 'yan kalilan mutanen da 
ba su ta6a shan giya ba. Ko ba a fada ba kai ma ka san mai irin wannan hali 
shi ke iya zama abokin Manzon Allah tun a kuruciya. 

2. Musuluntar Abubakar ke da wuya sai ya fara kiran mukarrabansa da 
wasu abokanen huldarsa da ya amince da hankalinsu da kyakkyawar 
fahimtarsu. Take sai suka kar6a ma sa suka musulunta. Wadannan sun hada 
da: Sayyidi Usmanu dan Affana, wanda yake dattijo ne dan shekaru 34, da 
Abdurrahman dan Aufu, mai shekaru 30, da Sa'adu dan Abu Wakkas mai 
shekaru 17, da Dalhatu dan Ubaidullahi mai shekaru 13 da kuma Zubairu dan 
Aw warn mai shekaru 12. 

Wadannan su ne ayarin farko da suka gaskata Manzon Allah Sallallahu 
Alaihi wa Sallam a asirce ko iyalansu a daidai wannan lokaci ba su sanar ma 
ba domin an ce mai hako ba ya cfaga hannu. 236 


3.6 Ayari na Biyu 

A hankali ayarin farko suka ci gaba da janyo mutane asirce suna kawo 
su wurin Manzon Allah Sallallahu Alaihi wa Sallam yana yi masu sharhin 
da'awarsa suna ba da gaskiya da shi. Babu kamar Abubakar a wannan fage, 
kasancewar sa babban mutum mai matsayi wanda jama'a ke taruwa a gidansa 
kuma wanda ya yi imani mai karfi da wannan sabon kira da ya bayyana a 
hannun amintaccensa wanda ba ya da shakku a kan sa. A daidai wannan 
lokacin ne Sayyidi Bilal ya musulunta. Sai kuma Abu Ubaida dan Al-Jarrah 

236 Duba: As-Sirah An-Nabawiyyah na Sallabi, shafi na 90. 

daga gidan Harith dan Fihru da Abu Salamata dan Abdul Asad 237 da ArRaniu 
dan Abul ArRam - su biyun daga gidan Makhzum - da Usmanu dan Maz'un 238 
da kannensa biyu; Kudamatu da Abdullahi. Da Abidatu dan Harith dan 
Muddalib da matarsa Fatima ‘yar Khadcfab (kanwar Sayyidi Umar). Da 
Khabbabu dan Arat. A haka dai sai da suka kai mutane 40 daga gidaje daban 
daban. Daga nan kuma Musulunci ya zamo shi ne labarin da ake tadi a kan sa 
duk inda aka zauna a garin Makka. 239 

Amma fa yana da matukar wuya manazarcin tarihi ya iya tantance jerin 
musuluntar jama'a a wancan lokaci. Dalili kuwa shi ne, duk wanda ya 
musulunta a wancan hali da ake ciki ba lalle ne ya san sauran wadanda suka 
musulunta ba kai tsaye. Iyakar huldarsa da Manzon Allah Sallallahu Alaihi wa 
Sallam ne da mutum daya ko biyu, domin ba maslaha ba ne a bayyana ma sa 
sunayen sauran jama'a da ake tare da su. Wannan zai fassara maka sa6anin da 
aka samu wajen jerin sunayensu, kodayake duk an hadu a kan cewa, su ne 
"As-Sabikun Al-A wwalun 

Sa'adu dan Abu Wakkas yana cewa, ni ne na uku a musulunta kuma a 
ranar da na musulunta ba wanda ya sake musulunta har sai da aka yi sati 
daya 240 . Abdullahi dan Mas'ud Radhiyallahu Anhu shi kuma cewa ya yi, ni ne 
na shida a shiga Musulunci. 241 Ammar dan Yasir ya ce, na musulunta ne a 
lokacin da ba kowa tare da Manzon Allah Sallallahu Alaihi wa Sallam sai 
wasu bayi guda biyar (yana nufin Bilal, da Zaid, da Amir dan Fuhairata - 
bawan Abubakar - da Yasir da dansa Ammar) da mata biyu da Abubakar. 242 
Abdullahi dan mas'ud yana cewa, mutum bakwai ne aka fara sanin 


237 Dan gwaggon Manzon Allah Sallallahu Alaihi Wasallam, Barratu 'yar Abdulmuttalib 
kuma abokin shan nononsa. 

238 Shi ma abokin shan nono ne ga Manzon Allah Sallallahu Alaihi Wasallam 

239 As-Sirah An-Nabawiyyah, na Ibn Hishamu 1/245-262. 

240 Sahih Al-Bukhan \ hadisi na 3737 

241 Al-Mustadrik na Hakim (3/313). 

242 Sahih Al-Bukhari, hadisi na 3660. 

Musuluncinsu; Manzon Allah Sallallahu Alaihi wa Sallam da Abubakar da 
Ammar da Sumayya matarsa da Suhaibu da Bilal da MiRdad. 243 

Ala kulli halin, wadannan bayin Allah sun rungumi addinin Musulunci 
da wuri, kuma sukan hacfu da Manzon Allah Sallallahu Alaihi wa Sallam a 
wasu lokuta don samun karin haske da sauraron karatun Alkur’ani. Sukan 
kuma yi sallah sau daya ko sau biyu amma fa asirce ta yadda sai an fita bayan 
gari a tsakanin duwatsu in da ko tsuntsu bai iya samun labari. Jibril Alaihis 
Salam ya zo da kansa ya koya ma Manzon Allah Sallallahu Alaihi wa Sallam 
tsarki da alwala da sallah. Kuma ya sanar da shi lokutanta 244 

Da farko duk da yaduwar labarin Musulunci a cikin garin Makka ba 
wata tsangwama da musulmi suka gamu da ita saboda ba a tuhumar su da 
zagin gumaka ko sukar addinin iyaye da kakanni. Amma daga bisani sai 
labarin ya canja kamar yadda zamu gani a nan gaba. 


3.7 Makarantar Farko: Dar Al-Arkam 

Wata rana bisa kaddarar Allah wani gungu na Sahabbai sun shiga cikin 
sunkurmin jeji a tsakanin duwatsu suna ibadarsu, sai kawai wasu mushrikai 
suka yi kici6is da su. Suka kuwa shiga zargin su a kan wannan ibada da suke 
yi suna sa-in-sa har daya daga cikin musulmi; Sa'adu dan Abu Wakkas ya 
fusata ya sa igiyar rakumi ya make wani daga cikin su har j ini ya kwarara daga 
jikinsa. Wannan lamarin ya sa musulmi suka ji tsoro a kan ci gaba da buy a a 
irin wadannan wurare, yiwuwar a kai ma su hari bagatatan ba su shirya ba. A 
nan ne suka fara tunanin wani amintaccen wurin haduwa saboda kauce ma irin 
wannan tsotsayi. Manzon Allah Sallallahu Alaihi wa Sallam da Sahabbansa 


243 Subul Al-Huda Wa Ar-Rashad fi Sirati khairil Ibad, na Salihi, 2/306. 

244 Mukhtasar Sir at Ar-Rasul na Abdullahi An-Najdee, shafi na 88. Duba kuma Al- 
Muwacfda, na Imam Malik, hadisi na daya. 

sai suka yanke shawarar su rinka hacfuwa a gidan wani saurayi da ake ce da 
shi Al-Arkam dan Abul Arkam. 245 

Shi dai Arkam matashi ne dan shekaru 16 wanda ya musulunta a asirce. 
Kuma ya fito daga gidan abokan gabar Banu Hashim; su ne Banu Makhzum, 
wadanda ke karkashin jagorancin Abu Jahali dan Hishamu. Da haka aka 
kawar da hankalin mushrikai domin suna neman wuta ne a makera, amma tana 
can a masaka ana hura ta ba su sani ba har sai da Allah Tabaraka Wa Ta ’ala ya 
cika haskensa kamar yadda ya yi alkawari. 

A cikin wannan makarantar ne Manzon Allah Sallallahu Alaihi wa 
Sallam ya rinka hacfuwa da Sahabbansa, suna sauraron wahayin da 
Madaukakin Sarki yake aiko ma su - ta hanyarsa - dare da rana. Kuma sukan 
shiga ne da dai-daya, a lokacin daukewar kafafun jama'a. Shi ya sa da dai rana 
babu wani mushriki da ya ta6a gano muhallin da wannan makaranta take 
ballantana a shirya farmaki don ganin baya gare ta. 246 

A cikin wannan makarantar ne Sahabbai suka samu isasshiyar tarbiyya 
a kan imani wanda ya ratsa zukatansu matuka. Suka cika da son Allah da 
Manzonsa. Babu abin da yake faranta ransu sai sauraren littafin Allah daga 
bakin Manzonsa. A nan ne aka sanar da su sunayen Allah da siffofinsa, da 
arzikin aljanna da azabar wuta . Aka koyar da su sanin kaddara da yadda Allah 
yake hukunta al'amurra, suka sakankance ba abin da zai same su a rayuwa sai 
bisa ga izinin Allah. Tarihin Annabi Adam da arangamarsa da Shaidan tun 
karon farko na cikin darussan wannan makaranta. Haka kuma Sahabbai sun 
samu horarwa a cikin wannan makaranta a kan tsayar da ibada da tsarkake 
zuciya domin Allah. Suka karanci asirran Fatiha wacce da ita musulmi yake 
ganawa da mahaliccinsa kullum saflya. A nan ne aka wanke tunaninsu tsaf 
daga duk wata daudar Jahiliyya da nau'oin tunanen da suke da su gur6atattu 


245 As-Sirah An-Nabawiyyah, na Ibn Hishamu 1/236. 

246 Al-Manhaj Al-Haraki li As-Sirah An-Nabawiyyah, na Munir Gadhban 1/49. 

game da rayuwa ta yau da ta gobe. A nan ne kuma suka koyi halayen kirki 
kamar hakuri da taimako da tausayi da sadaukantaka da barin son zuciya. 

Alkur’ani ya yi amfani da wani irin yare mai karfin tasiri da jan zukata 
a cikin lafuzza gajeru ba masu gajiyarwa wajen karatu ba. Abin da duk ya 
shige ma su duhu a wannan lokaci Manzon Allah Sallallahu Alaihi wa Sallam 
kan warware ma su shi. Da haka, aka gina wata al'umma a sirrance wacce ta 
kalubalanci kafurcin mutanen Makka kafin daga bisani Madaukakin Sarki ya 
ba da umumin a fito fili da da'awar Musulunci. 247 


3.7 Da'awar Musulunci ta Fara Fitowa Fili 

Shekaru uku kenan cif aka yi ana sirranta da'awar Musulunci tare da 
kiran daidaiku wadanda ake ganin dacewar su da shiga Musulunci a irin 
wannan lokaci mai tsanani. Kuma sama da mutane 40 ne suka samu horarwa 
ta musamman daga Manzon Allah Sallallahu Alaihi wa Sallam wadanda suka 
hada da iyalansa da mafi kusancin mutane zuwa gare shi. Sai kuma wadanda 
Allah ya za6e su don shiga cikin wannan ayari mai albarka daga cikin 
wadanda su wadannan bayin Allan makusantan Manzon Allah suka janyo. 
Sun kasance cikin wani yanayi na bakunta a cikin mutanensu, kasancewar su a 
kan wani addini da wata akida da take bakuwa a cikin al'ummarsu. Amma 
kuma sun yi riko kam-kam da addininsu, suna ji da shi matuka, kuma a dare 
da rana tunaninsu shi ne ta wace hanya ne za su nusar da mutanensu a kan 
gaskiya? 248 

Wadannan bayin Allah da suka samu horaswa a wannan lokaci sun 
kasance daga gidaje daban daban, mafi yawansu kuma manyan mutane ne da 
matasa 'yan gata da 'ya'yan masu iko. Akwai kuma wasu masu rauni wadanda 
ke cikin kangin bauta ko kuma cikin halin kuruciya kamar su 13. Su ne kuma 


247 As-Sirah An-Nabawiyyah, na Sallabi, 94-95. 

248 Al-Guraba' Al-Awwalun, na Salman Al-Auda, shafi na 133. 

suka zama tubalin Musulunci na farko wanda aka gina fadarsa a kan su. Su ne 
masu zurfin ilmi a cikin Sahabbai, masu bayar da fatawa, masu yanke 
hukunci. Kuma duk wata arangama da dauki-ba-dadi da aka yi a bayan haka 
su ne suka zamo a sahun gaba. 249 Bayan wannan lokacin ne Allah ya sauko da 
umuminsa zuwa ga Manzonsa Sallallahu Alaihi wa Sallam yana cewa: 

"Ka yi gargadi ga danginka mafiya kusanci" Yana nufin 
kabilun Kuraishawa da suke a Makka/ 50 

Manzon Allah Sallallahu Alaihi wa Sallam take ya yanke shawarar 
matakin da zai dauka. Ya nemi kafar sadarwa mafl karfl ta wancan zamani da 
salo mafi kaifi wajen isar da sako zuwa ga mutane. Sai ya hau kan dutsen Safa 
yana cewa, "Ya Sabahah! Ya Sabahah!!" Irin kiran da masu shelar yaki suke 
yi don yekuwa da gargadi. Kafin ka ce me ye wannan, duk cikar Makka da 
batsewarta sun hacfu a gabansa don jin abin da yake yekuwa a kan sa. Manzon 
Allah Sallallahu Alaihi wa Sallam sai ya yi shimfida mai karfi wadda ta zarge 
su, ta hujjace su. "Idan na ce maku a nan saman dutsen nan ina hangen kurar 
wata runduna da za ta kawo hari zaku gaskata ni?" Manzon Allah ya tambaye 
su. Suka ce, kwarai kuwa. Ai kai ba makaryaci ba ne. Ba mu ta6a sanin an 
zarge ka da karya ba. Sai ya ce: "To, ni mai gargadi ne daga Allah don ku bi 
shiriyarsa, ku kama godaben gaskiya kafin wata azaba mai tsanani - in kun 
kiya - ta cim ma ku". A nan ne fa suka yi cirko-cirko, suna kallon juna. Ba 
wanda ya iya buda baki ya ce uffan, sai mafi karancin arzikin wannan 
al'umma shi ne Abu Lahabi. Shi ne ya furta mummunar magana ga ma'aiki, 
yana mai cewa, "Tir da halinka ya Muhammad! Yanzu a kan wannan ne kake 
kiran mu?!" Daga nan kuma taro ya watse. Wannan haduwa ta zamo ita ce 
ajandar tattaunawar jama'a na cikin gida da kasashen waje a tsawon wannan 
shekarar. Kuma a kan abin da ya faru a wannan wurin ne Madaukakin Sarki 
ya saukar da Suratul Masad wadda ya fallasa Abu Lahabi a cikin ta garni da 

249 Rasulullahi Fi Makka, na Al-Yahya, shaft na 111-112 da kuma As-Sirah An-Nabawiyyah 
na Sallabi, shafi na 102-103. 

250 Suratus Shu'ara': 214. 

mugunyar matarsa. Kuma Allah ya kama sunansa 6aro-6aro a cikin wannan 
sura domin ya tozarta shi kamar yadda ya tozarta fiyayyen halitta. 251 

Abu Lahabi dai mutum ne da Allah ya tara ma sa ni'imomi da dama. 
Domin kuwa kamilin mutum ne, kyakkyawa, mai girman matsayi da wadatar 
arziki. Ga shi kuma baffan ma'aikin Allah. Amma kash! Duk wadannan 
abubuwan ba su amfane shi ba, shi da muguwar matarsa Ummu Jamil. 
Maganar Allah ta tabbata a kan su suka mutu tozartacci, suna makamashin 
Jahannama. A cikin 'ya'yansu hudu Utbah da Mut'ib da Durratu duk Allah ya 
yi masu arzikin musulunta. Sai Utaiba ne ya mutu kafiri. Dalili kuwa, lokacin 
da mahaifin nasu ya umurce su da sakin auren 'ya'yan Manzon Allah mata da 
aka daura ma su sai Utbatu ya saki Rukayya a mutunce. Shi kuma wannan 
shakiyyin sai da ya zo ya tozarta Manzon Allah Sallallahu Alaihi wa Sallam 
sannan ya zartar da muradin mahaifinsa; ya shelanta sakin Ummu-Kulthum. 
Ashe daman Allah ya yi ma su za6in wani nagartaccen bawa nasa shi ne 
Usmanu dan Affan wanda Manzon Allah Sallallahu Alaihi wa Sallam ya 
daura ma sa auren su daya bayan daya. Sannan Allah ya yi ma Utbah tukuicin 
cikawa da imani shi da kannensa biyu; Mut'ib da Durratu. Utaiba kuma Allah 
ya tozarta shi ya yi mutuwar kaskanci a kan kafirci. 

Ya Allah muna rokon ka ka yi mana arzikin gamawa lafiya da mutuwa 
cikin masoyan Manzonka masu kariya ga addininsa da tafarkin shiriyarsa. 

3.8 An Fara Kai Ruwa Rana Tsakanin Musulunci da Kafirci 

Fara bayyana da'awar Musulunci ke da wuya sai duk inda hankalin 
shugabannin Kuraishawa yake ya tashi, suka kalli Musulunci a matsayin wani 
gungu na 'yan tawaye da ya zo ya tarwatsa tarayyar kasarsu, ya wautar da 
hankalinsu da na iyayensu, a yayin da zukata masu tsarki daga cikin jama'a 
suka rika shiga daya daya a cikin addinin. Da lokacin aikin Hajji ya gabato sai 
suka ji tsoron Manzon Allah Sallallahu Alaihi wa Sallam ya samu damar 

251 Sahih Al-Bukhari, hadisi na 4971 da Sahih Muslim, hadisi na 208. 

tallata da'awarsa ga baki 'yan kasashen waje da zasu halarci aikin Hajji. Don 
haka, sai suka hacfu a gidan Walid dan Mughira domin su shawarta. A nan ne 
fa Allah ya tona asirinsu. Domin kuwa da aka hadu sai gaba daya suka ce, to, 
Walid kai ne dattijo mai yawan shekaru da gogewa ga al'amurran rayuwa a 
cikinmu. Don haka ya kamata mu san ra'ayinka a kan wannan sabon abu da 
Muhammadu ya zo da shi don mu san abin da za mu fada ma baki idan suka 
gabato. Sai Walid ya ce, a'a. Ai ni mai yanke hukunci ne. Don haka ku fada sai 
in ji naku ra'ayi tukuna. Sai wasu suka ce, to mu muna ganin boka ne kawai. 
Walid ya ce, haba! Yaushe za a hada kalaman Muhammadu da na boka? Suka 
ce, to mahaukaci ne. Ya ce, ai duk mai hankali ya san bai fi Muhammadu ba. 
Suka ce, to mawaki ne. Ya ce, tun yaushe muke jin mawaka da zizar 
maganarsu? Wane nau'i ne na waka da ma'aunanta ba mu saba da shi ba? Suka 
ce, to kenan dai dabo yake yi yana sihirce mutane. Ya ce, anya! A dai sake 
dubawa. Wallahi wannan abin da Muhammadu yake karantawa wani irin 
dandano yake da shi. In ji shi. Ya ce, akwai kuma wata irin nakiya a samansa. 
Kasansa gwanin dad! ne. Rassansa kamar nunannun 'ya'yan itace ne. Duk abin 
da ka fadi game da shi don ka aibata shi take ana gane karyarka. Amma dai 
kawai mu tsaya a kan cewa dabo ne yake yi tun da mun ga yana raba da da 
mahaifi, ya shiga tsakanin wa da kanensa ko mata da mijinta, kuma ya raba 
mutum da danginsa. 

Da haka suka tashi zukatansu a cike da ruduwa domin sun san ba su yi 
ma hankulansu adalci ba. Da mahajjata suka gabato sai kuwa suka shiga 
kamfen 6atunci a kan da'awar Manzon Allah Sallallahu Alaihi wa Sallam 
tsakanin gaskiya da karya. Abinka da sha'anin gaskiya wannan yekuwa tasu ba 
abin da ta kara ma wannan kira sai kar6uwa da shiga zukatan jama'a. Aka 
watse daga aikin Hajji duk in da ka je ba abin da ake yi sai tad! a kan wannan 
sabon addini. Babu abin da ya fi ba mutane mamaki kamar matsayin da Abu 
Lahabi ya dauka wanda shi ne baffan Manzon Allah Sallallahu Alaihi wa 
Sallam na bin sa a duk in da ya shiga yana kiran mutane "Ya ku mutane! Ku 
sheda babu wanda ya cancanci bauta sai Allah don ku samu babban rabo". Shi 

kuma sai yana fadin "Ku fita batunsa karya yake yi"! Daga wannan shekarar 
ne fa labarin Musulunci ya yacfu a cikin sassan duniya. Ba in da zaka je ba ka 
ji ana tattaunawa a kan sa ba . 252 

To, ko wadanne irin matakai ne Kuraishawa suka dauka don ganin sun 
dakile hasken Musulunci? Wannan shi ne abin da zai zo a cikin darasi na gaba. 


3.9.0 Matakan Fada da Musulunci 

A lokacin da Kuraishawa suka lura da ci gaban Musulunci da 
yaduwarsa sun bi dukkan hanyoyin da suke iyawa don ganin sun dakile shi. 
Daga cikin matakan da suka dauka har da: 

3.9.1 Kokarin Rage ma sa Karfin Tsaro 

Babu wani mutum da Allah ya taimaki Manzonsa da shi a wannan 
lokaci kamar Abu Dalib; baffansa. Dalili kuwa, Kuraishawa na jin nauyin sa 
matuka. Shi kuma yana ba Manzon Allah Sallallahu Alaihi wa Sallam 
cikakken goyon baya da kariya ta yadda ba su iya cutata ma sa da kome don 
jin nauyin baffan nasa. Saboda haka sai suka fara matsa ma sa lamba don ya 
hana dansa ci gaba da wannan kira da yake yi. Ko kuma alal akalla ya janye 
goyon bayan da yake ba shi, alabashi su kuma su far ma sa su yi ma sa duk 
abin da suka ga dama. Amma Abu Dalib bai ba su hadin kai ba. Sai dai ya 
gaya ma su kalamai masu dadi don hana dumamar yanayi da yamutsa hazo a 
tsakanin su. 

3.9.2. Barazanar Ta6a Lafiyarsa 

A wannan karon ne baffansa Abu Dalib ya ji ma sa tsoro sosai har ya 
kira shi yana rarrashinsa a kan kada ya janyo ma kansa matsala. Sai Manzon 
Allah Sallallahu Alaihi wa Sallam ya daga kansa sama ya ce ma sa, "Ka ga 

252 Raudhat Al- Anwar Fi Sirat An-Nabiy Al-Mukhtar, na Mubarakfuri, shafi na 30-31. 

wannan rana"? Ya ce, eh. Ya ce: "To, ko daga can za su dosano zafi su cinna 
man ba zai hana ni isar da sakon Allah ba". 253 A nan ne Abu Dalib ya hakura 
kuma har ya kara da cewa, jama'a wannan dan nawa kun san fa bai ta6a karya 
ba. Don haka kawai ku fita batun sa. 

Allah gwanin hikima! Duk wannan dauki ba dad! da ake yi fa shi Abu 
Dalib bai kar6i Musulunci ba. Iyaka dai Allah ya jarabce shi da son dansa ne 
so irin na halitta, ba irin son da musulmi suke yi ma sa a matsayinsa na 
masoyin Allah kuma jekadansa ba. Kuma da a kaddara a wannan lokacin Abu 
Dalib ya musulunta to, da Kuraishawa sun hade su gaba daya sun saukar da 
fushinsu a kan su. 254 

A nan za ka gane cewa, kafirci ma aji aji ne. Ina za a hada kaflrcin Abu 
Dalib da na Abu Lahabi! In da akwai wani kafiri da zai shiga aljanna to, da 
Abu Dalib ne. Amma hukuncin Allah ya zarata a kan haramta ko kamshinta a 
kan kafirai. 255 Amma da yake Allah mai cikakken adalci ne zai sassafta ma 
Abu Dalib azabar wuta har ya kasance a cikin wani kududdufi na wuta wanda 
shi ne ma fi sassafcin wuri a cikin Jahannama da ceton Manzon Allah 
Sallallahu Alaihi wa Sallam. 256 

3.9.3. Soke-soke Da Tuhumce-tuhumce 

Mushrikai sun dukufa sosai wajen 6ata sunan wannan taliki da Allah ya 
za6e shi ya aiko shi don ya isar da sako. Suka ce ma sa mahaukaci, boka, 
makaryaci. Kuma wai, ba wani abu ne yake yi ba sai zuki-ta-mallau! Amma a 
banza. Mutane sai kara fahimtar gaskiya suke yi suna rungumar ta. Daga 
bisani sai suka dukufa wajen daukar matakin izgili da tozartawa. 


253 Silsilat Al-Ahadis As-Sahiha, hadisi na 92. 

254 Nabiyyur Rahmah, na abokinmu Dr. Muhammad Sani Umar Musa Rijiyar Lemu, shafi na 
30. 

255 Suratul A'raf: 50. 

256 Sahih Al-Bukhari, hadisi na 3670 da Sahih Muslim, hadisi na 209. 

3.9.4 Matakin Izgili da Tozartawa 

Babu wani musulmi da bai gamu da wani nau'i na muzgunawa da 
cutarwa ba a daidai wannan lokaci. Akwai har wadanda suka yi flee da sunan 
"’Yan izgili" saboda yadda suka dukufa wajen cin zarafin Manzon Allah 
Sallallahu Alaihi wa Sallam da jama'arsa. Wadannan mutane sun hada da 
wasu makwautansa irin su Ukbatu dan Abu Mu' ait da Adiyyu dan Hamra'u da 
Al-Hakam dan Abul Ass da Ibnul Asda'i Al-Huzali da sauransu. Shi Abu 
Lahabi kam ba a ko maganar cutawar sa shi da muguwar matarsa Ummu 
Jamil. In sha Allahu za mu kawo wasu daga cikin miyagun ayyukansu don su 
zama wa'azi da jan hankali a gare mu. 


3.9.5 Wasu Daga Cikin 'Yan Kungiyar "Izgilawa" 

A can baya mun ga irin matakan da ama suka dauka don dakile addinin 
Musulunci amma ba su ci nasara ba. Don haka sai suka koma ga cin zarafi da 
amfani da karfin tuwo. Mun ga kuma matsayin da Abu Lahabi ya dauka na 
bayyananniyar adawa shi da muguwar matarsa. To, bari mu ga halin wasu 
daga cikin fitattun mushrikai - ban da shi - wadanda suka taka muguwar rawa 
irin tasa wajen muzguna ma Manzon Allah Sallallahu Alaihi wa Sallam da 
Sahabbansa da kuma irin hakurin da wadannan bayin Allah suka yi, sannan 
daga bisani mu ji umumin da Allah ya ba su. 

1. Abu Jahali dan Hishamu: 

Zanannen sunansa shi ne Amru dan Hishamu cfan Mughira. Dan 
babban gida ne daga yankin Makhzumawa; gidan da ke jayayyar matsayi da 
Banu Hashim tun kafin bayyanar Musulunci. An yi ma sa lakabi da Abul 
Hakam saboda baiwar da Allah ya yi ma sa ta kaifin wayo, wanda a kan sa 
kawai Kuraishawa suka keta dokar kwamitinsu na dattawa wanda ba a bari 
kowa ya halarci zaman sa sai ya kai shekaru 50. Amma shi da shekaru 25 aka 
nemi ya fara halartar sa, don irin kaifin basirarsa. Musulmi sun canja ma sa 

wannan lakabi na Abul Hakam (mai wayo) zuwa Abu Jahali (dibgagge) 
kasancewar basirarsa ta dakile daga bin gaskiya a lokacin da Manzo ya zo da 
ita. 

Abu Jahali na cikin wadanda ba su jin kunyar cutata ma Manzon Allah 
Sallallahu Alaihi wa Sallam har a bainar jama'a. Imamul Bukhari ya ruwaito 
irin wulakancin da Abu Jahali ya ta6a yi wa Manzon Allah Sallallahu Alaihi 
wa Sallam a cikin dakin Allah mai alfarma inda ya ya6a ma sa mahaifar 
rakumi a kan wuyansa tana tsiyaya da jini da kazanta a daidai lokacin da 
Manzon yake sujuda. Kuma aka rasa wanda zai cfauke ma sa ita har sai da 
Allah ya kawo 'yarsa Fatima wacce ba wani dattijon da ke iya yi ma ta kome 
saboda kankantarta. 257 

2. Ukbatu (fan Abu Mu'aicfi: 

Shi kuma wannan dan gidan Umayyatu ne. Kuma shi ne ya ta6a shake 
wuyan rigar Manzon Allah Sallallahu Alaihi wa Sallam a lokacin da yake 
sallah. Bai sake shi ba har sai da Sayyidi Abubakar Radhiyallahu Anhu ya lura 
da shi ya rugo ya cafke shi ta wajen kafadunsa ya tunkucfe shi yana karanta 
fadar Allah Ta'ala: "Haka kawai za ku kashe mutum don ya ce Allah ne 
ubangijina! Alhalin kuma ya zo ma ku da hujjoji daga wurin ubangijinku ? ' e 5 8 

3. Akwai kuma Asi dan Wa'il wanda Allah ya saukar da aya ta 78-80 a 
cikin Suratu Maryam a kan sha'aninsa. Ya kasance mai yawan izgili da 
bayyana adawa ga Manzon Allah Sallallahu Alaihi wa Sallam da 
Sahabbansa. 259 

4. Akwai Walid dan Mughira, baffan Abu Jahali wanda Allah ya 
yalwata ma sa arziki, ya ba shi wadatar haifuwa. Amma sai ya kasance kuri 
yake yi ma Allah da wadannan ni'imomi da ya yi ma sa. Ya ta6a jin karatun 
Kur'ani daga Manzon Allah Sallallahu Alaihi wa Sallam har ya ratsa jikinsa, 

257 Sahih Al-Bukhari, hadisi na 1794. 

258 Suratu Gafir: 28. Sahih Al-Bukhari, hadisi na 3678. 

259 Duba: Sahih Al-Bukhari, hadisi na 2091 da Sahih Muslim, hadisi na 2795. 

ya gay a ma mutane cewa, wannan magana ta fi karfin mutum ko aljani, kuma 
cfancfanonta ya fi karfin a misalta. Amma da suka kira shi a gaban kwamitin 
dattawa sai ya waske; ya ce, ai Kur'ani siddabaru ne kawai mai sa masoya su 
raba gari su koma gaba. A kan sa ne Allah Ta'ala ya saukar da ayoyin Suratul 
Muddassir daga ta 1 1 zuwa ta 30. 2 60 

5. Akwai kuma Nadhru dan Al-Harith daga gidan Abdud-Dar. Mutum 
ne da ya yi tafiye tafiye a kasashen waje ya zo da labarai masu nishadantarwa. 
Kuma da su ne yake kokarin dauke hankalin mutane daga ayoyin Allah da 
Manzo yake karantawa. 261 

6. Akwai Aswadu dan Abdu-Yaguth wanda ya fito daga gidan 
kawunnen Manzon Allah Sallallahu Alaihi wa Sallam amma yana nufin sa da 
izgili, yana cewa, "Yau Muhammadu ko an samu wani sako daga sama?". 262 

7. Akwai Aswadu dan Abdulmudcfalib dan kabilar Banu Asad. Kanen 
uwarmu Nana Khadija ne a wajen zumunta. Amma Allah bai yi ma sa rabo ba, 
sai ya yi rajista da wannan 6atattar kungiya ta masu izgili wadda Allah ya 
saukar da karshen Suratul Mudaffifun a kan su da kuma aya ta 95 zuwa 96 a 
cikin Suratu Hijr. 263 


3.10 Musulunci ya ci Gaba da Yacfuwa a Sauran Sassa 

Kafin mu koma kan irin azabar da musulmi suka cfandana a hannun 
mushrikai, za mu yi tsokaci game da yaduwar Musulunci a wannan zamani da 
muke magana a kan sa zuwa sauran sassan yankunan larabawa. 

Duk da irin muzgunawar da Manzon rahama Sallallahu Alaihi wa Sallam yake 
gamuwa da ita a cikin Makka da cin zarafin da danginsa Kuraishawa suke yi 

260 As-Sirah An-Nabawiyyah na Ibn Ishak 1/332-334 da Al-Mustadrik na Hakim 2/506 kuma 
Hakim din ya inganta shi, ya samu amincewar Imam Ad-Dhahabi. 

26 1 Nur Al-Yakeen, na Sheikh Muhammad Al-Khudary, shafi na 38. 

262 Duba littafin da muka fada a sama, a wurin da ya gabata. 

263 Duba littafin da muka fada a sama. 

ma sa, garni da kanfe na 6atunci. Duk wadannan ba su hana addinin 
Musulunci ya ci gaba da mikawa zuwa kasashen waje ba. Kai, saboda irin 
yadda ake maganarsa a garuruwa ne ma wasu masu tsarkin zuciya da neman 
gaskiya suka yo tattaki zuwa bimin Makka don tantancewa da gane gaskiya, 
kuma cikin iyawar Allah da suka samu gaskiyar nan take suka kar6e ta. Daga 
cikin wadanda Allah ya yi ma wannan baiwa akwai: 

1. Abu Dhar Al-Gifari: 

Gifara kabila ce da take kan hanyar Makka zuwa Madina, a cikin 
yankin Yanbu' na yanzu, 'yan kilomitoci kadan zuwa Madina. A wajen su ne 
kuma gunkin Manata yake. A gidajen wannan kabilar ne labarin bayyanar 
Manzon Allah Sallallahu Alaihi wa Sallam ya je ma su, sai Abu Dharr ya aiki 
kanensa Unais don ya nemo ma sa gaskiyar labarin. Da dan uwan nasa ya zo 
sai ya ce ma sa, ni dai na ga wani mutum mai alamun kirki yana kira zuwa ga 
alheri. Abu Dharr ya ce, bari in je da kaina. Da ya zo Makka bai nemi labari 
wurin kowa ba sai ya lizimci kawaici kwana da kwanaki yana kiwon hankalin 
mutane, har Allah cikin ikonsa ya hada shi da Sayyidi Ali dan Abu Dalib 
Radhiyallahu Anhu wanda - a cikin hikima da kauce ma idon makiya - ya kai 
shi wajen Manzon Allah Sallallahu Alaihi wa Sallam. Ba tare da 6ata lokaci 
ba Abu Dharr ya musulunta. A nan ne fa Manzon Allah Sallallahu Alaihi wa 
Sallam ya ba shi shawarar ya komawarsa gida salun alun bakinsa kanen 
kafarsa. Amma Abu Dhar ya ce, a'a. Shi fa bai ga abin 6oyo ga addinin 
gaskiya ba. Ai kuwa shelantawarsa ke da wuya da furta kalimar shahada a 
farfajiyar Ka’aba sai kafirai suka yi ma sa cah! Suka ce da wa Allah ya hada 
mu ba da kai ba! Suka rinka dukan sa har kamar zasu kashe shi. Da kyar 
Abbas - baffan Manzon Allah Sallallahu Alaihi wa Sallam - ya kwace shi daga 
hannunsu yana tsoratar da su daga martanin kabilarsa. Duk da haka kuma 
kashegari Abu Dharr bai bar Makka ba sai da ya sake shelanta imani. Da zai 

tafi gida kuma Manzon Allah Sallallahu Alaihi wa Sallam ya neme shi da ya 
kira mutanensa - idan ya je - zuwa ga Musulunci. 264 

Da komawar sa gida sai duk 'yan gidansu suka musulunta. Cikin su har 
da mahaifiyarsa. A rana daya rabin garin suka musulunta bayan da ya tara su 
ya ba su labarin Manzon Allah Sallallahu Alaihi wa Sallam. Sauran rabi kuma 
suka ce, idan Manzon Allah ya zo zasu yi masa mubaya'a hannu da hannu. 

Kuma da Manzon Allah Sallallahu Alaihi wa Sallam ya yi hijira zuwa Madina 
sai duk suka cika alkawari; suka same shi a can suka mika hannayensu suka yi 
ma sa caffa. 265 

Wannan tabbataccen labarin da muka kawo yana nuna mana ko wane 
irin mutum ne shi Abu Dharr. Babu shakka yana cikin irin nau'in mutanen da 
jita-jita ba ta girgiza su. Haka kuma ba sa shayin bayyana ra'ayinsu ko sama na 
ruwan kibau kasa na aman wuta. Kamar yadda zamu gano kaifin hankalinsa da 
basirarsa tare da tsarkin zuciyarsa a cikin wannan labari. Abin da ya sanya shi 
bai yi jayayya ba ko kadan da aka karanta ma sa sakon Musulunci. Haka kuma 
zamu ga yadda mutanensa suka amince da shi. Dalilin da ya sa suka kar6i 
Musulunci nan take. Tun kafin bayyanar Musulunci Abu Dhar mutum ne mai 
taka-tsantsan da kirdadon gaskiya a cikin duk lamurransa. 266 

Da irin wadannan tsarkakakkun bayin Allah ne Manzon Allah ya fara 
aza tubalin addini. Akwai wasu ire-irensa wadanda jita-jitar da ake yadawa a 
kan Manzon Allah Sallallahu Alaihi wa Sallam ta zamo dalilin shiriyar su. 

2. Amru Dan Abasata: 

Wannan shi kuma wani bawan Allah ne da ya kasance yana kyamar 
ayyukan jahiliyya. Don haka da ya ji ana zagin Manzon Allah Sallallahu 
Alaihi wa Sallam cewa ya bar tafarkin da aka sani sai ya niko gari ya nufato 

264 Sahih Al-Bukhan \ hadisi na 3522 da Sahih Muslim , hadisi na 2474. 

265 Sahih Muslim, hadisi na 2473. 

266 An bayyana cewa, a kan haka ne aka sa ma sa suna Abu Dhar don takatsantsan da yake yi 
wajen awon abincin da yake saidawa. 

Makka. Ko da ya zo ana tsakiyar lokacin da musulmi suke shan azaba. Da 
kyar da dabara ya samu ke6anta da ma'aiki. Sai ya tambaye shi "Wane ne 
kai?" Ya ce ma sa "Ni Annabi ne". Ya ce, mene ne Annabi? Ya ce: "Allah ne 
ya aiko ni". Ya ce: Da me ya aiko ka?". Ya ce: "Ya aiko ni da sada zumunta, 
da karya gumaka. Kuma ya ce, kada a bauta ma kowa sai shi kadai". Amru ya 
ce: "To yanzu wa ke tare da kai?" Ya ce: "Akwai da, akwai kuma bawa". 
A nan ne fa Amru ya ba da gaskiya kuma ya kulla niyyar zama a wurin 
Manzon Allah Sallallahu Alaihi wa Sallam duk da halin da ya tarar ake ciki 
domin ya koyi addini. Amma sai Manzon Allah ya lurar da shi cewa, Makka 
ba ta zaunuwa a gare ka tare da mu a yanzu. "Ba ka ganin halin da muke ciki 
da jama'a?" "Kai dai ka tafi kawai garinku. Idan ka ji Allah ya ba ni rinjaye sai 
ka zo ka same ni". Amru dan Abasata sai ya koma garinsu yana bibiyar labarin 
Manzon Allah Sallallahu Alaihi wa Sallam har sai da ya ji zuwan sa Madina 
da yadda Allah ya daukaka shi sannan ya zo ya same shi. Da suka hada fuska 
sai ya ce ma Manzon Allah Sallallahu Alaihi wa Sallam "Ko ka sheda ni?" 
Manzon Allah ya ce, kwarai kuwa. Ai kai ne ka same ni a Makka. Sannan sai 
Manzon Allah Sallallahu Alaihi wa Sallam ya koya ma sa yadda ake sallah da 
lokutanta kuma ya sanar da shi falalarta. 267 

Amru dan Abasata yakan ce ni ne na hudu a shiga Musulunci. Domin 
ya fahimci waccan magana ta Manzon Allah Sallallahu Alaihi wa Sallam 
"Akwai da, akwai kuma bawa" a matsayin cewa, mutum biyu kawai ke tare da 
shi, Manzo shi ne na ukun su. Alhalin kuwa a daidai lokacin da ya musulunta 
adadin musulmi na da yawa matuka amma suna cikin rauni sosai. Don haka 
daga cikin siyasar Manzon Allah Sallallahu Alaihi wa Sallam ba ya bayyana 
adadinsu da sunayensu saboda dalilai na tsaro. 268 

Daga cikin darussan wannan karatu muna iya lura cewa, masu tsarkin 
zukata wadanda suka fi kusa da fidira irin shi wannan bawan Allah su ne suka 
fi saukin fahimtar gaskiya da kuma kar6ar ta. Dubi yadda ya rinka kula da bin 

267 Sahih Muslim, hadisi na 832. 

268 As-Sirah An-Nabawiyyah, na Ibn Kathir 1/443. 

labarin Manzon Allah Sallallahu Alaihi wa Sallam har inda ya gano lokacin da 
ya yi hijira da inda ya tafi sa'annan ya bi shi ya koyi addini. Haka kuma mun 
ga irin halin matsatsi da musulmi suke ciki a wancan lokaci wanda har ya sa 
Manzon Allah Sallallahu Alaihi wa Sallam yana gudun ajiye baki da ke son su 
zauna wurin sa su koyi Musulunci. Ga kuma yadda Manzon Allah Sallallahu 
Alaihi wa Sallam yake kula da fahimtar masu zuwa wurin sa kuma ya sheda su 
kome dadewar lokaci. Amsar da Manzon Allah ya ba shi a lokacin da ya 
tambaye shi "Da me Allah ya aiko ka?" Ita ce: "Ya aiko ni da sada zumunta, 
da karya gumaka". Don haka addini hakke biyu ne; na Allah da na bayinsa. 
Duk wanda ya tozarta daya to babu shakka ya samu tawaya a addininsa. 
Allah muke roko ya inganta imaninmu. 

3. Dhimad Al-Azdi: 

Dhimad dan kasar Yemen ne, daga fitacciyar kabilar nan ta Azd- 
Shanu'a masu dogon tarihi. Mutum ne da Allah ya yi ma sa baiwa ta yin 
rukiyya ga masu fama da kamun iskoka. A lokacin da ya ji wawayen Makka 
suna tadin Manzon Allah Sallallahu Alaihi wa Sallam suna ce ma sa 
mahaukaci ya dauka maganar arziki ce. Don haka sai ya dauki alkawarin zuwa 
ya yi ma sa tawada ko Allah zai sa a dace a tunaninsa. Ya kuwa zo wurin 
Manzon Allah Sallallahu Alaihi wa Sallam ya gabatar da kansa yana cewa: 
"Ya Muhammad! Ni mutum ne da nake tawada ga wadanda aka jarabce su da 
kamun iskoka. Kuma da yawa wadanda Allah ya ba su lafiya a sanadiyyata. 
Ko kana da bukata?" Sai Manzon Allah Sallallahu Alaihi wa Sallam ya kimtsa 
domin ya yi ma sa jawabi. Sai ya soma da gabatarwar da yake yi wacce ta 
kunshi godiya da yaba ma Allah a kan cewa, duk wanda Allah ya shiryar shi 
ne shiryayye, wanda kuma ya 6atar babu mai juya shi zuwa tafarkin shiriya. 
Sannan sai Kalmar shahada. Kamar dai yadda muke ji masu huduba suna fara 
hudubobinsu " Innalhamda lillah...". Sannan sai ya ce, amma ba'ad.. 

A nan ne Dhimad ya ce ma sa “Dakata. Maimaita wannan kalamin 
naka”. Manzon Allah Sallallahu Alaihi wa Sallam bai musanta ma sa ba sai ya 

sake maimaitawa. Suka yi haka har sau uku. Dhimad ya ce, to ai ba ka bukatar 
ka yi wani jawabi. Wannan ma ya ishe ni. Wallahi ba irin bokayen da ban gani 
ba da masu siddabaru da mawaka. Ban ta6a jin magana mai kama jiki ba irin 
wannan taka. Kuma na yi amanna kai ba ko daya ba ne a cikinsu. Ba ni 
hannunka kawai in yi maka caffa a kan shiga Musulunci. Manzon Allah 
Sallallahu Alaihi wa Sallam ya ce, to zaka kar6a ma mutanenka? Ya ce, eh, 
har da mutanena. 

Akwai wata rana da ayarin mayakan Manzon Allah Sallallahu Alaihi 
wa Sallam suka shuda ta kan mutanen Dhimad suka yada zango a wajensu. Da 
aka tashi wucewa sai shugaban ayarin ya ce, akwai wanda ya ta6a kayan 
wadannan mutane a cikin ku? Sai wani mutum daya ya ce, eh. Na dauki 
shantalinsu na kama ruwa. Ya ce, to ka mayar ma su da kayansu. Wadannan 
mutanen Dhimad ne. 269 

Haka dai zamu ga duk wata furofagandar da Kuraishawa suka yi don su 
6ata sunan Manzon Allah Sallallahu Alaihi wa Sallam ko su dushe haskensa 
sai ta kara ingiza masu hankali zuwa ga bincike da gane gaskiya. Duba kuma 
irin kyawon halin Manzon Allah Sallallahu Alaihi wa Sallam yadda wannan 
ya zo ya ce zai yi ma sa rukiyya amma bai nuna fushi ba sam ko damuwa. Ya 
dai yi niyyar ya yi ma sa bayanin ko shi waye. Amma cikin hikimar Allah 
shimfidar bayaninsa kawai sai ta ishi wannan bawan Allah mai wankakkiyar 
zuciya. Daga nan kuma masu wa'azi da huduba ya kamata su fahimci 
muhimmancin irin wannan shimfida mai albarka da take bude zukata masu 
tsarki, ta wanke masu kazanta da daudar son zuciya da sa6on Allah. Manzon 
Allah Sallallahu Alaihi wa Sallam bai yi nauyin baki ba da wannan bawan 
Allah ya musulunta sai ya ce ma sa ya isar da sakon Musulunci zuwa ga 
jama'arsa, kasancewarsa mutum mai daraja da matsayi wanda in ya fada ana 
saurarawa. Su kuma Sahabbai suna darajanta duk wanda suka san yana da 


269 Sahih Muslim, hadisi na 868 daga ruwayar dan Abbas Radhiyallahu Anhu. 

matsayi a wurin Manzon Allah Sallallahu Alaihi wa Sallam. Don haka suka ce 
a kyale mutanen Dhimad, kome nasu kar a ta6a. 

3.11 Musulmi Sun ci Gaba da Fuskantar wulakanci 
3.11.1 Matakin Azabtawa 

Jarrabawa sunnar Allah ce da take tare da ma'abuta gaskiya a duk inda 
suka kasance. Da ita ne Allah yake rarrabe masu addini da gaskiya daga 
munafukai masu yin sa kawai don holewa da jin dadi. Haka kuma babbar 
makaranta ce da take horar da mazaje a kan hakuri da jarunta da sadaukarwa. 
Ga wadanda suka cfandane ta ba abin da ya kai jarabawa dad! saboda tsarkake 
zuciya da kaifafa imani da take yi. 

Sahabban Manzon Allah Sallallahu Alaihi wa Sallam sun gamu da 
jarabawa matuka a farkon al'amari. Ka daina zancen masu rauni daga cikin su 
kamar bayi da marasa galihu da kananan yara. Manyansu ma ba a bar su suka 
sarara ba. Misalinmu na farko a kan mashahurin dan kasuwa ne, dattijo, mai 
abin hannunsa. Amma saboda kusancinsa da Manzon Allah Sallallahu Alaihi 
wa Sallam mushrikai ba su bar shi ba. Wannan dattijo shi ne babban na 
hannun daman Manzon Allah; Abubakar Siddiku. 

A lokacin da adadin musulmi ya kai 38 Sayyidi Abubakar Radhiyallahu 
Anhu ya samu Manzon Allah Sallallahu Alaihi wa Sallam yana ba da shawarar 
a fito fili ayi da'awa. Sai ya ce ma sa, "Ya Abubakar! Mu fa har yanzu 'yan 
kadan ne". Amma Abubakar bai gushe ba yana nuna ma sa muhimmancin 
fitowar har sai da Manzon Allah Sallallahu Alaihi wa Sallam ya amince. 
Musulmi sun san da wannan shiri da aka yi. Don haka, a ranar da za a zartar 
da wannan shiri ko wanensu ya koma cikin danginsa ya yi garkuwa da su. A 
daidai lokacin da masallaci ya cika ginjim da mutane sai kawai aka ga Sayyidi 
Abubakar ya mike tsaye - a lokacin shi kuma Manzon Allah Sallallahu Alaihi 
wa Sallam yana zaune. Abubakar ya ce, “Ya ku jama'a! Ku bi Allah, ku bi 
Manzonsa”. Iya abin da ya fadi kenan. Amma mfe bakinsa ke da wuya sai 
ama suka yo cah a kan sa. Wasu na dukan sa da takalmi, wasu da duwatsu, 
wasu kuma da duk abin da suka samu iko, har suka kai shi kasa. Utbatu dan 
Rabi’ata ya dare a kan cikinsa yana dukan sa da tsinin takalmansa a fuska har 

sai da fuskarsa ta ca6e da jini. Dangin Abubakar suka zo suka dauke shi a 
uzurce, ba sa tsammanin yana da sauran numfashi har suka kai shi gidansa. 
Nan take kuma suka kulla mitin a tsakanin su suka yi ijma'i a kan cewa, idan 
ya cika za su kashe Utbatu duk kuwa abin da hakan zai iya janyowa. Suka fito 
fili suka shelanta haka a bainar jama'a. 

Abu Kuhafata, mahaifin Abubakar ya shiga damuwa matuka duk da 
yake a lokacin bai musulunta ba. Amma yana juyayin abin da ya cim ma 
dansa. Ga kuma fitinar da hakan za ta iya haifarwa a tsakanin Kuraishawa. 
Can bay an wani lokaci sai aka samu Abubakar ya fara jin sauki har yana son 
ya yi magana. Da ya samu ikon buda bakinsa abu na farko da ya ce shi ne, ina 
Manzon Allah? Ba wanda ya iya ba shi amsa a cikin su. Ummul-Khair; 
mahaifiyarsa ta nace ma sa sai ya ci abinci. Shi kuma ya yi rantsuwa ba abin 
da zai shiga bakinsa sai ya ji labarin Manzon Allah Sallallahu Alaihi wa 
Sallam. Da mahaifiyarsa ta nuna ma sa ba ta da masaniya akai sai ya ce ma ta 
ki je wajen Ummu-Jamil ‘yar Hadcfabi - kanwar Umar - za ta ba ki labari. 
Ummu-Jamil ba ta yarda ta ce komai game da Manzon Allah ba don ba ta san 
manufar tambayar ba. Amma sai ta yi dabara. Ta ce, idan kina so mu je in 
duba danki. Hankalin Ummu-Jamil ya tashi matuka ganin irin halin da ta tarar 
da Abubakar. Ba ta san lokacin da ta rusa kuka ba har da hargowa tana la'antar 
Utbatu da wadanda suka goyu bayan sa. Abubakar ya tambaye ta labarin 
Manzon Allah Sallallahu Alaihi wa Sallam. Sai ta ce ma sa, ga ummarka nan 
tana jin ka. Ya ce, kar ki damu da ita. Gaya mini kawai. Sai ta ce, lafiyarsa 
kalau. "A ina yake?" Ya tambaye ta. Ta ce: a Dar Al-Arkam. Ya kalli 
mahaifiyarsa ya ce ma ta wallahi kome ba zan ci ko in sha ba sai na ga 
Manzon Allah. Nan take suka yi shawarar a saurara har sai dare ya yi, kafafu 
sun dauke. Sannan su biyun suka dauke shi yana dogara ga kafadunsu har 
suka zo da shi gidan Arkam wurin Manzon Allah Sallallahu Alaihi wa Sallam. 
Manzon Allah kuwa ya nuna alhininsa matuka, sannan ya rungume shi, ya 
sumbace shi. Musulmi suka taso suna ta ba shi hakuri. Abubakar ya tabbatar 
ma su da cewa wannan ba komai ba ne a bisa tafarkin Allah. Sannan ya roki 

Manzon Allah Sallallahu Alaihi wa Sallam yana mai cewa, ga uwata nan ya 
Manzon Allah. Tana so na matuka, kuma tana kyautata min. Kai kuma mutum 
ne mai albarka. Ka kira ta zuwa ga Musulunci sannan ka yi ma ta addu'a ko 
Allah zai sa ta rabauta, ta ku6uta daga wuta. Manzon Allah Sallallahu Alaihi 
wa Sallam ya yi ma ta wa'azi kuma a nan wurin ba ta daga ba sai da ta 
musulunta. 270 

Ka ji mazaje masu imani, kishin bayyanar da addini, da sadaukarwa a 
kan sa. Ka ga kuma yadda son Manzon Allah Sallallahu Alaihi wa Sallam ya 
kama zuciyar wannan mutum har ba ya iya cin abinci ko ya sha ruwa bayan 
duk wannan azabar da ya sha sai ya ga masoyin nasa, ya samu natsuwa a kan 
lafiyarsa. Babu shakka musulmi a wancan lokaci mutane ne masu kaifin 
basira. Kana iya gane haka in ka dubi matakan da Ummu-Jamil kanwar Umar 
ta cfauka. Ba ta fada ma Ummul-Khairi kome ba game da Manzon Allah tun 
da ba ta san niyyarta ba, amma kuma sai ta yi dabarar zuwa da kanta wajen 
Abubakar don ta tabbata in shi ne yake son labarin. A nan ma sai da ta yi taka- 
tsantsan wajen ba da amsar tambayarsa. Kuma a cikin kukan da ta yi da 
la'antar kafirai akwai jan hankalin Ummul-Khair don ta gane 6acin tafarkinsu. 
Haka kuma saurarawar da suka yi har dare ya yi, kafafu suka dauke. Dabara ce 
wacce take da muhimmanci. Domin wurin da Manzon Allah Sallallahu Alaihi 
wa Sallam yake tare da Sahabbansa wani sirri ne da bai dace a daidai wannan 
lokaci a tona shi ba. Shi kuma Sayyidi Abubakar wannan halin da yake ciki 
bai hana shi nuna fatarsa na shiriya ga mahaifiyarsa ba. Kuma sai Allah cikin 
rahamarsa ya sa aka dace. 

To, idan irin wannan babban mutum, dattijo, mai yawan alheri, mai 
kwarjini da kar6uwa ga jama' a an yi ma sa haka. Ya kake zato ga bayin Allah 
marasa galihu, masu rauni? 


270 Duba: As-Sirah An-Nabawiyyah, na Ibn Kathir 1/439-440 da Al-Bidayah Wan-Nihaya, 
nasa 3/30 da kuma Mihnatul Muslimin fi Al-Ahd Al-Makki, na Dr. Sulaiman as-Suwaikit, 
shafi na 79. 

Abdullahi cfan Mas’ud Radhiyallahu Anhu ya bayyana irin halin da 
musulmi suka shiga a wancan lokaci. Yana cewa: "Mutane bakwai ne aka fara 
sanin Musuluncinsu. Su ne: Manzon Allah Sallallahu Alaihi wa Sallam da 
Abubakar da Ammar da mahaifiyarsa Sumayya. Sai kuma Suhaibu da Bilal ba 
Mikdad. Shi dai Manzon Allah Sallallahu Alaihi wa Sallam, Allah ya ba shi 
kariya ta hanyar baffansa Abu Dalib. Abubakar shi ma da danginsa ne Allah 
ya yi ma sa shamaki daga gare su. Sauran kuwa sun sha azaba wadda ba ta 
misaltuwa. Aka rinka sanya ma su walkin karfe ana azabta su a rana. Duk 
cikin su babu wanda ba a dimauta hankalinsa aka tilasta shi furta kafirci ba in 
ban da Bilal. 

2. Babu yadda kafirai ba su yi da Bilal ba don ya sauya ra'ayi ya koma 
kafirci har suka gaji suka mika shi ga Shaidanun yara suna yawo da shi rango 
rango a cikin Makka. Shi kuma ba abin da yake fadi sai "Ahad! AhadH" Yana 
nuni zuwa ga imaninsa da tauhidi, kuma yana tabbata ma su ba gudu babu ja 
da baya. 271 

Allahu Akbar! Bilal bawan Allah. Shi ba wata kabila ko wasu dangi ko 
wani gida da yake kariyar sa. Shi ba dan gari ba ne, ba kuma farar fata ne ba. 
Ba shi da karfi, ba shi da 'yanci. Domin bawa ne wanda aka saya da kudi. 
Amma fa yana da zuciya mai karfi, da imani mai kauri, da sadaukantaka 
wacce 'ya'ya masu 'yanci suke bukatar su koya daga wurin sa. Don haka bai 
fasa yin da'ar da ta dace ga maigidansa Umayyatu dan Khalaf ba. Amma 
maganar akida ya riga ya za6a ma kansa wacce yake ganin za ta fis she shi. 
Kuma duk wani mataki da za a dauka ba zai hana shi bayyana akidarsa ba. 
Ana cikin haka ne wata rana, Allah - cikin ikonsa - ya biyo da Abubakar 
Radhiyallahu Anhu ta in da Umayyatu yake azabta bawansa Bilal. Da 
Abubakar ya gane ma idonsa abin da ke faruwa sai ya tsaya ya yi ma 
Umayyatu wa'azi yana ce ma sa, ka ji tsoron Allah ka fita batun wannan taliki. 
Umayyatu ya kada baki ya ce, to wane ne ya lalata min shi ba kai ba? Ka saye 


271 Al-Musnad na Imam Ahmad, hadisi na 3832. Kuma isnadinsa yana da kyau. 

shi kawai in kana so ka ‘yanta shi. Take Sayyidi Abubakar ya kar6i tayinsa; ya 
sayi Bilal ya 'yanta shi. Daga nan Bilal ya fara shakar kanshin 'yanci da bautar 
Allah a cikin sarari ba tare da tsangwama ba. Tun da yake yanzu ya zama da 
mai 'yanci kamar kowa. 

Shi kuma Sayyidi Abubakar ba wannan ne karon farko da yake ‘yanta 
bayin Allah masu shan wahala a hannun kafirai ba. Domin shi ne ya ‘yanta 
Amiru dan Fuhairata - wanda ya halarci Badar da Uhud kuma ya samu 
shahada a Ma'una. Haka kuma ya ‘yanta bayi mata da dama. Cikin su har da 
Ummu Ubais da Zinnirah wadda kafirai suka yi ma ta duka har suka tsiyaye 
idonta. Kuma suka rika yi ma ta gori cewa, don tana zagin Lata da Uzza ne 
suka makantar da ita. Amma da ta roki Allah sai ya warkar da ita, ganinta ya 
dawo garau. Haka kuma Abubakar Radhiyallahu Anhu ya ‘yanta Nahdiyya da 
'yarta a lokacin da ya gan su uwargidansu ta aike su nikan gari tana fadin 
wallahi ba zan ta6a ‘yanta ku ba. Bayan da ya yi cinikinsu ya biya sai ya ce 
ma su ku ajiye ma ta garinta. Sai suka ce, ko dai mu fara kai ma ta nikan mu 
dawo? Ya ce, in kuna so ku kai ma ta ba laifi. Akwai kuma wata kuyangar da 
ya isko Umar dan Hadcfabi na azabtar da ita. Ita ma ya saye ta ya ‘yanta ta. 272 

3. Iyalan Gidan Yasir: 

Idan ana maganar wahalar da musulmi suka sha a hannun kafirai ba zai 
yiwu a manta da Yasir da iyalinsa ba. Asalin Yasir dan kasar Yemen ne. 
Alherin Allah ya ingizo shi zuwa Makka wajen neman wani dan uwansa. Ya 
zauna a karkashin Abu Huzaifa dan Mughirah Al-Makhzumi wanda ya aurar 
ma sa kuyangarsa Sumayya suka haifi Ammar. Da Musulunci ya zo su duka 
ukun suka sa hannu biyu suka kar6e shi. Makhzumawa kuwa suka rinka 
azabta su azaba wadda ba ta misaltuwa. Annabi Sallallahu Alaihi wa Sallam 
da kansa ya gane ma idonsa irin azabar da ake yi ma su. Ya rika ba su hakuri 
yana cewa, "Ku yi hakuri iyalan Yasir, babu shakka aljanna ce makomar 


272 As-Sirah An-Nabawiyyah na Ibn Hishamu, 1/393. 

ku". 273 Ita dai Sumayya Abu Jahali ne ya kashe ta. Shi kuma Yasir kaifln 
azaba ya gama da shi. Suka bar dansu Ammar yana dandanar zafin azaba a 
cikin zafin duwatsun Makka har sukan gigita shi ya furta kalmar kafirci bai 
sani ba don neman su sassafta ma sa. Manzon Allah Sallallahu Alaihi wa 
Sallam ya yi ma su addu'a yana cewa, "Ya Allah ka gafarta ma iyalan Yasir. 
Kuma ma ai ka riga ka gafarta ma su". 274 


3.12 Musulmi Sun Jure Wahala 

Wadanda muka fadi a baya ba su kadai ne suka sha wahala ba. Kusan 
duk wanda ya shiga Musulunci a wancan lokaci kome matsayinsa sai da ya 
dandani wahala kuma ya jure ma ta. Ga wasu karin misalai: 

4. Khabbab Dan Al-Arat: 

Khabbab wani makeri ne da yake karkashin wata muguwar mata ana ce 
da ita Ummu Anmar daga kabilar Khuza'ata. Taron dangi suka yi a kan azabta 
shi har sukan kwantar da shi rairan (bay ansa na kasa kirjinsa da fuskarsa na 
sama) a kan duwatsu masu zafi. Da wannan matakin ya kasa yi masu amfani 
sai Ummu Anmar ta dauko wani karfe mai zafi a makerarsa ta yi masa lalas da 
shi a ka. A nan ne fa ya je ya kai kara wajen ma'aiki Sallallahu Alaihi wa 
Sallam. Babu wani abin da Manzon Allah Sallallahu Alaihi wa Sallam zai iya 
yi masa a wannan lokaci sai addu’a. Addu'arsa kuwa ba ta faduwa a kas. Da 
Allah ya kar6i addu'ar Manzonsa sai wannan mata ta fara ciwon kai. Wasa- 
wasa ciwon yai ma ta tsanani har ya fara sa ta hauka. Duk maganin da aka ba 
ta sai ta ji shi kamar garwashi a kanta. Ta rinka haushi irin na kamuka har ta 
fara damun mutane. Sai aka ba ta shawarar ta yi lalas! 

Ka ga ikon Allah! Da kanta ta kira Khabbab ta ce ya taimake ta da 
wannan magani. Khabbab ya dauko karfen nan ya hasa wuta ya gasa shi yadda 

273 Sahih As-Sirah An-Nabawiyyah, na Ibrahim Al-Ali, shafi na 97-98. 

274 Majma' Az-Zawa'idna Haithami, (9/293). 

ya kamata. Sannan ya cfauko shi ya rinka wasa shi a kanta tana ihu!. 
Ya kake zaton imanin Khabbab game da Allah da Manzonsa bayan faruwar 
wannan abin al'ajabi mai nuna cikar ikon Allah? Za ka yarda Khabbab da ire- 
irensa da suka rungumi Musulunci a irin wannan lokaci munafukai ne? To, wa 
za su munafurta? Kuma don su cim ma me? 

Kafirci bala'i! Faruwar wannan aya bai sa musulmi suka samu sararawa 
daga kunci da azaba ba. Wata rana sai da Khabbab ya je ya samu Manzon 
Allah Sallallahu Alaihi wa Sallam ya ce, ya Manzon Allah! Me zai hana ka 
nema mana taimakon Allah, ka yi mana addu'a? Wannan roko na nuna 
matukar damuwa da raki wanda bai dace da matsayin makusantan Annabin 
Allah ba. Kuma ita sunnar Allah ba ta canjawa. Don haka Manzon Allah 
Sallallahu Alaihi wa Sallam ya 6ata rai matuka. Yana kishingide a inwar 
Ka'aba sai ya tashi zaune. Sannan ya ce ma sa: "A can baya, an yi lokacin da 
ake zuwa da mutum a tona masa kabari a kafe shi sa’annan a zo da zarto a 
tsaga jikinsa daga tsakiyar kansa zuwa karkashin kafafunsa. Wani kuma a yi 
mashaci da karfe tsakanin tsokarsa da kashinsa. Duk wannan bai hana su yin 
addini ba. Wallahi, Allah zai cika addinin nan nasa har matafiyi ya bar San'a'a 
ya je Hadramaut bai jin tsoron kowa sai Allah, sai kuma tsoron kura ta kama 
awakinsa ba dai mutum ba. Amma ku kun cika gaggawa". 

Da haka aka kafa addini a kowa ce al'umma. Dole ne a samu masu 
sadaukar da rayukansu da lafiyarsu da jin dadinsu don daukaka addini a 
farkon lamarinsa. Wadannan kuma Allah da kansa ne yake za6ar su. 

A zamanin khalifancin Umar Radhiyallahu Anhu an ta6a tada zancen 
wahalhalun da aka sha a baya sai Sayyidi Umar ya ce a kira Khabbab. Ya ce 
ma sa ya cire rigarsa don ya nuna ma mutane bayansa. Sai suka ga abin kuka 

musamman bayan da ya rinka hikaito masu yadda ake hasa wuta a makerarsa, 
a kwantar da bayansa a kanta har sai ta huce. 275 


5. Khalid Dan Sa'id Dan Al-Ass: 

Wani bawan Allah ne saurayi dan babban mutum. Mahaifinsa na daya 
daga cikin masu fada a ji a bimin Makka. Lokacin da Allah ya nufe shi da 
samun shiriya sai ya nuna ma sa a cikin mafarkin yana kan ga6ar wuta. Ga 
mahaifinsa na ta kokarin ingiza shi. Shi kuma Muhammadu Sallallahu Alaihi 
wa Sallam yana rirrike shi yana hana shi afkawa a ciki. Ko da ya farka a 
tsorace sai ya ce, wallahi wannan mafarkin gaskiya ne. Nan take ya nufi wajen 
Sayyidi Abubakar a matsayinsa na aboki kuma makusancin Manzon Allah, ya 
kwashe labarin mafarkinsa ya fada ma sa. Abubakar Radhiyallahu Anhu ya ce 
ma sa, kaiconka! Wallahi Allah na nufin alheri ne a gare ka. Mu je in kai ka 
wurin Manzon Allah. Da suka je ya saurari Alkur’ani sai ya musulunta. Amma 
saboda irin halin da ake ciki sai ya 6oye Musuluncinsa kamar yadda sauran 
musulmi a wannan lokaci suke yi. Yau da gobe mahaifin Khalid ya ji kamshin 
wainar da ake toyawa don ya ga cfabi’unsa sun canja kuma yanzu ba a 
koyaushe ne ake sanin in da ya tafl ba. Sai ya sa ma sa 'yan leken asiri 
wadanda suka tabbatar ma sa inda dan nasa yake zuwa. Ya kuwa yi ma sa 
fada matuka har ya kai ga dukan sa da wata sanda wadda ya kakkarya ta a kan 
sa. Daga bisani ya daure shi a gida kuma ya hana mutanen gida su yi magana 
da shi. Khalid yana ta hakuri yana kai kukansa zuwa ga Allah. Da Sa'id ya 
kasa shawo kan dansa ya bar Musulunci ya koma ga addinin gargajiya sai ya 
dauki wani mataki na gaba. Shi ne matakin hana shi abinci. Sai da ya kwana 
uku ba tare da an ba shi ko kur6in ruwa ya sa a bakinsa ba. Sannan mahaifinsa 
ya ga babu makawa ga barin sa, sai ya sake shi. Daga nan ya kara sakin jikinsa 
a wurin Manzon Allah. Manzon Allah Sallallahu Alaihi wa Sallam yana 

275 Duba: Ar-Raud Al-Unuf na Suhaili, 2/98 da Sahih Al-Bukhan \ 3612 da Mihnat Al- 
Muslimeen Fi Al-Ahd Al-Makkee, na Dr. Sulaiman As-Suwaikit, shafi na 95. 

darajanta Khalid a kan hakurinsa da karfin imaninsa. Daga bisani Khalid na 
cikin wadanda aka tura su gudun hijira don kariyar lafiyarsu da imaninsu da 
kuma samar ma su da isasshiyar horarwa don fuskantar matakin da yake tafe 
wanda yake bukatar jan damara a nan gaba. 276 

6. Mus'abu Dan Umair: 

Mus’abu wani yaro ne matashi a garin Makka. Sagartacce ne, dan gata. 
Iyayensa suna ji da shi matuka, kuma suna nuna ma sa so na kin karawa. Ga 
su masu arziki da wadata. Ba wani matashi a garin Makka wanda ya kai 
kyawon tufansa ko kanshin turarensa. Kai, ko takalmansa ma abin kallo ne. Ta 
fuskar abinci shi bai ta6a sanin mai wuta biyu ba. Ana haka sai Allah ya jefa 
Musulunci a zuciyarsa. Ya kuwa tafi har Dar Al-Arkam ya musulunta. 
Musuluncinsa ya kasa 6oyuwa har iyayensa suka tsare shi a cikin gida suka 
hana shi zuwa ko ina. Kuma duk da irin son da suke yi ma sa amma a kan 
Musulunci sun nuna ma sa rashin imani matuka. Suka sanya shi a wani hali 
mai ban tausayi. Bai samu kansa ba sai da Manzon Allah Sallallahu Alaihi wa 
Sallam ya shirya ayarin masu gudun hijira zuwa Habasha sannan Mus'ab ya 
sulale ya bi su. A kan hanyar su ta zuwa Habasha an ba da labarin yadda ya 
sha wuya kasancewar babu wani guzuri a tare da shi. Amma kuma 'yan 
uwansa Sahabbai sun tausaya ma sa, tare da tallafa ma sa da iya dan abin da 
suke da shi. Bayan da ya da wo daga makarantar Habasha ne Manzon Allah 
Sallallahu Alaihi wa Sallam ya nada shi jakada na farko zuwa bimin Madina 
in da ya yi amfani da hikima ya nuna kwarewa wajen kira zuwa ga Musulunci 
da kyakkyawan salo wajen isar da sakonsa. Kafln wani dan lokaci masu fada a 
ji a bimin Madina duk sun musulunta. 

Mus'ab ya samu shahada a yakin Uhud bai san wani jin dadi na duniya 
ba tun bayan wanda ya yi bankwana da shi da ya kar6i Musulunci. A lokacin 
da ya cika bai mallaki ko rigar da za ta wadace shi a matsayin likkafani ba. 

276 Duba Siyar A'alam An Nuhala ' na Dhahabi 1/260 da kuma Wallafatun Ma'as-Sirah An- 
Nabawiyyah, na Dr. Abdul Aziz Al-Humaidi 1/83. 

Bayan da Allah ya yi ma Sahabbai bud! aka samu wadatar rayuwa da yawa 
daga cikin su sukan tuna Mus'ab sai su fashe da kuka. Me ya sa? Sukan ce, 
Mus'ab ya wuce bai ci kome cikin ladar aikinsa ba. Muna tsoron kada ya zamo 
ladar jihadinmu ce muke cinyewa. 

Allah sarki! Sahabbai ladarku tana wurin Allah. Mene ne kuka ci a 
wannan duniya, ku da ba ku san Fanka ba balle Iyakwandishin? Ba ku da 
ruwan Firijin, ba wutar lantarki. Babu sauran kayan alatu da jin dadi?! Bayan 
duk azabar da kuka sha a hannun kafirai kun taimaki Manzo Allah, kun ba da 
duk abin da kuka mallaka wajen kafa addininsa. Wuta kuma Allah da kansa ya 
ce kun kubuta daga gare ta: 


"Kun kasance a kan gadar wuta sai (Allah) ya ku6utar da ku 
daga gare ta" 277 

Ya kamata Mus’abu ya zama abin koyi ga duk wani saurayi da yake 
cikin lokacinsa. Samun yardar Allah ya fi samun abin duniya. In da uwayensa 
sun san irin daukakar duniya da ta lahira da ya samu a kan hakurinsa da ba su 
takura ma sa yadda suka yi ba. Amma shiriya haske ne da Allah yake jefa shi a 
cikin zukatan wadanda ya za6a daga cikin bayinsa. Ya Allah! Ka yi muna 
rabo da arzikin samun shiriya da tabbatuwa a kan ta har mai karar da jin dadi - 
kuma mai sadar da mummunai zuwa ga jin dadi - ta cim mana, ta sadar da mu 
zuwa aljanna gidan ni'ima. Allahumma amin. 


3.13 Tura ta Kai Bango 

Wani abin ban sha'awa ga wadannan bayin Allah shi ne, dukkaninsu 
suna jin zafin abin da ke faruwa ga 'yan uwansu ko da kuwa kome bai same su 
ba. Abin da zai nuna maka wannan shi ne, labarin Usmanu dan Maz'un 

277 Suratu Ali Imran: 103. 

Radhiyallahu Anhu wanda aka hana shi shiga Makka sai da izini da garkuwar 
Walidu dan Mughirah. Bayan haka ya wayi gari yana shiga duk inda ya ga 
dama a cikin Makka babu wanda yake ce ma sa uffan albarkacin wannan 
garkuwa da Walid ya ba shi. Amma kuma zuciyarsa na konuwa a kan abin da 
'yan uwansa suke sha na wahala da azaba. Har sai ya fara tuhumar imaninsa. 
"Ta ya ya musulmi duk suke shan wahala, ni kacfai ina sakewa? Kuma wai a 
kan garkuwar wani kafiri makiyin Allah da Manzo?" Haka zuciyarsa ta rinka 
cewa. Daga nan ya cfauki alwashin rayuwa ba za ta ci gaba a haka ba. Ganin 
ba zai iya dakatar da azabar da ake yi ma musulmi ba sai kawai ya je wajen 
Walidu dan Mughirah ya ce ma sa, ya baban Abdu Shams! Duk yadda ake 
taimako ka yi, kuma na gode. Amma garkuwarka ka janye kawai ba ni bukata. 
Walid ya ce, me ya fara? Ko wani ne ya tunzura ka, ko ya ta6a mutuncinka? 
Usmanu ya ce, sam. Kawai dai haka nake so, domin garkuwar Allah ta ishe ni. 
Abin ka da maketaci, sai Walid ya ce ma sa to, mu je can mahadar jama'a 
mana a daidai dakin Ka'aba sai ka shelanta ma mutane ka wadatu daga 
garkuwata. Usmanu ya shiga gaba Walid yana bin sa. Da suka je kuwa ba 
wani haufi Usmanu ya gaya ma jama'a cewa shi ya nemi Walid ya janye ma sa 
garkuwarsa. 

Ba a dauki wani dogon lokaci ba sai 'yar gardama ta shiga tsakanin sa 
da Labidu dan Rabi'ata, wani fitaccen mawaki kuma bako a garin makka. 
Labid ya nemi agaji ga mutane. Wani ya ce ma sa ka yi hakuri. Wannan na 
cikin wawayen gari wadanda suka yi tawaye ma addinin iyaye. Usmanu ya ce 
da wa Allah ya hada nib a da kai ba! A nan ne fa rigima ta kaure. A cikin haka 
wani ya dauke Usmanu da mari sai da fuskarsa ta yi ja wur. Walid ya ce ma sa 
ka ga irin abin da nake gaya ma ka!. Ka halaka idonka a banza!!. Ka dawo 
kawai in sake yi maka garkuwa. A cikin fushi Usmanu ya ce ma sa, wallahi ba 
ni bukata. Kuma daya idona ma na da bukatar abin da ya sami ‘yar uwarta 
saboda Allah. 

Wannan yana nuna karfln imaninsa da kwadayinsa ga lada. Babu 
shakka kuwa ya same ta. Domin ko bayan mutuwar sa Ummul Ala'i ta yi 

mafarkin ta gan shi da wata Rorama ta ruwa mai gudana. Sai ta fada ma 
ma'aiki Sallallahu Alaihi wa Sallam. Ya ce "wannan kyakkyawan aikinsa 


Yanzu kam misali daya ya rage mu kawo - domin mu yi wutiri - sai mu 
cira zuwa wani fasali. Mun tsawaita wannan bayani ne don masu hankali su 
san girman wadannan mutane da Allah ya za6a ma Manzonsa. Mai tunanin 
cewa, wani abin duniya na karkata zukatan wadannan bayin Allah daga bin 
Allah da Manzo lalle bai yi nazarin tarihinsu ba, ko kuma son zuciya da Rin 
gaskiya sun dimauta shi. 


7. Abdullahi Dan Mas'ud 

A can baya mun ga yadda wannan Sahabi ya bayyana irin halin da ake 
ciki a garin Makka, in da ya ce babu wanda ya ku6uta daga cikin musulmi 
daga shan azaba a hannun mushrikai. Da muka bincika sai muka ga shi ma din 
kansa bai kubuta daga shan azabar ba. 

Sanadiyyar musuluntar Abdullahi dan Mas’ud tana komawa ne ga 
tsarkin zuciyarsa da kyawon halinsa. A lokacin da yake yaro Rarami URbatu 
dan Abu Mu’ ait ya yi jinga da shi akan kiwon tumaki. Wata rana yana kiwon 
sa sai Manzon Allah Sallallahu Alaihi wa Sallam tare da rakkiyar Abubakar 
suka bi ta wurin sa. Manzon Allah ya ce ma sa, yaro ko ana samun madara a 
wurin ka? Sai ya ce, eh. Akwai madara bawan Allah. Amma fa ni ba kayana 
ne ba, kiwo aka ba ni. Sai Manzon Allah ya ce ma sa to, nuna ma ni tunkiyar 
da ba a fara barbararta ba. Ma'ana wacce ba ta ma san zancen daukar ciki ba 
balle ayi maganar haifuwa da shayarwa. Sai dan Mas'ud ya je ya kamo ma sa 
wata 'yar budurwar tunkiya. Manzon Allah Sallallahu Alaihi wa Sallam ya 
shafi hantsarta, nan take ta dararo da madara, suka diba a wata Rwarya suka 

278 Sahih Al-Bukhari, hadisi na 7004. Duba kuma Al-Asas Fis Sunnah na Sa'id Hawa 4/2010- 
2012 da Tarikh Al-Islam na Dhahabi 1/112 da Mausu'at As-Siyar na Sallabi, shafi na 160- 
161. 

sha suka koshi. Sai ya ce da hantsarta, ki dakata. Nan take sai madarar ta 
dauke. Ganin wannan abin al'ajabi ya sa dan Mas'ud ya biyo Manzon Allah 
Sallallahu Alaihi wa Sallam ya ce ma sa koya min irin wannan karatun naka. 

Sai Manzon Allah ya yi murmushi, ya shafi kansa, ya ce, "Allah ya jikan ka. 

Ai kuwa kai yaro ne sa'ar daukar karatu". 279 To, ka ji farkon haduwar sa da 
Manzon Allah Sallallahu Alaihi wa Sallam. 

Abdullahi dan Mas'ud ya kasance mutum mai ‘yan ruwa. Ma’ana yana 
da dan karamin jiki sosai da kuma 'yan kananan kafafu. Amma wannan 
kankanin jikin nasa a cike yake da imani makil. Don kuwa shi ne mutum na 
farko da ya bayyana karatun Alkur’ani a garin Makka bay an Manzon Allah 
Sallallahu Alaihi wa Sallam. Haka kawai kuwa a cikin tadi wasu Sahabbai 
suka ce, jama'a fa Kuraishawa ba su ta6a jin an karanta ma su littafin Allah 
mai albarka a fili ba. Ko a cikin mu akwai wanda zai iya fitowa ya karanta ma 
su? Dan Mas'ud ya ce, ni zan yi. Suka ce ma sa, haba! Wane kai. Muna son 
wanda idan an ta6a shi a gidansu za a tada jijiya. Ya ce, ku dai bari ku gani. 

Sai kuwa ya je daidai Ka'aba in da kowa da kowa ke haduwa. ‘Yan kulob suna 
ta ma-sha-a da shan giya. Sai ya fara tilawar Suratur Rahman. Da farko 
hankalinsu bai gaskata cewa Kur'ani ne yake karantawa ba saboda ba su 
tsammanin haka. Amma da suka ahamo sai suka bi shi da duka har suka 
yamutsa fuskarsa. Sahabbai suka ce, ka ga abin da muka ji ma ka tsoro kenan. 
Abdullahi ya ce, wallahi ban ta6a jin an cire min tsoron su ba kamar yanzu. 

Kuma ko gobe ma zan iya kara wa. Suka ce, a'a. Don Allah ka bari. Haka ma 
ya isa. Ai ko yanzu sun ji abin da ba sa so kuma suke fargaba. 280 

Daga nan mai karatu zai fahimci irin nau'in mutanen da suka amshi 
kiran Musulunci tun da farko. Za6a66u ne, masu hankali, amintattu, wadanda 
Allah ya gwada ma su karamomin habibinsa shugaban talikai Sallallahu Alaihi 

279 Al-Bidaya Wan-Nihaya na Ibn Kathir 3/32 da Siyar A ’alam An-Nubala' na Dhahabi 
1/465. 

280 Usd Al-Gaba na Ibn Al-Athir 3/385-386. Duba kuma Mihnat Al-Muslimeen Fi Al-Ahd 
Al-Makkee, na Suwaikit, shafi na 88. 

wa Sallam. Suka kuwa bi shi bil hakki suna masu neman yardar Allah. To, ya 
za a yi bayan sun share shekaru 23 suna dibar karatu da horo a kan imani ta 
hannunsa, sun sha wuya a kan addinin Allah, sa’annan sun yi jihadi tare da shi 
wajen tsayar da addinin, sun kashe iyayensu da danginsu akan haka, sai 
kwatsam su juya yi ridda! Wai don kawai suna kyamar wanda Manzon Allah 
ya nada ma su a matsayin magajinsa! Kuma dan uwansa na jini, sannan 
surukinsa? In ban da a kwakwalwa da tunanin ‘yan Shi ’a don Allah a wane 
hankali wannan tatsuniya za ta samu gurbin zama?! 

3.14 Mushrikai Sun Bullo da Sabon Salo 


6. Matakin Sulhu 

Ganin duk irin matakan da suka dauka na kuntatarwa, takurarwa da 
azabtarwa ba su hana musulmi riko kan-kam ga addininsu ba, sai mushrikai 
suka sake dabara. A yanzu sun yarda su hau teburin sulhu da Manzon Allah 
kuma suna ganin da haka zasu yi galaba a kan sa. Kwamitin dattawa ya 
shawarta wanda ya kamata a tura ma sa, sai aka yi matsaya a kan Utbatu dan 
Rabi’ata ganin irin zalakar baki da yake da ita. Ga kuma kwarjini da cika 
fuska. Da Utbatu ya zo wurin Manzon Allah Sallallahu Alaihi wa Sallam sai 
ya fara da tambayar sa, shin Muhammadu kai da uwayenka wane ne ya fi? 
Domin mun san wadannan ababen bautar namu su ma su suke bauta ma. Ka 
fada mana kai ka fi uwaye da kakanninka ne? Tsakanin kai da Abdullahi wa 
ya fi wani? Ka fi Abdulmuddalib ko ka fi Hashim? Manzon Allah Sallallahu 
Alaihi wa Sallam ya ja bakinsa ya yi shiru bai ce ma sa kome ba. Sai ya ci 
gaba: "Muhammadu, wallahi a tarihin kasar nan ba mu ta6a ganin mutum 
shu'umi irin ka ba. Ka tarwatsa haduwarmu, ka zagi addininmu, ka tozarta mu 
a idon duniya. A yau ko ina maganar ka ake yi; ana fadin wani boka ya 
bayyana cikin Kuraish, wani dan dabo ya 6ullo a garin Makka. A yanzu abu 
kadan ya rage ka sa mu dauki takubba mu karkashe kawunanmu". Duk abin 
nan da yake fadi Manzon Allah Sallallahu Alaihi wa Sallam yana shiru yana 
sauraren sa. Sannan sai ya ci gaba: "Ya Muhammad! Ka fada mana idan kana 
da bukatar kudi mu tara maka abin da kowa bai da irin sa. Ko kana sha'awar 
mata ne? Za mu sa 'yan matan gari su yi fared ka za6i goma da kake so mu 
aura maka su a huta. Idan kuma ka san cewa, aljannu ne suke damun ka sai ka 
fadi don mu tashi tsaye wajen nema maka magani". 

Sai da Utbatu ya dasa aya ya nunfasa sannan sai Manzon Allah 
Sallallahu Alaihi wa Sallam ya ce ma sa, Baban Walidu ka kare? Ya ce ma sa 
eh, bismillah, in ji daga gare ka. Manzon Allah Sallallahu Alaihi wa Sallam y a 
yi isti'aza ya fara karanta ma sa Alkur’ani. Sai da ya karanta ma sa ayoyi 13 na 

farkon Suratu Fussilat har ya kawo in da Allah yake cewa: "Idan sun kau da 
kai to, ka ce na gargade ku a kan wata babbar tsawa irin wadda ta ci Ada wa da 
Samudawa". 281 Sai Utbatu ya zabura ya rufe bakin Manzon Allah, ya ce, 
tsaya! Don Allah haka ya isa. Manzon Allah Sallallahu Alaihi wa Sallam ya 
ce, to ka je ka yi nazarin abin da ka ji. 

Ai kuwa fitar sa ke da wuya ya nufaci Kuraishawa sai suka rantse da 
Allah cewa Utbatu ya canja, bai da wo da irin fuskar da ya tafi ba. "Me ake 
ciki?" Suka tambaye shi. Ya ce, ba komai. Na je na same shi. "To, ya kuka 
yi?". Ya ce, wallahi na ji maganar da ban ta6a jin irin ta ba. Ba waka ba ce, ba 
sihiri ba, ba kuma bokanci ba. Wallahi kul-ba-dade wannan maganar tasa sai 
ta samu kar6uwa. Idan kuna bin shawarata ku fita batun sa ga abin da ya sa 
gaba. Idan duniya ta kar6i sakonsa har ya cfaukaka, daukakar taku ce. In kuma 
wani abu ya faru da shi shikenan, Allah ya raka taki gona! Suka ce, haba! 

Wallahi tun daga nesa mun san ya sihirce ka. Utbatu ya ce ba ruwana. Ku je 
ku yi yadda kuka ga dama. 282 

Allah sarkin sarauta. Da Allah ya nufi wannan taliki da shiriya wannan 
ita ce babbar damarsa. Amma ita shiriya rabo ce min-indillahi. A cikin wannan 
labarin za mu ga irin hakuri da juriyar Manzon Allah Sallallahu Alaihi wa 
Sallam. Domin duk abin da Utbah ya fadi na cin zarafi da zargi, har da 
tuhumar sa da ciwon aljanu bai fusata shi ba. A cikin mutuntawa ya ce ma sa, 

"Baban Walidu ka kare?" Game da tambayar da ya yi a kan iyayensa kuma sai 
Manzonmu ya lizimci kawaici bai ce ma sa kome ba. To, wane ne kuwa zai 
buda baki ya ce ya fl iyayensa?! A maimakon haka sai ya mayar da hankali ga 
isar da sakonsa, in ya so shi ya yanke hukunci da kansa idan wannan sako ya 
ci karfln addinin iyaye ko ba haka ba. Game da ababen kwadaitarwa da ya 
gitta ma Manzon Allah kuwa, ba fa da wasa yake yi ba. Iyakar gaskiyarsa shi 
da sauran masu fada a ji a garin Makka kenan. Da bukatarsa ta duniya ce, zasu 

281 Suratu Fussilat, aya ta 13. 

282 As-Sirah An-Nabawiyyah , na Ibn Hishamu 1/294 da Al-Bidayah Wan-Nihaya na Ibn 
Kathir 3/68-69. 

tarn su biya ma sa ita. Amma ina dan aiken Allah ina waiwayar daudar 
duniya! Sau da yawa magadan Annabawa - tun da su ba ma'asumai ne ba - 
sukan fada a irin wannan tarko na su Utbah. Da zaran aka bai wa malami 
mukami, ko aka bude ma sa hanyar samun kudi, sai ya shiga sharholiyar jin 
dadi da aure-aure da ha wan manyan ababen hawa da gina gidaje. Ta cikin 
wannan kuma sai ya manta da fadin gaskiya, da yakar zalunci, da isar da 
sakon Allah. Idan aka yi 6ama sai ka gan shi yana kame-kame da kanikanci 
don ya gyara duniyar ma6amata. Idan kuwa aka ce ma sa fad! gaskiya, da ka 
kalli idonsa zaka ce, in baki ya ci dole ne ido su ji kunya. A wasu kasashen ma 
akan yi amfani da wasu ayyuka na Musulunci a zahiri a shigar da malami a 
cikin su don cfauke hankalinsa daga tafarkin da ya cfauko na isar da sakon 
gaskiya. 

Dole ne malamai magadan Annabawa su ci gaba da daukar izna a cikin 
tarihin fiyayyen halitta. Ba kawai karantawa da fatar baki ba, a'a. Dole ne su 
sanya shi a gaba a matsayin abin koyi. Su kuma tuna zancen Annabi Yusuf 
Alaihis Salam da ya ce: "Ya ubangijina! HaRiRa, zama gidan RurRuRu ya fi 
soyuwa a gare ni a Ran abin da suRe Rira na zuwa gare shi (na alfasha) Allah 
muke roko ya datar da mu. 283 

Har wayau a cikin tarihin da muka gabatar mun ga tasirin Alkur’ani ga 
zukata, da irin yadda gaskiya idan aka shimfida ta take rufe karya. Irin su 
Utbah su ne suka ga gaskiya amma suka fandare ga barin ta. Kuma suka yi 
tsayin daka ba za a isar da ita a fili zuwa ga jama'a ba. Shi ya sa a ranar Badar 
Madaukakin Sarki duk ya share su, masu rabon shiriya kuma sai ya bari suka 
ji sakon kuma suka kar6e shi. Ya Allah! Ka kare mu daga girman kai, ka yi 
ma na gamon katar da bin godaben shiriya mikakke. 


283 FiRh As-Sirah An-Nabawiyyah, na Munir Gadhban, shafi na 169. 

4.15 Manzon Allah Sallallahu Alaihi zva Sallam ya yi Baran- 
baran da Mushrikai 

A karo na biyu, sai mushrikai suka sake nada kwamiti wanda ya kunshi 
mutane hudu; Al-Aswad dan Abdilmuttalib da Walid dan Al-Mughirah da 
Umayyatu dan Khalaf da kuma Asi dan Wa'il. Sai aka ce su je su sasanta da 
Manzon Allah Sallallahu Alaihi wa Sallam a kan su hacfu a bauta ma Allah 
tare da shi, shi kuma ya zo su bauta ma gumaka tare. A nan ne Allah 
Madaukakin Sarki ya saukar da Kul ya ayyuhal kafirun.. Surar da ta raba ragi 
kwata-kwata tsakanin musulmi da mushrikai wajen sha'anin ibada. 284 

Da wannan ba ta samu ba sai suka ce, to, mu roki Muhammad ya dan 
sassafta ya rage wasu kalaman da yake yi, ko ya canja wasu ayoyi da ba su 
wofintar da iyayengijinmu. Suka aiki mutane biyar don su isar ma sa da 
wannan sako, cikin su har da Mikrazu dan Hafsu. Sai Allah ya sauko da aya ta 
15a Suratu Yunus in da ya yi watsi da wannan bukata ta su. 

Duk da haka mushrikai ba su hakura da kokarinsu na ganin sun shawo 
kan musulmi su daina bin kiran Musulunci ba. Sai suka tashi wasu mutane 
guda biyu; Nadhru dan Al-Harith da Ukbatu dan Abu Mu'ait suka je Madina 
don su gana da yahudawa ya'alla ko a samo bakin zaren yadda za a warware 
kiran Musulunci. Su kuma daman yahudawa ba wai gaskiyar ce suka jahilta 

284 Watakila wannan zai tuna ma mai karatu kawancen ‘yan Shi'ar Najeriya da 
kiristoci in da su - kiristocin - suka fara halartar bikin maulidi a tare da su a bim in 
Zariya tun shekarar 2012. Daga bisani a wannan shekara ta 2014 sai ko wane 
6angare ya shirya maulidi irin na dan uwansa. 'Yan Shi'a suka yi maulidin annabi 
Isah Alaihis Salam a yayin da su kuma kiristoci suka yi maulidin annabi Muhammad 
Sallallahu Alaihi Wasallam, duk da sunan hadin kai da zaman lafiya. Wannan 
kwacfon (ko kuma rummace) shi ne Allah ya hana Manzonsa ya amince da shi 
tsakanin sa da mushrikai. Addinin Allah hanya daya ce rak. Ko a kar6e ta ko a bi 
layin jahannama. A kan wannan batu ne kuma Allah ya saukar da aya ta 41 a Suratu 
Yunus da kuma Suratul An'am (aya ta 56-57). Duba tafsirin Sayyid Kutb, Fi Dhilal 
Al-Kur'an 6/3991. 

ba, sai dai taurin kai ne yake tattare da su. Daman sun baro kasa mai albarka 
ne; "Sham" suka tare a Madina bisa ga sifar garin da suka gani a cikin At- 
Taura cewa, Manzon Allah na karshe zai kafa gwamnatinsa a cikin ta. Don 
haka, idan husuma ta shiga tsakanin su da larabawa sukan ce, Annabi ya kusa 
bayyana wanda zamu taimake shi mu yake ku. Duk a tsammaninsu za a sake 
aiko Annabin ne daga cikin 'yan gidansu "Bani Isra'ila" kamar yadda aka saba. 
To, da Allah ya tashi aiko Annabinsa na karshe sai ya kauce ma gidan nasu ya 
dauko Annabi Muhammad Sallallahu Alaihi wa Sallam daga gidan baffansu; 
jikan Isma'ila ba na Ishaka ba (dukkan su 'ya'yan Annabi Ibrahim ne 
Alaihimus Salam). Su kuma sai suka ce ba za su bi shi ba, domin da aka yi 
haka an raina gidansu. Mushrikai sun je neman fatawa a Madina gurin Yahud, 
kasancewar su masu ilmin littafin da Allah ya saukar. Suka ce, ku fada mana 
don Allah wai tsakanin mu da Muhammad wa yake bisa gaskiya? Kuma idan 
mu ne a kan gaskiya ku ba mu makarinsa. Ku fada mana tambayoyin da zamu 
yi ma sa na addini mu kure shi! Sai Yahudu suka ce da su, ai addininku ko 
alama ba a hada shi da nasa. Kun fi shi kusa da gaskiya. Sannan sai suka ba su 
tambayoyin kurewa da suka nema. Nadhru da Ukbatu sun dawo da 
tambayoyinsu guda uku suna muma suka nada wani sabon kwamiti aka je aka 
tambayi Manzon Allah Sallallahu Alaihi wa Sallam a kan su. Sai ya ce da su 
ku bari sai gobe zan ba ku amsa. Gobe ta wuce, jibi ma haka. Har aka kwana 
goma sha biyar Jibrilu Alaihis Salam bai zo ba bale ya fada ma sa amsa. Da 
aka kai haka sai suka fara yi ma sa izgili suna cewa, daman mun san kai ba 
Annabin gaskiya ba ne. Manzon Allah Sallallahu Alaihi wa Sallam ya shiga 
damuwa matuka a kan haka. Daga bisani Allah ya saukar da Suratul Kahf 
wadda ta amsa dukan tambayoyinsu cfaya bay an day a, kuma Allah ya caji 
Manzonsa da cewar day a yi zai ba da amsa gobe ba tare da ya ce "in Allah ya 
so" ba, dalilin da ya janyo aka yi ma sa wannan jinkiri wajen ba shi amsa. 285 

Babban darasi a nan, su manyan bayin Allah ba ayi ma su sassafci a kan 
kananan abubuwan da suke karantar da mutane. A cikin karantarwar 

285 Mausu 'at As-Siyar na Sallabi, shafi na 178-180. 

Annabawa dole ne kowa ya sallama wa Allah; ya yarda shi bawa ne. Kuma ba 
abin da ya isa ya yi a cikin mulkin ubangiji sai bayan amincewar sa. Don haka 
kome musulmi yake son yi dole ne ya hada da cewa, in Allah ya so. 
Duk da gamsassun amsoshin da Allah da kansa ya ba mushrikai a cikin 
wannan sura har yanzu ba su amince ba. Suna nan a kan bakarsu; sai sun ga 
bayan addinin Musulunci. 


3.16 Musulmi Sun Kaura Zuwa Habasha 

Kamar yadda muka gani a baya, tura ta kai bango; hakurin musulmi ya 
kusa karewa, kuma babu wata alama da ke nuna mushrikai za su karkato su 
bari ayi addini ba tare da takura ba. Don haka Manzon Allah Sallallahu Alaihi 
wa Sallam sai ya fara tunanin mafita ita ce, musulmi su nemi wani waje da za 
su sarara; su yi bautar Allah a cikin natsuwa. A cikin watan Rajab na shekara 
ta biyar ne Manzon Allah Sallallahu Alaihi wa Sallam ya umurci wasu kadan 
daga cikin Sahabbansa da su yi kaura zuwa kasar Habasha, kasar da teku ya 
raba ta da tsibirin larabawa. Manzon Allah Sallallahu Alaihi wa Sallam ya ce 
da su, ku je can ku bauta ma Allah, domin sarkinsu adili ne; wanda bai bari a 
ci zalun kowa a kasarsa. Sun flta su goma mazaje. Hucfu daga cikin su suna 
tare da matansu, a karkashin jagorancin Usmanu dan Affan wanda shi ma 
yana tare da matarsa; Rukayya 'yar Manzon Allah Sallallahu Alaihi wa 
Sallam. 

Da jin labarin fitar su sai mushrikai suka yi sauri suka tura runduna ta 
musamman don a dawo da su. Amma ina! Allah ya taimake su. Domin kuwa 
isar su ke da wuya sai suka tarar wani jirgi ya iso ga6ar teku yana jiran fasinja. 
Sai suka dauki hayar sa gaba daya a kan rabin dinari, suka biya. Nan take aka 
sukwanya da su kafin isowar rundunar Kuraishawa aka tsallakar da su. 286 


286 Fath Al-Bari 7/187-188. 

Abin mamaki shi ne wannan ayari na farko da Manzon Allah Sallallahu 
Alaihi wa Sallam ya tura su gudun hijira a Habasha, da ma babban ayari da 
zamu gani a nan gaba ba mutane ne masu rauni wadanda ke shan wahalar ta 
sosai ba. Misali babu bawa ko karamin yaro ko sauran wadanda muka fadi an 
azabta su a can baya cikin wannan ayari, sai fa dan Mas'ud. Amma a cikin su 
babu irin su Bilal da Suhaib da Khabbab da Ammar da makamantan su. 
Wadanda ke cikin ayarin galibi manyan mutane ne masu dangi kamar Usmanu 
dan Maz'un da Zubair dan Awwam da Abdurrahman dan Auf da Abu 
Salamata da sauran su. Haka ma shi kansa jagoran tafiyar; Usmanu dan Affan. 
Daga bisani Abubakar Siddik shi ma ya yi azamar zai cim ma su har sai da ya 
kai Bark Al-Gimad wani babban mutum ana ce da shi Ibn Ad-Dighinnah ya 
hakurtar da shi, ya dawo da shi Makka da sharadin zai ba shi kariya. Dalilin da 
ya sa kenan wasu manazarta ke ganin ba an tura su ne kawai gudun hijira don 
su tsira da addininsu ba. A'a, akwai wannan dalili. Amma akwai kuma wasu 
manufofi na siyasa da na da'awa. Ma'ana dai ana son a isar da sakon 
Musulunci zuwa kasar waje. Sannan kuma a samo bayanai da zasu taimaka 
wajen gano in da za a kafa daular Musulunci ta farko. 287 

Babu wani abin mamaki a cikin wannan idan muka yi la'akari da cewa, 
Habasha na cikin wuraren kasuwancin Kuraishawa, kuma a dalilin wannan 
hijirar ne sarkin kasar tare da wasu mutane da dama suka musulunta. Kuma ko 
bayan da aka samu aminci ta hanyar kafa birnin Musulunci a Madina Manzon 
Allah ya bar wadannan mutane a can Habasha suna yada addini har sai da aka 
zo yakin Khaibar a shekara ta shida bayan hijira. Abin da ya sanya da yawan 
wadanda suka yi hijira ta biyu ba su halarci manyan yakoka irin su Badar da 
Uhud da Khandak da Hudaibiyya ba saboda suna can a fagen yada da'awa a 
waccan kasa. 288 

Bugu da kari kuma, Habasha ita ce kasa tilo wadda Annabi Sallallahu 
Alaihi wa Sallam yake so Allah ya ba shi damar yin kaura zuwa gare ta. Ko 

287 Fi Dhilal Al-Kur'an na Sayyid Kutb 1/29. 

288 Al-Manhaj Al-Haraki Lis-Sirah na Munir Al-Ghadban 1/67-68. 

don yana da dacfacfdiyar masaniya ne a kan kasar? Ummu Aiman - wacce ta yi 
renon sa - 'yar kasar Habasha ce. Ko kuma don labarin sarki adili da ke mulkin 
can a wancan lokaci? Ko kuma don kasar tana kan addinin kirista ne? Duka 
wadannan dalilai suna iya kasancewa. Domin Allah ya facfa mana cewa, 
kiristoci sun fl kowa saukin jawuwa zuwa ga gaskiya idan suka ji ta kuma 
suka fahimce ta. 289 To, ko da yake can din ne Annabi yake so, amma kuma 
Madaukakin Sarki ba haka ya tsara ba. Hijirar Manzon Allah Sallallahu Alaihi 
wa Sallam da kafa gwamnatinsa ta farko gwanin sarki Allah ya tsara su ne a 
Madina, kuma har ya wasafta wannan bimin a cikin At-Taura, Yahudu suka 
tare can suna dakon zuwan sa. A can ne Allah ya kai Manzonsa, Yahudu suka 
yi iya jayayyar da suke iyawa da kulle-kullen makircinsu, amma Allah ya 
rinjayar da Manzonsa a kan su. Daga karshe aka kore su ga baki daya daga 
cikin ta da ma kewayenta. 


3.17 Yanayi ya Canja a Makka/Yan Gudun Hijira Sun Dawo 

Bay an tally ar wannan ayari na farko da muke magana a kan sa, 
kwatsam sai aka samu sassafcin yanayi a bimin Makka. Domin kuwa 
jammawa biyu daga cikin wadanda ake tsoro Allah ya karkato da zukatansu 
sun kar6i Musulunci. Su ne; Sayyidi Hamza - baffan Manzon Allah - da 
Sayyidi Umar dan Hadcfabi. Don haka ala-tilas aka fara sakar ma musulmi 
mara, har ma ya kasance a yanzu suna sallah a fili a cikin masallaci. Jin 
wannan sauyi da aka samu sai ayarin Usmanu dan Affana - bay an watanni uku 
da suka share a can - suka juyo suka dawo gida. Amma kuma tsugunnen dai ba 
ta Rare ba. Zamu yi magana a kan musuluntar wadannan jammawa da muka 
fada, sannan mu koma kan abin da ya sake tilasta yin hijira ta biyu zuwa 
Habasha. 


289 Suratul Ma'ida: 82. 

3.18 Musulunci ya Samu Garkuwa 

Bayan tafiyar Muhajirai na farko su goma sha hucfu babu abin da 
mushrikai suka kara a kan musulmi sai ta'addanci da ketare iyaka. A cikin 
haka ne Wata rana Abu Jahali ya tafka irin ta'asar tasa; ya kalli kwayar idon 
Manzon Allah Sallallahu Alaihi wa Sallam ya zage shi, kuma ya yi ma sa 
izgili, ya yi kokarin muzanta shi. Fiyayyen halitta wanda ya fi kowa hakuri ya 
shude abin sa bai ce ma sa uffan ba. Ashe duk abin nan da ke faruwa a bisa 
kunnen wata kuyanga 'yar gidan Abdullahi dan Jud'an. 290 Sai wannan kuyanga 
ta kwashe labarin duk abin da ya faru ta fada ma Hamza, wanda yake baffan 
Manzon Allah ne kuma abokin renon sa, tun da yake nonon da Hamza ya saki 
shi Manzon Allah ya kama. Hamza ya ce ma ta, tsakaninki da Allah a gabanki 
aka yi haka? Ta ce, kwarai kuwa. Nan take jinin Hashimawa ya motsa a cikin 
jikinsa, kasa ta kasa daukar kafafunsa. Bai zarce ko ina ba sai majalisin kafirai 
in da Abu Jahali yake baje kolinsa. Da isar Hamza, ga shi saurayi mai karfi, 
kuma mafi kwarjinin samarin Makka. Bai tsaya wani dogon bahasi ba sai ya 
cira bakarsa ya watsa ta a kan Abu Jahali sai da ya yi ma sa mummunan rauni. 
Sannan ya ce, ya za ka zage Muhammadu ina a kan addininsa?! 

Allahu Akbar. A lokacin da Hamza ya furta wannan kalami bai kudure 
a zuci abin da ya facfi da baki ba. Amma kuma ko da ya dawo hayyacinsa 
bayan fushi ya sake shi, sai ya sake nazarin abin da ya fada. To, mene ne ilia 
idan na bi addinin Muhammadu amintacce wanda na tabbata Allah ya aiko shi, 
ba karya yake yi ba? Wannan duka mai zafi da Abu Jahali ya sha watakila shi 
ne karo na farko da ya fara samun irin sa. Abin da ya sa da rikici ya 6arke a 
tsakanin danginsu biyu, ya ce ku dakata. Wallahi ni ne na jawo jidali, don na 
ci mutuncin dan yayansa. 291 


290 Shi ne wanda Manzon Allah ya ta6a sa hannu ga wata yarjejeniya a kan 'yancin masu 
rauni a gidansa. 

291 Mukhtasar Siratin Nabiy, na Sheikh Muhammad dan Abdulwahhab, shafi na 90. 

Labarin dukan da Abu Jahali ya sha a hannun Hamza ya rinka yacfuwa 
a cikin jama'a, yana tafiya kafada da kafada da labarin musuluntar sa. Wannan 
ya kashe jikin Kuraishawa matuka. Kwana uku bayan haka, sai kuma suka ji 
Umar dan Hadcfabi shi ma ya musulunta. 

Game da musuluntar Umar, wani al'amari ne na Allah da ya zo a 
matsayin ijaba ga du'ain Manzon Allah Sallallahu Alaihi wa Sallam. Domin 
kuwa Khabbab dan Al-Arat ya ji Manzon Allah Sallallahu Alaihi wa Sallam 
yana addu'a yana cewa, "Ya Allah! Ka karfafi addininka da wanda ka fl so a 
cikin biyu; Umar dan Hadcfabi ko Abu Jahali dan Hishamu". Umar saboda 
karfln jiki da jaruntarsa, Abu Jahali kuma saboda karfin iko da sarautarsa. 
Har zuwa ranar da ya musulunta, Umar bai da wani sassafci ko dan kacfan ga 
musulmi. Amma albarkacin wannan addu'a take Allah ya sanyaya zuciyarsa 
bayan da ya tarar da kanwarsa tare da mijinta suna karatun Alkur’ani a 
karkashin kulawar malamin da aka hacfa su da shi; Khabbab dan Al-Arat. 
Da musuluntar sa, abu na farko da Umar ya yi shi ne, ya je wurin kawun nasa 
"Abu Jahali" ya kwankwasa kofarsa. A cikin lalama da fara'a ya ce ma sa 
"Maraba lale. Dana, yau me ya kawo ka wurina a wannan lokaci"? Umar ya 
ce, na zo ne in sanar da kai na bi Allah, na bi Muhammad Manzon Allah! Da 
jin haka, a fusace, Abu Jahali ya tura ma sa kofa ya hacfa ma sa da zagi 
mummuna. 

Bayan haka kuma sai Umar ya tambaya, wane ne baki abin magana 
wanda ya fi kowa yacfa labari a garin Makka? Aka ce ma sa wannan ai sai 
Jamil Al-Jumahi. Abdullahi dan Umar ya ce, sai na bi shi don na ga abin da 
zai faru. Wallahi bai gama facfa ma Jamil sakon ba sai da ya zabura ya ruga 
zuwa kofar masallaci. Ya kuwa kwala ihu yana cewa, jama'a ku saurara! Umar 
fa ya karkace! ! Shi kuma Umar yana bin sa yana cewa, karya yake yi. Na dai 
bi hanyar gaskiya. Ba da jimawa ba kuwa aka yi ma Umar taron dangi, suna 
duka yana dukan su. Amma da yake sarkin yawa ya fl sarkin karri sai da suka 
kai shi kwance. A nan ne ya ce, wallahi da mun kai mutane 300 a Musulunci, 

da Makka ta yi ma ku kamshin dan goma don da mun fitar da ku daga cikin ta 
ko kuma ku ku fitar da mu. 

Daga wannan lamari ne musulmi suka fara samun kan su, aka daina 
muzguna ma su. Domin kowa yana tsoron haduwar sa da wadannan jarumawa 
guda biyu idan yana shi kadai. A hankali ma sai suka fara fitowa masallaci 
suna yin sallar su ba tare da fargaba ba. Wannan shi ne labarin da 'yan gudun 
hijira na farko suka ji suka dauka gari ya yi sanyi suka da wo. 

To, ya aka yi musulmi suka sake yin hijira a karo na biyu? 


3.19 Makirci na Karshe: Manzon Allah da Danginsa 
Sun fuskanci Daurin Ta-la-la 

Bayan da duk kokarin Kuraishawa na dakile addinin Allah ya ci tura 
Musulunci sai ci gaba da yacfuwa yake yi a bimi da kauye. Ga kuma musulmi sun 
hakurce duk irin wahalhalun da ake ba su. Sannan kuma ta fuskar hujja an kasa i ma 
su, an kuma kasa sa su sassafta. Kawai sai suka sake hawa kan teburin shawara suka 
yi matsaya a kan cewa, babu wata mafita sai dai a kashe Manzon Allah! Da labari ya 
kai ga Abu Dalib sai ya tara duk zuriyyar Abdulmuddalib ya sanar da su abin da ake 
ciki, kuma ya nemi su daura damarar kariyar sa har in da karfinsu ya kare. Musulmi 
da wanda ba musulmi ba daga cikin danginsa suka dauri aniyar yin haka. Musulmi 
sun yi saboda Allah, kafirai kuma saboda kishin dangantakarsu. Wannan sai ya haifar 
da yankewar alaka tsakanin su da sauran mutanen Makka. Kuraishawa suka rubuta 
taba'a suka lika ta a jikin Ka'aba cewa, daga yau ba aure da auratarwa, ba saye da 
sayarwa, babu rahama babu tausayi tsakanin su da ‘yan Abdilmuttalib har sai sun 
mika Muhammad an yanke ma sa hukuncin kisa! Tsarki ya tabbatar ma Allah! 

Wasa-wasa fitina ta fankama. Dangin Annabi da Sahabbansa suka shiga 

wani mawuyacin hali. Ba a magana da su, ba a ciniki ko auratayya da su, ba a 

bari wani tallafi ko taimako ya je hannunsu. Idan aka kawo haja daga kasashen 

waje kuma ba a bari su shiga kasuwarta ballantana a sai da ma su. Duk a cikin 

haka kuma kullum dare sai an sauya ma Manzon Allah wurin kwanciya fiye 
da sau daya don jin tsoron a kawo ma sa farmaki. Shekara uku cif wannan 
zalunci yana gudana a kan su. Abincin da za su ci ma sai da ya gagare su. 
Ana haka, sai Allah cikin ikonsa ya zo da mafita. Wani bawan Allah ana ce da 
shi Hishamu dan Amr daga gidan Banu Hashim ya shirya juyin mulki kan 
wannan zalunci. Nan take ya nemi mutane masu hankali irin sa daga kabilu 
daban daban. Ya gana da su a asirce kuma ya samu mutane hudu da suka 
amince a kan cewa za su yi tawaye tare da shi a kan wannan zalama. Suka 
jagorantar da Zuhairu dan Abu Umayyata daga "Banu Makhzum" gidan su 
Abu Jahali wanda kuma yake dan gwaggon Manzon Allah ne "Atika". Sai da 
Zuhairu ya dubi lokacin haduwar su gaba cfaya, sai ya zo ya yi dawafi sannan 
ya yi shela: "Ya ku jama'a! Wane irin zalunci ne wannan? Muna ci, muna sha, 
muna sa suturar da muke so amma 'yan uwanmu 'yan gidan Hashim suna 
halaka, yunwa tana son ta ga baya gare su?!" Hankula kuwa gaba daya sai 
suka karkata gare shi. Sai ya ci gaba: "Wallahi ba zan zauna a wurin nan ba sai 
an yaga wannan takarda ta zalunci da keta alfarmar zumunta". Sai Abu Jahali 
ya yi fararat ya ce, "karya kake yi wallahi. Ba a yaga ta". Zam'atu dan Al- 
Aswad ya mike daga can wani 6angaren masallaci - daman haka aka shirya - 
ya ce ma Abu Jahali, ai kai ne makaryaci wallahi. Ko can farko da aka rubuta 
ta ba mu amince ba. Yana gama fadin haka sai Abul Bukhturi ya tashi - shi ma 
yana cikin kwamitin - ya ce, wallahi Zam'atu ka yi gaskiya. Ba da ra'ayinmu 
aka rubuta ta ba. Shi ma Mut’imu dan adiy ya tashi tsaye, sai Hishamu shi ne 
ya zo na karshe. Duk suka muzanta Abu Jahali, suka karfafa a yaga wannan 
muguwar takarda. Shi kuma Abu Jahali bai samu ko mutum daya da ya goyu 
bayan sa ba. Sai kawai cewa ya yi: "Wannan da gani ka san abu ne da aka 
shirya. To, ba za mu yarda ba". Mut’imu ya nufaci Ka'aba kawai ya 6allo 
wannan azzalumar takarda. Ko da aka cfauko ta duk gara ta cinye kalaman 
zalunci da yanke zumunta da ke cikin ta, amma ta bar wuraren da sunan Allah 
ya ke. Allahu Akbar! Ko wannan kacfai ya ishe su wa'azi in da akwai rabo. 
Amma ina! Mai rabon shan duka... 

A cikin wannan darasi akwai ababen lura da dama. Sail da yawa Allah 
yakan taimaki Musulunci ta hannun wanda ba musulmi ba idan ya ga dama 
kamar yadda wadannan mushrikai su biyar suka shirya wannan tawaye har 
musulmi suka samu sa'ida. Musulmi kuma suna iya cin gajiyar aikin alheri ko 
ya fito daga wurin kafiri. Shi kuma zalunci duk lafiyayyen hankali yana 
kyamar sa. Abin da duk ya fi wannan ban sha'awa shi ne irin tarbiyyar 
Sahabban Annabi da bin umumi da suke yi da tsayawa kan doka. Kana 
tsammanin a cikin su ba wanda zai iya bin dare ya kashe shugaban wawayen 
nan "Abu Jahali" duk a huta? Ko dan Karamin matashin cikin su "Ali dan Abu 
Dalib" da bai wuce shekaru 15 ba a wancan lokaci yana iya wannan. 
Ballantana akwai jarumawa manya irin su Hamza da Umar da sauran su. Me 
ya hana su yi haka? Saboda ba a ba su umumi ba. Irin wannan shawara da 
wani daga cikin su ya yi gabansa ya yanke ta zai yiwu ya samu nasarar 
gamawa - cikin dare - da Abu Jahali ko ma duk wani ame irin sa. To, amma 
kuma me zai biyo bayan haka? Shi ya fa daman mai hako ba ya ta da hannu. 
Don haka, hakurin shi kacfai ne mafita. Kuma albarkacinsa duniya ta tausaya 
ma su, ta tsani shugabannin Makka saboda nuna halin rashin imani da suka yi. 
Mutane da dama da suke zuwa aikin Hajji suna yacfa labarin a sauran 
gammwa sai ana cewa, lallai wannan addinin gaskiya ne. In ba haka ba wa zai 
dauki wahala kan sa har ya shiga wannan hali! A daidai wannan lokacin ne 
kabilun Gifara da Dausu da Azd-Shanu'a - ta Yemen - da mutanen Najran da 
Habasha suka yi ta shiga Musulunci. To, ina amfanin a ta da fitina a wannan 
lokaci tun da babu cikakken shirin tunkarar ta! Wanda Allah ke wa fada ba ya 
fada. 


Da yawan zaluncin da ake yi mutane ba su amince da shi ba a cikin 
zukatansu. Idan aka samu dalili sai su yi fito-na-fito da shi. Don haka ba a 
yanke hukunci a kan mutane ga abin da ba su suka yi shi ba. Ai ka ga duk a 
cikin talakawa - kai har da manyan gari - babu wanda ya fito fili ya goyu 
bayan Abu Jahali. Su kuma Banu Hashim da Banul Muttalib albarkacin 
wannan hakuri nasu Allah ya ba su kaso daga cikin humusin ganimar yaki. 

Sa6anin Banu Abdishams da Banu Naufal. Duk dangi daya ne amma ba su 
taimaki Annabi ba. Hadewa suka yi da kafirai. Sai aka fitar da su daga cikin 
wannan rabo. 292 A ranar Khaibar wadannan gidajen biyu kadai Annabi ya 
raba ma wannan kaso na ganima. Da aka tambaye shi sai ya ce: "ba su ta6a 
rabuwa da mu ba a zamanin Jahiliyya ko na Musulunci". 293 

Manzon Allah Sallallahu Alaihi wa Sallam ya kasance yana tuna 
"Muhassab" wurin da mushrikai suka hadu don cim ma wannan muguwar 
matsaya. Kamar yadda ya ce a ranar da zai isa aikin Hajji, aka tambaye shi, a 
wane gida za mu sauka gobe? Sai ya ce, Akilu ya bar mana sauran gidaje ne a 
Makka? Za mu dai sauka a Muhassab, can in da Kuraishawa suka hadu a kan 
kafirci su da Banu Kinanata. 294 


3.20 Musulmi Sun Sake Komawa Habasha 

A can baya mun ga yadda musulmi suka dawo daga kasar Habasha 
suna cike da fatar samun sassafci bay an da suka ji labarin cewa, manyan 
jarumawa guda biyu sun shiga Musulunci. To, amma ashe abin ba haka yake 
ba. Domin kuwa Kuraishawa sun sake jan damara domin yaki da musulmi, 
kuma sun flto da wasu sababbin hanyoyi na azabta su. Bayan dawowar su ne 
kuma aka 6ullo da matakin da muka gama fadi na daurin ta-la-la. Abin da ya 
sa dole aka sake umumin su su koma Habasha. A wannan karon ma sai 
adadinsu ya karu daga 14 zuwa sama da 100. (Mazaje 82 da mataye 18, tare 
kuma da wasu kananan yara daga cikin 'ya'yansu). Kamar wancan karon dai 
ayarin musulmi a cike yake da makusantan Manzon Allah Sallallahu Alaihi 
wa Sallam wadanda suka hada da: dan baffansa Ja'afar Abu Dalib, da Usmanu 


292 Duba Tafsir Al-Kur’ an Al-Azim, na Ibn Kathir a wurin ayar ganima ta Suratul Anfal: 41 
2/312. 

293 Sunan Abi Dawud, hadisi na 2980. 

294 Sahih Al-Bukhari, hadisi na 3058. 

cfan Affan jikan Baidha’u gwaggon Manzon Allah tare da matarsa Rukayyatu 
'yar Manzon Allah Sallallahu Alaihi wa Sallam. 

Kuraishawa sun damu niatuRa da sake yin hijira. Kamar dai suna ganin 
dole ne musulmi su zauna su yi ta jurewa duk wahala da azabar da suke ba su, 
amma ba su da hakken su yawata a cikin kasar Allah mai fadi in da za su 
samu 'yancin kansu. Nan take suka shirya tafiyar wakilai guda biyu don su 
gana da sarkin Habasha wanda zai ba su damar ingizo keyar musulmi su dawo 
da su gida a tunaninsu. Wakilan da aka tura su ne: Amru dan Al-Ass da 
Abdullahi cfan abi Rabi'ata wacfanda ake ganin sun kware wajen iya huldar 
jakadanci kuma sun iya bakinsu wajen isar da sako. Sannan aka shirya 
kyaututtuka na musamman zuwa ga sarki da duk fadawa da 'yan majalisarsa a 
matsayin cin hanci don a samu hadin kansu. Sun bayar da kyautar fatu 
wadanda aka yi jimar su ga ko wane daya daga cikin 'yan majalisa da fadawa 
kafin su kai ma sarki nasa. Da suka samu ganawa da sarki suka gabatar masa 
da tasa kyauta sai suka fada masa cewa, sun zo ne suna wakiltar al'ummar 
kasarsu kuma sun kawo karar 'ya'yansu da suka fandare ma su, suka flee daga 
addininsu kuma ba su shiga addinin sarki ba. "Bayan haka, sun raba kanmu, 
sun zagi ababen bautarmu, sun wautar da iyayenmu. Don haka, bukatarmu ita 
ce, sarki ya ba mu izini mu ingiza keyarsu mu koma da su gida mu cfauki 
matakin da ya dace a kan su tun ba su 6ata ma sarki kasarsa ba". In ji 
wakilan. 295 

Da yake daman an shirya da sauran 'yan majalisa sai duk suka goyu 
bayan su, suka nemi sarki ya yi abin da suke so ba tare da ya saurari wadannan 
mutane ba. Amma Najashi mutum ne mai hankali, kuma adili. Sai ya ce, 
wallahi ba za a taba yin haka ba. Mutane su baro kasarsu ta gado, su kaurace 
ma iyayensu, su za6i kasata da zama cikin jama'ata sannan in kore su ba tare 
da ko wane irin yankan hujja ba! Sannan ya yi umumi aka kira su don ya ji ta 
bakinsu. 


295 Kafiri a kullum cikin wauta yake. Sun manta cewa, sarkin yawa ya fi sarkin Rarfi!. 
Alkaki da Ruwan Zuma 


Alkaki da Ruwan Zuma: Tarihin Fiyayyen Halitta 

Cikin wakilan Kuraishawa ya cfauki ruwa sosai da wannan mataki da 
sarki ya dauka. Domin sun san cewa, idan ya saurare su ya ji irin halin da aka 
sa su babu gaira babu dalili lalle ne zai tausaya ma su. 

Kafin su zo wurin sarki, Sahabbai sun yi matsaya a kan shugabantar da 
Ja'afar dan Abu Dalib don ya zama mai magana da yawunsu. Kuma sun yi 
alkawarin ba za su fada ma sarki karya ba a cikin duk abin da ya tambaye su. 
Da zuwan su sarki ya tambaye su, wane irin addini ne kuke yi wanda ba shi 
ake yi a kasarku ba, ba kuma shi muke yi a nan ba, sannan kuma kowa bai san 
shi ba? Ja'afar ya kada baki ya ce, Allah ya dacfe ran sarki. Mu dai a can da a 
kasarmu cikin duhu muke. Muna bautar gumakan da muka sassaka da 
hannayenmu, muna cin mushe, muna aikata alfasha, muna yanke zumunta, 
muna cutata ma makwauta, kuma duk wanda yake da karfi sai ya ci zalun 
wanda bai kai shi ba. Muna haka, sai Allah ya aiko mana Manzo a cikinmu. 
Duk mun san shi, mun san matsayinsa da asulinsa. Mun kuma tabbatar da 
gaskiyarsa, nagartarsa, amanarsa da kamun kansa. Wannan Manzo sai ya kira 
mu zuwa ga kadaita Allah da bauta, ya ce mu daina bin gumakan da iyayenmu 
suka kasance suna bauta. Ya ce kuma mu rike gaskiya da amana, mu sada 
zumunta, mu kyautata ma makwauta, mu daina cin kazanta kamar jini da 
mushe, mu daina ayyukan alfasha da shedar zur da cin hakkin maraya da yin 
kazafi ga mutanen kirki. Sannan ya umurce mu mu bauta ma Allah shi kadai 
ba tare da mun sanya ma sa abokin tarayya ba. Ya umurce mu mu yi sallah, 
mu ba da zakka, mu yi azumi. Allah ya taimaki sarki, a kan haka ne muka bi 
shi, muka halalta abin da Allah ya halalta, muka haramta abin da ya haramta. 
Kawai sai sarakunan garinmu suka tsane mu, suka kafa mana kahon zuka. Ba 
kuma irin fitina da azabar da ba su yi mana ba a kan wai sai mun koma cikin 
duhu bayan Allah ya yi walkiya mun gane hanyar gaskiya. Ganin haka ya sa 
muka kamo hanya zuwa garinka muna neman mafaka don mun ji labarin kana 
adalci, ba ka cuta. 

Sarki ya kada kai sannan ya ce, to, kun zo da wani abu cikin abin da 

yake karanta ma ku? Ja'afar ya ce, kwarai kuwa. Sannan sai ya karanta ma sa 

farkon Suratu Maryam, in da Allah ya yi bayanin mahaifiyar Annabi Isah 
Alaihis Salam da nagartar iyayenta da tarihin haifuwarta da ibadarta, har zuwa 
haifuwar Annabi Isah Alaihis Salam da yadda ya fltar da ita kunya bayan 
Yahudawa sun zarge ta. Ko da Ja'afar ya gama karatu sarki da malamansa duk 
sun jike gemmansu da haway e saboda dadin karatu da tasirinsa. Kai har 
littattafansu duk sun jike sharkaf da hawayensu. Sarki ya ce, wallahi wannan 
littafi naku mafltarsa daya ce da wanda Annabi Musa Alaihis Salam ya zo da 
shi. Kuma ba zan ta6a bari a cutata maku ba. Ku je duk in da kuke so ku zauna 
a cikin kasata na yi maku izini. Ku kuma ku tafi da kyautarku, ba na bukata, 
domin ni ban bai wa Allah cin hanci sa’adda ya ba ni mulkin nan ba. 296 

Karya fure take yi, ba ta 'ya'ya. Wani hani kuma ga Allah baiwa ne. 
Sara da sassaka ba sa hana Gamji tofo. Jekadun Kuraishi a nan sun yi ma 
addinin Musulunci hidima ba su sani ba. Wa zai bude ma musulmi fadar sarki 
Najashi a wancan lokaci har su isar ma sa da sako in ba don wannan dalili ba? 
Daga wannan zaman ne Najashi ya kulla alaka da musulmi kuma ya rinka 
sauraron karatun Alkur’ani, har ma ya samu alaka ta kai tsaye da Manzon 
Allah Sallallahu Alaihi wa Sallam, yana aike ma sa da sakonni, shi ma kuma 
Manzon Allah Sallallahu Alaihi wa Sallam yana yi ma sa aike. A dalilin 
wannan alakar tasu ne ma ya sa Manzon Allah Sallallahu Alaihi wa Sallam ya 
umurce shi ya daura ma sa aure da Ramlatu matar da Ubaidullahi dan Jahsh ya 
bari bayan cikawarsa a can. Manzon Allah Sallallahu Alaihi wa Sallam ya 
tausaya ma iyalin wannan bawan Allah kasancewar sa mutumin kirki, ita 
kuma 'yar babban gida ce a garin Makka, domin diyar Abu Sufyana ce, amma 
ta bar jin dadin duniya ta bi mijinta zuwa Habasha don su tsira da addininsu. A 
cikin auren ta kuma har wayau akwai wata manufa ta siyasa. Muna gane 
wannan in muka san cewa, Abu Sufyana, wanda tuni ya daura cfamarar yaki 
da addinin Musulunci jikinsa ya yi sanyi matuka da jin cewa, Manzon Allah 
Sallallahu Alaihi wa Sallam ya daura aure da diyarsa. Najashi ya yi ma ta 


296 Musnad Ahmad, hadisi na 1740. 

sadaki a madadin Manzon Allah Sallallahu Alaihi wa Sallam irin sadakin 'yan 
alfarma; dirhami 4000. 

Duk da yake yanayin jama'arsa bai ba shi damar bayyana Musuluncinsa 
kowa ya sani ba, amma Najashi ya musuluntar da iyalansa da amintattunsa, 
kuma ya bai wa musulmi dama sun yada addini a cikin kasarsa. 
Muhimmin darasi a cikin wannan shi ne cewa, da yawa Allah yakan yi amfani 
da rundunar karya don ya taimaki gaskiya. Dubi yadda Allah ya juyar da 
makircin Kuraishawa don bice hasken addini ya koma babban makami na 
taimakonsa da bunkasa shi. Sun yi amfani da duk hanyoyin da suke iyawa har 
da ba da cin hanci. Amma kuma sai Allah ya taimaki gaskiya ta hanyar 
wannan yunkurin nasu. Ta 6angaren musulmi kuma muna iya lura da za6en 
Ja'afar da aka yi a matsayin wakilin musulmi da irin hikimar da ke tattare da 
jawabinsa da ma surar da ya za6a don karanta ma Najashi. Aikin da ake son ya 
yi kyau kuwa sai an za6a ma sa gwanayensa. 

A lokacin da ajali ya cim ma Najashi, Sayyidi Jibrilu Alaihis Salam ya 
sanar da Manzon Allah, shi kuma ya sanar da musulmi a Madina, sannan 
Manzon Allah ya shiga gaba, suka yi sahu-sahu suka yi ma sa sallar jana'iza ta 
wanda ba ya kusa "Salatul Ga'ib". 297 

Wani darasi da bai kamata mu shucfe a kan sa ba a daidai wannan ga6ar 
shi ne, fatawar da shehin Musulunci dan Taimiyya Rahimahullahu ya gina a 
kan wannan kissa. Fatawar ta duba cewa, su wadannan da suka yi hijira zuwa 
Habasha suna can ne aka kara yawan raka'oin sallar azahar da la'asar da Isha'i 
suka koma hucfu-hudu, a yayin da ita kuma sallar magriba aka kara ta ta koma 
raka'a uku bayan a da dukkansu raka'oi bi-biyu ne. Ya ce, kuma ba mu ga in 
da aka samu cewa, Manzon Allah Sallallahu Alaihi wa Sallam ya umurce su 
da su rama sallolin da suka yi kafin su san da wannan kari ba. Ya ce, daga nan 


297 Sahih Al-Bukhari, hadisi na 1333 da 3877. Duba kuma: Usd Al-Gaba 1/99 da Al-Isaba 
1/109. 

muke fahimtar cewa, jahiltar wasu lamurran addini idan ba da gangan ba ne, 
ba ta wajabta ukuba ga mutum ko 6acin ibadarsa. 298 


3.21 Jarrabawa ta Kai Makura 

A daidai lokacin da Manzon Allah Sallallahu Alaihi wa Sallam da 
Sahabbai suka fita daga waccan jarabawa ta cfaurin ta-la-la da muka fada sai 
kuma wata sabuwar jarabawa ta sabka a gare su. Wannan jarabawa ita ce 
rasuwar manya-manyan mutane biyu da suka zamo jigogi ga addinin 
Musulunci; Abu Dalib da Nana Khadijah. Sun rasu a cikin mako daya, a 
karshen shekara ta 10 daga farkon Annabta. 299 Shi dai Abu Dalib kamar 
yadda aka sani ya kasance mai cikakken goyon baya da ba da gudunmawa da 
kariya ga Manzon Allah Sallallahu Alaihi wa Sallam. Kuma duk wata 
barazana da take fuskanto Manzon Allah to, yakan tare ta ne bil-hakki har sai 
in da karfinsa ya kare. Ita kuma Nana Khadija ita ce uwargida mai kwantar da 
hankali da samar da natsuwa gare shi ta hanyar so da kauna da take yi masa da 
kyawawan shawarwari managarta da take ba shi, ga kuma amfani da kudinta 
wajen ci gaban addini. Babu shakka mutuwarsu ta samar da wani gi6i mai 
girma a cikin zuciyar ma'aiki. In da ma ace dukan su sun cika a kan imani, to 
da lamarin mai sauki ne. Domin makomarsu abin farin ciki ce. Ita dai Khadija 
daman tun da farko ta musulunta, kuma ta ci gaba da yin sallah da sauran 
al'amurran neman kusanci da Allah har ma Allah ya aiko Jibrilu Alaihis Salam 
da sako zuwa gare ta ta hannun mijinta cewa, an yi ma ta tanadin gida a mafl 
kololuwar aljanna. Amma shi Abu Dalib har zuwa lokacin mutuwarsa ya 
kasance mai imani da gaskiyar Manzon Allah a zuciyarsa, kuma yana furta 
haka sau da yawa a gaban jama'a. Amma kuma bai cika sauran sharadin 
musulunta ba, shi ne; mika wuya ga Manzon Allah da janyuwa zuwa ga 

298 Majmu’u Fatawa Ibn Taimiyyah, 22/43. 

299 Duba Fathul Barina. Ibn Hajar, (7/194). 

umuminsa. A lokacin da ya zo cikawa sai mafi kusancin mutane daga cikin 
kafiran abokansa suka zo duba shi a daidai lokacin da Manzon Allah yake 
rungume da shi yana rarrashinsa ya shiga Musulunci. Su kuma sai suka rinka 
nuna masa cewa, idan ya yi haka zai yi abin kunya ne, don kuwa da tsufansa 
don ya ga mutuwa ya saki addinin mahaifinsa Abdulmudcfalib. Daga karshe 
ya yi wata waka mai ban tausayi wadda a cikin ta yake nuna cewa, kawai abin 
da zai hana shi ya faranta ran Manzon Allah ta hanyar furta kalmar shahada 
shi ne gudun a dauka cewa, ya yi raki ne. Allahu akbar! Babu shakka 
Musulunci rabo ne. Miyagun abokai kuma hatsari ne. Sannan Allah ba ya son 
Musuluncin da za a yi shi don dadada ran waninsa, ko da kuwa wanin nan 
fiyayyen halitta ne Sallallahu Alaihi wa Sallam. Allah Tabaraka Wa Ta ’ala 
yana cewa: 


o *4 lull (( (■jj.dl a! Jj ■ 4iil VI I^^qI 

"Ba wani abu ne aka umurce su da yi ba sai kawai su 
bauta ma Allah suna masu tsarkake ma sa addini, 
masukauce ma Shirka.. ”. 300 

Don haka, duk wanda zai yi addini ba don Allah ba ya yi a banza, kuma 
Allah ba zai kar6a ma sa ba. Karin darasi a nan, idan kana son rahamar Allah 
to, ka mika wuyanka ga reshi. Idan fiyayyen halitta bai iya shigar da baffansa 
Abu Dalib a cikin aljanna ba, ba wanda zai iya shigar da kai ita duk yadda 
kake son sa. Aljanna kayan Allah ce, kuma ya sa ma ta sharadi; babu mai 
shigar ta sai mai imani. Kamar yadda bakin da bay a karya ya facfa. 301 

Wani abin lura a nan shi ne yadda Allah yake jujjuya musulmi daga 
wata musiba zuwa wata. Kada ka yi tsammanin wai, masoyan Allah ba su 
gamuwa da jarrabawa. Bil-hasili ma ita jarabawa ta fi sauka a kan masoyan 


300 Suratul Bayyina: 5 

301 Al-Hijrah Wa Mukaddimatuha, na Dr. Yahya Al-Yahya, shafi na 6. 

Allah don abin da Allah ya sanya a cikin ta na karin girma da daukakar 
matsayi da yawan lada bayan shudewar ta. 


3.22 Musulunci ya Tsallaka Zuwa Kasashen Waje 

Ganin halin da Manzon Allah Sallallahu Alaihi wa Sallam yake ciki 
bayan wafatin wadannan jigogin tafiyarsa guda biyu, sai Allah ya jefo ma sa 
tunanin fita daga garin Makka don ya nemi magoya baya watakila ko Allah zai 
kawo ma sa mafita a wani waje tun da su kam sun ki kar6ar falalar Allah da ya 
aiko ma su. A cikin watan Shawwal na shekara ta goma da muke magana a 
kan ta, Manzon Allah Sallallahu Alaihi wa Sallam tare da rakiyar dan gidansa 
Zaidu dan Haritha ya tasar ma gidajen kabilar Thakif da ke garin Da’if mai 
nisan kilomita 90 daga bimin Makka. Kasancewar Da’if wani gari ne da yake 
kan tudu, wuri ne mai sanyi da ni'imar yanayi sa6anin Makka. Kuraishawa da 
yawa sun mallaki kadarori da gidaje a can, kuma akwai kawance mai karfl da 
auratayya a tsakanin su da 'yan kabilar Thakif mazaunan Da’if. Manzon Allah 
Sallallahu Alaihi wa Sallam ya yi fatar samun matsugunni a wannan gari da 
kuma goyon baya, ba don kome ba sai don zai zama yankan baya ga 
mushrikan Makka wadanda suka takura ma sa a garinsu. To, sai dai a nan ma 
'yar gidan jiya ce, domin shugabannin Da’if ba su ba shi hadin kai ba. Bayan 
sun yi ma sa maganganu na izgili da cin fuska kuma sai suka tura ma sa yara 
6ata-gari suka yi ma sa rakiya da duwatsu; suka rinka jifar sa har in da ya 6ace 
ma su, suka daina ganin sa. Rigarsa ta jika sharkaf da jinin jikinsa da na kansa 
saboda jifa. Haka shi ma Zaidu, a wajen kariyar Manzon Allah Sallallahu 
Alaihi wa Sallam ya gamu da irin abin da ya gamu da shi. 

Manzon Allah Sallallahu Alaihi wa Sallam ya dauki matakan tsaro da 
suka dace sosai wajen wannan tafiya. Da farko dai bai tafi a kan abin hawa ba, 
sai ya tafi a kasa domin ya 6atar da tunanin jama'a kan cewa barin garin zai yi. 
Idan kuwa har suka fahimci haka babu shakka zasu kawo ma sa tamaki a cikin 
lamarin tafiyar. Na biyu kuma ya tafi ne tare da Zaidu wanda aka san shi a 


Alkaki da Ruwan Zuma 


Alkaki da Ruwan Zuma: Tarihin Fiyayyen Halitta 

matsayin cfansa, ta yadda babu wani shakku a ganin su tare. Sannan ya roki 
shugabannin Da’ if bay an da suka ki kar6ar bakuncinsa da su rufa ma sa asiri 
kada su bayyana maganar zuwan sa a can, duba da irin tsarguwa da za ta same 
shi idan labarin zuwan sa ya je ma mutanen Makka tare da cewa bai samu 
kar6uwa ba. Amma duk da haka ba su yi ma sa halin girma ba, sai da suka 
bayyana al'amarinsa har suka sa aka jefe su zuwa bayan gari, shi da dan 
rakiyarsa. 302 

Manzon Allah ya fito bayan garin Da’if jini yana zuba daga kansa har 
ga takalminsa, yana neman wurin da zai zauna ya huta. Ya shiga lambun wasu 
miyagun mushrikan Makka su ne Utbatu da Shaibatu 'ya'yan Rabi'ata suna 
kallon sa har ya samu wata babbar inwa ya zauna yana addu'a: 

" Ya ubangijina! Zuwa gare ka kai kacfai nake kai karar 
halin da nake ciki. Ya Allah! Karfina ya tafi, dabarata ta 
kare, mutane sun raina ni. Ya mafi jinkan masu jinkayi! 

Kai ne ubangijin masu raunikuma kai ne ubangijina. Ina ne 
zaka jingina lamarina? A wurin na nesa da zai musguna 
min? Ko wurin makiyin da ka riga ka damka ma sa 
al'amarina? Idan ba ka cikin fushi da ni, ya Allah, babu 
damuwa. Amma kuma na fi son kwanciyar hankali. Ina mai 
neman tsari da hasken fuskarka wanda ke kawar da ko 
wane irin duhu, kuma yake gyara al'amarin yau da gobe, 
kada fushinka ya sauka a kaina, ko kyamarka ta far ma ni. 

Ina mai ba ka hakuri - ya Allah - har sai ka amince. Kuma 
ba ni da wani karfi ko dabara sai ta wajen ka ". 3 0 3 

Domin cikon jarrabawar ubangiji sai Allah ya aiko ma sa Mala’ika 
Jibrilu yana a kan hanyar sa ta komawa Makka a tare da rakiyar Mala’ikan 


302 Mausu'at As-Siyar, na Sallabi 1/213. 

303 Sahih As-Sirah An-Nabawiyyah na Ibrahim Al-Ali, shafi na 136 da kuma Al-Hijrah An- 
Nabawiyyah Al-Mubarakah, na Dr. Abdurrahman Al-Bir, shafi na 38. 

duwatsu, suna neman izininsa a kan halaka mutanen Da’ if saboda abin da suka 
yi ma sa. Sai ya ba su hakuri ya ce, ina fatar su shiriya. Ko kuma idan hakan 
ba ta samu ba a gaba zuriyyarsu ta ba da gaskiya. 304 Ka ji halin girma daga 
fiyayyen halitta mafi tausayi da rahama ga talikai. 

Duk da irin jarabawoyin da Manzon Allah Sallallahu Alaihi wa Sallam 
ya hadu da su a cikin wannan tafiya, amma ya samu manyan nasarori guda 
biyu: 

Nasara ta farko: Musuluntar Addas; wani matashi kirista dan kasar waje 
wanda yake aiki a gonar su Utbatu inda Manzon Allah Sallallahu Alaihi wa 
Sallam ya yada zango yana hutawa. A lokacin da wadannan mushrikai suka ga 
halin da yake ciki sun tausaya ma sa, sai suka aiki wannan yaron don ya kai 
ma sa kyautar dabino. Da zai ci ya yi bismillah, sai Addas ya tambaye shi 
cikin mamaki, a kan wannan kalma. Daga nan ne Manzon Allah Sallallahu 
Alaihi wa Sallam ya samu mashiga ta kiran sa zuwa ga Musulunci kuma nan 
take ya kar6a. 

Nasara ta biyu: Musuluntar ayarin aljanu su bakwai wadanda suka saurari 
karatunsa a cikin kiyamullaili a kan hanyarsa ta komawa Makka. Sun 
musulunta nan take kuma suka dauki sakonsa zuwa ga 'yan uwansu aljannu 
suna yi mu su wa'azi da abin da suka ji. Allah Tabaraka Wa Ta’ala ya ba 
Manzonsa labarinsu a cikin Suratul Jinn da kuma Suratul Ahkaf. Daga bisani 
bayan aljannu da yawa sun musulunta ta hanyar wadannan masu wa'azi sai 
suka aiko ma Manzon Allah Sallallahu Alaihi wa Sallam ya je ya karantar da 
su, kuma ya ba su guzurin abinci daga sauran abin da al'ummar muminai suka 


Hikimomin Allah da yawa suke! Wannan alheri da Manzon Allah 
Sallallahu Alaihi wa Sallam ya kawo ma mutanen Da’ if ba su kar6e shi ba, 
kirista dan kasar waje ya kar6a. Kuma duniyar aljannu ita ma ta kar6a. Idan 

304 Sahih Al-Bukhari, hadisi na 323 1 . 

305 Sahih Muslim, hadisi na 150. 

Kuraishawa sun azabta Sahabbansa daga cikin mutane, to ya zasu yi da 
Sahabbai aljannu?! 


3.23 Manzon Allah Sallallahu Alaihi wa Sallam ya Dawo Gida 

Da Manzon Allah Sallallahu Alaihi wa Sallam ya zo shiga Makka sai 
ya yi wata siyasa wacce take cike da hikima bisa ga halin da ya bari da wanda 
ya tabbatar zai samu a garin. Sai da ya yi nazari mai zurfi sai ya za6i Mut’imu 
dan Adiyyu, daya daga cikin wadanda suka kafa wancan kwamiti na yaga 
takardar zalunci da aka lika ga Ka'aba wadda ta wajabta masu daurin ta-la-la 
na tsawon shekaru. Sai Manzon Allah Sallallahu Alaihi wa Sallam ya aika ma 
sa cewa, yana rokon shiga Makka a karkashin kariyarsa. Mut’imu bai yi wata- 
wata ba ya ba da shela a cikin garin Makka cewa ya amintar da Muhammad 
Sallallahu Alaihi wa Sallam , kuma yana kalubalantar duk wanda yake tunanin 
ta6a shi ko ya yi ma sa wulakanci. Sannan ya gayyato 'ya'yansa suka fito da 
takubba suka shigar da Manzon Allah Sallallahu Alaihi wa Sallam har cikin 
masallaci ya yi cfawafi ya yi sallah, sannan suka raka shi gidansa ba wani 
wulakanci da ya same shi. 

Mut’imu dai shugaban gidan Naufal dan Abdu Manafi ne, kuma ya 
mutu a kan kafirci. Amma Manzon Allah Sallallahu Alaihi wa Sallam bai 
manta ma sa wannan alheri da taimako da ya yi ma sa ba. Har a lokacin da ake 
takaddama a kan fursunonin mushrikai da aka kama a Badar Manzon Allah 
Sallallahu Alaihi wa Sallam cewa ya yi, da ace Mut’imu yana duniya, idan ya 
neme su zan sakar ma sa su kyauta. 306 


306 Sahih Al-Bukhari, hadisi na 4024. 

3.24 Manzon Allah Sallallahu Alaihi wa Sallam ya Samu Lambar 
Yabo 


A can bay a mun ga irin wahalhalun da Manzonmu ya sha wajen 
wannan kira da yake yi, shi da magoya bayan sa. Har a cikin addu'arsa mun ji 
yana cewa, "Ya Allah! A ina ne zaka jingina lamarina? A wurin na nesa da zai 
muzguna min? Ko wurin makiyin da ka riga ka damka ma sa al'amarina? Idan 
ba ka cikin fushi da ni, ya Allah, babu damuwa. Amma kuma na fi son 
kwanciyar hankali 

Ijaba a kan wannan addu'a tasa sai Allah ya so ya nuna ma sa irin 
matsayin da yake da shi a wurin Allah da wurin masoyan Allah. Haka kuma 
aka so ya ga girman duniya da fadin sarari na halittun Allah ta yadda zai kalli 
Makka a matsayin wani dan karamin kauye da bai kamata a ta da hankali ba 
don mazaunanta sun yi ma gaskiya tawaye. A nan ne ya samu goron gayyata 
daga fadar Madaukakin Sarki, a cikin rakiyar babban amininsa daga cikin 
Mala’iku; Jibril Alaihis Salam suka tashi a kan wani abin hawa mai tally ar 
walkiya, shi ba jaki ba ne kuma ba doki ba. Suka yi tafiya a talatainin dare, 
suka je kasa mai albarka ta Falasdinu. Manzon Allah Sallallahu Alaihi wa 
Sallam ya yi sallah a masallaci mai alfarma na Baitul Makdis - masallacin 
Annabawa - yana mai jagorantar su, sannan ya taka zuwa sammai guda 
bakwai - tare da Jibril - in da ya hadu da wasu manyan Annabawa a kan 
hanyarsa ta zuwa fadar buwayayyen sarki. 

A cikin wannan tafiya Manzon Allah Sallallahu Alaihi wa Sallam ya 
gana da mahaliccinsa in da ya yi magana da shi ba shamaki. Kuma aka 
karrama shi da salloli guda biyar wadanda ladarsu ta salloli hamsin ce . 307 

307 Sahih Al-Bukhari . , hadisi na 3887. Manzon Allah Sallallahu Alaihi Wasallam ya samu 
karramawa ta musamman wadda ta sa aka kira shi don ganawa da madaukakin sarki a 
fadarsa, ya je da gangar jikinsa, mu kuma ya zo mana da tsarabar da za mu rinka ganawa da 
madaukakin sarki a fadarsa sau biyar a ko wace rana muna nan a kasa ba mu je ko ina ba. 
Allah muna godiya gare ka da zama cikin al’ummar wannan fiyayyen Manzo. Al-Hijratu Wa 
Mukaddimatuha, na Dr. Yahya Al-Yahya, shafi na 14. 

Haka kuma an nuna ma sa nau'oin mutane da suke shan azaba don ya tsoratar 
da al'ummarsa, wadanda suka hada da: mazinata da masu hana zakka da masu 
cin naman mutane da masu dafe hakken marayu da sauran su. 308 Manzon 
Allah Sallallahu Alaihi wa Sallam ya dawo gida daga wannan muhimmiyar 
tafiya kafln wayuwar gari. 

Wannan tafiyar da Manzon Allah Sallallahu Alaihi wa Sallam ya yi ita 
ake ce ma "Isra'i da Mi'iraji". Kuma Madaukakin Sarki ya fade ta a surori biyu 
na Alkur’ani su ne, "Suratul Isra'i” da “Suratun Najm". Tare da dinbin falala 
da girmamawa da take da ita a gare shi, ta zama wata babbar jarrabawa ga 
mutanen Makka; musulmi da kafirai. Su dai musulmi sun ci wannan jarrabawa 
tsaf, tun da daman can sun gaskata shi a manzancinsa. Don haka ba a samu 
musulmi daya da ya nuna shakku a kan faruwar hakan ba. Amma kafirai sai 
suka mayar da wannan magana abin izgili da dariya. Suka kuma kalubalance 
shi da wasu tambayoyi wadanda Allah ya ba shi ikon amsa su. Amma saboda 
rashin rabo sai suka ce yanzu ne ma suka kara hakikancewa da shi boka ne. 309 
Da suka zo wurin Sayyidi Abubakar sun yi tsammanin su ja hankalinsa. A 
lokacin bai riga ya ji maganar daga bakin ma'aiki ba. Sai suka fada ma sa 
labarin, ya ce da su Manzon Allah ne da kansa ya fadi ya yi wannan tafiya? 
Suka ce, eh, kwarai kuwa. Ya ce, to, ya yi tafiyar kuwa babu shakka! Suka ce, 
ka yarda kenan?! Ya ce, abin da ya fi haka ma na gaskata shi a kai bale 
wannan!. Daga nan ne musulmi suka kira shi "Siddik"; mai cikakkiyar 
gaskatawa. Sunan da ya zamo alami gare shi har ranar tashin kiyama. 310 

Wannan lamari ya zo a shekara ta 12, daidai lokacin da al'ummar 
musulmi take kan wata ga6a mai muhimmanci a tarihinta. Domin kuwa, an 
fara wuce lokacin hakuri a kan azabtawa da wulakanci. Abu kadan ya rage ayi 
hijira, a bar ma su garin, daga baya kuma a juyo - da ikon Allah - zuwa kar6ar 
sa da kafa tutar addinin Allah a cikin sa. Shi ya sa ma aka wajabta ma su 

308 Fath Al-Bari na Ibn Hajar 8/200 da Tafsir na Ibn Kathir 4/247. 

309 Uyun Al-Atharwa. Ibn SayyidAn-Nas 1/140-142. 

310 A 1-Mustadrik na Hakim 3/62. 

sallolin farilla biyar don su kara shirin shiga mataki na gaba. Abin lura a nan 
shi ne, duk sauran ibadoji aiko da sako aka yi a kan su. Amma ita sallah sai da 
Manzon Allah Sallallahu Alaihi wa Sallam ya je da kansa. Don haka babu 
addini ga wanda bai san muhimmancin sallah ba. 

3.25 Addinin Musulunci a Birnin Madina 

Madina wani babban bimi ne mai nisan kilomita 420 arewa daga birnin 
Makka. Mazaunan garin sun kasu kashi biyu; Yahudu da kuma larabawa. 
Larabawan su kuma kabilu biyu ne; Ausu da Khazraj, wadanda aka san su da 
halin kirki da dadin zamantakewa duk da yake suna fada da gaba a tsakanin 
junan su. Zamantakewar su da Yahud ta sa suna da wani dan haske game da 
addini da sakon Annabawa. Har ma sun ji cewa, an kusa aiko Manzon karshe 
wanda Yahudawa ke ce mu su za su bi shi don su yake su. 311 

Mutum na farko da ya hadu da Musulunci daga cikin ‘yan Madina shi 
ne Suwaid dan Samit wanda ya zo aikin Hajji ko Umra sai ya hadu da ma’aiki 
Sallallahu Alaihi wa Sallam. Manzon Allah ya kira shi zuwa ga Musulunci sai 
ya ce, watakila ai sha’aninmu iri daya ne. Manzon Allah ya ce ma sa, mene ne 
sha’aninka? Ya ce, ai hikimomin Lukman nake tafe da su. Sai ya ce, to karanta 
min in ji. Manzon Allah Sallallahu Alaihi wa Sallam ya saurare shi da kyau, 
sannan ya ce, lallai wannan sha’anin naka yana da kyau, amma ai nau ya zarce 
wannan. Suwaid ya ce, to wanne ne naka? Ya ce, Kur’ani ne aka saukar min 
daga wurin Allah. In takaice ma ka labari dai ba su rabu ba sai da Suwaid ya 
kar6i kalmar shahada. Amma da ya koma Madina an ce, tsotsayi ya hadu da 
shi aka kashe shi a cikin yakin Bu’as. 312 Amma fa ya cika yana musulmi. 313 
shekara ta sha daya ne daga farkon manzanci wani ayari na mutane shida 'yan 
kabilar Khazraj suka zo aikin Hajji. Da Manzon Allah Sallallahu Alaihi wa 
Sallam ya ji labarin zuwan su, sai ya fita bayan garin Makka ya tarbe su ya 
gana da su a wurin Akaba. Da suka ji kiran da yake yi da kuma ayoyin 

311 Zad Al-Ma’ad na dan Al-Kayyim 2/50. Duba kuma Alkur’ani mai girma a Suratul 
Bakarah, aya ta 89. 

312 Yakin Bu’as wani artabu ne da ya hada kabilun Madina guda biyu, shekaru biyar kafin 
hijira. Kuma a cikin sa ne aka gama da manyan masu taurin kai na garin kamar irin su 
Hudhair, mahaifin sahabin nan Usaid dan Hudhair wanda shi ne jagoran Ausu, da Amru dan 
Nu’uman jagoran Khazraj na wancan lokaci. Yakin sai ya zama wata shimfida ga da’awar 
Manzon Allah Sallallahu Alaihi Wasallam. Subul Al-Huda Wa Ar-Rashad (3 / 192). 

3 1 3 As-Sirah As-Sahiha (1/591). 

Alkur’ani da ya karanta ma su sai nan take suka ce ma junan su, wannan fa shi 
ne Manzon da Yahud ke cewa za su bi shi don su yake ku. Don haka kada ku 
bari su riga ku bin sa. Ba da 6ata lokaci ba suka kar6i kiran sa, suka ce ma sa 
daman mun baro garinmu a cikin matsalar rarrabuwa da yaki a tsakanin 
jama'armu. Don haka za mu je mu sanar da jama'armu, mu kira su zuwa ga 
wannan addini, muna fatar Allah ya hacfa kansu ta hannunka. Da komawar su 
suka dukufa wajen kiran jama'a ga addini kuma aka yi ta kar6a ma su har ya 
zama ba wani gida a cikin Madina in da kiran bai ratsa ba. 

Da shekara ta zagayo sai wani ayari na mazaje 12 da mace day a suka 
sake zuwa aikin hajji kuma a asirce suka gana da Manzon Allah Sallallahu 
Alaihi wa Sallam har suka yi ma sa mubaya'a a wurin Akaba. Da suka 
kammala aikin Hajjinsu sai ya hada su da wani saurayi masanin Alkur’ani, shi 
ne Mus'abu dan Umair don ya karantar da su addini kuma ya jagorance su 
sallah. Da Mus'ab ya je Madina sai ya mayar da hankali sosai wajen kiran 
masu rike da madafan iko a bimin in da ya samu nasarar shigar da su 
Musulunci gaba daya. 314 

A shekara ta uku sai ayarin mutane 73 suka zo Hajji daga cikin 
musulmin Madina, kuma saboda yaduwar Musulunci a can da karfin da ya yi 
sun zo da niyyar su roki Manzon Allah Sallallahu Alaihi wa Sallam ya yo 
kaura zuwa garinsu. Manzon Allah Sallallahu Alaihi wa Sallam ya tarbe su 
tare da baffansa Abbas duk da kasancewar har zuwa lokacin bai bayyana 
Musuluncinsa ba. Abbas kuwa ya yi ma su jan kunne mai girma game da 
wannan nauyi da suke son su cfora ma kansu amma ba su razana ba saboda 
gaskiyarsu da imanin da ke cikin zukatansu. Daga karshe sun so su ji ta bakin 
Manzon Allah Sallallahu Alaihi wa Sallam kuma ya yi ma su jawabi sannan 
ya karanta ma su Alkur’ani. Kafin su tafi sai da suka yi masa mubaya'a ta biyu 
a kan ba shi cikakkiyar kariya irin wacce suke ba iyalansu daga ko wane irin 
makiyi babu togiya, kuma duk sharadin da Manzon Allah Sallallahu Alaihi wa 


314 As-Sirah na Ibn Hisham 268-269. 

Sallam ya gitta ma su sai da suka kara ma kansu wanda ya fi shi nauyi don su 
tabbata ma sa cewa da gaske suke yi. Sannan ya nemi su nada wakilai 12 daga 
cikin su don su yi ma su j agora, sai suka za6i mutane 9 daga kabilar Khazraj 
da kuma 3 daga kabilar Ausu; daidai yawan su. Daga nan ne fa aka fara shirye 
shirye; musulmi suka fara yin kaura kadan kadan zuwa bimin Madina. A 
wannan karon hijirar ba ta da wahala sosai, ba don rashin nisan tafiya ko 
wahalar hanya ba. A'a, don za aje ne wurin ‘yan uwa musulmi wadanda su da 
kansu ne suka yi gayyata, ga su kuma larabawa ne da suka yi tarayya da su 
wajen yare da abinci da yanayi da al'adu. Musulmi ba su yi gayya wajen fita 
ba, sai suka tafi a hankali, da daya daya, wasu kuma bi-biyu. Kuraishawa 
kuma kamar yadda suka saba suka rinka bin su da cutatarwa. 

Daga cikin darussan da za mu koya a nan akwai irin tarbiyyar rikon 
asiri da muhimmantar da sha'anin addini a wurin wadannan bayin Allah 'yan 
Madina. Za mu gane wannan in muka ji abin da Jabir Radhiyallahu Anhu yake 
fadi cewa, a mubaya'ar Akaba ta biyu sun kwanta tare da abokan tafiyar su 
daga cikin mushrikai, sai bayan sulusin dare suka rinka sulalewa da daya-daya 
da bi-biyu suna zuwa wurin Manzon Allah Sallallahu Alaihi wa Sallam har 
suka kai su 72. 315 Ana cikin haka ne Shedan ya yi wata hargowa don jan 
hankalin Kuraishawa, sai Manzon Allah Sallallahu Alaihi wa Sallam ya 
umurce su da su tashi su koma wurarensu. wani sadauki daga cikin su; Abbas 
dan Ubadata ya ce, na rantse da wanda ya aiko ka da gaskiya idan ka umurce 
mu duk wanda yake Minna a yau za mu halaka shi. Manzon Allah Sallallahu 
Alaihi wa Sallam ya ce, tukuna ba a kai ga wannan ba. 316 


3.26 Wadanda Suka Fara Yin Hijira 


315 As-Sirah An-Nabawiyyah as-Sahiha, 1/199. 

316 Duba littafin da ya gabata 1/201. 

Bara’u cfan Azib; cfaya daga cikin musulmi mazaunan Madina ya ba da 
labarin cewa, mutane na farko da suka fara isa Madina a lokacin hijira su ne: 
Mus’ab dan Umair da Abdullahi dan Ummu Maktum, suka yi ta karantar da 
mutane Alkur’ani. Daga bisani Ammar da Bilal da Sa’ad dan Abu Wakkas 
suka zo. Sa’annan tawagar mutane ashirin ta iso a karkashin jagorancin Umar 
dan Khaddabi yardar Allah ta tabbata a gare su baki daya. 317 Akwai kuma 
ayarin da suka tafi a karkashin jagorancin Salim maulan Abu Huzaifa wanda 
ya rika ba su sallah a hanya. 318 Duka wadanda suka tafi sukan shirya tafiyarsu 
ne a cikin dare sannan su fita da sanyin safiya da daya daya zuwa mahadar da 
suka yi matsaya a kan ta, sannan su ci gaba da tafiya a tare. Mutum daya ne 
tarihi ya hikaito cewa ya tafi da rana tsaka yana kalubalantar masu hana tafiya. 
Wannan sadauki shi ne Sayyidi Umar dan Haddabi yardar Allah ta kara 
tabbata a gare shi kamar yadda littattafan tarihi suka tabbatar. 319 


3.27 Kainuwa ba ki Nutsewa 

Babu shakka Kuraishawa sun hana masu rauni tafiya Madina da karfin 
tsiya. Wasu kuma sun so tafiya da iyalansu amma aka shiga tsakanin su, sai 
suka tafi dole suka bar su, wasu kuma sai da aka daure su don kada su sulale. 

Tare da haka dai kafin wani lokaci Madina ta dau harami da bakin alheri 
wadanda aka tarbe su cikin muma da ban girma da mutuntawa. 

Daga cikin labarai masu kayatarwa da suke nuna juriyar Sahabbai da 
gaskiyar manufarsu ga taimakon Musulunci akwai labarin Dalhatu dan 
Ubaidullahi wanda ya yi hijira tare da abokinsa Suhaibu dan Sinanu. Shi 
wannan na biyun kuma daman mai dukiya ne. Da aka cim ma su sai suka 
tsaya, Suhaibu ya ja kibiyarsa ya yi ma ta saiti, sannan ya ce, kun sani sarai 

317 Sahih Al-Bukhari, Darajojin Ansar, Babin zuwan Manzon Allah da sahabbansa, hadisi na 
3924 da 3925. 

318 Sahih Al-Bukhari, Littafin sallah, babin limancin bawa da wanda aka ‘yanta, hadisi na 
692. 

319 Duba: Ar-Riyadh An-Nadhira Fi Manakib Al-Ashara, na Muhibbuddin At-Tabari 1/259. 

kwararre nike a wajen harbi, kuma kafin ku kashe mu wallahi zan iya kashe 
mutane da yawa a cikin ku. Don haka, ina ba ku shawarar ku shafa ma kanku 
lafiya. Sai suka ce to mun ji, amma ba zaka tafi da kudinka ba. Suhaibu ya ce, 
wannan mai sauki ne. Sai ya ajiye jakarsa, ya ce maDalhatu mu je gaba. Ba su 
bar shi a haka ba, sai suka ce, ai ba iyakar kudinka kenan ba. Sai ya ce ma su 
kada ku samu damuwa. Ku je wuri kaza da kaza duk kudina suna can ku yi ta 
sha'ani. Kafin su isa Madina Allah masanin gaibi ya labarta ma Manzonsa 
wannan namijin kokari da Suhaibu ya yi na sadaukar da dukiyarsa don ya tsira 
da addininsa. Don haka ya tarbe su yana murna yana cewa "Cinikin da aka yi 
ya yi riba baban Yahya"!. Malaman "Asbabun Nuzul" sun ce, a dalilinsa ne 
Tabaraka Wa Ta ’ala ya saukar da aya ta 207 a cikin Suratul Bakara in da yake 
cewa: 


"Daga cikin mutane akwai wanda ke sayar da rayuwarsa 
don neman yardar Allah, kuma Allah mai yawan tausayi 
nega bayi". 320 

Mu hacfu a kashi na biyu na wannan littafin don jin yadda Manzon 
Allah Sallallahu Alaihi wa Sallam ya yi tasa hijira da yadda aka kafa sabuwar 
gwamnatin Musulunci a Madina. 

Allah ya yi mana gamon katar da alheri. 


320 Suratul Bakarah: 207 

